



ئۇشبو كىتاب ئېلكىتاب تورى تەرىپىدىن تارقىتىلىدى

ئەزىز ئوقۇرمهن، ئۇشبو كىتاب ئېلكىتاب تورى ئوقۇرمەنلىرى
تەرىپىدىن سىكانىرىلىنىپ تارقىتىلىدى.

دۇنياۋى مەشھۇر ئەسەر

国家出版基金项目
NATIONAL PUBLISHING FUND PROJECT

قىزىل خەت

ناتانىل خاۋ سورن (ئامېرىكا)

شىنجاڭ خەلق نەشرىياتى





ناتانيل خاۋى سورن (ئامېرىكا)

قىزىل خەت

تەرجمە قىلغۇچى : ئابدۇقادىر جالالىدىن



شىخاڭ خەلق نەشرىيەتى

ئاپتور ھەققىدە

ناتانىل خاۋىسۇرن (1804 — 1864) ئامېرىكا يازغۇچىسى ، 1853 - يىلى ئامېرىكىنىڭ ئەنگلىيەدىكى لېۋىرپولدا تۇرۇشلىق كونسۇلى بولغان ، 1857 - يىلى ئىتالىيەگە كۆچۈپ بارغان ، 1860 - يىلى ۋەتەننىڭ قايتىپ ئىجادىيەت بىلەن شۇغۇللانغان . «قىزىل خەت» ئۇنىڭ ۋەكىللەك ئەسىرى ھېسابلىنىدۇ . بۇ ئەسەر دە مۇستەملىكە دەۋرىدىكى يېڭى ئىنگلەندىنىڭ تۇرمۇشى ئارقا كۆرۈنۈش قىلىنىغان بولۇپ ، نامۇۋاپىق نىكاھنىڭ سىرتىقىغا بوغۇلغان ئايال خىستېر پروننىڭ «زىنا» قىلىمىشى تۈپەيلى تۇرمىگە ئېلىنىشى ، ئەلگە سازايى قىلىنىشى ۋە ئۇزاق مۇددەت يالغۇز ياشاشقا سۈرگۈن قىلىنىشى ئىنچىكە تەسۋىرلەنگەن ھەمدە بۇ ئارقىلىق مۇستەملىكە ھاكىمىيەتتىنىڭ رەھىمسىز ، ساختا قىياپىتى ئېچىپ بېرىلگەن . ئاپتور يەنە بۇ ئەسەر دە جىنaiيەت ۋە ئەخلاققا مۇناسىۋەتلىك ئەخلاقىي ، پەلسەپقۇي مەسىلىلەر ئۆستىدە مۇھاكىمە يۈرگۈزگەن . خاۋىسۇرننىڭ يەنە «يەتتە كونۇسلۇق ئۆي» ، «قاشتاش ھېيکەل» ، «دەنەيى جەمئىيەت باشلىقىنىڭ قارا شالى» قاتارلىق ئەسەرلىرى بار .

مۇندەر بىجە

1	1 . تۈرمە ئىشىكى
3	2 . بازار
15	3 . تونۇشۇش
26	4 . ئۇچرىشىش
35	5 . خىستېرنىڭ تىككۈچلىك قىلىشى
47	6 . گۆھەر
50	7 . گوبېرناتور زالى
57	8 . گۆدەك بىلەن باستېر
67	9 . دوختۇر
78	10 . دوختۇر ۋە بىمار
89	11 . قەلب
95	12 . باستېرنىڭ ئۇيقولۇق تۈن سەيلىسى
106	13 . خىستېرنىڭ يەنە بىر تەرىپى
114	14 . خىستېر ۋە دوختۇر
121	15 . خىستېر بىلەن پېرل
126	16 . ئورماندىكى سەيىلە
132	17 . باستېر ۋە مۇرتىت
142	18 . بىر بالقىم ئاپتايپ
149	19 . ئېرىق بويىدىكى بالا

157	20 . تېڭىر قىغان باستېر
168	21 . يېڭى ئىنگلەندىنىڭ بايرىمى
176	22 . نامايسىش
188	23 . قىزىل خەتنىڭ پاش بولۇشى
197	24 . تۈگەنچە

1. تۈرمە ئىشىكى

قارا يەكتەك ، ئۇچلۇق قالپاق كىيىۋالغان ساقاللىق ئەرلەر ھەمەدە يۈزىگە تور تارتىۋالغان ياكى يالاڭۋاش ئاياللار چوڭ ياغاج ئۆينىڭ ئالدىدا توپلىشىپ تۇرۇشتى . ئۆينىڭ مەزمۇت دۇب ياغىچىدىن ياسالغان دەرۋازىسىغا تۆمۈر مىخلار زىچ قېقىلغانىدى . يېڭى مۇستەملەكىچىلەرنىڭ كاللىسىدا ئىنسانىي پەزىلەت ۋە بەخت توغرىسىدا قانچىلىك گۈزەل تەسەۋۋۇر بولۇشىدىن قەتىئىنهزەر ، تۈرلۈك ئەمەلىي ئېھتىياجلار لايىھىسىدە ئۇلار بىر پارچە تىڭ يەرنى قەبرستانغا ، يەنە بىر پارچە يەرنى تۈرمىگە ئاجرەتىشنى ئۇنتۇپ قالمىغانىدى . مۇشۇ ئادەتكە ئاساسەن ، بىز مۇنداق ئىشەنچلىك يەكۈن چىقىرايمىز : بوستوندىكى ئەجدادلار جىلغىدا قۇرۇپ چىققان تۇنجى تۈرمە بىلەن ئىساك جونسون رايوندا بەرپا بولغان تۇنجى قەبرە تەڭلا روياپقا چىققان . كېيىنكى خان جەمەتى چېركاۋىنىڭ قەبرستانى دەل ئۇنىڭ قەبرىسىنى چۆرىدەپ كېڭىيەندى . شۇبەسىزكى ، بازار پەيدا بولۇپ 15 ~ 20 يىل ئۆتكەندە تىنمسىز بوران - چاپقۇن ۋە قار - يامغۇرلار تۈپەيلى ، ياغاج قۇرۇلمىلىق تۈرمىنىڭ قورقۇنچلۇق ۋە سۈرلۈك دەرۋازىسى خىرە ھەم ھەسرەتلىك تۈسکە كىرىپ ، ئىشىكتىكى تۆمۈر مىخلاردىكى داتلار بۇ يېڭى قۇرۇقلۇقتىكى باشقۇا ھەرقانداق ئىزنانغا قارىغاندا قەدىمكىدەك كۆرۈندىغان بولۇپ قالغانىدى . خۇددى جىنايەتكە ئالاقدار بارلىق نەرسىلەرگە ئوخشاشلا ، تۈرمىمۇ ياشلىق پەيتىنى بېشىدىن كەچۈرۈپ باققان ئەمەس . بۇ بەتبەشىرە دەرۋازىدىن تاكى هارۋا ئىزلىرى قاپلىغان كوچىغىچە بولغان ئارىلىقتا بىر پارچە چۆپلىك بولۇپ ، بۇ يەرنى قېرىقىز ، ياتتاق ، زەھەرلىك ئوت - چۆپلەرگە ئوخشاش تايىنى يوق ئۆسۈملۈكلىر قاپلاپ كەتكەندى . بۇ ئۆسۈملۈكلىر بۇ يەرده ئورتاقدىشىنى

تاپقاندەك قىلاتتى ، چۈنكى بۇ يەرده مەدەنئىيەتلەك جەمئىيەتنىڭ قاباھەتلەك گۈلى بولغان تۈرمە ئاللىبۇرۇن بارلىقا كەلگەندى . دەرۋازىنىڭ بىر تەرىپىدە ، يەنى دەل بوسۇغىسىدا دېگۈدەك يەرده بىر تۈپ يىاۋا ئەتىرگۈل قەد كېرىپ تۈراتتى . ئىيۇن ئېيدا ياقۇتتەك جۇلالىنىپ ئېچىلغان بۇ گۈل تۈرمىگە كىرىپ كېتىۋاتقان مەھبۇسلار ياكى قاراڭغۇلۇقتىن يېنىپ چىقىۋاتقان گۇناھكارلارغا ئۆزىنىڭ ھىدى ۋە گۈزەللىكىنى تەقدىم قىلىش ئارقىلىق ، تەبىئەت قەلبىدىكى چوڭقۇر ھېسداشلىق ۋە رەھىمىدىللىقنى ئىزهارلاۋاتقاندەك تۇيۇلاتتى .

بۇ ئەتىرگۈل نۇرغۇن قىسمەتلەرنى كۆرگەن بولسىمۇ ، ئالاھىدە سەۋەبلەر تۈپەيلى ھايات قالغانىدى . ئۇنى قاتمۇقات ئورىۋالغان قارىغاي ۋە دۇب دەرەخلىرىنىڭ ئۆرۈلۈپ چۈشۈشى بىلەن قەدىمىي ھەم مۇشەققەتلەك دالىدا ئامان قالغانمۇ ياكى كىشىلەر ئىشەنگەن رىۋايەتىكىدەك ئەن خاتچىنسون تۈرمە ئىشىكىدىن كىرگەندە ، ئۇنىڭ ئىزىدىن ئۇنۇپ چىققانمۇ ، بۇنى دەلىللىپ ئۆتۈشىمىزنىڭ ھاجىتى بولمسا كېرەك ، بىزنىڭ ھېكايىمىز ئاشۇ شۇم دەرۋازىدىن باشلىنىدۇ . بوسۇغىدا كۆزگە تاشلىنىپ تۇرغان يىاۋا ئەتىرگۈلنىڭ بەرگىدىن بىرەر تال ئۆزۈپ كىتابخانلىرىمىزغا سۇنمای تۇرالايمىزمۇ ؟ بۇ يىاۋا ئەتىرگۈل ئىنسان تەبىئىتىدىكى ئاجىزلىق ۋە ھاياتتىكى بەختىزلىكلىرىنى بايان قىلىشتا ، ئەخلاق گۈلنىڭ خۇش پۇرتفى ۋە پىغانىغا سىمۇول بولغان ھالدا ، ھېكايىمىزنىڭ پاجىئەلىك تۈگەللىمىسىدە كىتابخانلارغا كىچىككىنە تەسەللى بولسا ئىكەن دەيمىز .

2 . بازار

ئىككى يۈز يىل بۇرۇنقى بىر ياز كۈنى چۈشتىن ئاۋۇال ، تۈرمە ئالدىدىكى چۆپلۈك بوسىتون پۇقرالرى بىلەن تولغانىدى . ئۇلار زىچ مىخلىق تۈرمە دەرۋازىسىغا تىكىلىشەتتى . مۇبادا باشقا پۇقرالار بولسا ياكى يېڭى ئىنگلەند شتاتىنىڭ يېڭى تارىخي باسقۇچىغا يېتىپ بارغىلى بولغان بولسا ، بۇ ساقاللىق ئاق كۆڭۈل كىشىلەرنىڭ سوغۇق ئەپتى بولغۇسى شۇمۇققىن ، ھېچبۇلمىغاندا سېسىق نامى پۇر كەتكەن جىنايەتچىنىڭ كىشىلەر كۆتكەن جاجىسىنى يېيىشىدىن دېرىك بەرگەن بولاتتى . چۈنكى ، ئۇ زامانلاردا سوتىنىڭ ھۆكمى ئاۋامىنىڭ رايىغا باقاتتى . ئەمما ، پروتېستانتلارنىڭ چۈس مىجەزىگە نىسبەتهن بۇنداق قىياسمىنى ئۆز بېشىمچىلىققىن خالىي دېگىلى بولمايتتى ، بەلكىم بىر لهقۇا قول ياكى ئاتا - ئانىسىنىڭ گېپىنى ئاڭلىمىغان بەڭۋاش ئەنە شۇ جازا سۇپىسىدا تەربىيە قوبۇل قىلاتتى . ئەمدى نۆۋەت كەلگىنى بەلكىم بىر زاهىدى تەقۇا ياكى باشقا بىر دىنىي مەزھەپنىڭ مۇخلىسى ۋە ياكى يات بىر دىن مۇخلىسى بولۇشى مۇمكىندۇ . بۇنداق ئادەملەر دەل مۇشۇ يەردە شەھەردىن قوغلاندى قىلىناتتى ، بىرەر بىكار تەلەپ ئىندىئان ئاق تەنلىكىلەرنىڭ ھارېقىنى ئىچىپ كۈچىنى بېشىغا كېيگەنلىكى ئۈچۈن قامچا بىلەن ئورمانغا ھېيدىلەتتى . بىرەر يەرلىك ئەمەلدارنىڭ ئارزو قىلغىنىدەك ، ھېبىنس خانىمەك زەھەرخەنده جادۇگەر دارغا ئېسىلىشى مۇمكىن ئىدى . قانداق ئەھۋال بولۇشىدىن قەتىئىنەزەر ، تاماشچىلار كەيپى ئۇچقان ھالدا سۈرلۈك تۇرۇشاتتى . بۇ ھال دەسلەپكى كۆچمەنلەرنىڭ سالاھىيىتىگە تولىمۇ ماس كېلەتتى . چۈنكى ، ئۇلاردىن بىلەن قانۇننى بىر نەرسە دەپ قارايتتى ، بۇ ئىككى نەرسە ئۇلارنىڭ خاراكتېرىدە يۇغۇرۇلۇپ كەتكەنلى . تەرتىپكە ئالاقدىار

ھەرقانداق ماددا ئېغىر ياكى يېنىك بولۇشىدىن قەتئىندەزەر ، ئۇلارنىڭ ھۆرمىتىنى ۋە ئەيمىنىشىنى قوزغىيالايتتى . روشهنىكى ، جازا سۈپىسىدىكى گۇناھكارلارغا تاماشىبىنلاردىن كېلىدىغان ھېسداشلىق يوق ھېسابتا ئىدى . ئۇنىڭ ئۇستىگە كىشىلەرنىڭ مەسىخىرىسىنى قوزغايدىغان ھازىرقى جازا ئەينى زاماندا كىشىنى ئەيمەندۈرۈدىغان كەپپىياتقا باي ئىدى .

ھېكايمىز يۈز بەرگەن شۇ ياز ئەتىگىننە سۆزلەپ ئۆتۈشكە ئەرزىيدىغان ئىشلار بار : كىشىلەر ئارسىدا قىستىلىپ يۈرگەن بىرقانچە ئايال بېرىلگۈسى قانداقتۇر بىر جازاغا ئالاھىدە قىزىققاندەك قىلاتتى . ئۇ يىللاردا كىشىلەر ئۇنچە كۆپ زوکۇنلارنى بىلىپ كەتمەيتتى ، ئىچ كۆڭلەك ۋە كۆپتۈرمە كۆڭلەك كېيىۋالغان ئاياللار چوڭ سورۇنلاردا بىمالال يۈرۈۋېرتتى . سېمىز ئاياللار بەدەنلىرىنى تولغاپ جازا سۈپىسىغا ئەڭ يېقىن كىشىلەرنىڭ ئارسىغا سىغدىلىپ كىرگەندىمۇ ئەدەپسىزلىك بىلىنەيتتى . ئىنگلىز يۈرتىدا تۈغۈلغان كېلىنلەر ۋە قىزلار ھەمدە ئۇلارنىڭ ئالته - يەتتە ئەۋلاد كېيىنكى چىرايلىق پۇشتى بىلەن سېلىشتۈرغاندا ، ئۇلار قاۋۇل ۋە مەردانه ئىدى . ھەربىر ئانا ئەۋلاد زەنجىرى ئارقىلىق ئۆزىنىڭ قىزىغا سىپايدە خاراكتېرىنى قالدۇرمىغاندىمۇ ، ئاجىزراق بەدەن ، ئاقراق چىراي ، زىلۋا قامەتنى قالدۇرغان دېيىشكە بولاتتى . تۈرمە دەرۋازىسى ئالدىدا تۈرۈشقان ئاشۇ ئاياللار ئۆزلىرىنىڭ ۋەكىلى دەپ قارىلىدىغان ئەركەكلىرىگە خاس جاسارەتكە ئىگە ئېلىزابېتتىن يېرىم ئەسر بۇرۇنراق ياشىغانىدى . ئۇلارنىڭ ھەممىسى دېگۈدەك ئايال پادشاھنىڭ يۇرتلۇقلرى ئىدى ؛ ئۆيىدىكى كالا گۆشى ۋە بۇغداي شارابلىرى تاۋلىنىشتىن ئۆتىمگەن روھى ئوزۇق بىلەن بىرلىشىپ ، ئۇلارنىڭ بەدەنلىرىنى كۈچلەندۈرۈۋەتكەندى . ئۇلارنىڭ مۇرسى ، تولغان كۆكسى ، يۇمىلاق ھەم قىزىل مەڭزى تالڭى نۇریدا پارقىرايتتى ، ئۇلار يېراقتىكى ۋەتەن ئارلىدا چوڭ بولغان بولۇپ ، يېڭى ئىنگلەندە ھاۋاسىدا سۈزۈلۈشكە ۋە جۇدەشكە تېخى ئۇلگۇرمىگەندى .

كىشىنىڭ دىققىتىنى تارتىدىغىنى ، بۇ ئاياللارنىڭ ئاۋازى چوڭ ئىدى ، بۇگۈنكى كۈنده بولسا مەيلى ئۇلارنىڭ ئاۋازى ياكى گېپىنىڭ مەنسى بولسۇن ، كىشىلەرنى ئەندىكتۈرۈۋەتكەن بولاتتى .

— هەي خوتۇنلار ، — دېدى ئەللىك ياشلاردىكى گۆش يۈز بىر خوتۇن ، — ئويلىغانلىرىمنى سىلەرگە دەپ باقاي ، بىزگە ئوخشاش ياشىنىپ قالغان ، نام - ئاتىقى يامان ئەمەس دىنىي جەمئىيەت ئەزالرى خىستېر پروندهك ئەسكى ئايالنى ئۆزىمىزلا جازالىغان بولساق ، كۆپچىلىك ئۈچۈن ياخشى ئىش بولاتتى ، سىلەرچە قانداق ، خوتۇنلار ؟ ناۋادا ئۇ بۇزۇققا بەشىمىزنىڭ ئالدىدا ھۆكۈم چىقىرىلغان بولسا ، ئۇ ئاشۇ مۆھتەرم جانابلارنىڭ ھۆكۈمىنى ئېلىپ بىر ياقلارغا قېچىپ كېتەلەمتى ؟ پەرۋەردىگارىم ، ئۇنداق بولۇشىغا ھەرگىز ئىشەنمەيمەن !

— ئاڭلىشىمچە ، — دېدى يەنە بىر ئايال ، — ھۆرمەتلەك باستېر دىمىسىدىپل ئۇ خوتۇنىڭ باستېرى ئىكەن . مۇخلىسىلىرى ئارسىدا مۇشۇنداق سەتچىلىكىنىڭ چىققانلىقىدىن ئۇ ناھايىتى ئازابلىنىپتۇ .

— ئۇ جانابلارنىڭ ھەممىسى پەرۋەردىگارغا ئىشىنىدۇ ، لېكىن ئادەتتىن تاشقىرى رەھىمدىل ، بۇنىسى راست ، — دېدى ياشىنىپ قالغان ئۈچىنچى بىر ئايال تولۇقلاب ، — ئۇلار ھېچبۇلمىغاندا خىستېر پروننىڭ پېشانىسىگە مۆھۇر بېسىشى لازىم . بۇنداق بولغاندا ، خىستېر دېگەن خوتۇن قورققان بولاتتى ، مەن بۇنىڭغا ئىشىنىمەن . لېكىن ، ئۇ بۇزۇق بىرنىمە چاپلاپ قويىسمۇ پەرۋا قىلمايدۇ ! ھىم ، كۆپچىلىك قاراپ تۇرۇڭلار ، ئۇ بىرەر بۇلاپكا ياكى يات دىن مۇخلىسىلىرىنىڭ ئاللىقانداق زىبۇزىنەتلەرنى ئېسۋېلىپ مەيدىسىدىكى بەلگىنى توسوپ قويۇپ ، كوچىدا يۈرۈۋېرىشى مۇمكىن !

— بىراق ، — دېدى بالا يېتىلىۋالغان ياش جۇزان گەپ قىستۇرۇپ ، — تو سقۇسى كەلسە تو سقۇرۇسۇن ، بەربىر كۆڭلىدە ئازابلىنىدۇ .

— پېشانىسىدە ياكى مەيدىسىدە بولامدۇ ، بەلگە دېگەن
قانچىلىك گەپتى ، — دېدى يەنە بىر ئايال ۋارقىراپ ، ئۇ ئۆز -
ئۆزىنى سوتچىغا ئايلاندۇرۇغان بۇ بىرقانچە ئايالنىڭ ئارسىدىكى
ئەڭ كۆرۈمىسىز ھەم رەھىمىسىز بىرى ئىدى ، — ئۇ ھەممىمىزنىڭ
يۈزىنى تۆڭكەندىكىن ، ئۆلۈمگە لايق . «ئىنجىل» ۋە باشقا قانۇن
دەستۈرلىرىدا يېزىلغانغۇ ! قانۇن بويىچە ئىش قىلمايدىغان ئاشۇ
جانابلارنىڭ خوتۇن - قىزلىرى ناشايىان يولدا ماڭسا ، ئاندىن
توبىشىدۇ .

— ۋاي خۇدايم ، ئەي خوتۇنلار — دەپ ۋارقىرىدى كىشىلەر
ئارسىدىكى بىر ئەر ، — ئايال خەق دېگەننىڭ داردىن قورققىنى
كۆرگەن ! ئۇلاردا نومۇستىن باشقا پەزىلەت قالمىدىمۇ نېمە ؟
ئۇنچىۋالا دەپ كەتمەڭلار ! ھەي خوتۇنلار ، ئۆزۈڭلارنى
بېسىۋېلىڭلار ! تۈرمىنىڭ دەرۋازىسى ئېچىلدى ، خىستېر خانىم
چىقىۋاتىدۇ .

تۈرمە دەرۋازىسى ئىچ تەرەپتىن ئېچىلدى ، ئالدى بىلەن
گۇندىپاي كۆرۈندى . ئۇنىڭ بېلىدە خەنجەر ، قولىدا ئەدەپ كالتىكى
بار ئىدى . ئۇنىڭ سۈرلۈك قىياپتى كۈن نۇرىدا خۇددى
كۆلەڭىدەك تۈيۈلاتتى . ئۇنىڭ چىراىي پروتېستانت دىنىي
دەستۈرلىرىدىكى رەھىمىسىزلىك ۋە شەپقەتسىزلىكىنىڭ سىمۋولى
ئىدى ، ئاسىيلارنى ئاداققى قېتىم بىۋاستىه جازالايدىغان ئادەم دەل
مۇشۇ ئىدى . ئۇ سول قولىدا كالتەكى ئېڭىز كۆتۈرۈپ ، ئولڭ
قولىدا ئالدىدىكى ياش چوکاننىڭ مۇرسىدىن ئىتتەرگەن پېتى
كېتىپ باراتتى . بوسۇغىغا كەلگەندە ، ئايال ئۆزىنىڭ قۇدرىتى ۋە
غۇرۇرنى نامايان قىلىدىغان ھەرىكەتنى قىلدى . ئۇ گۇندىپايىنى
ئىتتىرىۋېتىپ ، سىرتقا گويا ئۆز ئىرادىسى بىلەن چىقىۋاتقاندەك
قىلاتتى . ئۇنىڭ قۇچىقىدا ئۈچ ئايلىقچە بولغان بۇۋاق بار ئىدى .
بۇۋاق كۆزلىرىنى چىمچىقلەتىپ ، يۈزىنى قۇياش نۇرىدىن
قاچۇرۇشقا تىرىشاتتى ، چۈنكى ئۇ تۇغۇلۇپلا تۈرمىدىكى خىرە -
شىرە شولىلارغا ئادەتلەنگەندى .

ياش چوکان بۇۋاقنىڭ ئانىسى ئىدى . ئايال كىشىلەر توپى ئالدىغا كېلىپ توختىغاندا ، بالىنى باغرىغا تېخىمۇ چىڭ باسقاندەك قىلدى ، ئۇنى قانداقتۇر ئانا مېھرىدىن بولدى دېگەندىن كۆرە مەيدىسىدىكى گۇناھ بەلگىسىنى يوشۇرۇشقا ئۇرۇندى ، دېگەن تۈزۈك ئىدى . لېكىن ، ئۇ دەرەلالا شۇنى سەزدى ، ئۇنىڭچە ، نومۇسىنى نومۇس بىلەن ياپقىلى بولمايدىغاندەك قىلاتتى ، شەيئىلەرنىڭ ئىچكى قىسىمىدىكى تەرەققىيات ساننىڭ ئۆزگىرىشى بىلەن ئاشكارلىنىاتتى . شۇنىڭ بىلەن ئۇ بىر قولىدا بالىنى كۆتۈردى ، خىجىللەقتىن قىزارغان چېھرىدە مەغىرۇر تەبەسسىم بار ئىدى . ئۇ خىجىللەقتىن خالىي نەزىرىنى بازاردىكى كىشىلەرگە ۋە ھەقەمسايىلىرىگە تاشلىدى . ئۇنىڭ كۆڭلىكىنىڭ مەيدىسىدە قىزىل لېنتىدىن تىكىلگەن A ھەرپى بولۇپ ، خەتنىڭ چۆرىسى زەر يىپ بىلەن ئىنچىكە كەشتىلەنگەندى . خەت ناھايىتى نەپىس بولۇپ ، ئۇستۇن ماھارەتتىن دېرەك بېرەتتى ، بۇ خەت كۆڭلەككە چىرايلىق بېزەك بولغانىدى . ئۇنىڭ كىيىمى شۇ دەۋرنىڭ گۈزەلىك زوقىنى ئايان قىلاتتىكى ، كىيىمىدىكى سىپتىلىق دەرىجىسى مۇستەملىكە دەۋرىدىكى ئاددىي - ساددىلىق نىزامىدىن ھالقىپ كەتكەندى .

چوکان ئېڭىز ، خۇش پىچىم ئىدى ، قاپقارا چاچلىرى شۇ قەدەر پارقىراق ئىدىكى ، ئاپتاپتا جۇلالىنىاتتى . چىرايى يۇمران ھەم لاتاپەتلەك ئىدى ، قاشلىرى ۋە قاپقارا كۆزلىرى كىشىنى مەھلىيا قىلاتتى . ئېسىل تەقى - تۇرقى ۋە سالاپتى شۇ دەۋرگە نىسبەتەن ئېسىلزادە ئاياللارغا مەنسۇپ كۆرۈنۈشلەر ئىدى . ئۇنىڭدىكى سۆلكەت ھازىرقى كىشىلەرنىڭ نەزىرىدىكى زىلۋالىق ، ئەپچىللەك ۋە تەسۋىرلىك ئۆسۈز نازاكەتتىن پەرقلىنەتتى . شۇ دەۋرنىڭ ئۆلچىمىدىن قارىغاندىمۇ خىستېر پرون تۈرمىدىن چىققاندىكىدەك بۇنداق ئېسىل سۈپەت بولۇپ باققان ئەمەس ئىدى . ئۇنى بىلىدىغان كىشىلەر بۇ قېتىملىق دەرد ئۇنىڭ ھۆسن جۇلاسىنى يوق قىلىۋېتىدۇ دەپ ئويلاشقانىدى . بىراق ، ئۇلار ھەيران قالدى . ئۇنىڭ كۆزنىڭ يېغىنى يەيدىغان لاتاپتى ئۆزىنى قورشاپ تۇرغان

بەختىسىزلىك ۋە نومۇسىنىڭ ئىلكىدە يارقىن نۇر چەمبىرىكىگە ئايلاڭانىدى . سىنچى تاماشىبىنلار ئۇنىڭ چىرايدىكى ناز وۇك ئازاب ئىپادىلىرىنى سەزمەي قالمىدى . ئۇ تۈرمىدە ئۆزىنىڭ تەسەۋۋۇرغا تايىنىپ بۇ كىيمىنى كۆڭۈل قويۇپ تىكىپ چىققانىدى ، بۇ كىيم ئالاھىدە بىر خىل بىمالاللىق ۋە نەپسىلىكى ئارقىلىق ئايالنىڭ روھىي دۇنياسىنى ئىپادىلەپ بېرەتتى ، ئۇمىدىسىزلىكتىن كېلىپ چىققان پەرۋاسىزلىقىمۇ بۇ كىيمىدە مانا مەن دەپ بىلىنىپ تۇراتتى . لېكىن ، كىشىلەرنىڭ دىققىتىنى تارتقىنى ھەمدە خىستېر پرونلى ئۆزگىچە قىلىپ كۆرسەتكىنى ئۇنىڭ مەيدىسىگە كەشتىلەنگەن قىزىل خەت بولدى . ھەتتا ، ئۇنى پىشىشق تونۇيدىغان كىشىلەرمۇ ئۇنى بىرىنچى قېتىم كۆرۈۋاتقاندەك ھېس قىلىشتى . قىزىل خەت بىر خىل چۆچۈتۈش قۇدرىتىگە ئىگە بولۇپ ، ئايالنى ئادەتتىكى كىشىلىك ئالاقە ئارىسىدىن تارتىپ چىقىرىپ ، ئۆزىنىڭ يارقىن شولىسىغا غەرق قىلدى .

— ئۇ يىڭىنە ئىشىدا چېۋەر ئىدى ، بۇنىڭدا گەپ يوق ، — دېدى بىر ئايال ، — بۇ داپشاق مۇشۇ ھۇنرى بىلەن ئۆزىنى كۆرسەتمەكچى بوبىتۇ - ده ، بۇنداق ئىشنى كۆرمەپتىكەنەن . سلەرگە دەپ قويايى ، خوتۇنلار ، بۇ مۆھىتەرەم ئەمەلدار جانابلارنى ئوچۇق - ئاشكارا زاڭلىق قىلغانلىققۇ ، بۇ جازا ئارقىلىق ئۆزىنى كۆرسىتىش بولماي نېمە ؟

— مېنىڭچە ، — دېدى جىددىي چىراي بىر موماي ، — خىستېر خانىمنىڭ كۆڭلىكىنى سالدۇرۇۋەتكەن بولسا ياخشى بولاتتى ، ئاۋۇ غەلتە خەتنى مەن ئاغرىپ قالغاندا ئىشلەتكەن مەخەمل پۇرۇچىرىدىن تىكىكەن بولسا بوبىتىكەن .

— كۆپچىلىك تىنچلىنىڭلار ، — دېدى ئەڭ ياش بىرى ، — ئۇ گېپىمىزنى ئائىلاپ قالمىسۇن . كەشتىلىگەن خەتتىكى ھەربىر يىڭىنە ئۇنىڭ يۈرىكىگە سانجىقلق .

— گۇندىپاي قولىدىكى كالىدەك بىلەن ئىشارەت قىلدى . يولنى بوشتىڭلار ، ئاق كۆڭۈل كىشىلەر ، پادشاھنىڭ

هەققىدە يولنى بوشىتىڭلار ! — دەپ ۋارقىرىدى ئۇ ، — سىلەرنى يولنى بوشاتساڭلار دەۋاتىمەن ، شۇنى ھۆددە قىلا لايىھەنلىكى ، پرون خانىمنىڭ تۇرىدىغان يەردىن ئۇنىڭ چىرايلىق كېيمىنى ھەممىڭلار كۆرەلەيسىلەر ، ھازىردىن باشلاپ چۈشتىن كېيىن سائەت بىرگىچە قانغۇدەك كۆرەلەيسىلەر . ئوچۇق - يورۇق ۋە ئادىل ماسساچۇست ئىشغاللىيىتىگە بەخت تىلەيلى ، گۇناھكارنى سازايى قىلایلى ، بۇياققا كەل ، خىستېر خانىم ، بۇ بازاردا قىزىل خېتىڭى بىر كۆرسەت ! تاماشىبىن ئامما ئارسىدىن بىر يول ئېچىلدى . خىستېر پرون گۇندىپاينىڭ كەينىدىن ماڭدى . ئۇنىڭ كەينىدىن قاپاقلىرى تۈرۈلگەن ئەرلەر ۋە ئىچى يامان ئاياللاردىن ھاسىل بولغان رەتسىز توب سازايىگاھقا قاراپ ماڭدى . تاماشا كۆرگىلى كەلگەن بىر توب ئوغۇل بالىلار كۆز ئالدىدىكى ئىشلارنى چۈشەنمەيتتى ، پەقتە مەكتەپنىڭ يېرىم كۈنلۈك ئوقۇش توختاتقانلىقىنىلا بىلەتتى . ئۇلار يۈگۈرەيتتى ۋە بۇرۇلۇپ ئايالنىڭ چىرايغا ، ئايالنىڭ قۇچىقىدىكى كۆزلىرىنى چىمچىقلەتىپ تۈرغان بۇۋاققا ، ئايالنىڭ مەيدىسىدىكى ھاقارەتلىك خەتكە قارشاتتى . تۈرمە ئىشىكى بىلەن بازارنىڭ ئارىلىقى نەچچە قەدەملەك يول ئىدى ، لېكىن مەھبۇسنىڭ روھى كەچۈرمىشىگە نىسبەتنەن يېراق ھەم ئازابلىق مۇساپە ئىدى ، ئايال گەرچە قەددىنى كۆتۈرۈپ ماڭسىمۇ ، كىشىلەرنىڭ نەزىزى ئاستىدىكى ھەربىر قەددەمنى ئېلىش مۇشكۇل ئىدى . خۇددى ئۇنىڭ قەلبى ھەممە يەرگە يېيلغاندەك ، بارلىق كىشىلەر ئۇنى ئاياغ ئاستى قىلىۋاتقاندەك تۇيۇلاتتى . ئىنساننىڭ تەبىئىتىدە تۈغما رەھىدىلىق بولىدۇ ، ئازابلانغۇچى ئازابلىنىۋاتقان ۋاقتىنىڭ ئۆزىدە ئازابنىڭ قانچىلىكلىكىنى بىلمەيدۇ . ئەمما ، ئۇ ئازاب ئىسکەنجىسىدە تۈرۈھەرگەندە ئۇنى ھېس قىلىدۇ . خىستېر پرون بەھۇزۇر قىياپەتتە جازا سۈپىسىغا يېتىپ كەلدى . بۇ جازا سۈپىسى بوسىتوندىكى ئەڭ قەدىمىي چىركاۋىنىڭ پېشايدۇنى ئاستىغا جايلاشقان بولۇپ ، گويا شۇ چېركاۋىنىڭ قوشۇمچىسىدەك كۆرۈنەتتى .

بۇ جازا سۈپىسى پۇتكۈل جازا ماشىنىسىنىڭ مۇھىم بىر

بولىكى ئىدى ، ئىككى - ئۈچ ئەۋلاد تارىخ ئۆتۈپ كەتكەن بۇگۈنكى كۈندە ، نەزىرىمىزدە ئۇ ئەنە شۇ تارىخ ۋە ئەنئەنسىنىڭ يادىكارى بولۇپ كەتكەندى . ئەمما ، ئۇ ئەينى يىللاردا خۇددى فرانسييە ئىنقىلاپى دەۋرىسىدىكى تېررورچى پارتىيەلىكلىرىنىڭ قەتلىگاھىغا ئوخشاش ئۇنۇملۇك تەلىم - تەربىيە قورالى دەپ قارىلاتتى . دېمەك ، ئۇ بىر سازايى سۇپىسى ئىدى . سۇپىنىڭ ئۇستىدە تاقاقلار ئېسىقلق ئىدى ، ئۇ دەل گۇناھكارنىڭ بېشىنى ئىسکەنجىلەشكە ئەپلىك ئېگىزلىكتە بولۇپ ، گۇناھكار ئۇنىڭدا نائىلاج تۇرۇشقا مەجبۇر بولاتتى . تۆمۈر ۋە ياغاچلاردىن مۇشۇنداق جازا قورالىنى ياساپ چىققان كىشىنى خورلاش ئۇسۇللىرىغا باي ئادەم دېمەي بولمايتتى . مېنىڭچە ، جىنايەت قانچىلىك دەرىجىدە بولسۇن ، جازالاشتىكى بۇنداق زوراۋانلىق بەربر تولىمۇ ئىنسانىيەتسىزلىك بولۇپ چىقاتتى . گۇناھكارلارنىڭ ئۆز خىجنىلىقىنى يوشۇرۇشىغىمۇ ئىمكانييەت قالدۇرمىغان بۇنداق ياؤزلىق ھەقىقەتەن چېكىگە يەتكەندى . بۇ دەل مۇشۇ خىل جازانىڭ مەقسىتى ئىدى . خىستىپ پرونمۇ بۇرۇنقىلارغا ئوخشاشلا جازا قوبۇل قىلىپ بىر مۇددەت سازايى قىلىنماقچىدى . ئۇنىڭغا تاقاقدىش سېلىش كەتمەيتتى ، ئەمما ئاشۇ رەھىمسىز ماشىنىڭ قىياناشلىرىدىن ساقىت بولالمايتتى . ئۇ نۆۋەتتە ئۆزى ئالدىغان رولنى ياخشى چۈشىنەتتى ، ئۇ پەشتاق ئارقىلىق مۇرە بىلەن تەڭ ئېگىزلىكتىكى سۇپىغا چىقىپ رەسۋايىئەزىم بولۇپ بەرسىلا بولاتتى .

ئەگەر بۇ بىر توپ پورتالانلارنىڭ ئارسىدا رىم كاتولىك مۇخلىسىدىن بىرەرى بولغان بولسا ، كىيىمى ۋە بهستى سۈرەتكىلا ئوخشايىدىغان ، بالا كۆتۈرۈۋالغان بۇ ساھىبجامالنىڭ ۋۇجۇدىدىن نۇرغۇن رەسساملار تەرىپىدىن سىزىپ چىقىلغان مەرييم ئانىنىڭ ئوبرازىنى كۆز ئالدىغا كەلتۈرگەن بولاتتى ، ئەلۋەتتە . ئۇنىڭ تەسەۋۋۇرى سېلىشتۈرۈشتىن كەلگەن بولاتتى . چۈنكى ، مۇقەددەس رەسمىدىكى غۇبارسىز ئانىنىڭ قۇچىقىدىكى بوقاڭ ئىنسانلارنى قۇتقۇزۇش ئۈچۈن كەلگەندى ، پرون خانىمنىڭ ۋۇجۇدىدا بولسا

پانسي ئالەمدىكى ئەڭ مۇقەددەس پەزىلەت ئېغىر گۇناھ بىلەن بۇلغانغانىدى . ئەمدى بۇ جاھان بۇ ئايالنىڭ گۈزەلىكى تۈپەيلى خىرەلىشىپ كېتىدىغان بولدى ، ئۇنىڭ بوۋىقى تۈپەيلى چۈشكۈنلىشىپ كېتىدىغان بولدى .

ئىنسانلار جەمئىيەتى چىرىكلىكتە چېكىگە يېتىشتىن بۇرۇن كىشىلەر بۇ كەبى گۇناھ ۋە ئار - نومۇسىنى كۆرگەندە ، تىترەك باساتىكى ، كۈلۈپ ئۆتكۈزۈۋەتەلمەيتى ، تەشۋىش يۈرەكىنى بىر ئالغان بولاتتى . خىستېر پروننىڭ سازايى بولغىنىنى ئۆز كۆزى بىلەن كۆرگەن كىشىلەر ئۆزىنىڭ ئاددىيلىقى ۋە پاكلىقىنى يوقاتىمىغانىدى . ئەگەر ئۇ ئۆلۈمگە ھۆكۈم قىلىنغان بولسا ، كىشىلەر ئۇنىڭ ئۆلۈمگە سوغۇق قانلىق بىلەن تىكلىپ تۇرغان ، ھەرگىز قاتتىق - يېرىك گەپلەر بىلەن غۇدۇراپ يۈرمىگەن بولاتتى . ئەمما ، باشقا بىر جەمئىيەت فورمىسىدىكى كىشىلەر بولسا بۇنداق ئىشلارنى كۈلۈكە دەستەك قىلىۋالغان بولاتتى . بەزىلەر كۆڭلىدە كۈلکلىك ھېس قىلسىمۇ ، بىرنەچە مۇھىتەرەم جانابلازنىڭ مەزكۇر مەيداندا بولۇشى تۈپەيلى ئۆزلىرىنى تۇتۇۋالاتتى . گوبېرناتور ۋە ئۇنىڭ بىرقانچە مۇشاۋىرلىرى ، سوتچى ۋە گېنېرال ھەمە بازاردىكى باستېرلارنىڭ ھەممىسى كېڭەش زالىنىڭ بالكۇندا ئولتۇر - قوب بولۇشۇپ جازا سۇپىسىدىكى ئەھۋاللارنى كۆزىتىۋاتاتتى . بۇنداق كىشىلەرنىڭ ئۆزلىرىنىڭ ھەيۋىتى ۋە ئىمتىيازىنى يوقاتىمىغان ھالدا ئىشتىراك قىلىشىدىن شۇنى ئېنىق بىلەلەيمىزكى ، ئۇلار چىقارغان ئاخىرقى ھۆكۈم ۋەزىمن ئۇنۇم مەنسىگە ئىگە ئىدى . شۇڭا ، كىشىلەر ئارسىدا شۇنىڭغا مۇناسىپ غەمكىنلىك ۋە سۈر پەيدا بولاتتى . شۇ بەختىسىز گۇناھكارغا نەچە یۈزلىگەن شەپقەتسىز كۆزلەر تىكلىپ تۇراتتى ، ھەممە بېسىم ئۇنىڭ مەيدىسىگە مەركەز لەشكەندى . ئەھۋال ھەقىقەتەن چىدىغۇسىز ئىدى ، بىراق ئۇ بىر ئايالدا بولىدىغان ئەڭ زور چىدام بىلەن ئۆزىنى تۇتۇپ تۇراتتى . ئۇ ئەسلىدە قىزغىن بولۇپ ، ئاسان ھاياجانلىقاتتى ، شۇ تاپتا ئۇ جەسۇرلىشىپ كەتكىنچە خىلمۇخىل

هاقارهت ئارقىلىق ئاچىقىنى چىقىرىدىغان زەھەرلىك تىكەن ۋە تىغ - خەنجەرلەرگە يۈزلەنگەندى . بىراق ، كىشىلەرنىڭ بۇنداق ئېغىر كەيپىياتىغا تېخىمۇ قورقۇنچلۇق حالەت يوشۇرۇنغاندى . ئۇ ئاشۇ تاشتەك چىرايىلاردىن مەسخىرىلىك كۈلكلەرنى كۆرۈشكە تەييار ئىدى . ناۋادا ئاشۇ ئەرلەر ، ئاشۇ ئاياللار ۋە ئاشۇ بالىلاردىن پاراقلىغان كۈلكلەر چىقسا ئىدى ، خىستېر پرون مەغرۇر كۈلکىسى بىلەن جاۋاب قايتۇرغان بولاتتى . بىراق ، ئۇ بۇنداق ئېغىر زەربىگە سەۋىر قىلىشى لازىم ئىدى ، ئۇ كۆكسىدىكى بارلىق كۈچنى توپلاپ ۋارقىرىۋېتىدىغاندەك ، جازا سۇپىسىدىن يىقلىپ چۈشىدىغاندەك ، ئۆزىنى ئېلىشىپ قالىدىغاندەك ھېس قىلدى .

ئۇ سازايى قىلىنغان شۇ ۋاقتتا ، كۆز ئالدى گىرمىسىنىلىشىپ كەتكەندەك بولدى ، كىشىلەر توپى پارچە - پۇرات ، غارايىپ كۆلەڭگىلەردەك غۇۋا كۆرۈندى . ئۇنىڭ پىكىر ۋە خاتىرسى ئاجايىپ جانلىنىپ كەتتىكى ، غەربىي ئوکىيان ساھىلىدىكى بۇ ئىپتىمائىي كىچىك بازاردىن ، ئەجدادلىرى ئاچقان كوچا - رەستىلەردىن ھالقىپ ، باشقىچە مەنزىرە ۋە جايilar كۆز ئالدىغا كەلدى . ئۇنىڭ ئويلىغىنى ئۈچلۇق قالپاقلار ئاستىدا ئۇنى كەمىتىۋاتقان چىرايىلار ئەمەس ئىدى ، بىلكى ئەرزىمەس ئۇششاق ئىشلار ئىدى . بىللەق ، مەكتەپ ، بىللەق ئويۇنلىرى ، ئۇرۇش - تالاش ، نىكاھتىن بۇرۇتقى ئانىسىنىڭ يېنىدا ئۆتكەن كۈنلەر بىردىنلا يوپۇرۇلۇپ كېلىپ ، بۇنىڭغا كېيىنكى چوڭ ئىشلارنىڭ پارچىلىرى قوشۇلۇپ كەتكەندى . بۇلارنىڭ ھەممىسى مۇھىم بولۇپ ، بەئەينى بىر درامىغا ئوخشىپ كېتتى . بىلكىم بۇ ئۇنىڭ روھىدىكى بىر خىل تەبىئىي ئىنكاستۇر : ئۇ ھەر خىل خىيالىي كارتىنلار ئارقىلىق ئۆزىنى كۆز ئالدىدىكى شەپقەتسىز رېئاللىقتىن قۇتۇلدۇرۇۋاتاتى .

قانداق بولۇشىدىن قەتىئىنهزەر ، بۇ سازايى سۇپىسى كۆزەت نۇقتىسىغا ئايلىنىپ ، خىستېر پروننىڭ كۆز ئالدىدا قۇۋناق بىللەقىدىن بۇياقتى پۇتكۈل ئىزناalarنى نامايان قىلىپ بەردى . ئۇ

ئۇ يەردە تىك تۇرماقتا ، ئازابلانماقتا ، يۇرتى ئىنگلەندىتكى كەنلىھەرنى ، ئاتا - ئانسىنىڭ ئۆيىنى كۆز ئالدىغا كەلتۈرمەكتە ئىدى : ئۇ بىر كونا ، كۈل رەڭ تاش ئۆي بولۇپ ، تېشىدىن بىچارە چىرايى كۆرۈنسىمۇ ، ئىشىكىنىڭ ئۇستىدە قالقان شەكىللەك نەسەبىنامە خىرە - شىرە كۆرۈنۈپ تۇراتتى ، ئۇ دادىسىنىڭ چېھەرنى سىلىق پېشانىسىنى ۋە ئېلىزابېت دەۋرىگە خاس پۈرمە ياقلىرىغا چۈشۈپ تۇرغان سۆلەتلەك ئاپئاقدا ساقاللىرىنى كۆردى . ئۇ ئانسىنىڭ چىرايىنى كۆردى ، ئانسىنىڭ شەرەندازلىقى ، ئاق كۆڭلۈكى ۋە مېھربانلىقى ھەرقاچان ئۇنىڭ يادىدا ئىدى . ئانسى دۇنيادىن ئۆتكەندىن كېيىنەمۇ ئۇنىڭغا داۋاملىق نەسەھەت قىلىپ تۇرغاندەك تۇيۇلغانىدى . ئۇ نارەسىدە دەۋرىدىكى گۈزەل سېيماسىنى كۆردى ، بۇ سېيمە ھەتتا ئەينەكىنەمۇ يورۇتۇۋېتتى . ئۇ يەنە باشقان چىرايىنى كۆردى ، ئۇ قېرىپ ھالىدىن كەتكەن بىر ئەرنىڭ چىرايى بولۇپ ، تاتراڭغۇ ھەم سولغۇن ئىدى ، بىر قاراشتىلا ئۆلىمانىڭ چىرايى ئىكەنلىكى مەلۇم ئىدى ، ئۇنىڭ كۆزلىرى چىراغ ئاستىدا توم - توم كىتابلارنى ئوقۇپ ، نۇرسىزلىنىپ كەتكەندى . دەل مۇشۇ خۇنسىز كۆز باشقىلارنىڭ روھىيىتىنى كۆزەتكەندە باشقىچە ئۆتكۈرلىشىپ كېتتەتتى ، گەرچە بۇ ئايال ئايدىلارغا خاس تەسەۋۋۇر كۈچى بىلەن بۇ ئەرنىڭ ئوبرازىدىن يىراقلاشقا ئۇرۇنسىمۇ ، بۇ ئۆلىما ۋە زاھىتنىڭ كۆلەڭگىسى يەنلا ئەگىپ تۇراتتى . بۇ كۆلەڭگە قىيسىق بولۇپ ، سول مۇرسى ئوڭ مۇرسىدىن ئېگىز ئىدى . ئۇنىڭ خاتىرسىدە ئايان بولغىنى ياخروپانىڭ مەلۇم بىر شەھرىدىكى تار ھەم كېسىشىمە كۈچىلار ، كۈنلىقى چىقىپ تۇرغان ئاممىۋى قەسىرلەر ، ھەيۋەتلەك كاتولىك چېركاۋى ، ئېگىز كۈل رەڭ تۇرالغۇلار ئىدى . ئۇ يەردە يېڭى بىر ھايات ئۇنى ساقلاۋاتاتتى ، ئەمما بۇ ھېلىقى قىيسىق ئۆلىما بىلەن مۇناسىۋەتلەك ئىدى ، ئۇ ھايات بەئەينى خارابىدىكى مۇخلار كەبى چىرىندىلەردىن قۇۋۇھەت ئالاتتى . بۇ مەتىزىرلەر تىزمىسى تۇماندەك تارقاپ كەتتى ، ئايال ئاخىر پورتاللار مۇستەملىكىسىدىكى ۋەيرانە بازىرىغا قايتىپ

كەلدى ، بازاردىكىلەرنىڭ ھەممىسى توپلىشىپ ، قەھرلىك نەزەر تاشلىشاتتى . شۇنداق ، ئۇلار تىكىلىپ تۇراتتى ، ئۇ جازا سۇپىسدا ئىدى . قۇچقىدا بالا ، مەيدىسىدە قىپقىزىل A ھەرپى ! چۆرسى زەر يىپ بىلەن كەشتىلەنگەن A ھەرپى !

بۇلارنىڭ ھەممىسى راستمۇ ؟ ئۇ بالىسىنى باغرىغا باستى ، بالا يىغلاپ كەتتى . ئۇ نەزىرىنى ئاغدۇرۇپ قىپقىزىل ھەرپىكە قارىدى ، ئۇ ئۆزىگە بالا ۋە نومۇسنىڭ راستىنلا مەۋجۇت ئىكەنلىكىنى ھېس قىلدۇرۇش ئۈچۈن خەتنى سلاپ باقتى . شۇنداق ، بۇ ئۇنىڭ ئوڭى ، باشقىلارنىڭ ھەممىسى غايىب بولغانىدى !

3 . تونۇشۇش

ئاھىر ، ئايالنىڭ دىققىتى توپىنىڭ نەزىرىدىن ساقىتلاندى ، چۈنكى كىشىلەر توپىنىڭ سىرتىدىكى بىرى ئۇنىڭ نەزىرىگە ئېلىنىدى . ئۇ ئادەم تو سقۇنسىز حالدا ئايالنىڭ مېڭىسىنى ئىگىلىدى . ئۇ يەردە ئىندىئانچە ياسانغان بىرى تۇراتتى . ئەنگلىيە مۇستەملىكىسىگە ئايلاңغان بۇ رايوندا قىزىل تەنلىكلەر ئاز ئەمەس ئىدى . ئەسىلەدە بۇنداق بىرەر ئادەم خىستېر پروننىڭ دىققىتىنى تار تماسلىقى ، كاللىسىدىكى باشقا نەرسىلەر ۋە پىكىر لەرنى سىغداپ چىقىر بۇھەتمەسىلىكى كېرەك ئىدى . لېكىن ، ئىندىئاننىڭ قېشىدا تۇرغىنى مەدەنىي ۋە ياؤايلارچە كىيمىلەرنى ئارىلاشتۇرۇپ كىيىگەن بىر ئاق تەنلىك بولۇپ ، شەكسىز كى ، ئۇ ئاشۇ ئىندىئاننىڭ ھەمراھى ئىدى .

ئۇ ۋېجىك ، قورۇق يۈز ئادەم ئىدى ، لېكىن ياشىنىپ قاپتۇ دېگىلى بولمايتتى . ئۇنىڭ ئەقىللەق ئىكەنلىكىنى بىر قاراپلا بىلگىلى بولاتتى . يۈكسەك ئەقىل ئۇنىڭ جىسمىغا تەسىر قىلغان بولۇپ ، بۇنى ئۇنىڭ قىياپتىدىنلا بىلگىلى بولاتتى . گەرچە ئۇ ئېتىبار سىز حالدا ئىندىئانچە كىينىۋالغان بولسىمۇ ، بەدىنىنىڭ پىنھان يەرلىرىنى يوشۇرمای تۇرالىغانىدى . خىستېر پرون ئۇنىڭ ئىككى مۇرسىنىڭ تەڭ ئەمەسىلىكىنى بىر قاراپلا تونۇۋالدى . ئۇ ئۇنىڭ جۇددەڭگۇ ، قورۇق باسقان چىرايىنى ، ئاز - تولا مۇكچەيىگەن قەددىنى كۆرۈپلا بالىسىنى باغرىغا چىڭ باستى . ئاغرىپ كەتكەچكىمىكىن ، بالا يىغلاب كەتتى ، ئايال بۇنى تۇيمىغاندە كلا قىلاتتى .

كۆتۈلمىگەن مېھمان بازارغا كىرىپ ، خىستېر پرون ئۇنى كۆرۈشتىن بۇرۇنلا ، ئۇنىڭ نەزىرى خىستېر پرونغا چۈشۈپ

بولغاندى . ئۇنىڭ نەزىرى خۇددى باشقىلارنىڭ ئىچكى دۇنياسىنى كۆزتىشكە كۆنۈپ كەتكەندەكلا بىپەرۋا ئىدى . سىرتىدىكى نەرسە ئىچىدىكىدىن ئاز - تولا دېرەك بەرمىسە ئۇنىڭ قىممىتى بولمايدۇ - دە . بىراق ، ئۇنىڭ نەزىرى خۇددى ئوتقا چۈشكەندەكلا بىردىنلا سەگەكلىشىپ كەتتى . ئۇ ئازابلانغاندەك كۆرۈنەتتى ، گويا يۈزىدە يىلان ماڭغاندەك . ھايال ئۆتمەي ئۇنىڭ تۈگۈلگەن قەددى تېخىمۇ ئېنىق بولدى . ئۇنىڭ چىرايى كۈچلۈك ھاياجان تۈپەيلى تۇتۇقلۇشىپ كەتكەندى . ئۇ ئامال قىلىپ ئۆزىنى تۇتۇۋالدى ، تۇتۇق چىرايى تىنچلانغاندەك كۆرۈندى . شۇ ئەسنادا ئۇنىڭ ئازابلىرى غايىب بولدى ، ئازابلار ئۇنىڭ تەبئىتىدىكى چوڭقۇر ھاڭلارغا چۆكۈپ كەتكەندى . ئۇ خىستېر پروننىڭ ئۆزىنى كۆرگەنلىكىنى سېزىپ ، بىر بارمىقىنى ئاۋايلاپ چىقىرىپ ئىما قىلىپ ، ئاندىن لېۋىگە تەگكۆزدى .

ئۇ يېنىدىكى بىرىگە مۇرسىنى تەگكۆزۈپ ، سىپايدىلىك بىلەن سورىدى :

— بىلەمسىزكىن ، ئاق كۆڭۈل جاناب ، بۇ ئايال كىم ؟ ئۇ نېمىشقا سازايى قىلىنىدۇ ؟

— قارىغاندا ، ئەھۋاللاردىن بىخەۋەردىك تۇرسىز ، بۇرادەر ، — دېدى بازارلىق كىشى سوئال سورىغۇچى ۋە ئۇنىڭ يەرلىك ھەمراھىغا قىزىقسىنىپ ، — بولمسا خىستېر پرون خانىمنىڭ قىلمىشلىرىنى ئىشتىكەن بولاتتىڭىز . سىزگە كاپالەت بېرەلەيمەنكى ، تەقۋادار دىمىسىدىل باستېرنىڭ چېركاۋىدا ئۇ خەقنىڭ غەزىپىنى قوزغاپ قويىدى .

— راست دېدىڭىز ، — دېدى ھېلىقى ئادەم ، — مەن بىر مۇساپىر ، ئېقىپ يۈرىمەن . دېڭىز ۋە قۇرۇقلۇقتا نۇرغۇن خەۋپ - خەتلەرگە يولۇقتۇم ، جەنۇبىتىكى دەھرىيەر مېنى ئۇزاق ۋاقت تۇقۇن قىلىۋالدى ، ھازىر بۇ ئىندىئان مېنى تىلىۋالدىغان بىرەرنى ئىزدەپ بۇ يەرگە ئېلىپ كەلدى . سىزدىن سوراپ باقسام ، خىستېر پرون ، توغرا دېيەلىدىممۇ ، بۇ ئايال نېمە گۇناھى ئۈچۈن

جازالىنىۋاتىدۇ ؟

— راست دەيسىز ، بۇرادەر ، مېنىڭچە سىز ئادەم ئاز يەرلەرەدە كۈلىپەت تارتىپ ، — دېدى بازارلىق ئادەم ، — بىزنىڭ يېڭى ئىنگلاندقا ، يەنى ئادەملەرى خۇداغا تېۋىنىدىغان بۇ يەرگە كېلىپ خۇرسەن بولغانسىز ؟ بۇ يەرددە هەرقانداق گۇناھ ئەمەلدارلار ۋە پۇقرالارنىڭ ئالدىدا ئاشكارا سوراقدا تارتىلىدۇ . بىلىشىڭىز كېرەككى ، ئۆرە تۇرغان ئاۋۇ ئايال ئوقۇمۇشلۇق بىزنىڭ ئايالى ، ئېرى ئەنگلىيەدە تۇغۇلۇپ ، ئامىستىردا ماما تۇرۇپ قالغان . نېمىشلىكىن ، خېلى ئاۋۇالا ئۇ دېڭىز ئاتلاپ ، بىزنىڭ ماسساچۇستىقا كۆچۈپ كەلمەكچى بوبىتۇ ، ئۇ ئايالنى بۇ يەرگە ئەكېلىپ قويۇپ ، ئۇ تەرەپتە ئۆزىنىڭ ئىشىنى قىلماقچى بوبىتۇ . خۇدايا توۋا ، ئەزىز جاناب ، ئىككى يىل ئۆتكەندۇ ، بەلكىم ئۇنچىلىكىمۇ ئۆتمىگەندۇ ، بۇ ئايال بوستوننىڭ پۇقراسى بولدى ، لېكىن ھېلىقى ئوقۇمۇشلۇق ئەرنىڭ قارسىمۇ كۆرۈنمىدى . شۇنىڭ بىلەن بۇ ياش چوكان ئەمەس يوللارغا كىرىپ قالدى .

— ھە ، ھە ، چۈشەندىم ، — دېدى ناتۇنۇش ئادەم ئازابلىق كۈلۈپ ، — ئېيتقانلىرىڭىز بويىچە بولغاندا ، ھېلىقى ئوقۇمۇشلۇق ئادەم ئەسلىدە كىتابلاردىن بولسىمۇ بۇنى چۈشىنىۋېلىشى كېرەك ئىكەن . ئېيتىڭا ، ئۇ بۇۋاقنىڭ دادىسى كىم ئىكەن ؟ بايقىشىمچە ، پرون خانىمنىڭ قۇچقىدىكى بالا ئۈچ - تۆت ئايلىق بولغاندەك تۇرىدۇ .

— راستىنى دېسەم ، بۇرادەر ، بۇ بىر سىر . دانىلدەك تادان ئادەملەر ئاز ، — دېدى بازارلىق ئادەم ، — خىستېر خانىم جاھىللەق بىلەن ئۇندىمەي تۇرۇۋالدى ، يەرلىك ئەمەلدارلارمۇ چارسىز قالدى . بەلكىم گۇناھقا شېرىك ئۇ ئادەممۇ بۇ ئېچىنىشلىق مەنزىرىنى كۆرۈۋاتقاندۇ ، ھازىرچە كىشىلەر ئۇنى بىلمەيدۇ ، لېكىن خۇدا ھەممىنى بىلىپ تۇرىدۇ .

— ھېلىقى ئوقۇمۇشلۇق ئادەم ، — دېدى ناتۇنۇش ئادەم سوغۇق كۈلۈپ ، — ئۆزى كېلىپ دېلو تەكسۈرە بولغۇدەك .

— ئۇ ھاياتلا بولسا شۇنداق قىلسا بولاتتى . مۇھتهرم جاناب ، ماسساچۈست ئەمەلدارلىرى شۇنداق قارايدۇكى ، ئايال چرايىلىق بولغاچقا ، ھەرباب بىلەن ئېزىقتۇرۇلغان . بەلكىم ئۇنىڭ ئېرى دېڭىزغا غەرق بولغاندۇ ، ئەمەلدارلار يۈرەكلىك ھالدا ئادىل جازا يۈرگۈزەلمەي قالدى . ئۇنىڭ قىلمىشى ئۆلۈمگە لايىق ئىدى ، ئۇلار يۇمىشاق كۆڭۈللۈك قىلىپ ، ئۈچ سائەت سازايى قىلىشقا ھۆكۈم قىلدى . كېيىنكى ئۆمرىدە ھاقارەتلەك قىزىل خەت ئۇنىڭ مەيدىسىدە تۈرپۈپىدىغان بولدى .

نېمىدىگەن ئاقىلانە ھۆكۈم ، — دېدى ناتونۇش ئادەم بېشىنى ساڭگىلىتىپ ، — ئۇنداقتا ، بۇ ئايال باشقىلارنى گۇناھتنى توسۇشنىڭ ئىبرىتىگە ئايلىنىپتۇ ، تاكى ئاشۇ ھاقارەتلەك خەت قەبرە تېشىغا پۈتۈلگەنگە قەدەر . شۇنىڭغا بىئارام بولۇۋاتىمەنكى ، ئۇنى گۇناھقا شېرىك قىلغان كىشىمۇ جازا سۈپىسىدا ئۇنىڭ بىلەن بىلە تۇرۇشى كېرەك ئىدى ، بۇ ئەقەللەي ئىش ئىدىغۇ . كىشىلەر ھامان ئۇنى بىلدى ، ھامان تاپىدۇ ، چوقۇم تاپىدۇ !

ئۇ بازارلىق كىشىگە تەزىم قىلدى ، ئاندىن ئىندىئان ھەمراھىغا بىرنېمىلەرنى دەپ ، توپنىڭ ئالدى تەرىپىگە قاراپ يۈرۈپ كەتتى . بۇ چاغدا خىستېر پرون يەنلا جازا سۈپىسىدا تۇرۇۋاتاتتى ، ئۇنىڭ كۆزلىرى ھېلىقى ناتونۇش ئادەمگە قادىلىپ قالغانىدى . پۈتون دققىتى ئۇنىڭغا مەركەزلىشكەندى . ئارىدا ئايالنىڭ نەزىرىدىكى ھەممە نەرسە غايىب بولۇپ ، ناتونۇش ئادەم بىلەن ئىككىسلا قالغاندەك ئىدى . بەلكىم ئۇنىڭ بىلەن باشقا بىرھالدا دو قۇرۇشۇپ قېلىش تېخىمۇ قورقۇنچلۇق بولۇشى مۇمكىن . بۈگۈنچۈ ، بۈگۈن ئۇ ئايالنىڭ ئەسلىدىكى تام مەش ئالدىدىكى ئىللەق شولىغا چۆمۈلگەن خىرامان ھالىتى ، ئائىلىدىكى بەختنىڭ قۇچىقى ياكى چېرکاۋىنىڭ ھەيۋەتلەك كەيپىياتىدا كۆرگىلى بولىدىغان سالاپەتلەك تۇرقى دېڭىز دولقۇنىدەك يۈپۈرۈلۈپ كەلگەن توپنىڭ ئالدىدا خۇددى مايمۇن ئويۇنىغا ئوخشاش ئاقىۋەتكە قېلىۋاتاتتى ؛ چىڭقىچۇشنىڭ كۆيۈك ئاپتىپى ئۇنىڭ چرايدىكى

نومۇسىنى ، مەيدىسىدىكى رەزىل خەتنى ، قۇچىقىدىكى گۈناھ مېۋسىنى يورۇۋاتاتتى . بۇ ھال قورقۇنچىلۇق بولسىمۇ ، ئايال مىڭلىغان تاماشىبىنىڭ ئەكسىچە ئۇنىڭغا پاناھ بولۇپ قالغانلىقىنى ھېس قىلدى . ئايال ئۆرە تۇراتتى ، ئۇنىڭ بىلەن ناتونۇش ئادەم ئوتتۇرسىدا باشقىلار بار ئىدى . بۇ ئىككىسىنىڭ يالغۇز ھالدا روپىرو تۇرۇپ قېلىشىدىن كۆپ ياخشى ئىدى . ئايال توپتىن ۋە سازايىگاھتىن پاناھ ئىزدەيتتى ، بۇ پاناھنىڭ غايىب بولۇشىدىن ئەنسىرىھىتتى ، كاللىسى تۇرلۇك خىياللار بىلەن تولغانىدى . كەينىدە بولۇۋاتقان گەپ - سۆزلەر ئۇنىڭ قوللىقىغا كىرمەيتتى ، ئاخىر بۇيرۇق ئاھاڭىدىكى بىر سۆز بارغانسىپرى يۇقىرىلاپ ، ئۇنىڭ ئىسمىنى تەكرارلاپ ، مەيداندىكى ھەممە ئادەمگە ئېنىق ئاڭلاندى : — قۇلاق سال ، خىستېر پرون !

باشتا ئېيتقىنىمىزدەك ، خىستېر پرون تۇرغان سۇپىنىڭ دەل ئۇستىدە بالکون بار ئىدى ، ئۇنى كارىدور دېيشىكىمۇ بولاتتى ، كارىدور كېڭىش زالىدىن سوزۇلۇپ كەلگەندى . ئەينى يىللاردا ، يەرلىك ئەمەلدارلار يىغىن ئېچىپ ، بىرەر ئىشنى جاكارلىماقچى بولسا مۇشۇ يەردە يىغىلىش بولاتتى . بۇگۈن مۇشۇ سورۇنى كۆزدىن كەچۈرۈش ئۈچۈن گوبېرناتور بېللىڭخام ئۆزى كەلگەندى . ئۇ ئولتۇرغان ئورۇندۇقنىڭ كەينىدە تۆت مۇھاپىزەتچى ھۆرمەت قاراۋۇلى بولۇپ تۇرۇۋاتاتتى . ئۇنىڭ شىلەپىسىگە قارا پەي قىستۇرۇلغان ، پەلتۈسىنىڭ چۆرسىگە گۈل كەشتىلەنگەندى ، ئېچىگە قارا دۇخاۋا كۆڭلەك كىيىۋالغانىدى . ئۇ ئوتتۇرا بوي تۆرە بولۇپ ، قورۇقلىرىدىن جاپالق كەچمىشلىرى مەلۇم بولۇپ تۇراتتى . ئۇ مۇشۇ رايوننىڭ باشلىقى ۋە ۋەكىلى بولۇشقا تولىمۇ مۇناسىپتەك قىلاتتى . چۈنكى ، بۇ مۇستەملىكىنىڭ كېلىپ چىقىشى ، تەرەققىياتى ۋە ھازىرقى ھالىتى ياشلىقنىڭ ھاياجىنىغا ئەمەس ، بەلكى قىرانلىقنىڭ قەتئىي پىشقان ھالىتىگە ، ياشانغانلارنىڭ هوقۇقى ۋە كۈچ - قۇدرتىگە تايىناتتى . ئۇلار شۇنىڭ ئۈچۈن مۇۋەپپەقىيەت قازاندىكى ، ئۇلارنىڭ خىيال ۋە

ئارزۇلىرى تولىمۇ چەكلىك ئىدى . گوبېرناتورنىڭ ئەتراپىدىكى باشقا ئەربابلار بىر - بىرىدىن ھېۋەت ئىدى ، ئۇ زامانلاردا ھۆكۈمەت ئاپپاراتلىرى دىنىي هوقۇق تۈزۈمىنىڭ مۇقەددەسىلىكىگە ئىگە دەپ ، ئۇلارنىڭ ئۆزلىرىمۇ پاك ، دىيانەتلەك دەپ قارىلاتتى . يەر يۈزىدىن بۇ كەبى ئاقىل ۋە پازىل ئادەملەرنى ناللاپ چىقىش ئاسان ئەمەس ئىدى . ئەگەر بىرەر گۇناھكار ئايالنىڭ روھىنى سوتلاپ ، گادرىماچ بولۇپ كەتكەن ياخشى - ياماننى ئايىرپ چىقىشقا دەۋەت قىلىنسا ، ئۇلار خىستېر پروننىڭ ئالدىدىكى ئاكاپىر ئەشرەپلەردەك زەكىي بولالىغان بولاتتى . ئېنىقكى ، ئايال بۇنى چۈشىنەتتى ، ئۇ ھەر نېمىگە ئېرىشىدەكچى بولىدىكەن ، ئۇنى ئادەملەر توپىنىڭ كەڭ ، ئىللەق قويىندىن ئىزدىشى كېرەك ئىدى . ئۇ كۆزىنى سۇپا ئۈستىگە قاراتقان ھامان ، چىرايى تاتىرىپ ، تىترەپ كەتتى .

بايىلا ئۇنى سەگىتكەن ئاۋااز ئابرۇيلۇق باستېر جون ۋىلسوننىڭ ئىدى . ئۇ بوستون روهانىلىرى ئىچىدە مويسىپتەرەكى ئىدى ، بىر كەسىپتىكى بۇرادەرلىرى كەبى ئۇمۇ ئۆلما ئىدى . ئۇ ناھايىتى مېھربان ، چىقىشقاق ئادەم ئىدى ، بىراق ئۇنىڭ دىيانىتى پاراستىدەك روناق تاپماي قالغانىدى . ئۇنىڭغا نسبەتەن ئاق كۆڭۈللىك ھۆزۈر ئەمەس ، بەلكى نومۇس ئىدى . ئۇنىڭ ياقىسىنىڭ يېنىدىن ئاقۇچ يالغان چېچى كۆرۈنۈپ تۇراتتى ، غۇۋا كۇتۇپخانىغا ئادەتلەنگەن جاغال كۆزى ساپ قۇياش نۇردا خىستېر خانىمنىڭ بۇۋىقىنىڭ كۆزىدەك چىمچىقلایتتى . ئۇنىڭ بۇ ھالىتى كونا كىتابلارنىڭ تىتۈلىدىكى ياغاج ئويمى رەسىملەرگە ئوخشىپ كېتتەتتى . ئۇ ئىنسانلارنىڭ گۇناھى ، ھاۋايى - ھەۋەسلەرىگە قول تىققاندا ، ئاشۇ قەدىمكى كىتابلاردىكى پورتېتىلارداك ھەقلقىمۇ ئەمەس ئىدى .

— خىستېر پرون ، — دېدى باستېر ، — مەن بۇ نەۋىقىران قېرىندىشىم بىلەن سۆزلەشتىم ، سەن بۇرۇن ئۇنىڭ ئەمرىمەرۇپلىرىنى ئاڭلىغانىدىڭ ، — جانابىي ۋىلسون قولىنى چىرايى تامدەك ئاقىرىپ كەتكەن ياش بالىنىڭ مۇرسىگە قويۇپ

تۇرۇپ سۆزلىدى ، — مەن بۇ ياش بالىنى پەرۋەردىگار ئالدىدا ، ئاقىل تۆرپەرنىڭ ئالدىدا ، ئاۋامنىڭ كۆزىدە سېنىڭ ئىشىڭنى بىر تەرەپ قىلغىن ، قىلمىشلىرىڭنىڭ ئەڭ قارا يەرلىرىنى ئېچىپ بەرگىن ، دېدىم . چۈنكى ، ئۇ سېنى مەندىن بەكىرەك چۈشىندۇ ، ئۇ سائىلا يايق سوتچى بوللايدۇ . ئۇ سېنىڭ جاھىللېقىڭغا قانداق تاقابىل تۇرۇشنى ، سېنى ئازدۇرغان مەلئۇننى ئىقرار قىلدۇرۇشنى ئوبدان بىلىدۇ . ئۇنىڭ قابىلىيىتى يېشىدىن ھالقىپ كەتكەن بولسىمۇ ، ياشلىقىغا مۇناسىپ ئەزمىلىكىمۇ يوق ئەمەس ئىدى . ئۇ مەن بىلەن تالىشىپ ، شۇنچە جىق ئادەملەر ئالدىدا ئۇنىڭ نومۇسىنى يايىساق ، ئاياللىق تەبىئىتى كۆتۈرەلمەيدۇ ، دەپ تۇرۇۋالدى . مەن ئۇنى ، نومۇس دېگەن جازا ۋاقتىدا ئەمەس ، گۇناھ ئۆتكۈزگەن ۋاقتتا مەۋجۇت بولىدۇ ، دەپ قايىل قىلماقچى بولدۇم . يەنە بىر دېگىنە ، قېرىندىشىم دىمىسىدىل ، قانداق قارايسەن ؟ ئۇ بىچارنىڭ روھىنى زادى سەن قازامسىن ياكى مەنمۇ ؟

سۇپىدىكى سۈر چىراي جانابلار ئۆزئارا قۇلاق قېقىشىۋالدى ، گوبېرناتور بېللىڭخام كۈس - كۈس گەپەرنىڭ مۇددىئاسىنى ئېيتتى ، ئۇنىڭ گەپ قىلغاندىكى تەلەپپۈزى سۈرلۈك ئىدى . بىراق ، يەنلا ياش باستېرغا بولغان ئىززەت - ئىكرامىنى بىلگىلى بولاتتى .

— مۇرۇۋۇھتلەك دىمىسىدىل ئەپەندى ، — دېدى ئۇ ، — بۇ ئايالنىڭ روھىغا بولغان مەسئۇلىيىتىڭىز ئېغىر ، ئۇنىڭ تۇقا قىلىپ ، يېڭى ئادەم بولۇپ چىقىشىدىكى مەسئۇلىيىتىڭىزنى ئادا قىلىشىڭىز كېرەك .

بۇ گەپەر كىشىلەر توپىنىڭ نەزىرىنى باستېر دىمىسىدىلغا يۇتكىدى . ئۇ ئەنگلىيىدىكى داڭلىق بىر ئۇنىۋېرسىتەتنىڭ ئەلاچى ئۇقۇغۇچىسى بولۇپ ، تالانتلىق ئىدى . ئۇ بارلىق بىلىملىنى بىزنىڭ بۇ ئېتىدائىي ئورمانغا ئېلىپ كەلگەندى . ئۇنىڭ ناتىقلقى ۋە دىنىي قىزغىنىلىقى كەسپىي ئىستىقبالىدىن تېزلا بېشارەت بەرگەندى . ئۇنىڭ قىياپىتى قەتئىي بولۇپ ، پېشانىسىدىن ئېسىل

سوپهتلیکلیکی چىقىپ تۇراتتى ، قوڭۇر رەڭ كۆزلىرى غەمكىن كۆرۈنەتتى ، كالپۇكلىرى يۇمۇلماي قالسلا تىترەپ كېتەتتى ، بۇ ئۇنىڭ سەزگۇرلۇكىنى ۋە تەمكىنلىكىنى بىلدۈرەتتى . گەرچە يۈكىسىك تالانت ۋە ئۆلىماچە قابىللەققا ئىگە بولسىمۇ ، ياش باستېردىن غەمكىنلىك ۋە نېمىدىندۇر ئەندىكەندەك ھالەت چىقىپ تۇراتتى . ئۇ گويا ھايات يولىدا ئادىشىپ گائىگىراپ قالغاندەك ، شۇ تۈپەيلى ئۆزۈل - كېسىل بېكىنۋالغاندەك كۆرۈنەتتى . شۇڭا ، ئۇ ئىمكاڭىدەر ئىشنى قىلىپ بولۇپلا ، بواك - باراقسان باغچىنىڭ چىغىر يوللىرىدا سەيلە قىلاتتى ، ئۇ ئۆزىنىڭ ساپلىقى ۋە ھاياتى كۈچىنى ساقلاپ قېلىش ئۈچۈن ، زۆرۈر تېپىلغاندا ، يېڭى ھەم شەبىھەمدەك سۈزۈك پىكىرلىرى بىلەن چىقىپ كېلەتتى ، كىشىلەر ئېيتقاندەك ، ئۇ باشقىلارغا پەرشىتىنىڭ تىلىنى ھېس قىلدۇراتتى . باستېر ۋىلسون ۋە گوبېرناتورنىڭ ئاشكارا تونۇشتۇرۇشى بىلەن كۆپچىلىكىنىڭ دىققىتىنى تارتىقىنى دەل ئاشۇ ياش ئىدى . ئۇلار ئۇنى كۆپچىلىكىنىڭ ئالدىدا ئۇ ئايالنىڭ روھى سىرىنى يېشىشكە دەۋەت قىلدى . ئۇ ئايالنىڭ روھى گەرچە بۇلغانغان بولسىمۇ ، مۇقدەددەس ئىدى . ياش بالا ئۇڭايىسىز لاندى ، چىرأىي تاتىرىپ ، كالپۇكلىرى تىترىدى .

— بۇ ئايالغا گەپ قىلىپ بېقىڭ ، قېرىندىشىم ، — دېدى ۋىلسون ئەپەندى ، — بۇ ئۇنىڭ روھىدىكى ھالقىلىق پەيت . مۆھىتەرم گوبېرناتور جانابلىرى ئېيتقاندەك ، ئايالنىڭ روھىغا نىسبەتن سىزدە كەسپىي مەجبۇرىيەت بار . دېمەك ، بۇ سىزنىڭ روھىڭىز ئۈچۈنمۇ ھالقىلىق پەيت ، ئۇ ھەقىقىي ئەھۋالنى ئېيتىسۇن .

دېمىسىدېل ئەپەندى ئېڭىشىپ تىلاۋەت قىلدى ، ئاندىن ئالدىغا قاراپ بىر قەدەم ئالدى .

— خىستېر پرون ، — ئۇ بەدىنىنى بالكۈندىن چىقىرىپ ، قەتئىي ھالدا پەسكە قارىدى ۋە ئايالنىڭ كۆزلىرىگە تىكىلىپ سۆزلەشكە باشلىدى ، — بايىقى مۇرۇۋۇھەتلەك جانابنىڭ گېپىنى

ئاڭلاپ ، مېنىڭ زىممەمىدىكى مەسئۇلىيەتنى چۈشەندىڭ . ئەگەر سەن روھىڭنى تىنچلاندۇرۇش ھەم قۇتقۇزۇشنى ئويلىساڭ ، ساڭا بۇيرۇق قىلىمەنكى ، سەن بىلەن بىرگە گۇناھقا شېرىك بولغان جوراڭنى پاش قىل ! ئۇنىڭغا خاتا ھېسداشلىق قىلىپ ، جىم تۇرۇۋالما . گېپىمگە ئىشەنسەڭ ، خىستېر ، سەن پاش قىلىساڭ ، ئۇ كۈرسىدىن چۈشۈپ ، يېنىڭدا تۇرۇپ ، تەڭ سازايى بولىدۇ ، بۇ جىنايى قەلبىنى بىر ئۆمۈر ساقلاپ يۈرگەندىن كۆپ ياخشى . سۈكۈتىنىڭ نېمە لازىمى ؟ بۇ ئۇنى ئازدۇرغانلىق بولىدۇ . ئۇنداق قىلىساڭ ، گۇناھ ئۈستىگە ساختىلىق قوشۇلغان بولىدۇ ! پەرۋەردىگار سازايى بولۇش پۇرسىتىنى بەردى ، شۇڭا روھىڭدىكى يامانلىق ۋە چىرايىڭدىكى نادامەتنى يەڭىن . لېۋىڭگە كېلىپ قالغان ئاچچىق ، ئەمما شىپالىق شارابنى ئۇ ئادەم ئىچەلىگۈدەك جاسارەتكە ئىگە بولمسا كېرەك ، ئۇنىڭ بۇنى قوبۇل قىلىشىغا توسقۇن بولما ! ياش باستېرنىڭ گېپى ئۆزۈلۈپ - ئۆزۈلۈپ چىقاتى ، ئۇنىڭ گەپلىرى يېقىملىق ، مەزمۇنلۇق ، چوڭقۇر بولۇپ ، ھەقىقەتەن تەسىرلىك ئىدى . سۆزىنىڭ منسىگە قارىغاندا ، ئېنىق ئىپادىلەنگەن ھېسىيات يۈرەك بېغىشىغا بەكرەك تېگەتتى . شۇڭا ، ئۇنىڭ گېپى كۆپچىلىكىنىڭ بىردىكە ھېسداشلىقىغا ئېرىشتى ، ھەتتا خىستېرنىڭ قۇچىقىدىكى بىچارە بۇۋاقمۇ تەسىرلەنگەندەك قىلاتتى : ئۇ تەرتىپسىز قاراشلىرىنى ئۆزگەرتىپ ، دىمىسىدېل ئەپەندىگە تىكىلدى . ئىككى بىلىكىنى كۆتۈرۈپ ، نە قايغۇ ، نە خۇشاللىققا ئوخشىمايدىغان ئاۋازلارنى چىقاردى . باستېرنىڭ گەپلىرى ھەقىقەتەن قايىل قىلارلىق ئىدى . نەق مەيداندىكى ئادەملەر «خىستېر پرون گۇناھكار ئادەمنىڭ ئىسمىنى دەۋىتىدىغان بولدى ، ئۇنداق بولمىغاندىمۇ ، گۇناھكار ئەر يۈقىرىدا ياكى تۆۋەندە بولسۇن ، ئۆز روھىنىڭ تۇرتىكسىدە جازا سۈپىسىغا ئۆزى مېڭىپ چىقىدىغان بولدى» دەپ ئويلاشتى . خىستېر بېشىنى چايدى .

— خانىم ، تەڭرىنىڭ رەھمىتىگە يۈز ئۆرۈشىڭمۇ چېكى

بار ، — باستېر ۋىلسون تېخىمۇ ۋەزمنىن هالدا تەكتىلىدى ، — سېنىڭ ئاشۇ كىچىككىنە بۇنىڭىمۇ پەرۋەردىگار ئاتا قىلغان ئاۋازى بىلەن سەن ئاڭلىغان نەسەھەتكە مايىل بولۇۋاتىدۇ . ئۇ ئادەمنىڭ ئىسمىنى دېگىن ! توۋىلىرىڭغا قوشۇپ مەيدەڭدىكى ئاھانەتلىك قىزىل خەتنى ئېلىۋېتىشكە پايدىسى بار .

— هەرگىز دېمەيمەن ! — دېدى خىستېر پرون جاۋابەن . ئۇ ۋىلسون ئەپەندىگە قارىماستىن ، ھېلىقى ياش باستېرنىڭ ھەسرەتلىك كۆزلىرىگە قارىدى .

«بۇ قىزىل خەت بەكمۇ چوڭقۇر داغلانغان ، ئۇنى چىقىرىۋەتكىلى بولمايدۇ . مەن ئۆز ئازابىم بىلەن قوشۇپ ئۇنىڭىمۇ ئازابىنى تارتىشنى خالايمەن !»

— دېگىن ، ھەي ئايال ، — جازا سۇپىسىنىڭ چۆرسىدىكى ئادەملەر توپىدىن سوغۇق بىر ئاۋاز كەلدى ، — دېگىنە ، بالاڭنىڭ دادىسى بار بولسۇن !

— دېمەيمەن ! — دېدى خىستېر ، ئۇ چىرايى ئۆلۈكنىڭ چىرايمەدەك بولۇپ كەتكەن بولسىمۇ ، ئۆزى تونۇغان ئاۋازغا كەسکىن ئىنكاس قايتۇردى ، — قىزىمغا ئىلاھىي ئاتا كېرەك ، ئۇ بۇ دۇنيادا دادىسىنىڭ بارلىقىنى ئەبەدىي بىلمەي قالسۇن !

— ئۇنىڭ دېگۈسى كەلمىدى ، — دېدى دىمىسىدىل ئەپەندى غودۇڭشىپ ، ئۇ گەۋدىسىنى بالكوندىن چىقىرىپ ، مەيدىسىنى تۇتقىنىچە ئۆز نەسەتتىنىڭ نەتىجىسىنى كۆتۈۋاتاتتى ، ئۇ ئېغىر بىر تىنۇۋېلىپ ، گەۋدىسىنى بالكوندىن تارتتى ، — ئايال كىشىنىڭ كۆكسى - قارنى نەقەدەر چوڭ ، نەقەدەر كەڭ - ھە ! ئۇ دېپىشنى خالىمىدى !

ياشىنپ قالغان ھېلىقى باستېرمۇ بۇ بىچارە گۇناھكارنىڭ جاھىللېقىنى ئاللىبۇرۇن چۈشەنگەندى ، بۇنىڭغا نىسبەتەن ئۇنىڭ تەييارلىقى بار ئىدى . ئۇ گۇناھ ھەققىدە بىر مەيدان سۆز قىلدى ، تۈرلۈك گۇناھلارنى مىسال قىلدى . گەپ ئاخىر ئاشۇ بەتبەشىرە خەتكە بېرىپ تاقالدى . ئۇ بىر سائەتتىن ئارتۇق داۋام قىلغان نۇتقىدا قىزىل خەت توغرىسىدا تەپسىلىي توختالدى . ئۇنىڭ

جاراڭلىق سۆزلىرى قۇلاقلاردا ياخراپ ، كۆڭۈللەرگە ۋەھىمە سالاتتى ، ھېلىقى ئاهانهلىك خەت دوزاخ ئوتىدا قىپقىزىل چوغىلىنىپ كەتكەندەك كۆرۈنەتتى . شۇ پەيتتە ، خىستېر پرون ھارغىن ، بىپەرۋا ھالدا نومۇس سۇپىسىدا سالاپەت بىلەن تۇراتتى . شۇ كۈنى ئەتىگىنى ئۇ ئايال ئىنسان چىدايدىغانلىكى ئازابنىڭ ھەممىسىنى تېتىدى . خاراكتېرىدىن ئېيتقاندا ، ئۇ بۇنداق ئازابتىن هوشىزلىنىش ئارقىلىقلا ساقىت بولالمايتتى ، پەقەتلا ئۇ روهىنى بىھو شلۇق نىقابىغا يوشۇرالايتتى ، خالاس . ۋەزچىنىڭ ئاۋازى ئايالنىڭ قۇلاق تۈۋىدە شەپقەتسىز لەرچە گۈلدۈرلىگەن بولسىمۇ ئۇنۇم بەرمىدى . ئازابنىڭ كېيىنكى دەقىقلەرەدە ، بالىنىڭ چىرقىراق يىغا ئاۋازى جاھاننى بىر ئالدى ، ئايال ئىختىيار سىز بەزىلەشنى ئويلىسىمۇ ، بالىنىڭ بىئاراملىقى ئۇنىڭ ئۈچۈن بەربىر دەك قىلاتتى . ئايال ياغاچ ھېيکەلدەك قاتقىنىچە تۈرمىگە ئېلىپ كېتىلدى . ئۇ زىچ تۆمۈر مىخ قېقىلغان تۈرمە دەرۋازىسىنىڭ كەينىدە كۆپچىلىكىنىڭ نەزىرىدىن يىتتى . مارىلاپ يۈرۈشكەن كىشىلەر پىچىرلىشىپ دېيشىتىكى ، ئايالنىڭ مەيدىسىدىكى قىزىل خەت قاپقا را كارىدوردا قاندەك جۇلالنىپ كەتكەنمىش .

4 . ئۇچرىشىش

خىستېر پرون تۈرمىگە قايتقاندىن كېيىن ، ئەسەبىي
هایاجانلىنىش ھالىتىگە كىرىپ قالدى . ئۇنىڭ ئۆزىنى
ئۆلتۈرۈۋېلىشى ياكى بىچارە بۇۋاققا خەۋپ يېتىپ قېلىشنىڭ ئالدىنى
ئېلىش ئۈچۈن ، ئۇنى ھەر ۋاقت نازارەت قىلىشقا توغرا كېلەتتى .
تۈن پەردىسى يېيىلدى ، كىشىلەر ۋارقىراش ۋە قورقۇتونشنىڭ كارغا
كەلمىگەنلىكىنى تونۇپ يەتتى ، گۇندىپاي بلاكتى دوختۇر
چاقىرىشنى ئېيتتى . بلاكتىنىڭ ئېيتىشچە ، دوختۇر خىستەن
دىنىدىكى ھەر خىل داۋالاش ئۇسۇللەرىنى بىلىپلا قالماستىن ،
ياۋاييلار ياشاؤاتقان ئورماندىكى دورا ئۆسۈملۈكلىرى ھەققىدىمۇ
كۆپ نەرسىلەرنى بىلىدىكەن . دەرۋەقە ، داۋالاش خىستېرغا باققاندا
بالىغا بەكرەك مۇھىم ئىدى . چۈنكى ، بالىنىڭ ئوزۇقى ئانىسىنىڭ
سوٽى بولۇپلا قالماستىن ، بەلكى ئانىسىنىڭ ۋۇجۇدىكى بارلىق
هایاجان ، ئازاب ۋە ئۆمىدىسىزلىكمۇ ئۇنىڭ ۋۇجۇدىغا ئۆتكەندەك
قىلاتتى . بالا ئازابتىن تولغىناتتى ، ئۇنىڭ كىچىككىنە جىسمىدىكى
ئۆزگىرش خىستېر پروننىڭ بۈگۈنكى بىر كۈنلۈك ئازابىنىڭ
پاكتى ئىدى .

ئۆزگىچە قىياپەتلەك ھېلىقى ناتونۇش ئادەم گۇندىپايىنىڭ
كەينىدىن سۆرۈن كامېرغا كىرىپ كەلدى . ئۇ بۈگۈن چۈشتىن
ئاۋۇال كىشىلەر توپىنىڭ ئارسىدا پەيدا بولغاندا ئايالنىڭ دىققىتىنى
تارتقان ھېلىقى ئادەم ئىدى . ئەمەلدارلار بۇ ناتونۇش ئادەمنى
تۈرمىدە ۋاقتىنچە تۇرۇپ تۇرۇشقا ئورۇنلاشتۇردى ، بۇ قانداقتۇر
ئۇنىڭ ناباب ئىشلارنى قىلىپ قويۇشىدىن ئەنسىرەپ ئەمەس ، بەلكى
بىرىنىڭ ئىندىئانلارنىڭ كاتتىۋاشلىرىدىن ئۇنى تىلىۋېلىشىدىن
بۇرۇن شۇنداق قىلىشنىڭ مۇۋاپىقلقىدىن بولغاندى . ئۇنىڭ

ئىسمى روج چىلىڭۇرس ئىدى . گۈندىپاي ئۇنى باشلاپ كىرگەندىن كېيىن ، ئايال جىمىپ كېتىۋىدى ، گۈندىپاي ھېران بولدى . شۇ تاپتا بوقاق يىغىسىدىن توختىمغان بولسىمۇ ، خىستېرى پرون ئۆلۈكتەك قېتىپلا قالدى .

— دوستۇم ، مېنى بىمار بىلەن بىردهم يالغۇز قالدۇرغىن ، — دېدى دوختۇر ، — ماڭا ئىشەنگىن ، مۇرۇۋۇھەتلەك گۈندىپاي ، سەن قاراۋاتقان بۇ كامېر ھايال ئۆتمەي تىنچلىنىدۇ ، يەنە شۇنداق كاپالەت بېرىمەنكى ، پرون خانىمۇ ئەمدى ئەمەلدارلارنىڭ گېپىنى ئاڭلايدۇ ، بۇرۇنقىدەك بويۇنتاۋلىق قىلىپ كەتمەيدۇ .

— ۋاھ ، ئەگەر راستىنلا شۇنداق قىلالىسىڭىز ، — دېدى گۈندىپاي بلاكت ، — دورىڭىزنىڭ شىپالىقلىقىغا راستىنلا ئىشەنگەن بولاتتىم ، بۇ ئايالغا جىن تەگەندەكلا ئىلاجىسىز قالغانىدىم .

ناتۇنۇش ئادەم كامېرغا تەمكىن هالدا كىرىپ كەلدى ، بۇ قىياپەت ئۇنىڭ ئاتالىمىش دوختۇرلۇق كەسپىگە بەك ئۇيغۇن ئىدى . گۈندىپاي چىقىپ كەتكەندىن كېيىن ، ئىككىسى روپىرۇ بولۇشتى ، ئەر يەنلا تەمكىن ئىدى . ئايالنىڭ بايام ئادەملەر توپىدىكى بۇ ئەرگە قارىشى ئۇلار ئارىسىدا ئادەتتىكىچە بولمىغان مۇناسىۋەتنىڭ بولغانلىقىدىن دېرەك بەرگەندى . ئەر باشتا بالىغا دىئاگنوز قويىدى . بالا كاربۇراتتا تېپىرلەپ يىغلايتى ، شۇڭا ئاۋۇال ئۇنى تىنچلاندۇرۇشقا توغرا كەلدى . ئۇ بالىنى ئەستايىدىل كۆزەتكەندىن كېيىن ، قويىنىدىن تېرە قاپنى ئالدى ، ئۇ بىر تال دورىنى قاپتىن چىقىرىپ ئىستاكانغا سالدى .

— بۇرۇن كىمياڭەرلىك قىلغانىدىم ، — دېدى ئۇ ، — بىر يىلدىن بۇيان دورا ئۆسۈملۈكلىرىنىڭ تەبئىتىنى بىلىش ماھارىتىنى ئىگىلىدىم . گېپىمنى ئاڭلىغىن ، خانىم ! بۇ بالا سېنىڭ ، مېنىڭ پۇشتۇم ئەمەس ، بۇ قىز بالا ھەرگىز مۇ مېنىڭ چىرايمىنى دادا قاتارىدا تونۇپ كەتمەيدۇ ، شۇڭا دورىنى يەنلا

ئۆزۈڭ ئىچۈرگىن .

خىستېر ئۇنىڭ قولىدىكى ئىستاكاننى ئىتتىرىۋېتىپ ،
گۇمانلىق نەزىرى بىلەن ئۇنىڭغا تىكىلدى .
— ئۆچىڭىزنى بۇ بىگۇناھ بالىدىن ئالاي دەۋاتامسىز ؟ — دېدى
ئايال پەس ئاۋازدا .

— ھاماقدەت خوتۇن ! — دېدى سۇس كەيپىياتتا
ئەر ، — بۇنداق دادىسىز بىتەلەيگە زىيانكەشلىك قىلغىلى
ساراڭمىدىم ؟ دورىنى ئىچۈرۈۋەتسەڭ ئوڭلىنىپ قالىدۇ . ئەگەر ئۇ
مېنىڭ بالام بولغان تەقدىردىمۇ ، توغرا ، ئۇ مېنىڭ بالام بولغان
بولسا ، سېنىڭمۇ بالاڭ بولغان بولاتتى ، بۇنىڭدىن ياخشى دورام
بولماس ئىدى .

ئايال ئىككىلىنىۋاتاتتى ، ئەمەلىيەتتە ، ئۇنىڭ كاللىسى ئانچە
سەگەك ئەمەس ئىدى . ئەر پۇرسەتتىن پايدىلىنىپ ، بالىنى قولىغا
ئالدى - ده ، دورىنى ئىچۈرۈۋەتتى . دورا تېزلا ئۇنۇم بەردى .
دوختۇر توغرا دېگەندەك قىلاتتى . ساقسىز بالىنىڭ يىغىسى
پەسىيپ ، بىئارا ملىقىمۇ تۈگەپ قالدى . ئازراق ئۆتكەندىن كېيىن
شېرىن ئۇييقۇغا كەتتى . دوختۇر ئەمدى كېسىل تەكشۈرە
بولىۋېرتتى . ئۇ كۆڭۈل قويۇپ بالىنىڭ تومۇرىنى تۇتتى ، كۆزىنى
تەكشۈردى . دوختۇرنىڭ تونۇش كۆزلىرى ئەمدىلىكتە شۇنچە يوچۇن
ھەم رەھىمسىز ئىدى ، يۈرىكى تارتىشقان ئايال تۈگۈلۈپ قالدى ،
ئەر دئاگنوزنى ئوڭۇشلۇق ئاخىرلاشتۇرۇپ ، دورا تەڭشەشكە
باشلىدى .

— مەن قايىمۇقتۇرۇش دورسى ياكى غەمنى كېسىدىغان
ئۆسۈملۈك دېگەندەك نەرسىلەرنى بىلمەيمەن ، — دېدى ئەر
چۈشەندۈرۈپ ، — بىراق ، ئاشۇ بەدەۋىلەرنىڭ ئارىسىدا يۈرۈپ ،
جىق داۋالاش ئۆسۈللىرىنى ئۆگەندىم . بۇ رېتسېپنى بىر ئىندىئان
كونا بىلىمەرنى ئۆگىتىپ قويغانلىقىمغا جاۋابەن ماڭا ئۆگىتىپ
قويغانىدى . ئىچىۋەتكىن ! بەلكىم ، بۇ دورا پاك ۋىجداندەك
ئارامبەخش بولمىسا كېرەك . بۇنداق ۋىجدانى ساڭا بېرىش

قولۇمدىن كەلمەيدۇ ، بۇ دورا بوران - چاپقۇندىكى دولقۇندهك
ھەۋەسلىرىڭنى ئارام تاپتۇرالايدۇ .

ئۇ ئىستاكاننى خىستېرغا بەردى ، خىستېر ئىستاكاننى
ئېلىۋېتىپ ئەرگە قارىدى ، ئۇنىڭ كۆزلىرى ۋەھىمىدىن خالىي
بولسىمۇ ، گۇمان ۋە ئاختۇرۇش بىلەن تولغان بولۇپ ، ئەرنىڭ
مەقسىتىنى پەملەشكە تىرىشاشتى . ئايال شېرىن ئۇيقۇدىكى بالىغا
قارىدى .

— ئۆلۈشنى ئويلىغانىدىم ، — دېدى ئايال ، — ئۆلۈمنى شۇ
قەدەر ئاززۇ قىلدىمكى ، خۇدادىن ئۆلۈمۈنى تىلىدىم ،
تىلىگۈچىلىكим بارمۇ ، بۇنى خۇدا بىلىدۇ . ئەگەر بۇ دورا جېنىمغا
زامىن بولىدىغان ئىش بولسا ، ئۇنى مەن ئوتلاشتىن بۇرۇن ،
ياخىسى بىر ئويلىنىپ بېقىڭى ، مانا ئىستاكان ئاغزىمغا تېگەي
دېدى .

— ئىچكىن ، — دېدى ئەر جاۋابەن ، ئۇ بۇرۇنقىدەكلا
رەھىمىز ئىدى ، — مېنى شۇ دەرجىدە چۈشەنمەمسەن ، خىستېر
پرون ؟ قەلبىمde قىساس بولغان تەقدىردىمۇ ، غەربىزىم بۇقەدەر
ئاددىي بولمايدۇ . مەقسىتىمگە يېتىشتە ، سېنى داۋاملىق تۇرمۇش
كەچۈرگۈزۈپ ، دورا بېرىپ ، تېنىڭدىكى ئازابقا بەرھەم بېرىپ ،
كۆكسۈڭنى نومۇسنىڭ داغلىرىدا داغلاشتىنما ئېسىل چارە
بارمۇ ؟ — ئۇ سۆزلىگەچ بىگىز بارمىقىنى قىزىل خەتكە سانجىدى .
قىزىل خەت گويا ئوت ئېلىپ ئايالنىڭ قەلب دىۋارلىرىنى
داغلىغاندەك بولدى . ئەر ئايالنىڭ بىئىختىيار قىياپىتىنى كۆرۈپ
قالدى ، — ياشاؤھرگىن ! كىشىلەر ۋە قىزىڭنىڭ ئالدىدا
پىشانەڭدىكىنى كۆر ! ياشىشىڭ ئۈچۈن بۇ دورىنى ئىچ .

خىستېر پرون نەسەھەتكە قۇلاق سېلىپ يۈرمەي ، ۋاقىتنى
سوزمىيلا ئىستاكاندىكى دورىنى كۆتۈرۈۋەتتى ، ئاندىن بۇ ئۇستا
دوختۇرنىڭ كۆرسەتمىسى بويىچە ، بۇۋاق ئۇخلاۋاتقان كاربۇراتتا
ئولتۇردى . دوختۇر كامېرىدىكى بىردىنбир ئورۇندۇقنى تارتىپ
ئەكېلىپ ، ئايالنىڭ يېنىدا ئولتۇردى . بۇ ئەھۋالدىن ئايالنىڭ

تېنىگە تىترەك ئولاشتى . چۈنكى ، ئىنسانچىلىققا ياتىدىغان بۇ ئىشلار تاماملا نغاندىن كېيىن — ئەگەر ئۇ راست بولسا — بۇ ئەر بىر خىل سىپايدە ۋەھشىلىك تۈرتىكسىدە ئايالنى جىسمانىي ھەرەجدىن قۇتۇلدۇرغاندىن كېيىن ، ئۆزىنىڭ بۇ ئايال تۈپەيلى تولدۇرغۇسىز زىيانكەشلىككە ئۇچرغانلىقىنىڭ ئەلمىنى ئېلىش ئالدىدا تۇراتتى .

خىستېر ، — دېدى ئەر ، — مەن سېنىڭ قانداقسىگە گۇناھقا پاتقانلىقىڭنى ياكى سازايى سۇپىسىغا چىقىپ قالغانلىقىڭنى سۈرۈشتۈرمەكچى ئەمەس . سەۋەبلەر ئېنىق ، ئۇ دەل مېنىڭ دۆتلۈكۈم بىلەن سېنىڭ ئاجىزلىقىڭ . مېنىڭ زېرەك ئالتۇن چاغلىرىم بىلەمگە بولغان تەشنانلىقىمنى قاندۇرۇش بىلەن ئۆتتى . سەندىكى نازاكەت ۋە ياشلىق باهار ماڭا مۇناسىپ كەلمەيتتى . تۇغۇلۇشۇمىدىنلا كۆرۈمىسىز مەن ، مەن قانداقسىگە ئۆزۈمنى ۋە باشقىلارنى ئالداب ، غۇنچە قىزلارنىڭ نەزىرىدىكى جىسمانىي كەمتۈكلىكىنى بىلەم ۋە ئەقىل - پاراسەت بىلەن تولۇقلاشقا ئىنتىلىپ قالغاندىمەن ! كىشىلەر مېنى چېچەن دەيدۇ ، ناۋادا ئەقىللىق كىشىلەر ئۆزىنى تونۇيدىغان ئىش بولسا ، بۇ ئاقىۋەتنى بالدۇرلا بىلسەم بولاتتى . بىپايان ئىپتىدائىي ئورمانىدىن چىقىپ ، بۇ خىرىستىئانلار مەھەلللىسىگە كېلىپ ، كۆرىدىغىنىمىنىڭ جازا سۇپىسىدىكى خىستېر پىروننىڭ خۇنۇك قىياپتى بولىدىغانلىقىنى بۇرۇنراق بىلسەم بولاتتى . ئاھ ، نىكاھ ئاخىرلىشىپ قەدىمكى چېرکاۋىنىڭ بوسۇغىسىدىن تۇنجى قەدەمنى ئالغىنىمىزدا ، يولىمىزنىڭ چېكىدە قىزىل خەتنىڭ لاۋەلداپ كۆيىدىغانلىقىنى بىلىشىم كېرەك ئىدى .

خەۋىرىڭىز بار ، — دېدى خىستېر ، روھىي ھالىتى تۆۋەن بولسىمۇ ، ئۇنىڭ نومۇس بەلگىسىگە بولغان يېنىك ھۇجۇمغا چىداب تۈرالمىدى ، — مەن سىزدىن ھېچنېمىنى يوشۇرمىدىم ، مەن سىزنى ياخشى كۆرەلمىدىم ، ساختىلىق قىلغىنىم يوق .

روشەنلىكى ، — دېدى ئەر جاۋابەن ، — ئۇ مېنىڭ

هاماقدەتلىكىم ، بۇنى بايا ئېيتتىم . بيراق ، هازىرغا قەدەر بىكارلا ياشاپ كەپتىمن ، ئۆمۈر بويى ھەسرەت بىلەن ئۆتتۈم ، كۆڭلۈمنىڭ كەڭرىلىكىدىن ئۇنىڭغا شۇنچە كۆپ ئىنسانلار سىغىپ كېتىدۇ ، لېكىن مەندەك غېربىكە پاناھ بولغۇدەك بىرەر بۇلۇڭمۇ يوق ، قەلبىم سۆرۈنلۈكتىن ھۇۋۇلداب تۇرىدۇ ، بىرەر ئوچاققا ئوت قالانغان بولسا نەقەدەر ياخشى بولاتى - ھە ! بۇ ئارتۇقچە تەلەپمۇ ئەمەس ئىدى . گەرچە ياشانغان ، پەرسان ۋە كۆرۈمىسىز بولساممۇ ، ھەممە ئادەمگە نېسىپ بولىدىغان ئەقەللېي بەخت مەندىمۇ بولسا بولاتى . شۇڭا ، خىستېر ، سېنى كۆڭلۈمنىڭ خىلۋەت خانىسىغا باشلىدىم ، ئۆزۈڭ بەرگەن ھارارەتتە ئۆزۈڭنى ئىللىتاي دېگەندىم !

— مەن سىزگە ئۇۋال قىلدىم ، — دېدى خىستېر .

— ھەر ئىككىمىز ئۇۋال قىلىشتۇق ، — دېدى ئەر جاۋابەن ، — باشتا سائىا مەن ئۇۋال قىلدىم ، جۇلالىق غۇنچە بويۇڭنى پورلىشىپ كەتكەن كونا ياغاچقا تاڭدىم ، ياشلىقىڭ بەربات بولدى . پىكىرلىك بىر ئىنسان بولۇش سۈپىتىم بىلەن سەندىن قىساس ئېلىشنى ئويلىغىنىم يوق ، باشقما يامان غەربرىمۇ يوق . ئارىمىزدىكى تارازا تەڭپۈڭ ئىدى . ئەمما ، ئىككىمىزگە زىيانكەشلىك قىلغان ئۇ ئادەم ھايات ، خىستېر ! ئۇ كىم ؟

— مەندىن سورىماڭ ، — دېدى خىستېر پرون ئەرنىڭ

چىرايىغا قاراپ تۇرۇپ ، — بۇنى ھەرگىز بىلەلمەيسىز !

— ھەرگىز بىلەلمەيسىز دەۋاتامسىن ؟ — دېدى ئەر ، ئۇنىڭ چىرايدا غەمكىن ئىشەنج كۈلكىسى كۆرۈندى ، — مەڭگۈ بىلەلمەيسىز ؟ ئىشەنگىنىكى ، خىستېر ، مەيلى تاشقى دۇنيادىكى ئىش بولسۇن ، مەيلى كۆڭلۈنىڭ ئەڭ تېرەن يېرىدىكى ئىش بولسۇن ، تىلسىملارنى يېشىدىغان ئادەمنىڭ كۆزىدىن قېچىپ قۇتۇلمايدۇ . سەن ئىشنىڭ تېڭى - تەكتىنى سۆرۈشتۈرىدىغان ئادەملەرنىڭ كۆزىدىن ، شۇنداقلا باستېر ۋە باشقما جانابلاردىن سىرلىرىڭنى پىنهان تۇتالايسەن . ئۇلار بۈگۈنكىدەك چارىلەر بىلەن ئۇ ئادەمنىڭ ئىسمىنى يۈرىكىڭدىن سۇغۇرۇپ چىقىپ ، سەن بىلەن بىرگە سازايى

قىلماقچى بولسىمۇ ، ئەمەلگە ئاشمىدى . مەنچۇ ، مەن ئۇلاردا يوق سەزگۈلەر بىلەن جاۋاب تاپالايمەن . مەن ئۇ ئادەمنى كىتابتنىن ھەقىقەت ئىزدىگەندەك ، كىمياڭىر ئالتۇن تاۋىلغاندەك ، كۆئىلۈڭدىن قېزىپ چىقىرايمەن . مەن ئۇ ئادەمنى ئورتاق سەزگۈر بىلەن تونۇيمەن ، ئۇنىڭ تىترەشلىرىنى كۆرىمەن ، ئۆزۈممۇ سەزمىگەن ھالدا تىترەيمەن . ھازىر ياكى ئۇ ھامان قولۇمغا چۈشىدۇ .

چىرايىنى قورۇق باسقان ئالىمنىڭ كۆزى خىستېر پرونغا تىكىلىپ ، ئۇنى مەيدىسىنى تۇتۇۋېلىشقا مەجبۇر قىلدى ، خۇددى ئۇنىڭ مەيدىسىگە قاراپلا سىرنى ئۇقۇۋالىدۇغاندەك .

— ئۇنىڭ ئىسمىنى دېمەمسەن ؟ ئۇ بەربىر مەندىن قېچىپ قۇتۇلالمايدۇ ، — دېدى ئارقىدىنلا ئەر ، ئۇنىڭ خۇددى تەقدىرنىڭ خوجىسىدەك چىرايدا بىر خىل كىبىر بار ئىدى ، خۇددى تەقدىرنىڭ خوجىسىدەك ، — ئۇنىڭ كىيىمىدە سېنىڭىدەك ئاھانەتلەك خەت يوق ، بىراق مەن يەنلا ئۇنىڭ يۈرىكىنى كۆرەلەيمەن . ئۇنىڭ ئۈچۈن ئەنسىرەپ كەتمە ! مېنى ئلاھىي قانۇنى بىر چەتكە قايرىپ قويۇپ ، ئۇنى پاش قىلىپ ، ئىنسانىي قانۇن ئارقىلىق جازالايدۇ دەپ ئوپلاپ قالما ، ئۇنداق قىلسام ماڭا نېمە پايدىسى ؟ ئۇنىڭ جېنىنى ئالىدۇ دەپ ئوپلىمىغىن . ياق ، ئۇنىڭ نامشەرپىنى ۋەيران قىلماقچىمۇ ئەمەمسەن . خاتالاشمىسام ، ئۇ ئابرۇيلۇق بىرى . ئۇ ياشاؤھەرسۇن ، بەربىر مەندىن قېچىپ قۇتۇلالمايدۇ !

— قارماققا رەھىم قىلغاندەك تۇرسىز ، — دېدى خىستېر ئەندىشە ئىچىدە ، — لېكىن ، سۆزلىرىڭىزدىن ۋەھىمە ياغىدۇ . — سەن مېنىڭ ئايالىم بولغانىكەنسەن ، بىر ئىشنى ئۆستۈڭە ئېلىشىڭ كېرەك ، — دېدى ئەر داۋاملاشتۇرۇپ ، — زىنا قىلغان ئەرنىڭ ئىسمىنى دېمىگەنلىكەنسەن ، مېنىڭ سىرىمنىمۇ ساقلىغايسەن ! بۇ يەردە مېنى ھېچكىم تونۇمايدۇ . ھېچكىمگە ئېرىڭ ئىكەنلىكىم توغرۇلۇق ئېغىز ئاچما . بۇ يەردە يەر شارنىڭ بۇ

باياۋىنىدا ، ئۆزۈم ئۈچۈن بارگاھ تىكىمەن ، نەگىلا بارايى ، بەر بىر مۇساپىرمەن ، ھەۋە سلىرىم ئۆزگىچە . مەن بۇ يەردە بىر ئايالنى ، بىر ئەرنى ۋە بىر بالىنى بايقاپ قالدىم ، ئۇلار بىلەن مېنىڭ ئارامدا زىچ مۇناسىۋەت بار . مۇھەببەت ياكى نەپرەت بولسۇن ، توغرا ياكى خاتا بولسۇن ، سەن ياكى سېنىڭ ئادىمىڭ بولسۇن ، بۇلارنىڭ ھەممىسى ماڭا تەۋە . سەن نەدە بولساڭ ، ئۇ ئەرمۇ شۇ يەردە ، مېنىڭ ئائىلەممۇ شۇ يەردە . مېنى ھەرگىز ئۇلارغا ئاشكارىلاپ قويما .

— نېمىشقا ئۇنداق قىلىسىز ؟ — خىستېر قورققان ھالدا سورىدى . ئۇ بۇ سىرنىڭ چەكلىمىسى تۈپەيلى قورقۇپ قېلىشنىڭ ۋەجىنى بىلمەي قالدى ، — سىز نېمىشقا ئاشكارا ئوتتۇرىغا چىقىپ ، خېتىمنى بېرىۋەتمەيسىز ؟

— بەلكىم ، — دېدى ئەر ، — ساداقەتسىز بىر ئايالنىڭ ئېرىگە ئېلىپ كەلگەن ئاھانەتلەرنى قوبۇل قىلىشنى خالىمغا نىدىم . بەلكىم ، باشقۇ سەۋەبلەر مۇ بار دۇر . ئىشقلىپ ، مېنىڭ مۇددىئايم ئۆمۈر بويى بۇ ئىشنى كىشىلەرگە بىلدۈرمەسلىك . بۇ يەردىكىلەر مېنى ئۆلدى دەپ قارسۇن . مەن توغرۇلۇق گەپ - سۆز بولمىسۇن . گەپ - سۆز ، قىياپەت ، ھەركەت تەرەپلەردىن مېنى تونۇمايدىغان بولۇۋال . ئاغزىڭدىن ھور چىقىپ كەتمىسۇن ، بولۇپمۇ سەن ياخشى كۆرىدىغان ھېلىقى ئەرگە . ئەگەر ئىشىمنى بۇزۇپ قويىدىغان بولساڭ ، ئۇ ئەرنىڭ شان - شەرىپى ، ئورنى ، ھاياتى قاتارلىقلارنىڭ ھەممىسى مېنىڭ قولۇمدا . پەخەس بولغىن !

— ئۇنىڭ ئۈچۈن سىر ساقلىغاندەكلا ، سىز ئۈچۈنمۇ سىر ساقلايمەن ، — دېدى خىستېر .

— قەسەم قىل ! — دېدى ئەر .
ئايال قەسەم قىلدى .

— ئەمدى ، پرون خانىم ، — دېدى قېرى روج چىللەڭۋەرس ، — بۇنىڭدىن كېيىن ، بىز مۇشۇنداق چاقىرشايلى . ئەمدى سېنى ئۆز ئىختىيارىڭغا قويىمەن ، بالاڭ ۋە ئاشۇ قىزىل خەت

بىلەن بىلە ياشاؤھەرگىن . قانداق ، خىستېرى ؟ ھۆكۈمە ئۇخلىغاندىمۇ قىزىل خەت بىلەن بىرگە ئۇخلاش بەلگىلەنگەندۇ ؟ قارا بېسىپ قېلىشتىن قورقىماسىن ؟

— نېمىشقا بۇنداق كۈلىسىز ؟ — سورىدى ئېرىنىڭ قارىشىنى چۈشەنمىگەن خىستېرى ، — سىز ئورمانىلىقتىكى جىندهك ياسىنىۋالغان قارا تەنلىكتەك بىزگە چېپپلاي دەۋاتامسىز ؟ مائىا قىلتاق قۇرۇپ ، روھىمنىڭ بەربات بولغانلىقىنى ئىسپاتلىماقچى بولۇۋاتامسىز ؟

— ياق ، سېنىڭ روھىڭنىڭ ئەمەس ، دېدى — ئەر هېجىيپ ، — سېنىڭ ئەمەس !

5. خىستېرىنىڭ تىككۈچلىك قىلىشى

خىستېرى پروننىڭ تۈرمىدىكى هاياتى ئاخىرلىشىپ قالدى . بوسۇغىدىن چىقىۋىدى ، ئاپتاتپ ئۇنى قويىنغا ئالدى ، زېمىننى يورۇتقان قۇياش ئۇنىڭ ئاستىن - ئۇستۇن بولۇپ كەتكەن قەلبىدە خۇددى مەيدىسىدىكى قىزىل خەتنى كۆرسىتىش ئۈچۈنلا يورۇۋاتقاندەك تۇيۇلاتتى . بۇ قېتىملىق بوسۇغىدىن ئاتلاش ئالدىنىقى قېتىملىق سازايى سۇپىسىغا چىقىشقا قارىغاندا تېخىمۇ ئازابلىق ئىدى . ئۇ كۇنى ئۇنىڭ جىددىيەشكەن نېرۋىسى كۈرەشچان روھى تەرىپىدىن يۆلەپ تۇرۇلغان بولۇپ ، شۇ ھالەتنى تۇتۇق غەلبىگە ئايلاندۇرغانىدى . مۇھىمى بۇ ئۇنىڭ هاياتىدىكى مىسلىسىز ئالاھىدە ئىش ئىدى ، شۇڭا ئۇ ئادەتتىكى تىنج يىللاردا ئۇزاق ۋاقت يېتىدىغان هاياتىي كۈچىنى ئاشۇ دەقىقىلەرگە سەرپ قىلدى . ئۇنى جازالىغان قانۇن گوياكى گىگانت ئادەمگە ئوخشاش بولۇپ ، بۇ ئادەمنىڭ تۆمۈر بىلەكلىرى ئۇنى يانجىۋېتەلەيتتى ياكى يۆلىيەلەيتتى . دەل مۇشۇ قانۇن ئۇنى سازايى قىلىنغان ۋاقتىتىكى ئازابلارغا بەرداشلىق بەرگۈزدى . ئەمدى ئۇ تەنها ھالدا تۈرمىدىن چىقىپ ، كۈندىلىك هاياتىنى باشلاش ئالدىدا تۇراتتى . ئۇ ئۆزىگە تايىنىپ ياشىمسا بولمايتتى ، ئەمدى ئۇ زورۇقۇش ئارقىلىق قىيىن ئۆتكەلدىن ئۆتەلمەيتتى . ئەته - ئۆگۈن ۋە ئۇنىڭدىن كېيىنكى كۈنلەرنىڭ ئۆزىگە خاس سىناقلىرى بار ئىدى . ھەربىر كۈننىڭ سىنىقى ئۆزگىچە بولسىمۇ ، بەرداشلىق بېرىش قىيىن بولغان تەسۋىرلىگۈسىز ئازابنىڭ دەرىجىسى ئوخشاش ئىدى . كېلەچەك يىراقتا ، يۈكلىرمۇ ئېغىر ، ئۇ بۇ ئېغىر يۈكلىرنى ئۆمۈر بويى يۈدۈپ يۈرۈشكە مەجبۇر ئىدى . كۈنلەر ۋە يىللار نومۇس ئۇستىگە ئازاب ئەكېلىدۇ . ئۇزاق هايات مۇساپىسىدە ئۇ خاسلىقىدىن

ئايرىلىپ ، ئەخلاقشۇناسلار پات - پات تىلغى ئالدىغان ئۆلگىگە ئايلىنىپ قالىدۇ ، ئۇنىڭ ئوبرازى ئاياللارنىڭ ئاجىزلىقى ھم شەھۋەتنىڭ گۇناھنى كونكرېت چۈشەندۈرۈدىغان بولىدۇ . ئەخلاقشۇناسلار مۇشۇ مىساللار ئارقىلىق مەسۇم بالىلارغا تەربىيە بېرىدۇ : قاراڭلار ، بۇ ئايالغا ، مەيدىسىگە كۆيۈۋاتقان قىزىل خەت چاپلىق ئالغان ئاۋۇ ئايالغا ؛ قاراڭلار ، بۇ ئايالغا ، ئۇ ئەسلىدە ھۆرمەتكە سازاۋەر ئاتا - ئانىسى بار بالا ئىدى ؛ قاراڭلار ، بۇ ئايال بولۇپ يېتىلىدىغان بۇۋىقى بار ئاۋۇ ئايالغا ؛ قاراڭلار ، بۇ ئايالغا ، ئەسلىدە ئۇ پاك ، گۇناھسىز ئايال ئىدى . ئەمدى ئۇ گۇناھنىڭ تىمىسىغا ، گۇناھنىڭ ۋۇجۇدىغا ۋە گۇناھنىڭ ئەسلىي مەۋجۇدىيىتىگە ئايلاندى . قەبرىسىگە ئېلىپ كېتىدىغان قىزىل خەت ئۇنىڭ قەبرىسىدىكى بىردىنбир ئابىدىگە ئايلىنىدۇ .

بۇ ئىش ئاجايىپ : ھۆكۈمنامىدە ئايالنىڭ پورتاتانلار رايوندىن ھالقىپ كەتسە بولمايدىغانلىقى ھەققىدە بەلگىلىمە يوق ئىدى . ئۇ ھۆكۈمراندىن يىراق بىرەر ماكانغا كەتسە ، پۇتون دۇنياغا يۈزلىنىپ ، بىمالل ، ئەركىن ياشىيالايتتى ، يۈرتىغا كەتسىمۇ ، ياڭروپانىڭ باشقا ئەللەرىگە كەتسىمۇ بولاتتى ، ئىسمىنى ئۆزگەرتىپ ، ھەممىنى يېڭىدىن باشلىيالايتتى . ئۇ يەنە ئورمانغا ئېلىپ بارىدىغان يولنى تاللىسىمۇ بولاتتى ، ئۇ يەردە قانۇندىن خالى بولۇپ ، ئۆزىنىڭ تايىماس تەبئىتتىنى تامامەن يات مىللەتلەرنىڭ ئارسىدا تېخىمۇ گەۋدىلەندۈرۈپ ياشىيالايتتى . ئەجەبلىنەرلىكى شۇكى ، ئۇ يەنلا بۇ يەرنى ئۆزىنىڭ ئائىلىسى دەپ قارىدى ، دەل مۇشۇ يەردە ، پەقتلا مۇشۇ يەردە ئۇ نومۇسنىڭ ئەۋرىشىسىگە ئايلىنىالايتتى . تەقدىرنىڭ پەيلى شۇنداق بولسا كېرەك ، ئارا تۇرغىلى بولمايدىغان بىر خىل كۈچ ۋە ساقلانغىلى بولمايدىغان ھېسىسيات كىشىلەرنى ئۇنتۇلغۇسىز چوڭ ئىشلار يۈز بەرگەن جايدا ئەرۋاھتەك پەيدا بولۇشقا ۋە شۇ يەردە تۇرۇپ قېلىشقا مەجبۇر قىلاتتى . يۈز بەرگەن ئىشلارنىڭ تراڭىپلىك تۈسى قانچە كۈچلۈك بولسا ، كىشىلەرنىڭ بۇ زېمىنغا بولغان رىشتىمۇ شۇنچە

کۈچلۈك بولىدۇ . ئايالنىڭ گۇناھى ۋە نومۇسى مۇشۇ ماكانغا چوڭقۇر يىلتىز تارتىشىغا سەۋەبچى بولدى . بۇ تۇپراقتا ئۇ تۇغۇلغان ۋاقتىدىكىدىن بەكرەك ھاياتىي كۈچكە ئېرىشكەندەك بولدى . خىستېر پرونېنىڭ بۇ يېڭى ھاياتى باشقا كۆچمەنلەر ۋە سەرگەر دانلار كۆنەلمىگەن ئورمان بەلۋېغىنى ئۆزىنىڭ قاقاس ، غەمكىن ، ئەمما كاپالەتلەك تۇرار گاھىغا ئايلاندۇرغانىدى . دۇنيادىكى باشقا جايilar ، ھەتتا ئۇ قۇۋناق بالىلىق ۋە رومانتىك قىزلىق دەۋرىنى ئۆتكۈزگەن ئەنگلىيە سەھرالىرى خۇددى سېلىپ ئانسىغا تاپشۇرۇپ بېرىلگەن كىيىمدهك بارغانسېرى يوچۇنلىشىپ كەتكەندى . خىستېرنى بۇ يەرگە باغلاب تۇرغان نەرسە روھىنىڭ ئىچ - ئىچىگە چوڭقۇرلاپ كىرىپ كەتكەن زەنجىر بولۇپ ، ئۇ ئەبەدىي ئۆزۈلمەيدىغاندەك قىلاتتى .

گەرچە خىستېر سىرلىرىنى يوشۇرۇپ يۈرسىمۇ ، بۇ سىرلار ئۇنىڭ مەنۋىيىتىدىن يىلاندەك شۇڭغۇپ چىققاندا ، چىرايى تاتىرىپ كېتىتتى . بەلكىم ياكى شەكسىزكى ، بۇ يەرنىڭ چىغىر يوللىرىغا باغلاب تۇرغىنى يەنە بىر ھېسسىيات ئىدى . بۇ يەردە يەنە بىر كىشى ياشاؤاتاتتى ، بۇ چىغىر يوللاردا ئۇ ئادەمنىڭ ئىزلىرى بار ئىدى . گەرچە كىشىلەر خوب كۆرمىسىمۇ ، خىستېر ئىشىنەتتىكى ، ئۇلار بىر گەۋدىگە ئايلىنىپ بولغان ، قىيامەتنىڭ سورىقىغا بىللە داخل بولۇپ ، ئۇ يەردە مۇقەددەس توى مۇراسىمى ئۆتكۈزۈپ ، كەلگۈسىنىڭ ئۇچ - چېكى يوق جازاسىنى تەڭ تارتاتتى . ئىنساننىڭ روھىدا بولىدىغان ئازدۇرغۇچ ئامىللار بۇنى ئۇنىڭ سەممىگە پات - پات سالاتتى ، ئۇنىڭ ھەۋەس ھەم ئىشتىياقىنى مەسخىرلىك رەۋىشتە ئىگىلەپ ، ھەۋەسلىرىدىن ئاخىر ۋاز كېچىشكە مەجبۇر قىلاتتى . خىستېر بۇ خىاللارغا كۆزىنىڭ قىرىدا قاراپ قويۇپ ، ئۇنى دەرھال ئۇۋسىغا سولىۋېتتى . ئاخىر ئۇ ئۆزىنىڭ يېڭى ئىنگلاندتا قېلىشىنىڭ سەۋەبىنى تەھلىل قىلىپ ، شۇنىڭغا ئىشەندىكى ، ئۇنىڭ يېرىمى چىن ھېسسىيات بولۇپ ، يېرىمى ئۆزىنى ۋە ئۆزگىنى ئالداش ئىدى . ئۇ ئۆز - ئۆزىگە ئېيتتىكى ، بۇ يەر

ئۇ گۇناھ سادىر قىلغان يەر ، شۇنداق ئىكەن ، بۇ يەر جازالىنىدىغان يەرگىمۇ ئايلىنىشى كېرىەك . دېمەك ، ئۇ كۈن بويى نومۇس ئازابىدا تېنى ۋە روهىنى تازىلاپ ، يوقاتقان نەرسىلىرىگە قارىغاندا ، تېخىمۇ مۇقەددەس پاكلېقنى ياراتماقچى بولدى ، مانا بۇ ئىخلاص ئىدى . شۇنداق قىلىپ ، خىستېر پرون كەتمىدى . بازار ئەتراپىدىكى يېرىم ئارالنىڭ چېتىدە ، مەھەلللىدىن يىراق بىر يەردە بىر كەپە بار ئىدى . ئەسىلەدە ئۇ بىر كۆچمەن تەرىپىدىن سېلىنغان بولۇپ ، بۇ يەرنىڭ تۇپىرىقى دېھقانچىلىققا ماس كەلمىگەچكە تاشلىۋېتىلگەندى . كەپە ساھىلدىلا بولۇپ ، دېڭىز بىلەن قارىشىپ تۇراتتى ، غەرب تەرىپىدە باراقسان دەل - دەرەخلمەر بىلەن قاپلانغان بىر كىچىك تاغ بار ئىدى . يېرىم ئارالدىكى يېڭانە پاكار دەرەخلمەر كەپىنى يوشۇرالمايتتى ، ئەكسىچە ، بۇ يەردە بىر نىشانىڭ بارلىقىنى ئاشكارىلاپ تۇراتتى . ئەسىلەدە كۆرگىلى بولمايدىغان دەرىجىدە يوشۇرۇن بولسا بولاتتى . خىستېر بۇ كەپىدە تۇرۇپ ، ئۆزىگە مۇناسىپ ئۇسۇل بىلەن تىرىكچىلىك قىلىشقا ئۆزىنى نازارەت قىلىۋاتقان دائىرەرنىڭ رۇخستىنى ئالغاندى . سىرلىق بىر كۆلەڭىگە بۇ يەرنى قاپلىۋالغاندى . بۇ ئايالنىڭ شەپقەت سىرتىدا قالدۇرۇلۇشنىڭ سەۋەبىنى چۈشەنمگەن بالىلار يېقىن كېلىپ ، ئۇنىڭ روجەك ئالدىدا ئولتۇرۇپ يىڭىنە ئىشى قىلىۋاتقىنىغا ، روجەك ئالدىدا تۇرۇشلىرىغا ، باغدا ئەمگەك قىلغىنىغا ، كەتكە بارىدىغان يولدا مېڭىشلىرىغا قارايتتى ، ئۇلار تاكى ئۇنىڭ مەيدىسىدىكى قىزىل خەتنى كۆرەلىگەنگە قەدەر قارايتتى ، ئاندىن گويا بىرەر نەرسە يۇقۇپ قېلىشىدىن ئەندىشە قىلغاندەك قېچىپ كېتىشەتتى . خىستېر شارائىتى قىيىن ، يوقلايدىغان بىرەر دوستى بولمىغىنى بىلەن كېيمىم - كېچەك ، يېمەك - ئىچمەكتىن قىسىلىپ قالمايتتى ، گەرچە ھۇنرنى ئوبدان كۆرسىتىپ قويۇشقا ئىمکانىيەت بولمىسىمۇ ، ھۇنرى بىلەن ئۆزىنى ھەم بالىسىنى باقلايتتى ، بۇ ھۇنەرنى بۇرۇن ۋە ھازىر ھەرقانداق ئايال زاتى يېقىن كەلسىلا ئۆگىنەلەيتتى . ئۇ دەل تىككۆرچىلىك ھۇنرى ئىدى .

ئۇنىڭ مەيدىسىدىكى ھەرپىمۇ تەسەۋۋۇر ۋە نەپىسىلىككە باي قول
 ھۇنرىنىڭ مەھسۇلى ئىدى . ئېسىلزادە ھەرەم ئاياللىرىمۇ
 ئۆزلىرىنىڭ زەر ئارىلاش توقۇلمىلىرىغا نەپىسىلىك ۋە يارقىنىلىقنى
 قوشۇش ئۈچۈن ھۇنەرگە مۇراجىئەت قىلاتتى . ئەلۋەتتە ، بۇ يەردە
 پورتالارنىڭ كىيمى تۇم قارا ۋە ئاددىي بولاتتى ، شۇڭا
 خىستېرىنىڭ نازۇك قول ھۇنرىگە حاجتى چۈشىدىغانلار يوق
 ھېسابتا ئىدى . لېكىن ، مودا بۇنداق نازۇك ھۇنەرگە بولغان
 ئېوتىياجىنى كۈنسايىن ئاشۇرماقتا ئىدى . بۇ بىزنىڭ مۇنتىزىم
 ئەجادلىرىمىزغا تەسىر كۆرسىتىپمۇ كەتمىگەندى ، ئۇلار قارىماققا
 ۋاز كېچىش تەس بولغان نۇرغۇن ئادەتنى تاشلىۋەتكەندى . دىنىي
 ۋەزىپە بېرىلىگەندە ، ئەمەلدارلار ۋەزىپىگە ئولتۇرغاندا ، يېڭى
 ھۆكۈمىت خەلقە ھەيۋە كۆرسىتىدىغان مۇراسىملاردا ھەيۋەتلەك
 تەرتىپلەر نامايان قىلىناكتى ، بۇ تەرتىپلەر سالماق ھەم تەنەنلىك
 ئىدى . كۆتۈرۈلۈپ تۇرغان پۇرمە ياقىلار ، ئىنچىكە توقۇلغان
 لەۋەلەر ، نەپىس كەشتىلەنگەن پەلەيلەر بەگ - غوجاملار ئۆزىنىڭ
 سۆلىتىنى كۆز - كۆز قىلىدىغان بۇيۇملارغا ئايلىنىپ قالغاندى .
 گەرچە ھەشەمەتنى چەكلەيدىغان قانۇنلار پۇقرالارنىڭ بۇنداق
 قىلىشىنى چەكلىگەن بولسىمۇ ، باي ، يۇقىرى تەبىقە كىشىلىرى
 شۇنداق قىلىۋېرەتتى . نەزىر - چىراغلاردا ، مەرھۇمنىڭ زىنەت
 بۇيۇملىرىدا ، ھازىدارنىڭ قارا كىيمىلىرى ۋە ئاق ماتالىرىدا
 تۈرلۈك سىمۋوللۇق بەلگىلەر بولاتتى ، بۇلار خىستېر پرونغا
 يېتەرلىك ئەمگەك پۇرسىتى بېرىتتى ، بۇۋاقلارنىڭ كىيمىمۇ ئۇنىڭ
 ئۈچۈن ئەمگەك پۇرسىتى يارتىپ بېرىتتى .

ئۇزاق ئۆتمەيلا ئۇنىڭ تىكىھەن نەرسلىرى ھازىر مودا دەپ
 ئاتىلىدىغان فورمىلارغا ئايلىنىپ كەتتى . بۇنداق بولۇش بەلكىم
 مۇشۇنداق شور پېشانە ئاياللارغا بولغان ھېسداشلىقتىن ياكى
 ئادەتتىكى ئىشلارنى سىرلىقلاشتۇرۇشتىن ۋە ياكى چۈشەنگىلى
 بولمايدىغان ئاللىقانداق باشقا سەۋەبلەردىندۇر . بۇنداق ئىشلار ئەينى
 ۋاقىتتا بار ئىدى ، مانا ھازىرمۇ بار ، بەزىلەر تەستە ئېرىشكەن

نەرسىلەرگە بەزىلەر ئاسانلا ئېرىشەتتى . بەلكىم خىستېر ھەقىقەتەن بىرەر بوشلۇقنى تولدۇرغان بولۇشى مۇمكىن . ھەرنېمە دېگەنبىلەن ئۇنىڭغا توختىماي ئىش كېلىپ تۇراتتى . ئۇ ئىشنى ئاز - كۆپ قىلىشىدىن قەتئىينەزەر ، ئۇ خالىسلا ، يامان ئەمەس كىريم قىلىدىغان بولۇپ قالدى . بەزىلەر ئۆزلىرىنىڭ شۆھەرتىپەرسلىكىنى تىزگىنىلەش ئۈچۈن سەلتەنەتلىك سورۇنلاردا ئاشۇ بىر جۇپ گۇناھلىق قوللاردا تىكىلگەن كىيمىلەرنى كىيەتتى . شۇنىڭ بىلەن ئۇنىڭ يىڭىنە ھۇنىرى گوبېرناتورنىڭ پۇرمە ياقلىرىدا ، ھەربىيلەرنىڭ ئوردىن لېنتىسىدا ، باستېرلارنىڭ بانتىكلىرىدا ، بۇۋاقلارنىڭ پوسمىلىرىدا ئايان بولۇپ تۇرىدىغان بولدى ، ھەتتا مەرھۇملارنىڭ جەسەت ساندۇقلىرىدا چىرىپىمۇ كېتىدىغان بولدى . ھېچكىم ئۇنىڭغا يېڭى كېلىنىلەرنىڭ يۈز ياپقۇسنى كەشتىلەشكە بەرمەيتتى . بۇ شۇنى چۈشەندۈرۈدۈكى ، جەمئىيەت داۋاملىق تۇردا ئۇنىڭدىن نەپەرەتلىنىپ كەلمەكتە ئىدى . خىستېر دە تىرىكچىلىكتىن باشقا ئارتۇق تەلەپ يوق ئىدى . ئۇ ناھايىتى ئاددىي - ساددا تۇرمۇش كەچۈرۈۋاتقان بولۇپ ، بالىغا كەلگەنده كەڭرەك ئىدى . ئۇ ئۆزىگە قوپال ، تۇتۇق رەختىلەردىن كۆڭلەك تىكىپ كىيەتتى ، ئۇستىگە قىزىل خەتنى كەشتىلىۋاتتى ، بۇنى قانۇن بەلگىلىگەندى . ئەكسىچە ، بالىنىڭ كىيمىلىرى ئۆزگىچە تىكىلگەن بولۇپ ، كىشىگە خىيالىي سېزىم ياكى ئۆزگىچىلىك بېغىشلايتتى ، قىزچاقنىڭ تېتىكلىكى ھەم تەسرىچانلىقىنى ئاشۇراتتى . ئانىنىڭ ئۆز قىزىنى بۇنداق ياساپ قويۇشدا چوڭقۇر منه باردەك قىلاتتى . بۇنى كېيىن بايان قىلىمىز .

بالىنى ياساندۇرۇشقا سەرپ قىلغان خىراجەتتىن باشقا ، خىستېر تاپقان - تەرگىنىنى باشقىلارغا ياردەم قىلىشقا ئىشلىتەتتى ، گەرچە ئۇنىڭ ياردىمىڭە ئېرىشكەنلەر ئۇنىڭدەك بەختىسىز بولمىسىمۇ ، ئۇلار پات - پات تۈزكۈرلۈق قىلىپ ، ئۇنى ئەيىبلەپ ، ھاقارەتلەپ تۇرسىمۇ ، خىستېر شۇنداق قىلىۋېرەتتى ، ئۇ دائم نامراتلارغا ماتادىن كىيم تىكىپ بېرەتتى . بەلكىم بۇ بىر خىل

تۇۋا قىلىش بولسا كېرەك . ئۇ نۇرغۇن ۋاقتىلاردا قاتتىق - يىرىك ئىشلارنى قىلىپ ، نۇرغۇن خۇشاللىقلاردىن مەھرۇم قالدى ، ئۇنىڭ تەبئىتىدە باياشاتلىق ۋە ھەشمەتنى قوغلىشىدىغان خۇسۇسييەت ، ئىشرەتكوپلىق بار بولۇپ ، بۇلار پەقەت ئۇنىڭ تىككۈچلىكىدە ئۆز ئىپادىسىنى تاپاتتى ، باشقا تەرەپلەردىن بولسا ئىمكانييەت يوق ئىدى . ئاياللارنىڭ يىڭىنە ئىشلىرىدىن تاپىدىغان لەززىتىنى ئەرلەر قىياس قىلالمايدۇ . خىستېر پرون ئۈچۈن ئېيتقاندا ، يىڭىنە ئىشلىرى ئۇنىڭ ھاياتىدىكى بىر تۈرتکە ئىدى . لېكىن ، مۇشۇ بىردىن بىر خۇشاللىقىمۇ ئۇ گۇناھتىن تاشقىرى قاراشقا پېتىنالمايتتى . ۋىجدان بىلەن ئالاقىسىز ئىشلارنى ۋىجدانغا چېتىۋېلىش ھەقىقىي توۋىغا ۋە كىللەك قىلالمايدۇ ، بەلكىم . ئۇنىڭ كەينىدە گۇمان قوزغايدىغان ، بىمەنە نەرسىلەر بولسا كېرەك .

شۇنداق قىلىپ ، خىستېر پرون بۇ جاھاندا ئۆزىگە مەنسۇپ بىر مو ئۈچ پۇڭ يەرگە ئىگە بولدى . ئۇ تۇغۇلۇشىدىنلا قەتئىي ھەم قابىلىيەتلەك بولۇپ ، گەرچە كىشىلەر ئۇنىڭ ئاياللىق قەلبىگە نىسبەتەن پېشانىسىگە مۆھۇر بېسىپ قويغاندىنمۇ بەكرەك چىدىخۇسىز بەلگىنى تاقاپ قويغان بولسىمۇ ، ئۇ جەمئىيەت ئالاقىسىدە ھېچبىر مەزھەپ بىلەن كېلىشەلمەيتتى . ئۇنىڭ بىلەن باردى - كەلدى قىلىشقا كىشىلەرنىڭ ھەربىر سۆز - ھەركىتى ، ھەتتا سۈكۈتى ئۇنى يەكلەشتىن بېشارەت بېرەتتى . ناتىۋان ھالىتى ئۇنىڭ باشقا بىر دۇنيادا ياشاؤاتقانلىقىنى ، كىشىلەر بىلەن باشقىچە بىر سەزگۈدە ئالاقىدە بولۇۋاتقانلىقىنى بىلدۈرەتتى . ئۇ كىشىلەر كۆڭۈل بۆلىدىغان ئەخلاقىي مەسىلىلەردىن ئۆزىنى تارتاتتى ، لېكىن كۆڭۈل بۆلمەيمۇ تۇرالمايتتى ، بۇ ھال گويا بىر ئەرۋاھنىڭ كونا تۇرالغۇسىغا قايتقانلىقى ، لېكىن ئائىلىسىدىكىلەرگە ئۆزىنى چاندۇرسا بولمايدىغانلىقى ، ئائىلىسىدىكىلەر بىلەن باشقا كەلگەننى تەڭ كۆرەلمەيدىغانلىقىغا ئوخشايتتى . چەكلىمە ئىچىدىكى ھېسداشلىقىنى ئىپادىلىگەن تەقدىردىمۇ ، بۇ يەنلا باشقىلارنىڭ قورقۇنچى ھەم نەپرتىنى قوزغايتتى . ئەمەلىيەتتە ، خىستېرنىڭ

بۇنداق ھېسسىياتى ۋە ئۇنىڭغا ئەگىشىپ پەيدا بولغان رەھىمىسىز مەسخىرلىرى ئۇنىڭ باشقىلار قەلبىدىكى بىردىنلىرى ئورنىدىن دېرىك بېرىدىغان نەرسىگە ئايلىنىپ قالدى . ھېسسىيات ئانچە نازۇ كلىشىپ كەتمىگەن شۇ دەۋىردا ، ئۇ ئۆزىنىڭ ئورنىنى چوڭقۇر ھېس قىلىپ تۇرغانىدى ، بۇنى ئۇنتۇپ كېتىشكە زىنھار مۇمكىن بولمىسىمۇ ، ئەڭ ئاجىز يەرلىرىگە كىشىلەرنىڭ قوپاللىق بىلەن زەربە بېرىشى ئۇنىڭغا يېڭى ئازابلارنىڭ تەمىنى تەكرار - تەكرار تېتىتاتتى . باشتا قەيت قىلىپ ئۆتكىنمىزدەك ، ئۇ بارلىقى بىلەن نامراتلارغا يار - يۆلەك بولدىيۇ ، ئېرىشكىنى يولسىز لارچە ھاقارت بولدى . خىستىپ قول ھۇنىرى تۈپەيلى بايلارنىڭ دەرۋازىسىغا قەدەم باسقاندا ، يۇقىرى تەبىقە خانىملرى ئۇنىڭ يۈركىگە تۇز سېپەتتى . بەزىدە ئۇلار خىستىپرعا چاندۇرماي سۈيقەست قىلاتتى ، چۈنكى ئاياللار كۈندىلىك تۇرمۇشتىكى ئەرزىمەس ئىشلاردىن جاننى ئالىدىغان ئوغان ياساشقا ئۇستا كېلىدۇ . بەزىدە بۇ ئېسىلزادە خانىملار بەئەينى زەردابلىق يارغا ياغاچ سانجىغاندەك ، خىستىپ ئۇزاقتنىن بېرى روھىغا ئاشكارا ھۈجۈم قىلاتتى ، خىستىپ ئۇزاقتنىن بېرى بەخرامان يۈرۈۋەردى . ئۇنىڭ قارشىلاشقاۋەك ھالى يوق بولۇپ ، تاتىراڭغۇ چىraiي ۋىللەدە قىزىرىپ ، روھىنىڭ ئىچىگە چۆكۈپ كېتەتتى . ئۇ ھەممىگە سەۋىر قىلاتتى ، ئۇ راستىتىلا ئۆز ئەقىدىسى ئۈچۈن قۇربان بەرگۈچى ئىدى ، ئۇ دۇشىنى ئۈچۈن دۇئا قىلىمايتتى ، چۈنكى ، ئۇ ھەرقانچە كەڭ قورساق بولىسىمۇ ، بۇ دۇئانىڭ ئىختىيارسىز قارغىشىغا ئايلىنىپ كېتىشىن ئەنسىرەيتتى .

پروتېستانت دىنىي مەھكىمىسىنىڭ مەككارلارچە ئورۇنلاشتۇرغان جازاسى ھەربىر دەقىقىدە خىستىپرعا چەكسىز ئازاب ھېس قىلدۇراتتى . باستىپلار كوچىدىلا تۇرۇپ ئۇنىڭغا نەسەھەت قىلاتتى ، قىزىقسىنغان كىشىلەر ئۇلارنى ئورىۋالاتتى . بۇ گۇناھكار ئاجىزه كۈلۈپ ، تۇرۇلۇپ دېگەندەك تۇرۇشقا مەجبۇر بولاتتى . ئۇ چېرکاۋغا كىرىپ ، پەرۋەردىگارنىڭ تىلاۋەت كۈندىكى تەبەسسۇمىنى

ئارزو قىلغاندا ، دەرھاللا ئۆزىنىڭ تەنبىھە مەزمۇنغا ئايلىنىپ قالغانلىقىنى ھېس قىلاتتى . ئۇ بالىلاردىنمۇ خۇدۇكلىنىھتتى ، چۈنكى بالىلارمۇ ئاتا - ئانىلىرىدىن مۇجمەل گەپ - سۆزلەرنى ئاڭلاشقاندى . بالىسىدىن باشقا ھەمراھى يوق ، كوچىدا تەنها يۈرگەن بۇ قورقۇنچلۇق ئايالنىڭ بىر يەرلىرىدە قورقۇنچلۇق نەرسىلەر بار ئىدى . بالىلار خىستېر ئۆتۈپ كەتكەندىن كېيىن ، كەيىنىدىن ئەگىشىپ ، نېمىلەرنىدۇر دېيىشىپ چۈرقيرىشاتتى . بالىلارنىڭ ئاغزىدىن چىققان بۇ قالايمىقان گەپلەر ئۆزلىرى ئۈچۈن مەنسىز گەپلەر بولسىمۇ ، خىستېر ئۈچۈن قورقۇنچلۇق ئىدى . ئۇنىڭ نومۇسلۇق ئىشىنى كىشىلەر پىچىرلىشىپ دېيىشەتتى ، تېما بولسىمۇ ، ھەممە يەرگە ياياتتى ، ئۇنى ھەتتا تەبىئەتمۇ بىلىپ كەتكەندى . ياز سەلكىنلىرى ھەممە يەرگە گەپ توشۇيىتتى ، قىش شىۋىرغانلىرى ھۇۋلاپ تۇرۇپ جاكارلايتتى ، مانا بۇ خىستېرغا ئەلەم قىلاتتى . ئۇنىڭدىن باشقا ، قانداقتۇر ناتۇنۇش كۆزلەرنىڭ مىختەك قادىلىشى ئۇنى بىئارام قىلاتتى . ھېلىقى كۆتۈلمىگەن مېھمان خىستېرنىڭ مەيدىسىدىكى قىزىل خەتكە قىزىقسىنىپ قارىغاندا ، بۇ خەت خىستېرنىڭ يۈركىگە قايتىدىن قىزىدۇرۇپ بېسىلغاندەك بىلىنىپ كېتەتتى . ئۇنىڭ ئېسى قاچسىمۇ ، ئاخىر يەنە ئۆزىنى تۇتۇۋېلىپ ، مەيدىسىدىكى خەتنى قولى بىلەن توسوۋالاتتى . ئەمەلىيەتتە ، تونۇشلارنىڭ قاراشلىرىمۇ ئۇنى قىيىنايتتى . شۇ دائىمىي سوغۇق بېقىشلار چىدىغۇسز ئىدى . ئومۇمن ، خىستېر مەيدىسىدىكى بەلگىگە كىشىلەرنىڭ قاراشلىرىدىن ئازاب ھېس قىلىپ تۇراتتى ، ئەسىلە ئۇنىڭ يارسى قاداققا ئايلىنىپ كەتسە بولاتتى ، لېكىن ئەكسىچە بارغانسىرى سېزىمچان بولۇپ كەتتى . خىستېر بىر ئىنسان كۆزىنىڭ نەچچە كۈنده بىر قېتىم ياكى نەچچە ئايدا بىر قېتىم دېگۈدەك ئۇنىڭ نومۇس بەلگىسىگە چۈشۈۋاتقانلىقىنى سېزەتتى . بۇ كۆز ئۇنىڭغا تەسەللى بېرىۋاتقاندەك ياكى ئازابىنى يەڭىللەتىۋاتقاندەك ئىدى . شۇ ئەسنادا تېخىمۇ چۈڭقۇر بىر ئازاب پەيدا بولاتتى . چۈنكى ، بۇ قاراشلاردىن كېيىن

خىستېر قايتىدىن گۇناھقا شېرىك بولاتتى ، ئۇ بۇ گۇناھنى ئۆزى يالغۇز سادىر قىلغانمىدى ؟

ئۆزگىچە ھەم تەنها تۇرمۇش ئۇنىڭ كەيپىياتىغا مەلۇم دەرىجىدە تەسىر قىلغانىدى ، ئەگەر روھى ئاجىز ، پىسخىك جەھەتتە ناز وڭ بولغان بولسا ، بۇنداق تەسىر تېخىمۇ ئېغىر بولغان بولاتتى . يەرلىكلەر خىستېر بىلەن يۈزەكى ئالاقىنى ساقلاپ كېلىۋاتقان بۇ تار ماكاندا ، تەنها بېسىلىرىنىڭ جۇغانلىمىسى ئۇلارنىڭ روھى ، يېتىم قالدۇرۇش ھادىسىلىرىنىڭ جۇغانلىمىسى ئۇلارنىڭ روھى ، ئەخلاق قىممىتى ۋە ھۆكۈملەرنى بەلگىلەيتتى . خىستېر خىيالىي دۇنياغا چۆككىنىدە ، ئۇنىڭ يوشۇرۇن كۈچىگە تەڭ كېلىشىنىڭ تەسىلىكىنى ھېس قىلاتتى . ئۇ قىزىل خەت ئاتا قىلغان يېڭى كەچۈرمىشنى سېزىپ تۇراتتى ياكى تەسەۋۋۇر قىلاتتى . ئۇ تەشۈشلىنەتتى ، ئەمما قىزىل خەتنىڭ باشقىلارنىڭ قەلبىدىكى يوشۇرۇن گۇناھنى ھېس قىلدۇرۇۋاتقانلىقىغا ئىشەنمەي تۇرالمايتتى . ئۇ بۇ تۈيغۇدىن چۆچۈپ كېتتەتتى . بۇ تۈيغۇ يەنە ئېمىدىن دېرەك بېرەر ؟ ئۇ شەيتاننىڭ ۋەسوھسىسى بولماي نېمە ؟ ئۇ ئۆزىنىڭ يېرىم قۇربانىغا ئايلىنىپ بولۇپ يەنە تىركىشىۋاتقان ئايالنى جان - جەھلى بىلەن ئەل قىلىشقا ئۇرۇناتتى : زاهىرى پاكلىق بىر خىل ئالدامچىلىق ، ئەگەر ھەقىقىي ئىشلارنى ئاشكارلاشقا توغرا كەلسە ، خىستېر پروندىن باشقا نۇرغۇن ئادەملەرنىڭ مەيدىسىدە قىزىل خەت جىلۇھ قىلغان بولاتتى . بەلكىم خىستېر ئاشۇ مۇجمەل ھەم ئېنىق تۈيغۇلارنى ھەقىقت سۈپىتىدە قوبۇل قىلىشى كېرەكتۇ ؟ ئۇنىڭ بىتەلەيللىكلىرى ئىچىدە مۇشۇ تۈيغۇلاردىن بەك ئوسمال قىلىدىغان ۋە چارچىتىدىغان نەرسە يوق ئىدى . بۇنداق تۈيغۇلار ھەمىشە ئەمەس چاغلاردا پەيدا بولۇپ ، ئۇنى گاڭىرتاتتى ۋە ئەندىشىگە سالاتتى . خىستېر بېرەر ئابرۇيلۇق ئەمەلدەرنىڭ ئالدىدىن ياكى باستېرنىڭ قېشىدىن ئۆتكەندە ، مەيدىسىدىكى قىزىل خەت بىر خىل ئالاقزادىلىك پەيدا قىلاتتى ، بۇ ئادەملەر سەممىي ئىخلاص ۋە ئادالەتنىڭ نەمۇنلىرى ، ئۆز

زامانىدىكى ھۆرمەتكە سازاۋەر پەرىشتىلەر ئەمەسمۇ . ھەر قېتىم
 مۇشۇنداق پەيتىلەردە خىستىپ : «ئالۋاستىغا يولۇقتۇممۇ ، نېمە ؟»
 دەپ ئويلاپ قالاتتى . ئەمما ، ئۇ كۆزىنى زورمۇزور ئېچىپ
 قارىغاندا ، ئۇنىڭ كۆرىدىغىنى باشقا نەرسە ئەمەس ، دەل تىرىك
 ئەۋلىيادەك ئاشۇ ئادەملەر بولاتتى . خىستىپ بەزىدە ئېسىلىزادە
 خانىملارنى ئۇچرىتىپ ، ئۇلارنىڭ ئىلاھى ئەمىنلىك چىقىپ تۇرغان
 چىرايىغا باققىندا ، قەلبىدە سىرلىق ئېگىچە - سىڭىللەق تۈيغۈسى
 پەيدا بولاتتى . لېكىن ، ئۇ خانىملارنىڭ ئەلپازى مۇزىدەك سوغۇق
 ئىدى . ئېسىلىزادە خانىملارنىڭ مەيدىسىدىكى كۈن نۇرى كۆرمىگەن
 مۇز بىلەن خىستىپ پرووننىڭ مەيدىسىدىكى كۆيىدۈرگۈ نومۇسنىڭ
 ئورتاق يەرلىرى بارمىدۇ ؟ بەزىدە ئۇنىڭ ۋۇجۇدىدىكى لەرزىلەر :
 «خىستىپ ، ئۇلار سېنىڭ ھەمراھلىرىڭ !» دەيتتى . خىستىپ بىر
 سەبىي قىزنىڭ كۆزىنى كۆردى . بۇ كۆز قىزىل خەتكە ئۇيات بىلەن
 بىر تىكىلىپ ، دەرھال ئۆزىنى چەتكە ئالدى ، سەبىي قىزنىڭ
 چېھىرە خىجىللەقتىن سالقىن بىر قىزىللىق پەيدا بولدى ، گويا
 ئۇنىڭ پاك ئىپپىتىدە ئاشۇ بىر قاراش بىلەن داغ پەيدا
 بولىدىغاندەك . ئەي ، جان ئالغۇر سىمۇولنى ئۆزىگە تۇمار
 قىلىۋالغان ئالۋاستى ، مەيلى سەن ياشلار ۋە ياشانغانلارنىڭ
 ۋۇجۇدىدا بول ، مۇشۇ ناتىۋان گۇناھكارغا ئاۋۇنغو دەك ئازراق
 قەدرىيەت بەرسەڭ بولما مىدۇ ؟ ئېتىقادنى بۇ دەرىجىدە يوقتىپ
 قويۇش ئەزەلدىن گۇناھنىڭ ئەڭ پاجىئەلىك نەتىجىسى بولۇپ
 كەلدى . تەسەللى شۇكى ، خىستىپ پرون ئۆزىنى كىشىلەر
 مەنچىلىك گۇناھكار ئەمەس ، دەپ ئىشەندۈرۈشكە تىرىشا تىتى . بۇ
 نۇقتىنى تونۇغان حالدا ، شۇنى دەلىلىگىلى بولىدۇكى ، ئەرلەرنىڭ
 رەھىمىسىز قانۇندا قۇربان بولغان بۇ ئاجىزه ئۆزۈل - كېسىل
 يولدىن چىقىپ كەتمىگەندى .

ئادىمىيلىك ئىسکەنجىگە ئېلىنغان ئاشۇ يىللاردا ، ئاددىي
 كىشىلەر ئۆزلىرى ھەۋەس قىلىدىغان ئىشلارغا بىمەنە ھەم
 قورقۇنچىلۇق رەڭ بېرىشنى ياخشى كۆرەتتى ، ئۇلار قىزىل خەت

هەققىدە ھېكايدە توقۇشقا ئولگۇرۇشتى ، بىز بۇلاردىن پايدىلانساق ناھايىتى قورقۇنچىلۇق رىۋا依ەتلەرنى كۈچىمەيلا يېزىپ چىقالايتتۇق . ئۇلار بۇ قىزىل خەت پانىي دۇنيانىڭ بۇياق ئىدىشىدا بويىلىپ چىققانلا بولماستىن ، يەنە ۋەيلۇن دوزاخنىڭ ئوتىدا سۇغىرلىغان ، خىستېر پرون كېچىدە سىرتقا چىققاندىمۇ ، ئۇ خەت پارلىنىپ كېتىدۇ ، دەپ كەسکىن ئېيتىشااتتى . بىز دەيمىزكى ، ئۇ قىزىل خەت خىستېرنىڭ مەيدىسىدە چوڭقۇر داغلارنى قالدۇرغاعچا ، ئۇ رىۋايدەتلەر دە بىز بۈگۈن ئىشىنىۋاتقان ۋە ئىشەنمە يۈۋاتقاندىكىدىنمۇ كۆپ ھەقىقەتلەر بار ئىدى .

6 . گۆھەر

هازىرغىچە بۇۋاقتىن گەپ ئېچىپ باقىمىدۇق . ئۇ مۇقەددەس تەڭرىنىڭ ئىرادىسى بويىچە دۇنياغا كەلگەن پاك بىر ھايات ، ئۇ بىر قېتىملىق جىنايى ھەۋەسىنىڭ قۇترىتىشىدىن ئېچىلغان سۆيۈملۈك ھەم توزىماس گۈل . بىر جاپاکەش ئايال ئۇنى چوڭ قىلىۋاتاتى ، ئانا قىزىنىڭ ئېچىلىۋاتقان چىرايىغا باققىنىدا ، مەسوم چىرايدا ئاپتاپتەك جىلىۋلىنىۋاتقان پاراسەتنى بايقىغاندا ھەيران قالاتتى . مانا بۇ ئۇنىڭ گۆھىرى ئىدى .

خىستېرنىڭ قىزىنى گۆھەر (PearL) دەپ ئاتىشىدا ، ئۇنىڭ تاشقى ئالامەتلرى ئاساس ئەمەس ئىدى ، بۇ يەردە ھەرگىز مۇ گۆھەردىكى ئىللەقلىق ، پاكلق ۋە ئەمنىلىك كۆزدە تۇتۇلمىغانىدى . بۇ شۇنىڭ ئۈچۈن ئىدىكى ، ئۇ خىستېرنىڭ پۇتون تىرىشچانلىقى بىلەن ئېرىشىلگەن بىردىن بىر بايلق ئىدى . تەڭرى سۆيۈملۈك بىر بالىنى بەردى ، بۇ بالا شەرەپسىز بىر قۇچاقتا چوڭ بولدى ، ئانىنى ئىنسانلار بىلەن ئەۋلادمۇئەۋلاد باغلاب تۈرىدىغان رىشتىگە ئايلاندى ، ئۇنىڭ روھىنىڭ جەننەتتە بولۇشى تىلەندى . بۇلارنىڭ خىستېرغا ئېلىپ كەلگەنلىرى ئۈمىد ئەمەس ، غەم بولدى . ئۇ ئۆزىنىڭ قىلىمىشىنى بىلگەچكە ، قانداقتۇر بىر ياخشى ئاقىۋەتنىڭ بولۇشغىمۇ ئىشەنمەيتتى ، ئۇ بالىنى ئەندىشە بىلەن كۆزتەتتى ، كۈنلەر ئۆتۈپ بالىدا ھەسرەت ياكى ياۋايى تەبىئەتنىڭ كۆرۈلۈپ قېلىشىدىن ۋە گۇناھنىڭ سەۋەب - نەتىجە مۇناسىۋەتنىڭ ئەكس ئېتىپ قېلىشىدىن ئەنسىرەيتتى .

— بالام ، سەن زادى كىم ؟ — دەيتتى ئانا .

— سېنىڭ گۆھىرىڭمەن ، — دەيتتى بالا .

ئانىنىڭ گۆھىرى سۆزلىھەيتتى ، ۋىلىقلاب كۈلەتتى ،

پەرىشتىدەك شوخ سەكرەيتى ، ئۇنىڭ تۇرخۇنلاردىن ئۇچۇپ
چىققۇسى كېلەتتى .

— سەن راستىنلا مېنىڭ بالاممۇ؟ — سورايتى خىستىپ .

— ھەئە، مەن سېنىڭ گۆھرىڭ ، — دەيتى بالا

كەپسۈزلىكىنى داۋاملاشتۇرۇپ .

— سەن مېنىڭ بالام ئەمەس ، گۆھرىم ئەمەس ، — دەيتى ئانا چاقچاق ئارىلاش . ئۇ ئازابلانغاندا ، كۆڭلىنى ئازراق ئاچقۇسى كېلەتتى ، — دېگىنە قېنى ، سەن زادى نېمە؟ سېنى بۇ يەرگە كەلتۈرگەن كىم؟

— نەدين بىلەي ، ئاپا ، — دەيتى بالا خىستىپنىڭ تىزىغا

بېشىنى قويۇپ ، — سەن ماڭا دەپ بەرسەڭچۇ!

— تەڭرى سېنى ماڭا سوۋغا قىلغان ، — دەيتى خىستىپ

جاۋابەن .

خىستىپنىڭ بۇ گەپنى دېگەن ۋاقتىدىكى ئارىسالدىلىقى بالىنىڭ كۆزىدىن قېچىپ قۇتۇلامىدى . بالا كىچىك بارماقلىرىنى

چىقىرىپ ، قىزىل خەتنى ئۆزىمۇ بىلمىگەن حالدا سىلىدى .

— مېنى ئۇ سوۋغا قىلغان ئەمەس ، — دېدى قىزچاق ئېنىق قىلىپ ، — مېنىڭ تەڭرىم يوق .

— ئۇش ، قوزام ، ئۇنداق دېمە ، — دېدى ئانا نادامەتتە ،

ھەممىمىزنى تەڭرى ئەۋەتكەن . مېنى — سېنىڭ ئاپاڭنى ئۇ ئەۋەتكەن . سەنمۇ شۇ . بولمىسا سەن جىن نەدين پەيدا بولاتتىڭ؟

— بىلمەيمەن ، — دېدى بالا تەكرارلاپ ، بۇ نۆۋەت ئۇ ئۇنچە ئەستايىدىل بولماستىن ، تېپىشلەپ تۇرۇپ دېدى ، — ماڭا دەپ بەرگىنە !

بۇ سوئال خىستىپنى ئامالسىز لاندۇردى ، ئۇنىڭ ئۆزىمۇ غۇۋا ، سىرلىق قەسرىدە تېنەپ يۈرەتتى . ئۇ قوشنىلىرىنىڭ غەيۋەتلەرىنى ئەسلىدى ، قوشنىلار بالىنىڭ دادسى تېپىلمىدى ، بۇ بالىنىڭ قىلىقلرى غەلىتە ، قارىغاندا ئالۋاستىنىڭ پۇشتىدىن بولسا كېرەك دېيىشەتتى ، كاتولىك دىنى دەۋرىدىن باشلاپ ، بۇنداق بالىلار كۆپ

ئىدى ، ئۇلار ئانىنىڭ گۇناھى تۈپەيلى بۇ دۇنياغا كېلىپ رەزىللىكىنى ئاۋۇتۇۋەتتى . لۇتېرنىڭ دىنلى جەمئىيەتتىكى رەقىبلىرىنىڭ دېيىشىچە ، ئۇمۇ ئالۋاستىنىڭ ھارام پۇشتىمىش ، يېڭى ئىنگلەندىتكى پروتېستانتلار ئارسىدا ئۇرۇقى بۇزۇلغان بالىلار پەقەت بۇلا ئەمەس ئىدى .

7. گوبېرناتور زالى

بىر كۈنى خىستېر پرون بېللىڭخامنىڭ ئۆيىگە ئۆزى تىكىمن پەلهينى ئاپىرىپ بەرگىلى باردى . گۈل كەشتىلەنگەن ھەم چۈرسىگە زىغزىق چىقىرىلغان بۇ پەلهينى گوبېرناتور ئالاھىدە بۇيرۇتقانىدى . ئۇنى گوبېرناتور چوڭ بىر سىياسىي مۇراسىمدا كىيمەكچىدى . بۇ سابق ھۆكۈمران بىر قىتىملىق ئومۇمىي سايلاMDA ئەڭ ئالىي ئورۇندىن ئىككى دەرىجە چۈشۈپ كەتكەن بولسىمۇ ، لېكىن مۇستەملىكە مەمۇرىيىتىدە يەنلا مۇھىم ئەرباب سۈپىتىدە ھۆرمەتلەنەتتى .

ئۇنىڭ نوپۇزلىق بۇ شەخسنى ئىزدىشىدە ، گۈل كەشتىلەنگەن پەلهينى يەتكۈزۈپ بېرىشتىنمۇ مۇھىم بىر سەۋەب بار ئىدى . خىستېر دىنىي ۋە سىياسىي پىرىنسىپنى قاتىق تەكتىلەيدىغان بىرنەچە ئەربابلارنىڭ باش قوشۇشۇپ ، ئۇنىڭ بالىسىنى ئېلىۋالماقچى بولغانلىقىنى ئاڭلاپ قالغانىدى . باشتا ئېيتىلغاندەك ، «گۆھر» ئالۋاستىنىڭ پۇشتى ئىكەن ، دېمەك ، بۇ ياخشى دىل جانابلار يوللىق ھالدا مۇنداق تەكتىلەشكە ھەقلقىق : خىستىئان دىنىنىڭ بالىغا بولغان غەمخورلىقىنى بىلدۈرۈش ئۈچۈن ، ئۇنىڭ يېتىلىش يولىدىكى پۇتلىكاشاڭلارنى ئېلىپ تاشلاش كېرەك . مۇنداقچە ئېيتىقاندا ، ئەگەر بۇ بالا دىنىي ئەخلاق تەربىيىسىنى قوبۇل قىلسا ھەمدە ئاداققى قۇنتۇزغۇچ ئامىللارغا ئىگە بولسا دەيدىكەنمىز ، ئۇنى خىستېر پروندىن ياخشىراق غەمگۈزارغا تاپشۇرۇپ بېرىشىمىز كېرەك ، شۇنداق بولغاندا ، بالا ئۆزىدىكى بۇ شارائىتلارنى تولۇق جارى قىلدۇرۇپ ، گۈزەل ئىستىق بالىغا ئىگە بولىدۇ .

بۇ پىلاننى يولغا قويغۇچىلارنىڭ ئىچىدە ، گوبېرناتور بېللىڭخام ئەڭ ئاكتىپ ئىدى . بۇ ئىش بىرقانچە يىل كېچىكىسە ،

بازارلىق ھۆكۈمەتنىڭ بىر تەرەپ قىلىشىغا تاپشۇرۇلاتتى . لېكىن ، ئەينى ۋاقتتا ، بۇنداق ئىشلار كۆپچىلىككە مۇزاكىرە قىلدۇرۇلۇپ ، مۇھىم ئەربابلار قاتناشقان ئاساستا بېجىرىلەتتى ، بۇ ھەقىقەتەن بىمەنە ۋە كۈلكىلىك ئىدى . ھېكايمىز يۈز بېرىشتىن بۇرۇنقى ئانچە ئۇزاق بولمىغان ۋاقتتا ، چوشقىنىڭ ئىگىلىك هوقۇقىغا مۇناسىۋەتلەك بىر قېتىملىق مۇنازىرە يۈز بېرىپ ، مۇستەملەكە رايوننىڭ قانۇن ئاپپاراتلىرىدا بۇ مۇنازىرەنىڭ ئايىغى چىقمايلا قالماستىن ، ئاپپاراتنىڭ ئىچكى قىسىدا چوڭ ئۆزگىرىشنى كەلتۈرۈپ چىقارغانىدى .

خىستېر پروننىڭ هوقۇق - مەنپەئىتىگە مۇناسىۋەتلەك بۇ ئىشتا بىر تەرەپ ئاۋام ، يەنە بىر تەرەپ پەقەت تەبئىي ھېسداشلىقنى قالقان قىلغان غېرىپ ئايال ئىدى . ئىككى تەرەپنىڭ ئەمەلىي كۈچىدە زور پەرق بولۇپ ، سېلىشتۇرغىلى بولمايتتى . شۇنداقتىمۇ ، ئۇ يەنلا يالغۇز كەپىسىدىن يولغا چىقىپ ئامال ئىزدەۋاتاتتى . ئەلۋەتتە ، ئانىنىڭ گۆھرى يېنىدا ئىدى . گۆھەر (ئەمدى بۇ قىزنىڭ ئىسمى پېرل دەپ ئېلىنىدۇ)^① ئانىسىنىڭ قېشىدا پىلىتىخاپ يۈگۈرۈپ يۈرىدىغان بولۇپ قالغانىدى ، ئۇ تىنىمىسىز ئىدى ، ئۇ خېلى ئۇزۇن يوللارنى پىيادە باسالىسىمۇ ، ئانىسىنى كۆتۈرگۈزەتتى ، ئۇ ماڭالماسلىقتىن ئەمەس ، ئەركىلەپ شۇنداق قىلاتتى ، ئۇزاق ئۆتمەي چۈشىمەن دەيتتى . ئۇ خىستېرنىڭ ئالدىدا ئالدىرايتتى ، تاقلايتتى ، يۈگۈرەيتتى ، ئوت - چۆپلەر ئۆسۈپ كەتكەن چىغىر يولدا سەنتۈرۈلەتتى . پېرلدا گۆزەللەك ئۇرۇغۇپ تۇراتتى ، ئۇ مېھرى ئىسىسىق ، تېتىك قىز ئىدى : ئۆڭى سۈپسۈزۈك ، كۆزلەرى نۇرلۇق ، چاچلىرى قوڭۇر بولۇپ ، يەنە نەچچە يىل ئۆتسە قارىداشقا باشلايتتى ، ئانىسى قىزىغا كىيىم لايمەلىكەندە ئۆزگىچە لايمەلەيتتى ، قىپقىزىل مەخەلدىن

^① روماننىڭ خەنرۇچە تەرجمىسىدە قىزنىڭ ئىسمى يارل珠 دەپ تەرجمە شەكلىدە ئېلىنغان ، ئىسم ئىسرەنىڭ ئىنگىلزچىسىde Pearl دېلىگەن ، ئۇنىڭ ئۇيغۇرچە مەنلىسى «مەرۋايت» ، «گۆھەر» بولىدۇ . بىز ھازىرغەچە بۇ سۆزنى بالنىڭ سۈپتى شەكلىدە قوللاندۇق ، ئەمدى بالنىڭ ئىسىنى ئىنگىلزچىسى بويىچە «پېرل» دەپ ئېلىنىدۇ . — ئۇيغۇرچىغا تەرجمە قىلغۇچىدىن .

تىكىلگەن بەل پۈرمە كۆڭلەكە زەر يىپتنى ئاللىپتە گۈل كەشتىلەنگەن بولۇپ ، پېرلىنىڭ ھۆسنىنى تېخىمۇ ئاچقانىدى ، ئۇ گويا مىسىز جۇلالىق ئوتقاش ئىدى .

كىيم ۋە بالا ھەقىقەتەن باشقىلارنىڭ دىققىتىنى تارتاتتى ، بۇنداق ۋاقتتا ، كىشىلەر مۇقەررەر ھالدا خىستېر پروننىڭ مەيدىسىدىكى بەلگىنى كۆز ئالدىغا كەلتۈرەتتى . بۇ بالىنى يەنە بىر شەكىلدىكى قىزىل خەت ، يەنى تىرىك قىزىل خەت دېيىشكە بولاتتى . بۇ قىزىل ھاقارەت خىستېرغا چوڭقۇر داغلارنى قالدۇرغان بولۇپ ، ئۇنىڭ ھەممە ئۇقۇملۇرى مۇشۇ شەكىلىنى ۋاسىتە قىلاتتى ، ئۇ ئاشۇ ھاقارەتنىڭ ماسلانمىسىنى كۆڭۈل قويۇپ ياساب چىقتى ، ئۇ يېتەرلىك ۋاقت سەرپ قىلىپ ، مېھر ئوبىيېكتى ھەمە گۇناھ ۋە كۈلپەتنىڭ بەلگىسى بولغان بۇ ئەسەرنى بىنورمال ھالدا ياراتتى . پېرل راستىنلا بۇ ئىككى نەرسىنى ئۆزىگە مۇجەسىم قىلغانىدى ، دەل مۇشۇ پەيتتە خىستېر بالىسىنىڭ تاشقى قىياپتى ئارقىلىق ئۆزىنىڭ قىزىل خېتتىنى تەلتۆكۈس ئىپادىلەشكە مۇۋەپېق بولالىغانىدى .

ئانا - بالا ئىككىسى بۇ بازارغا كەلگەنده ، پروتېستانت مۇخلىسلەرنىڭ بالىلىرى ئويۇنلىرىنى توختىتىپ ، بويۇنداب قاراشتى ھەم جىددىي تەرزىدە غۇلغۇلا قىلىشتى :
— قارا ، قىزىل بەلگىسى بار خوتۇن كەلدى ، قىزىل بەلگە ئوخشايىدىغان كىچىك مەخلۇقىمۇ يېنىدا بار ئىكەن ! ئوبدان بولدى ، ئۇلارغا لاي ئاتايلى !

پېرل قەيسەر ئىدى ، ئۇ قاپىقىنى تۈرۈپ ، پۇتلۇرىنى يەرگە ئۇرۇپ ، ۋەھىمە سالىدىغان ھەرىكەتلەرنى قىلىپ ، ئۇشتۇمۇت ھۇجۇم قىلىۋىدى ، بالىلار قاچتى . ئۇ خۇددى كىچىك ئالۋاستىدەك ياكى قانىتى يېتىلمىگەن جازا پەرىشتىسىدەك غەزەپ بىلەن قوغلىدى . ئۇ شۇنداق سۈرەن سالدىكى ، قېچىۋاتقان بالىلار چۆچۈپ كەتتى . پېرل غەلبە بىلەن قايتىپ كېلىپ ، ئانىسغا قاراپ كۈلۈمىسىرىدى .

ئۇلار گوبېرناتور بېللەخانىڭ تۇرالغۇسىغا ئامان - ئېسەن يېتىپ كەلدى . بۇنداق ھېۋەت ياغاچ قۇرۇلمىلىق تۇرالغۇ ئۇسلۇبىنى كونا شەھەرلەرنىڭ رەستىلىرىدىن ھازىرمۇ كۆرگىلى بولىدۇ . ئەمدىلىكتە بۇنداق ئۆيىلەرنى مۇخ قاپلاپ ، ئۆرۈلۈپ چۈشەي دەپ قالغانىدى ، ئاشۇ گىرىمىسىن خانىلاردا يۈز بېرىپ غايىب بولۇپ كەتكەن تۈرلۈك قىسىمەتلەر ئۇنتۇلغان ياكى ساقلانغان بولۇشىدىن قەتىئىنهزەر ، كىشىنى ئېچىندۇرمەي قالمايتتى . ئۆز زامانىدا بۇ ئۆيىلەر يېڭى بولۇپ ، كۈن نۇرى يالتراب تۇرغان دېرىزىلەردىن ئادەمزات مەئىشەتلەرى نامايان ئىدى . بۇ ئائىلىدە تېخى ئۆلۈم - يىتىم بولۇپ باقىغان ، تۇرالغۇدىن گۈللەپ ياشناش مەنزىرسى چىقىپ تۇراتتى . ئۆينىڭ سىرتى سۇۋالغان بولۇپ ، سۇۋاققا ئەينەك پارچىلىرى ئارلاشتۇرۇلغانىدى . قۇياش نۇرىنىڭ تامغا چۈشۈشى بىلەن تام خۇددى ئالماس چېچىۋەتكەندەك يالتراب كېتەتتى . بۇنداق جۇلالق مەنزىرە بىر پروتېستانت مۇخلىسىغا ئانچە ماں كەلمەيتتى ، بەلكى بۇ ئالاۋۇدۇنىڭ قەسىرىگە يارىشااتتى . سارايىنىڭ ئالدى تەرىپى قەدىمكى ئېسىللىق چىقىپ تۇرىدىغان ، غەلتە ، سىرلىق ئادەملەر ئوبرازى ۋە قىياپەتلەر بىلەن بېزەلگەن بولۇپ ، بۇلار بىنا پۇتۇپ ، سۇۋايدىغان ۋاقتتا چۈشورۇلگەن ، مانا بۇلار كېيىنكىلەر زوق ئالدىغان نەرسىلەرگە ئايلىنىپ كەتكەندى .

پېرل پارقىراق ، ئالاھىدە بىنانى كۆرۈپ ھاياجانلىنىپ كەتتى ، ئۇ ئانىسىغا تامدىكى نۇرنى سویوب بەر ، ئويينايمەن ، دېدى . — ياق ، قوزام ، — دېدى ئانىسى ، — نورۇڭنى ئۆزۈلۈك تاپ ، ساڭا نۇر بېرەلمەيمەن .

ئۇلار دەرۋازا ئالدىغا كەلدى ، دەرۋازا ئەگمە بولۇپ ، ئىككى تەرىپىدە ئىنچىكە مۇنار بار ئىدى . مۇنارنىڭ ئالدى تەرىپى بولسا ياغاچ پەنجىرىلىك ئىدى . خىستېر پرون دەرۋازىدىكى بولقىنى ئېلىپ ئۇردى ، گوبېرناتورنىڭ مالىيى دەرھال پەيدا بولدى . ئۇ ئەسىلەدە ئەنگلىيىنىڭ ئەركىن پۇقراسى بولۇپ ، بۇ يەرده مالايلىق قىلغىلى يەتتە يىل بولغانىدى . مالاي بەئەينى خوجايىنىڭ

مۇلکىدەكلا ئىدى ، ئۇنى كالا ۋە ئورۇندۇقلارغا ئوخشاش ئالماشتۇرغىلى ھەم ساتقىلى بولاتتى . ئەينى دەۋر ئەنگلىيە جەمهەتنىڭ قورۇلىرىدىكى مالايilar كۆك رەڭلىك كېيىم كېيەتتى ، بۇ مالايىمۇ شۇنداق ئىدى .

— گوبېرناتور بېللىڭخام بارمۇ ؟ — سورىدى خىستېر .

— بار ، ئۆيىدە ، — مالاي جاۋاب بەرگەچ كۆزلىرىنى قىزىل خەتكە تىكتى ، ئۇ بۇ يەرگە كەلگەندىن بېرى ، مۇنداق بەلگىنى كۆرۈپ باقىغانىدى ، — خوجايىن بار ، ئىككى باستېر ۋە بىر دوختۇر بىلەن بىللە ، ھازىر كۆرۈشەلمەسلىكىڭىز مۇمكىن .

— بىراق ، مەن يەنلا كىرىشىم كېرەك ، — دېدى خىستېر پرون . خىستېرنىڭ قەتئىي قىياپتى ۋە ئۇنىڭ مەيدىسىدىكى چاقناپ تۇرغان بەلگىنى كۆرۈپ ، بۇ ئېسلىزادە خانىم بولسا كېرەك ، دەپ ئويلاپ قالغان مالاي قارشىلىق كۆرسەتمىدى .

ئۇلار زالغا باشلاندى . گوبېرناتور بېللىڭخام مۇستەملىكە زېمىنلىكى بۇ تۇرالغۇسىنى يۇرتىدىكى بايلارنىڭ تۇرالغۇسىدەك قىلىپ لايىھەتكەندى ، ئەمما ئىشلەتكەن ماتېرىياللارنىڭ سۈپىتى ، كىلىمات ۋە ئىجتىمائىي ئالاقىلەرنىڭ پەرقىگە ئاساسەن قۇرۇلۇشتا نۇرغۇن ئۆزگىرلىشەر بولغانىدى . سارايىدىكى كەڭ ۋە مۇۋاپق ئېگىزلىكتىكى زال پۇتون سارايىنى تۇتاشتۇرغان بولۇپ ، ئۇمۇمىي پائالىيەت مەركىزى بولۇپ شەكىللەنگەندى ، سارايىدىكى خانىلارغا مۇشۇ زال ئارقىلىق بىۋاستە ياكى ۋاستىلىك ھالدا ئۆتكىلى بولاتتى . زالنىڭ بىر تەرىپىدىكى ئىككى مۇنارنىڭ دېرىزىسىدىن كۈن نۇرى چۈشۈپ تۇراتتى . ئىشىكىنىڭ ئىككى قاسىقىدا كىچىك چاسا شەكىللەنگەندى . زالنىڭ يەنە بىر تەرىپى پەردەنگەن كۆپۈنگۈ دېرىزە بىلەن بەكلا يورۇتۇۋېتىلگەندى . بۇنداق كۆپۈنگۈ دېرىزە تامنىڭ ئىچىگە كىرىپ كەتكەن بولۇپ ، خۇددى قەدىمكى كىتابلاردىن كۆرگىنىمىزدىكىدەك ، ئۇنىڭدا سېلىنجىلىق ئورۇن بار ئىدى . ئۇ يەرده قېلىن بىر كىتاب ئېچىقىلىق تۇراتتى ، بەلكىم ئۇ «ئەنگلىيە يىلناامىسى» دېگەنگە ئوخشاش يېرىك كىتابلار بولسا كېرەك . ھازىر كىشىلەر زەر

تاشلىق كىتابلارنى ئۇستەللەرگە قويۇپ قويىدىغان بولۇپ قالدى . مېھمانلار ئۇنى خالىغانچە ۋاراقلىسا بولاتتى . زالدىكى جاهازلار ، يۆلەنچۈكىگە نەپىس قىلىپ دۇب گۈللىرى ئويۇلغان بىرقانچە ئېغىر ئورۇندۇقلار ، يەنە بىر يۈرۈش ئۇستەل ھەمەدە ئېلىزابېت دەۋرىدىكى ياكى ئۇنىڭدىنمۇ بۇرۇتقى دەۋردىن قالغان تولۇق بىر يۈرۈش ئەسىلەرنى گوبېرناتور ييراق ئەنگلىيىدىن ئەكەلگەن بولۇپ ، ئۇستەلە ئىنگلىزلارنىڭ مېھماندوستلۇقىنى بىلدۈرۈش ئۈچۈن ، تۇتقۇچلۇق يوغان رومكا قويۇقلۇق تۇراتتى . مۇبادا خىستىر بىلەن پېرل قارايدىغان بولسا ، رومكىنىڭ تېگىدىكى قېلىپ قالغان پېۋا كۆپۈكلەرنى كۆرگەن بولاتتى .

تامدا بىر قاتار سۈرهەت بولۇپ ، بۇلار بېللىڭخام جەمەتنىڭ ئەجدادلىرى ئىدى ، بەزىلىرىنىڭ ئۈچىسىدا ساۋۇت بار ئىدى ، بەزىلىرى تىك پۈرمە ياقلىق ئاق يەكتەك كىيىۋېلىشقا بولۇپ ، ئەلپازى سۈرلۈك ئىدى . بۇ شۇ دەۋر سۈرەتچىلىكىدىكى بىر ئالاھىدىلىك ئىدى ، بەجايىكى ، بۇلار مۇھىم ئەربابلارنىڭ روھىنىڭ ئۆزى بولۇپ ، تىرىكىلەرنىڭ بارلىق ئىشلىرىغا ئۆتكۈر تەتقىدىي نەزەر بىلەن تىكلىپ تۇراتتى .

زالنىڭ تاملىرىغا دۇب شاللىرى مىخلانغان ، مەركىزىگە بىر يۈرۈش ساۋۇت - دۇبۇلغىلار ئېسىقلقى ئىدى . بۇلار رەسمىدىكىدەك كونا ئەمەس ، بەلكى يېڭى ئىدى . بۇلارنى گوبېرناتور بېللىڭخام يېڭى ئىنگلاندقا كەلگەن يىلى لۇندۇندىكى بىر ئۇستا ياساپ بەرگەنىدى . بۇلار دۇبۇلغَا ، كۆكىرەكلىك ، بويۇنلۇق ۋە خەنجەرلەرنى ئۆز ئىچىگە ئالاتتى . بۇ قوراللار ، بولۇپمۇ دۇبۇلغَا بىلەن كۆكىرەكلىك سۈرتۈپ پارقىرىتىۋېتىلگەن بولۇپ ، ئۇنىڭدىن قايتقان شولىلار تاختايىنى يورۇتۇۋەتكەنىدى . بۇ نەرسىلەر ھەرگىز تىزىپ قويۇلىدىغان نەرسىلەر ئەمەس ئىدى ، جانابىي گوبېرناتور ئۇلارنى كېيىپ ، نۇرغۇن ھەربىي پاراتلاردا سۆلەت كۆرسەتكەنىدى ، مۇھىمى ئۇ بۇلارنى كېيىپ پىكور ئۇرۇشىدا ئاتاكىغا ئۆتكەنىدى . گوبېرناتور بېللىڭخامنىڭ ئەسىلى كېلىپ چىقىشى گەرچە ئادۇۋەكەت بولسىمۇ ، ئەمما بىكون ، كوك ، نوي ۋە فىنچىلارنىڭ گېپىنى

قىلغاندا ، ئۇلارنى ئۆزىنىڭ سەپدىشىدەك كۆرسىتەتتى . يېڭى دۆلەتنىڭ ۋەزىيەتى ئۇنى سىياسىيون ، ھۆكۈمدار ۋە ھەربى خادىمغا ئايلاندۇرۇۋەتكەندى .

پېرل سىرتىكىدە كلا خۇشال ئىدى ، پارقىراپ تۇرغان ساۋۇت - دۇبۇلغىلارنى كۆرۈپ ئىنتايىن ھاياجانلاندى ، ئۇ چاقناپ كەتكەن كۆكىرىكلىككە ئۇزاق قارىدى .

— ئاپا ، — دېدى ئۇ ، — مەن بۇ يەردەن سېنى كۆرۈۋاتىمەن ، قارىغىنا !

بالىسىنى خۇش قىلىش ئۈچۈن ، خىستېر كېلىپ قاراپ قويىدى . كۆپۈنگۈ ئەينەك ئۇنىڭ مەيدىسىدىكى قىزىل خەتنى چوڭايتىپ ، ئۇنىڭ بەستىدىكى ئەڭ گەۋدىلىك نەرسىگە ئايلاندۇرۇپ قويىدى . خىستېر گوياكى قىزىل خەت تەرىپىدىن توسۇۋېلىنغانىدى . پېرل قالپاقتىكى ئوخشاش سېيمانى كۆرسىتىپ ، ئانىسىغا قاراپ ھىجياتتى ، چىرايدىن شەيتانلىق ، بالىلارچە كەپسىزلىك چىقىپ تۇراتتى ، ئەينەك بۇ ھالەتنىمۇ كۆرسىتىپ تۇراتتى . مۇبالىغە ۋە دىققەت قىلىشلار خىستېر پرونغا ئۇنى ئۆز بالىسى ئەمەس ، بەلكى شەيتاندەك ھېس قىلدۇردى .

— يۈر ، پېرل ، — دېدى خىستېر ئۇنىڭ قولنى تارتىپ ، — ئاۋۇ چىرايلىق باغنى كۆرۈپ كېلەيلى ، بەلكىم بىز ئۇ يەردەن ھەر خىل گۈللەرنى ، ئورماندىكىدىنمۇ چىرايلىق گۈللەرنى كۆرەلەرمىز .

پېرل زالىنىڭ بىر چېتىدىكى كۆپۈنگۈ دېرىزنىڭ ئالدىغا كېلىپ ، ئەترگۈللەرنى كۆردى . ئۇ قىزىل ئەترگۈلنى ئۆزىمەن ، دەپ ۋارقىرىدى ، ھاي دېگەنگىمۇ ئۇنىمىدى ، — بوشراق ، بالام ، بوشراق ، — دېدى ئانا جىددىي تۈستە ، — ۋارقىرىما ، سۆيۈملۈك قوزام ! بااغدا باشقىلار پاراڭلىشىۋاتقاندەك قىلىدۇ ، گوبېرناتور كەلدى ، باشقىلارمۇ باردەك قىلىدۇ .

بااغدىكى باراقسان يولنىڭ ئۇ تەرىپىدە بىرقانچە ئادەم ئۆيگە قاراپ كېلىۋاتاتتى ، پېرل ھاي دېگەنگە ئۇنىماي ۋېچىرلاپ ، ئاخىر تىنچىدى .

8 . گۆدەك بىلەن باستېر

ئۇچىسىغا كەڭ يەكتەك ، بېشىغا ياشانغانلارنىڭ ئۆي ئىچىلىك شەپكىسىنى كىيىۋالغان گوبېرناتور بېللەخام ئالدىدا كېتىپ باراتتى . ئۇ ئۆزىنىڭ روزغارىدىن ماختىنىۋاتقاندەك قىلاتتى ، ھەدەپ پىلان ۋە لايمەلىرى ئۈستىدە سۆزلەۋاتاتتى . ئۇنىڭ ئاقارغان ساقىلىنىڭ ئاستىدا پادىشاھ جامىس دەۋرىدىكىدەك تىك پۇرمە ياقا تۇراتتى ، ئۇنىڭ بېشى بەئەينى يۈيۈندۈرغۇچى جوننىڭ پەتنۇسقا ئېلىنىغان بېشىغا ئوخشىپ قالغانىدى . ئۇنىڭ ئەپتى قاتمال ، سۇرلۇك ئىدى ، بۇنىڭغا قېرىلىق قوشۇلۇپ ، بار ئاماللار بىلەن مەئىشەت ئىزدەپ يۈرگەن ھالىتىگە ماس كەلمىگەن بىر تەسرااتنى بەخش ئېتەتتى . ئەستايىدىل كىشىلەر شۇنداق دەيدۇ ھەم شۇنداق ئويلايدۇ : ئىنسانلارنىڭ ھاياتى سىناق ۋە كۈرەشلەرگە دۇچ كېلىدۇ ، ئۆزلىرىنىڭ ھاياتى ۋە مېلىنى بەدەل قىلىشقا ھەر زامان تەيىاردەك ئويلىشىدۇ ، لېكىن ئىشرەت ۋە مەئىشەتنى رەت قىلىشتىن ئىبارەت ئەقىدە مەسىلىسىگە كەلگەنده ، ئۇلارنى ئۆزلىرىنىڭ دېگىنى بويىچە ئىش قىلىدۇ دەپ ئويلىساڭ ، خاتا قىلغان بولىسەن . مەسىلەن ، ماختاشقا ئەرزىيدىغان باستېر جون ۋىلسون بۇ ئەقىدىنى تىلغا ئېلىپ باقمىغان . ئۇ گوبېرناتور بېللەخامنىڭ كەينىدىن كېلىۋاتاتتى . گوبېرناتورنىڭ مۇرسىدىن ئۇنىڭ چار ساقاللىرىنى كۆرگىلى بولاتتى . ئۇ نەشپۇت ۋە شاپتۇللارنى يېڭى ئىنگلەندىنىڭ كىلىماتىغا ئۆزلەشتۈرگىلى بولغانىكەن ، قىزىل ئۆزۈمنىمۇ تاملارغا ئارتىپ ئوبدان ھوسۇل ئالغىلى بولىدۇ ، دەپ تەكلىپ بېرەتتى . ئەنگلىيە دىنىي جەمئىيەتتىنىڭ قوينىدا يېتىلگەن بۇ قېرى باستېر گۈزەل ھەم ياخشى نەرسىلەرگە بولغان شەيدالىقنى ئاللىبۇرۇنلا

يېتىلدۈرگەندى . ئۇ ۋەز سۇپىسىدا خىستېر پروننى ئېيىلىگەندە شۇ قەدەر كەسکىن بولسىمۇ ، تۇرمۇشىكى مۇلايمىلىقى ھەم كەڭ قورساقلىقى بىلەن باشقا باستېرلارغا قارىغاندا كۆپ ھۆرمەت قازانغانىدى .

گوبېرناتور ۋە جانابىي ۋىلسوننىڭ كەينىدىن يەنە ئىككى مېھمان كېلىۋاتاتى : بىرى ، خىستېر پرون سازايى قىلىنغان مەيداندا ئۆزى خالىمغان حالدا قىسقا رول ئالغان باستېر ئارتور دىمىسىدېل ئىدى ، يەنە بىرى بولسا روج چىللەڭۋورس ئىدى . داۋالاشقا ماھر بۇ ئادەمنىڭ بازاردا تۇرۇپ قالغىنغا ئىككى - ئۇچ يىل بولۇپ قالغانىدى . ياش باستېر دىنىي جەمئىيەتتە ئۆلەر - تىرىلىشىگە باقمائى بېرىلىپ ئىشلەپ ، سالامەتلەكى كاردىن چىقاي دېگەندى ، شۇڭا بۇ تېۋپىنىڭ ياش باستېرنىڭ دوستى ۋە دوختۇرى بولۇپ قېلىشى چۈشىنىشلىك ئىدى .

ئالدىدا كېلىۋاتقان جانابىي گوبېرناتور پەشتاققا چىقىپ ، زالنىڭ دېرىزىسىنى ئاچتى - ده ، پېرلنى كۆردى ، خىستېر پرون پەرده كەينىدە توسۇلۇپ قالغانىدى .

— بۇ نېمە ئىش؟ — گوبېرناتور بېلىڭخام ئوتقاشتەك قىز بالىنى كۆرۈپ ، ھېرالىق بىلەن سورىدى ، — راستىنى دېسەم ، پادشاھ جامىس دەۋرىدە شەرەپكە نائل بولۇپ ئوردىدىكى نىقاپلىق تانسilarدا ئۆزۈمنى نامايان قىلغاندىن بىرى ، بۇنداق قىز بالىنى كۆرۈپ باقاماپتىمەن ، ئۇ قانداقسىگە بۇ زالدا پەيدا بولۇپ قالدىكىنە؟

— ھە ، راست! — دېدى باغرى يۇمىشاق ۋىلسون جانابىرى ، — قىزىل پېيلىك بۇ قۇش قانداق قۇشكىنە؟ قۇياش نۇرى رەڭدار دېرىزىدىن ئۆتۈپ ، پول ئۇستىدە زەر ۋە ھال رەڭ سىياقلارنى پەيدا قىلغاندا مۇشۇنداق ئىنساننى كۆرگەندەك قىلىمەن ، لېكىن ئۇ يۇرتىتىكى ئىش ئىدى . قىزچاق ، سىز كىم ؟ ئاپىڭىز نېمىشقا سىزنى بۇنداق ياساپ قويىدى؟ سىز خristian بالىسىمۇ؟ سىز «دىنىي تەلىمات دەستۇرى»نى بىلەمسىز؟ سىز

جىننىڭ پۇشتىمۇ ياكى پەرشتىنىڭ ؟ بىز تېخى رىم
كاتولىكلىرىنىڭ بارلىق مىراسلىرىنى كونا ئىنگلاندتا قالغان چېغى
دهپ ئويلاپتۇق .

— مەن دېگەن ئاپامنىڭ بالىسى ، — دېدى بۇ قىزىل سايى
جاۋابەن ، — مېنىڭ ئېتىم پېرل .

— پېرل ؟ قىزىل ياقۇت دېگەن تۈزۈك ئەممەسىدى ياكى
قىزىل كەھرۇقا ، قىزىل ئەترىگۈل دېسە قاملىشاركەن ، — دېدى
قېرى باستېر ، ئۇ پېرلىنىڭ يۈزىنى سىلىماقچى بولدى ، — ئاپىڭىز
قېنى ؟ ھە ، چۈشەندىم ، — دېدى ئۇ تولۇقلاب ، ئاندىن گوبېرناتورغا
بۇرۇلۇپ پىچىرلىدى ، — بىز گېپىنى قىلغان ھېلىقى بالا شۇ ،
قارالىڭ ، بەختىسىز خىستېر پرون ئۇنىڭ ئانىسى بولىدۇ .

— شۇنداقمۇ ؟ — دېدى گوبېرناتور ، — ياق ، بىز شۇنداق
قارىيالايمىزكى ، بۇنداق بالىنىڭ ئانىسى ئەسلىدە باپلىونچە قالتىس
ئايدىلاردىن بولۇشى كېرەك ئىدى . ھېلىمۇ ئۇ ئايال ۋاقتىدا
كەلگەندەك قىلىدۇ ، ئىشىنى ھەل قىلىۋېتىللىلى .
گوبېرناتور بېللەتكەن زالغا كىردى ، كەينىدىن ئۆچ جانا بىمۇ
كىردى .

— خىستېر پرون ، — دېدى ئۇ سۈرلۈك كۆزلىرىنى قىزىل
خەتلەك ئايدىلغا تىكىپ ، — يېقىندىن سېنىڭ ئىشىڭ ھەققىدە كۆپ
كېڭىشىتۇق ، ئەركىنلىك توغرىسىدىمۇ ئەستايىدىل توختالدىق .
ئەمدى نەق گەپنى قىلساق ، ئۆلمەس روھقا ئىگە بىر بالىنى
تېبىلىپ كەتكەن بىر ئايدىلغا تەربىيىسىگە تاپشۇرۇپ بېرىپ ،
كۆڭلىمىز ئارام تاپارمۇ ؟ قېنى ، ئويلاپ باققىن ، ئۇنى سەندىن
ئايرىپ ئاددىي - ساددا كېيىندۈرۈپ ، مۇنتىزىم تەربىيەلەپ ، پانىي
ۋە باقىينىڭ ھەقىقەتلىرىنى بىلدۈرسەك ، ئۇنىڭ ئۈچۈن ھەر زامان
ياخشى بولىدۇغۇ دەيمەن ؟ بۇ جەھەتتە ، بالاڭغا نېمە قىلىپ
بېرەلەيسەن ؟

— مەن بۇ يەردە ئۆگەنگەنلىرىمنى بالامغا ئۆگىتەلەيمەن ، —
دېدى خىستېر قولىنى قىزىل خەتنىڭ ئۇستىگە قويۇپ .

— هەي خوتۇن ، ئەنه ئاۋۇ سېنىڭ ئۇياتلىق بەلگەڭ ! — دېدى
ئەمەلدار جاناب كەسکىن قىلىپ ، — دەل شۇ خەتنىڭ كاساپىتىدىن
بالاڭنى باشقىلارنىڭ تەربىيىسىگە بەرمەكچى بولۇۋاتىمىز .

— بىراق ، — ئانىنىڭ چىرايى تاتىرىپ كەتتى ، لېكىن ئۇ
ئۆزىنى بېسىۋېلىپ ئېيتتى ، — قىزىل خەت مېنى تەربىيىلىدى ،
ھەر دەقىقە مېنى تەربىيىلەۋاتىدۇ . مەن ساۋااق ئېلىپ ، بالامنى
زېرەك ، ياخشى قىلىپ تەربىيىلەيمەن ، گەرچە بۇلارنىڭ مەن
ئۈچۈن پايدىسى بولمىسىمۇ .

— بىز ئىنچىكە ئويلاپ قارار چىقىرىمىز ، — دېدى
بېلىڭىخام ، — تەدبىرىمىز ھەققىدىمۇ ئەستايىدىل ئويلىشىمىز .
مەرھەمەتلەك ۋىلسون ئەپەندى ، پېرلنى بىر تەكسۈرۈپ كۆرۈڭ .
بىز ھازىرچە ئۇنى شۇنداق چاقىرىپ تۇرالىلى ، بۇ بالىدا مۇشۇ يېشىدا
بولۇشقا تېڭىشلىك خىرىستىئان تەربىيىسى بارمۇ ، يوق ؟

قېرى باستېر ساپادا ئولتۇرۇپ پېرلنى تىزىدا
ئولتۇرغۇزماقچى بولدى ، پېرل ئوچۇق دېرىزىدىن قېچىپ چىقىپ
كەتتى - دە ، ئېڭىز پەشتاختا تۇرۇۋالدى . ئۇ خۇددى رەڭلىك
ئىسىق بەلۋاغ قۇشىدەك ئۈچۈپ كېتىشكە تەييارلا ئىدى . ۋىلسون
ئەپەندى تەئەججۇپلەنگەن بولسىمۇ ، ئۆزىنىڭ سىناقلىرىنى داۋام
قىلدۇردى :

— پېرل بالام ، سىزنى كىم ياراتقان ؟

پېرل كىمنىڭ ياراتقانلىقىنى ئېنىق بىلەتتى ، خىستېر پرون
تەقۋادار دىنىي ئائىلىدە چوڭ بولغاچقا ، پېرلگە پەرۋەردىگار
ھەققىدىكى ھەققەتلەرنى بىلدۈرۈشكە باشلىغانىدى . ئىنسان روھى
ھەرقانچە خام بولسىمۇ ، ھىدايەتكە دائىر ھەققەتلەرنى قىزغىن
قوبۇل قىلايىدۇ . پېرل ئۈچ ياشتا بولسىمۇ ، زېرەك ئىدى ، «يېڭى
ئىنگلاند قوللانمىسى» ، «دىنىي تەلىمات دەستۇرى» گە دائىر
دەسلەپكى سىناقلاردىن ئۆتەلەيتتى ، گەرچە بۇ ئىككى كىتابنىڭ
قانداقلىقىنى بىلىپ كەتمىسىمۇ . لېكىن ، ئادەتتىكى بالىلاردىكى
بەڭۋاشلىق پېرلدا ئون ھەسسه بار ئىدى . لايىقىدا بولمىغان مۇشۇ

پەيتىه ، بەڭۋاشلىق ئۇنى راسا ئىلكىگە ئالغان بولۇپ ، بىر بولسا جىم بولۇۋالاتى ، بىر بولسا باشقا بىرنېمىلەرنى دەيتتى . بۇ بالا قوللىرىنى ئاغزىغا سېلىۋېلىپ ، مۇرۇۋۇھتلەك ۋېلسون ئەپەندىنىڭ سوئالىغا جاۋاب بەرمىدى ، ئاخىرىدا ئۇ : مەن يارىتىلغان ئەمەس ، بەلكى ئاپام مېنى تۈرمىنىڭ قېشىدا ياقا ئەترگۈللۈكتىن ئۆزۈۋالغان» دەپ جاۋاب بەردى .

قېرى روج چىللىڭۋورس كۈلۈمىسىرىگەن حالدا ياش باستېرغا نېمىلەرنىدۇر پىچىرلىدى . خىستېر پرون چىللىڭۋورسقا قارىدى . مۇشۇنداق جىددىي پەيتىه ، ئۇ ئۇنىڭغا ھەيرانلىق بىلەن دققەت قىلماي تۇرالمىدى ، ئۇنىڭ تاشقى قىياپىتىدە چوڭ ئۆزگىرىشلەر بولغانىدى . خىستېر ئۇنىڭ بىلەن بىلىشكەندىن بۇيان ، ئۇنىڭ رەڭگى سەت قارىداپ ، قامىتىمۇ بەك پۈكۈلۈپ كېتىپتۇ . ئۇلارنىڭ كۆزلىرى دوقۇرۇشۇپ قالدى ، بىراق خىستېر دەرھال نەزىرىنى يۈز بېرىۋاتقان ئىشلارغا يۈتكۈۋالدى .

— نېمىدىپگەن قورقۇنچىلۇق ، — دېدى گوبېرناتور ، ئۇ پېرلىنىڭ جاۋابىدىن پەيدا بولغان ئەندىكىشتىن ئاستا - ئاستا قۇتۇلغانىدى ، — ئۈچ ياشقا كىرىپ قالغان بالا تۇرۇپ ، ئۆزىنىڭ ياراتقۇچىسىنى دەپ بېرەلمىدى . شۇبەسىزكى ، ئۇ ئۆزىنىڭ روھى ، ئازغۇنلۇقى ۋە كەلگۈسى تەقدىرى ھەققىدە ھېچنېمىنى ئۇقمايدىكەن ! جانابلار ، ئەمدى باشقا نەرسىلەرنى سوراپ ئولتۇرۇشنىڭ حاجتى قالمىدى .

چىraiي دۇشمەنلىك تۈس ئالغان بۇ پروتېستانت ئەمەلدارغا قارىغىنچە خىستېر پېرلىنى ئالدىغا تارتىپ ، چىڭ قۇچاقلۇۋالدى . ئۇ بۇ دۇنيا تەرىپىدىن تاشلىۋېتىلگەندى ، شۇ قەدەر غېرىپ ئىدىكى ، ئۇنىڭ روھى ھاياتىنى پەقەت پېرللا ھىمایە قىلىپ تۇراتتى . ئۇ تارتقۇزۇپ قويۇشقا زادى بولمايدىغان هوقۇقىنى ئېلىۋالىمەن دەۋاتقان بۇ دۇنيا بىلەن تىركىشىۋاتقانلىقىنى ، ئۆلگۈچە قارشىلىق قىلىش لازىمىلىقىنى ھېس قىلىپ يەتتى .

— پەرۋەردىگار سىلەر تارتۇفالغان نەرسىلەرنىڭ ئورنىنى

تولدۇرۇپ بېرىش ئۈچۈن مائىا بۇ بالىنى بەردى ، — دېدى خىستېر ۋارقىراپ ، — ئۇ مېنىڭ ئامىتىم ھەم ئاپىتىم ، ئۇ مېنى ھايىات قالدۇردى ، جازانى قوبۇل قىلىشىمغا سەۋەبچى بولدى . كۆرۈۋاتامسىلەر ، ئۇنىڭ ئۆزىلا قىزىل خەت ! ئۇ جەلپكارلىقان ئىگە ، ئۇ مىليون ھەسسىه جىق كۈچ بىلەن مەن تارتىۋاتقان جازاغا كەپارەت بولالايدۇ . مەن ئۆلمىگۈچە سىلەر ئۇنى تارتىۋالمايسىلەر . — ناتىۋان ئايال ، — دېدى دىيانەتلەك قېرى باستېر ، —

پېرل غەمخورلۇققا ئېرىشىدۇ ، سەن يەتكۈزگەن مېھىردىن نەچچە مىڭ ھەسسىه جىق شەپقەتكە ئېرىشىدۇ .

— خۇدا بۇ بالىنى مائىا تاپشۇرغان ، — تەكراڭىدى خىستېر ، بۇ سۆز ئاۋازىنىڭ چوڭلۇقىدىن يىغلىغاندەك چىقىپ كەتتى ، — پېرلنى بەرمەيمەن ! — بۇ يەرگە كەلگەندە ئۇ ھاياجانلىنىپ كېتىپ ، باياتىن بېرى قاراپىمۇ قويىغان ياش باستېر دىمىسىدېل ئەپەندىگە بۇرۇلۇپ قارىدى ، — مەن ئۈچۈن گەپ قىلىپ قويۇڭ ، سىز مېنىڭ روھىمغا مەسئۇل باستېرغۇ ، مېنى بەكرەك چۈشىنىسىز ، مائىا پېرل بولمىسا بولمايدۇ ، مەن ئۈچۈن گەپ قىلىپ قويۇڭ . سىز مېنى چۈشىنىسىز ، ئۇلاردا كەم بولغان ھېسداشلىق سىزدە تېپىلىدۇ ، سىز مېنىڭ قەلبىمنى چۈشىنىسىز هەم بىر ئانىنىڭ هو قولقىنى چۈشىنىسىز .

خىستېر پروننىڭ ھازىرقى ئەھۋالى ئۇنى ساراڭ قىلىۋېتى دېگەندى . ياش باستېر ئالدىغا ئۆتتى ، چىرايى تاتىرىپ ، مەيدىسىنى تۇتۇۋالدى . ئۇ جىددىيلەشىسلا مۇشۇنداق قىلىقلارنى قىلاتتى ، شۇ تاپتا ئۇ خىستېر سازايى بولغان چاغدىكىدىن بەكرەك ھارغىن ۋە ئاجىز كۆرۈنەتتى ، كۈنسىرى ناچارلىشۇۋاتقان سالامەتلەك تۈپەيلىدىنمۇ ياكى باشقا سەۋەبتنىمۇ ، ئەيتاۋۇر ، ئۇنىڭ بىر جۇپ يوغان كۆزلىرىنىڭ چوڭقۇر يېرىدە غەم ، ھەسرەتتىن باشقا يەنە پاجىئەلەك بىر مەنزىرە تۇراتتى .

— ئۇنىڭ گېپى دۇرۇس ، — ياش باستېر ئېغىز ئاچتى ، ئۇنىڭ شېرىن ، يۇمىشاڭ ئاۋازى تىترىگەندەك قىلىسىمۇ ، زالدا ئەكس

سادا پەيدا قىلىپ ، ساۋۇت - دۇبۇلغىلارنى جىرىڭلىتىۋەتتى ، — ئۇنىڭ گېپى ئورۇنلۇق ، ئۇنى رىغبەتلەندۈرۈۋاتقان ھېسىياتىمۇ ئەيىب يوق ! خۇدا ئۇنىڭغا بالا بەردى ، شۇنىڭدەك بالىنىڭ تەبىئىتى ۋە ئېھتىياجىنى چۈشىنىدىغان تۇغما تالانت بەردى . بۇ بالىنىڭ تەبىئىتى ۋە ئېھتىياجى شۇ قەدەر ئالاھىدىكى ، ئانا بولۇش تۈپەيلى ئېرىشكەن ئىقتىدارغا باشقىلارنىڭ ئېرىشەلىشى مۇمكىن ئەمەس ، ئۇنىڭ ئۇستىگە ئانا - بالا ئوتتۇرسىدا كىشىنىڭ قايىللەقىنى قوزغايدىغان ئورتاقلىق بولىدۇ ئەمەسمۇ ؟

— نېمە بولدىڭىز ، ئاق كۆڭۈل دىمىسىدېل ئەپەندى ؟ — دېدى گوبېرناتور سۆزنى بۆلۈپ ، — گېپىڭىزنى ئېنىقراق قىلىڭ !

— بولۇپىمۇ ، — دېدى ياش باستېر گېپىنى داۋاملاشتۇرۇپ ، — باشقا نۇقتىدىن قارىغاندا ، ھەممىنى ياراتقۇچى خۇدا ، بىر قېتىملىق گۇناھقا ئازراق مەغپىرەت كۆزى بىلەن قاراپ ، شەھۋانىيەت بىلەن مۇھەببەتنىڭ پەرقىگە قاتتىق ئېتىبار بېرىپ كەتمىگەن ئەھۋاللارنىڭ بولۇشىنى نەزەرگە ئېلىپ باقساق بولامدۇ ؟ بۇ بالا ئانسىنىڭ نومۇسسىزلىقى ۋە دادسىنىڭ گۇناھدىن بولغان بالا ، ئۇ ئەلۋەتتە خۇدانىڭ ئىلکىدىكى ئىش ، خۇدا ئۆزىگە ئايىان ئۇسۇل بىلەن ئانىنىڭ قەلبىنى ئۆزگەرتىدۇ ، شۇڭا ئانا زور سەممىيەت ۋە قاتتىق ئازاب - ئوقۇبەتتە ئۆز بالىسىنى ئۆزى تەربىيەلەش ھوقۇقىنى تەلەپ قىلىۋاتىدۇ . ئۇ بالىغا ھاياتلىق بەرگەن خۇدادىن بەخت تىلەۋاتىدۇ ! خۇددى ئانا ئۆزى ئېيتقاندەك ، ئۇ ئۆز جازاسىغا كەپارەت تىلەۋاتىدۇ . ئۇ ئۆز جازاسىنى ھەرقاچان بىلىپ تۇرۇشنى ، قاتتىق ئازابنىڭ تىكەندەك سانجىلىپ تۇرۇشنى تىلەۋاتىدۇ ، ئۆزىنىڭ خۇشاللىقىنى بىتچىت قىلىدىغان ئازابنى تەلەپ قىلىۋاتىدۇ .

— سىز يەنلا ياخشى ئېيتتىڭىز ، — دېدى ئاق كۆڭۈل ۋىلسون ئەپەندى ، — مەن تېخى بۇ ئايالنىڭ ئۆز بالىسىنى باهانە قىلىشتىن باشقا ئوي - پىكىرلىرى يوق دەپتىكەنەن .

— ئۇنداق ئەمەس ، ھەرگىز ئۇنداق ئەمەس ، — دىمىسىدېل

ئەپەندى گېپىنى داۋاملاشتۇردى ، — ئىشىنىڭلاركى ، خۇدانىڭ بالىنى ئاپىرىدە قىلىشتىكى مۆجىزسىگە ئۇ ئىشەندى ! شۇنداق ئويلايمەنكى ، خۇدانىڭ ئۇنىڭغا پەرزەنت ئاتا قىلىشتىكى مەقسىتىنىڭ ئۇنىڭ قەلبىگە ياردەم بېرىش ئىكەنلىكىنى ئۇ چۈشەندى . بۇنداق بولمىغاندا ، ئۇ گۇناھ پاتقاقلىرىغا يەنە پېتىشتىن ، شەيتانىڭ قايتا ئازدۇرۇشىدىن ساقت بولالمايتتى . مەڭگۈلۈك شادلىق ياكى ھەسەت ئېلىپ كېلىدىغان بۇ بالىنى ئۇنىڭغا قالدۇرۇش ئايال ئۈچۈن كۆپ پايدىلىق . ئۇ بالىسىنى باقسۇن ، ھىدايەتكە باشلىسۇن . شۇنداق قىلسا ، ئۇ ئۆزىنىڭ خاتالىقىنى ھەر ۋاقت ئېسىدە ساقلايدۇ ، مانا بۇ خۇدا ئالدىدىكى مۇقەددەس قەسم ، بۇ قەسم ئايالنى تەربىيەلەيدۇ ، ئەگەر ئۇ بالىسىنى جەننەتكە ئېرىشتۈرەلىسە ، بالىمۇ ئۇنى جەننەتكە ئېرىشتۈرەيدۇ . مۇنداقچە ئېيتقاندا ، گۇناھكار ئانا گۇناھكار دادىدىن تەلەيلىكىرەك ، شۇڭا خىستېر پرون ۋە بىچارە بالا ئۈچۈن تەڭرىنىڭ ھۆكمىنى قوبۇل قىلايلى ، باشقۇ ئىشقا مەجبۇرلىمايلى !

— دوستۇم ، سۆزلىرىڭىز نەقەدەر سەممىي ، — دېدى روج چىللىڭۇرس كۈلۈپ تۇرۇپ .

— شۇنداق ، مېنىڭ بۇ ياش بۇرادىرىمنىڭ گېپىنىڭ خېلى سالىقى بار ، — دېدى ۋىلسون ئەپەندى تولۇقلاب ، — قانداق قارايسىزكىن ، مۆھتهرم بېللەڭخام ؟ ئۇنىڭ بۇ بىچارە ئايال ھەققىدىكى ئۆتونۇشلىرى قالتسىمىكەن ؟

— شۇنداق ، — دېدى ئەمەلدار ، — ئۇ دەلىلىدى ، شۇنداق قىلماي بولمىدى . باشقىلار كوتۇلدىمىسلا بولدى . بەلگىلىمە بويىچە ، بۇ بالىدىن «دىنىي تەربىيە دەستۇرى» دىن سىناق ئېلىشقا ئەستايىدىل مۇئامىلە قىلىشىمىز كېرەك . بۇ ئىشنى دىمىسىدېل ئەپەندى ئىككىڭىز لەرگە تاپشۇردۇق . مۇۋاپىق پەيتتە ئۇنبېشى بۇ بالىنى مەكتەپكە ئاپىرىپ بەرسۇن ، ئۇ ئىبادەتنى ئۆگەنسۇن .

ياش باستېر گېپىنى تۈگىتىپ ، كىشىلەردىن يىراقلىدى ، ئاندىن كەينىگە بىرقانچە قەدەم يېنىپ ، دېرىزىنىڭ قېلىن پۇرمە

پەردىسى بىلەن يۈزىنىڭ بىر يارىسىنى توسوۋالدى . شەيتان قىز پېرل پۇتىنىڭ ئۇچىدا ئاۋايلاپ دەسسىپ ، ئۇنىڭ قېشىغا بېرىپ قولىنى تۇتتى ھەم يۈزىگە ياقتى .

— بۇنىڭغا جىن تېگىپتو زادى ، — دېدى ۋىلسون ئەپەندى دىمىسىدېل ئەپەندىگە ، — ئۇ ئايال پېرخوننىڭ سۇپۇرگىسىگە مىنمهيمۇ ئۇچالىغۇدەك .

— بۇنداق بالىنى كۆرۈپ باقماپتىكەنمەن ! — دېدى روج چىللەڭۋورس ، — ئۇنىڭ ۋۇجۇدىدىن ئانىسىنىڭ ساپاسىنى كۆرۈپ يەتمەك تەس ئەمەس ، جانابلار ، ئويلاپ بېقىتلار ، بۇ بالىنىڭ تەبىئىتىنى . ئۇنىڭ جۇغۇ ۋە مىجهزىدىن ئۇنىڭ دادىسى توغرۇلۇق ئاقىلانە قىياس قىلىپ بېقىش پەلسەپە دائىرىسىدىن ھالقىپ كېتەرمۇ ؟

— ياق ، بۇنداق ئىشتا دىنسىز پەلسەپە بېشارەتلەرنى قوغلىشىش گۇناھ بولىدۇ ، — دېدى ۋىلسون ئەپەندى ، — ئەڭ ياخشىسى ، روزا ۋە ئىبادەتلەر بىلەن بۇ مەسىلىنى ھەل قىلايلى ، بۇ سر بىلەن ئېيتىشماي ، خۇدانىڭ ئىرادىسى بويىچە تەبىئى ئاشكارلىنىشقا قالدۇرایلى . شۇنداق ، ھەربىر ئىخلاسمەن ئەر بۇ تاشلاندۇق بالىنى تەرىپىلىسە بولىدۇ .

ئىش ياخشى ھەل بولدى ، خستېر پرون بالىسىنى ئېلىپ قايىتتى . ئۇلار پەلەمپەيدىن چۈشۈۋاتقاندا ، كىچىك بىر ئۆينىڭ دېرىزسى ئېچىلدى - دە ، ھىبىنss خانىم بېشىنى چىقاردى ، ئۇ گوبېرnatور بېللەڭخامنىڭ ئاچىسى بولۇپ ، غەلتىلىكى ۋە تاش يۈرەكلىكى بىلەن داڭلىق ئىدى (ئۇ بىرنهچە يىلدىن كېيىن پېرخون دەپ ئۆلۈمگە بۇيرۇلدى) .

— ۋەي ، ۋەي ! — دېدى ھىبىنss خانىم ، ئۇنىڭ شۇم ئەپتى بەئەينى بۇ ئاۋات ماكانغا چۈشكەن كۆلەڭىدەك ئىدى ، — ئورمانىلىقتا كۆڭۈل ئېچىش بولماقچى ، مەن ھېلىقى نېڭىر ئەرگە دەپ قويىدۇم ، بۈگۈن ئاخشام بىز بىلەن بىرگە بېرىشنى خالامىسىدە ؟ خستېر پرونمۇ قاتنىشىشى كېرەكقۇ !

— ئۇنىڭغا ئۆزىرەمنى دەپ قويۇڭ ، — دېدى خىستېر كۈلۈپ تۇرۇپ ، — مەن ئۆيىدە بالىغا قارايمەن . ئەگەر ئۇلار بالامنى ئېلىۋالغان بولسا ، سىز بىلەن ئورمانىلىققا بېرىپ ، نېڭىر ئەرنىڭ تىزىمىلىكىگە ئىسىممنى يېزىپ ، قېنىم بىلەن ئىمزا قوياكتىم . — ئۇنداق بولسا ، كېلەر قېتىم ئۇ يەردە كۆرۈشەيلى ! — پېرىخون ئايال قاپىقىنى تۇرۇپ بۇ گەپنى قىلىپ بولۇپ ، بېشىنى دېرىزە ئىچىگە ئالدى .

9 . دو ختۇر

ئوقۇرمەنىڭ ئېسىدە بولسا كېرەك . روج چىللىڭۋورس دېگەن نامنىڭ كەينىگە يەنە بىر نام يوشۇرۇنغانىدى . بۇ ئادەم ئۆزىنىڭ ئەسلىدىكى ئىسمىنىڭ تىلغا ئېلىنىشىنى قەتىي خالىمايتى . خىستېر پروننىڭ سازايىسىنى كۆرۈۋاتقان توپنىڭ ئارسىدا يول ئازابىنى تارتقان بىر قېرى ئەر تۇراتتى . ئۇ باياۋاندىن قۇتۇلۇپ چىقىپلا ، ئۇ ئارزۇ قىلىدىغان ئائىلىشى ئىللەقلېقتىن دېرەك بېرىدىغان ئايالنىڭ گۇناھنىڭ ئۈلگىسىگە ئايلىنىپ ، سازايى سۇپىسىدا تۇرغانلىقىنى ئۆز كۆزى بىلەن كۆردى . ئايالنىڭ شان - شەربىپى پايىمال بولۇۋاتاتتى ، بازارنىڭ ھەممە يېرىدە ئۇنىڭ ناشايان قىلىقلىرى سۆز - چۆچەك ئىدى . بۇ سۆز - چۆچەكلەر ئۇنىڭ تۇغقانلىرى ياكى ئۇنىڭ پاك مەزگىلىدىكى يارەنلىرى ئارىسىغا تارالسا ، كاساپىتى يۇقماي قالمايتى ، بۇنداق كاساپەت ئۇنىڭ مۇناسىۋەتتىنىڭ يېقىن ۋە يېرالقىقىغا مۇناسىپ رەۋىشتە ئوخشىمىغان نورمدا تېگەتتى . بۇ بۇزۇق ئايال بىلەن بولغان مۇناسىۋەتى ئەڭ زىچ ۋە مۇقەددەس بولغان بۇ ئەرگە نىسبەتەن تاللاش ئىمكانىيەتى بولۇپ تۇرۇقلۇق ، ئاشكارا ھالدا شەرەپ - نومۇسىنى تاللاشنىڭ نېمە حاجتى ؟ ئۇ ئايالى بىلەن نومۇس سەھنىسىدە بىلە تۇرماسلىقىنى تاللىدى . ئۇنى خىستېر پروندىن باشقا ھېچكىم تونۇمايتى . ئۇنىڭ خىستېرنىڭ ئاغزىنى قۇلۇپلاپ قويالايدىغان تەرىپىمۇ بار ئىدى . ئۇ ئۆزىنىڭ نامىنى ئىنسانىيەتتىڭ ئىسىم دەپتىرىدىن ئۆچۈرۈۋېتىش ، بۇرۇنقى پايدا - زىياننى كۆزدە تۇتقان تەقدىرىدىمۇ ، ئۆزىنى تۇرمۇشتىن يوق قىلىپ ، خۇددى ئىلگىرىكى مىش - مىش پاراڭلار يوق قىلىۋەتكەندەك يوق قىلىۋەتمەكچى بولدى . بۇ مەقسەتكە يەتكەن ھامان يېڭى نىشان پەيدا بولدى ، يەنى يېڭى نىشانى بار بولدى . بۇ نىشان گۇناھلىق

بولمىسىمۇ ، دېگەندەك دۇرۇس ئەمەس ئىدى ، يەنە كېلىپ ئۇنىڭغا يوشۇرۇنغان كۈچ پۈتۈن قۇدرىتىنى ئىشقا سېلىپ ئۇنى ھەرىكتە سالالايتتى .

ئۇ ئۆز نىشانىنى ئىشقا ئاشۇرۇش ئۈچۈن ، روج چىللەڭۋورس دېگەن ئىسىم بىلەن پروتېستاتلارنىڭ بۇ كىچىككىنە بازىردا تۇرۇپ قالدى ، ئۇنىڭغا باشقا دەستەك كەتمەيتتى ، ئۇنىڭدىكى ئۆزگىچە بىلىملىرىنىڭ ئۆزبلا كۇپايە قىلاتتى . ئۇنىڭ ئۆمرىنىڭ يېرىمى تېببىي ئىلىم بىلەن ئۆتتى . ئۇ دوختۇر دېگەن نام بىلەن بۇ يەردە پەيدا بولغاندا ، دەرھال قىزغىن قارشى ئېلىشقا ئېرىشتى . ئەينى دەۋىرىدىكى مۇستەملىكىدە ئىچكى - تاشقى تېببىي ئىلىملىرىگە پىشىشق ئادەملەر ئاز ئىدى ، يەنە بىر جەھەتنىن ، دوختۇرلارنىڭ دىنىي قىزغىنلىقىمۇ ئوکيان ھالقىپ ئۆتۈشكە پايلىمايتتى . ئۇلار ئادەملەرنىڭ تېنىگە ئىچكىرلەپ كىرگەندە ياكى بارلىق قابىلىيەتنىنى ماددىي قاتلامدا ئىپادىلىگەندە ، مۇرەككەپ ئىنسان جىسمى ئۇلارنى تالىق قالدۇراتتى ، گويا ئادەم بەدىنىنىڭ ئىچكى قىسىمى ھەممە ھاياتلىقنى ئۆز ئىچىگە ئالغاندەك ھەممە تەلتۆكۈس سەنئەت ئادەمنىڭ بەدىنىدىلا بولىدىغاندەك ، ئۇلار ھاياتلىقنىڭ ئۆزى توغرىسىدىكى ئەلك يۈكسەك پىكىرگە ئىگە ئەمەس ئىدى . قانداقلا بولسۇن ، بۇستوندىن ئىبارەت بۇ گۈزەل بازارنىڭ سالامەتلەك ئىشلىرى ، يەنى تېبا بهتكە ئائىت بارلىق ئىشلىرى ، دىنىي جەمئىيەتنىڭ ئىجرائىيە ئەمەلدارى ۋە دورىگىرى بولمىش بىر قېرىنىڭ باشقۇرۇشدا ئىدى . ئۇنىڭ دىنىي ئىشلاردىكى كارامىتى بىر ۋاراق قەغمەزگە يېزىپ بېرىلگەن دورىغا قارىغاندا كىشىلەرنىڭ ئىشەنچىگە بەكرەك ئىگە ئىدى . بىردىن بىر تاشقى كېسەللىكلەر دوختۇرى ساتراشلىق بىلەن ئاۋارە ئىدى ، ئۇنىڭ ئۈچۈن ئۇستۇن ھۇنىرىنى ئىشقا سالىدىغان پۇرسەت يوق ھېسابتا ئىدى . بۇ ئىككىسىگە نىسبەتەن روج چىللەڭۋورس كۆزنى چاقنىتىدىغان يېڭى چولپان بولدى . ئۇزاق ئۆتمەيلا ئۇ كلاسسىك تېبا بهتىسىكى مول بىلىملىنى نامايان قىلدى ، ھەربىر رېتسېپتا تۈرلۈك تەركىب بار

بولۇپ ، دورا ياساش تەرتىپلىرىمۇ كارامەت ئىدى ، كىشىگە خۇددى ئۆلەمىسىلىكىنىڭ دورىسىنى ياساۋاتقاندەك تەسىرات بېرىتتى . ئۇ ئىندىئانلار تەرىپىدىن تۇتقۇن بولغاندا ، يەرلىك دورا گىياھلىرىنىڭ خۇسۇسىيىتىنى ياخشى ئىگلىگەندى . ئۇ قىلچە ئاياماستىن بىمارلارغا شۇنداق دەيتتىكى ، تەبىئەت ياۋاييلارغا ئاتا قىلغان بۇ دورىلار بىلىملىك دوختۇرلار ئەسىرلەردىن بۇيان تەجربە قىلىپ توپلاپ چىققان ياۋروپا كلاسىك دورىگەرلىكى بىلەن بەسىلىشەلەيدىغان قۇدرەتكە ئىگە .

كىشىلەر بۇ ناتۇنۇش ئالىمنى دىننىڭ بەزى يۈزەكى تەرەپلىرىدە بىزگە ئۆلگە بولالايدۇ دەپ قارايتتى ، ئۇ بۇ يەرگە كېلىپ ئۇزاق ئۆتمەيلا باستېر دىمىسىدېلىنى ئۆزىگە دىنىي ئۇستاز قىلىپ تاللىدى . بۇ ياش باستېر ئوكسفوردتا ئۆلىمالارغا خاس ئىناۋەتكە ئىگە ئىدى ، ئۇنىڭ قىزغىن ئىخلاسمەنلىرىنىڭ قارشىچە ، ئۇ قەدىمكى ئەۋلىيالار خىستىئان ئەقىدىسى ئۈچۈن قىلغان خىزمەتلەرنى ھازىر ئانچە كۈچى بولمىغان يېڭى ئىنگلاند دىنىي جەمئىيەتكە قىلسا ، گەپ - سۆزسىز ھالدا خۇدا ئالدىدا ئاشۇلارغا باراۋەر ئەجىرگە ئىگە بولارمىش . لېكىن ، ھازىر دىمىسىدېل ئەپەندىننىڭ سالامەتلەتكى يامانلىشىپ كېتىۋاتاتتى . ئۇنىڭ كۈندىلىك تۇرمۇشىنى پىشىق بىلىدىغان ئادەملەرنىڭ ئېيتىشىچە ، ئۇنىڭ چىرايىنىڭ تاتراڭغۇ بولۇشى ئۇنىڭ ئىلىمگە زىيادە چۆكۈپ كەتكەنلىكىدىن ئىدى . ئۇ دىنىي رايوننىڭ مەسئۇلىيىتىنى تولۇق ئادا قىلاتتى ، چاكىنا جاھانسازلىق مۇھىتىدا روھىيەت چىرىغىنى ئۆچۈرۈپ قويىماسىلىق ئۈچۈن ، كېچىلىرى بىدار ھالدا روزا تۇتاتتى . بەزىلەرنىڭ قارشىچە ، ئەگەر ئۇ ئۆلۈپ كەتسە ، بۇ ھال بۇ جاھاننىڭ ئۇنىڭ ئايىغىنى كۆتۈرۈپ تۇرۇشقا ئەرزىمگەنلىكىدىن ئىدى . ئەكسىچە ، ئۇ ئەقىدىسىنى ئالاھىدە كەمەرلىك ۋە ئاق كۆڭۈللىك ئارقىلىق نامايان قىلاتتى : ئۇنىڭ بۇ دۇنيادىن كېتىپ قېلىشى ئۇنىڭ ئەڭ كىچىك بۇرچىنمۇ ئۆتەش لاياقتىگە ئىگە بولالىغانلىقىدىن بولاتتى . ئۇنىڭ سالامەتلەتكىنىڭ كۈنسايىن

ناتچارلىشىۋاتقانلىقىنىڭ سەۋەبىنى كىشىلەر ھەر خىل
چۈشەندۈرسىمۇ ، شۇنىسى ئېنىقكى ، ئۇنىڭ تېنى ئاجىزلاشماقتا
ئىدى ، ئاۋازى يېقىملىق بولسىمۇ ، زەئىپلىشىپ بارماقتا ئىدى .
كىشىلەرنىڭ كۆزىتىشىچە ، ئۇ بىرەر ئىشتىن چۆچۈپ كەتسە ،
مەيدىسىنى تۇتۇۋالاتتى ، چىرايى گاھ قىزىرىپ ، گاھ تاتراتتى ،
بەك ئازابلىنىپ كېتەتتى .

ياش باستېرنىڭ سالامەتلەكى ئاشۇنداق . روچ چىللەڭۋورس
بۇ بازارغا كەلگەندە ، ئۇنىڭ ئەھۋالى خېلىلا خەتلەرلىك ئىدى . بۇ
ياشنىڭ ئۈمىد نۇرى ئۆچۈپ قالايلا دېگەندى . چىللەڭۋورسنىڭ
قەيەردەن كەلگەنلىكى توغرىسىدا ھېچكىم بىر نەرسە دەپ
بېرەلمەيتتى ، ئۇ ئاسماندىن چۈشتىمۇ ياكى جەھەننەمدەن ئۇندىمۇ ،
بۇنىسى نامەلۇم ، ئىشقىلىپ بۇ سىرلىق ئىش كىشىلەر تەرىپىدىن
مۆجىزە قاتارىدا سۈپەتلەندى . مانا ئەمدى ئۇنىڭ دوختۇرلۇقى
ھەممىگە ئايىان ئىدى . كىشىلەر ئۇنىڭ گىياھ يېغىۋاتقانلىقىنى ، ياۋا
گۈللەرنى تېرىۋاتقانلىقىنى ، يىلتىز كوللاۋاتقانلىقىنى كۆرەتتى ،
ئادەتتىكى كىشىلەرگە كېرەكسىز بىلىنىدىغان بۇ نەرسىلەرنىڭ
يۈشۈرۈن قىممىتى ئۇنىڭغا پىشىق تونۇش ئىدى . كىشىلەر
ئۇنىڭدىن ئاقسوڭەك كەنەم دېگىبى قاتارلىق مەشۇر زاتلارنىڭ
گېپىنى ئاڭلايتتى ، ئۇلارنىڭ پەن ساھەسىدىكى پەللىسى
پەۋقۇلئادە بولۇپ ، ئۇ بۇلارنى قەلەمداشلىرى ياكى يېقىن
ھەمراھلىرىدەك تىلغا ئالاتتى . ئۇنىڭ ئىلمىدىكى مەرتىۋىسى شۇنچە
يۈقىرى تۇرۇپ قانداقسىگە بۇنداق يەرگە كېلىپ قالدىكىنە ؟ ئۇ
چوڭ شەھەرلەرde پەرۋاز قىلىشى كېرەك ئىدى ، بۇ قاقاس يەرگە
نېمىدەپ كەلگەندۇ ؟ شۇنىڭ بىلەن ھەر خىل پىتنە - پاسات ئۈچۈن
زېمن ھازىرلاندىكى ، بۇلارنىڭ شۇنچە تۇتامسىز بولۇشغا قارىماي ،
بەزى ئاقىللارنىڭ قوبۇل قىلىشىغا ئېرىشتى : پەرۋەردىگار بىر
مۆجىزىنى ئايىان قىلىپ ، گېرمانىيە ئۇنىۋېرسىتېتىدىكى بىر تېببىي
دوختۇرنى دىمىسىدېل ئەپەندىنىڭ كىتابخانىسى ئالدىدا پەيدا قىلدى .
بەزى پاراسەتلەك تەقۋادارلار خۇدانىڭ ئۆز مەقسىتىگە يېتىش

ئۈچۈن مۆجزىگە مۇراجىئەت قىلىپ يۈرمەيدىغانلىقىنى بىلىشەتتىيۇ ، لېكىن روج چىللەڭۋورسنىڭ پەرۋەردىگار تەرىپىدىن دەل ۋاقتىدا ئەۋەتىلگەنلىكىنى كۆرۈشنى ئىستىشەتتى .

باشتا دوختۇر ياش باستېرغا كۆچلۈك ھېرسىمەنلىك كۆرسەتتى ، شۇبەمىسىزكى ، بۇ يۇقىرىقىدەك ئويلارنى جانلاندۇرۇۋەتتى . دوختۇر بىر ئۆممەت سۈپىتىدە ئۇنىڭدىن ئايىرلىمايتتى ، ئۇنىڭ تەبىئىتىدىكى زەكىيلىك ۋە زىيادە سەزگۈرلۈكىنى يېڭىپ ئۇنىڭ دوستلۇقى ۋە ئىشەنچىگە ئېرىشىشنى ئويلايتتى . ئۇ باستېرنىڭ سالامەتلىك ئەھۋالىدىن ئەنسىرەپ ، دەرھال داۋا قىلىشقا ئالدىرىدى . ئۇ بالدىزراق داۋالىغاننىڭ ئۇنىۇمى بولماي قالمايدۇ دەپ ئويلايتتى . دىمىسىدېل ئەپەندىنىڭ دەرنىكىدىكى ئاقساقلالار ، ئىشدارلار ، موناخلار ۋە نازاكەتلىك قىزلار ئۇنىڭدىن دوختۇرنىڭ خالىس داۋالىشىنى قوبۇل قىلىپ ، كۆرۈپ بېقىشىنى قايتا - قايتا تەلەپ قىلىشتى ، لېكىن ئۇ بۇ تەلەپلەرنى چىرايلىق رەت قىلدى .

— ماڭا داۋا كېرەك ئەمەس ، — دەيتتى ئۇ .

ياش باستېر نېمىشقا شۇنداق دەيدۇ ؟ ھەربىر ئىبادەت كۈننە ئۇنىڭ چىرايىنىڭ تېخىمۇ تاتىرىپ كەتكەنلىكى مەلۇم بولاتتى ، ئاۋازى تېخىمۇ تىترەيتتى ، مەيدىسىنى تۇتۇۋېلىشلىرىمۇ دائىم كۆرۈلۈپ تۇرىدىغان ھەرىكەت بولۇپ قالدى . ئۇ خىزمىتىدىن زېركىتىمۇ ياكى ئۆلۈشنى ئىستەۋاتامدۇ ؟ دىمىسىدېل ئەپەندى بۇستۇن ئاقساقلالىرىنىڭ سوئاللىرىنى ۋە چېرکاۋدىكى ئىجراچىلارنىڭ نەسەھەتلەرنى ئىشىتىپ كەلدى : پەرۋەردىگار ئىرادە قىلىپ ، ھىممەت قولىنى سۇنۇۋاتسا ، ئۇنى رەت قىلىشنىڭ ئۆزى گۇناھتۇر . ئۇ سۈكۈت بىلەن ئاڭلاب ، ئاخىر دوختۇر بىلەن كۆرۈشۈنى قوبۇل قىلدى .

— ئەگەر بۇ خۇدانىڭ ئىرادىسى بولسا ، — دېدى دىمىسىدېل

ئەپەندى ئۆزىنىڭ ۋەدىسىدە تۇرۇش ئۈچۈن روج چىللەڭۋورسەتىن مەسىلەھەت سورىغاندا ، — سىزنىڭ مەن تۈپەيلى يۈكسەك

دوختۇرلۇق ماھارىتىڭىزنى ئىسپاتلىماقچى بولۇشىڭىزنى خالىمايمەن . تارتقان كۈلپەتلەرىم ، مېھنەتلەرىم ، قايغۇ ۋە گۇناھلىرىنىڭ مەن بىلەن ئاخىرتىكە كېتىشىنى ، پانى دۇنياغا مەنسۇپ قىسىمىمىنىڭ گۆرگە كىرىپ كېتىشىنى ، روھىمىنىڭ مەڭگۈلۈك دۇنياغا كېتىشىنى ئارزو قىلىمەن .

ئاه ، — دېدى روج چىللەڭۋورس ، ئۇنىڭ قىلىقلەرى سۈنئىيمۇ ياكى تەبئىيمۇ بىلگىلى بولمايتتى ، لېكىن شۇ قەدەر بىمالل ئىدىكى ، كىشىنىڭ دىققىتىنى تارتماي قالمايتتى ، — ياش باستېر مۇشۇنداق گەپ قىلىشقا ئامراق ئىكەن . يىگىت ، هاياتقا تۈزۈك يىلتىز تارتمايلا كېتىپ قالسىڭىز بولامدۇ ؟ كىشىلىك دۇنياسدا پەرۋەردىگارنىڭ يولىنى تۇتۇپ كېتىۋاتقان ئەۋلىيالارمۇ يېڭى يېرۇسالىمىنىڭ ئالتۇن رەڭ كوچسىدا مېڭىشنى خالايدۇ ئەمەسمۇ .

ياق ، — دېدى ياش باستېر گەپ قىستۇرۇپ ، ئۇنىڭ قولى مەيدىسىدە ئىدى ، پېشانىسىدە ئازابلىق قىزىل جىلۋە كۆرۈنۈپ يوقاپ كەتتى ، — ئۇ يەرگە بارغۇدەك لاياقتىم بولغان تەقدىردىمۇ ، مۇشۇ يەرده ئازاب تارتىشنى خالايمەن .

ياخشى نىيەت ساھىبلىرى ئۆزىنى ھەمىشە پېقىر تۇتىدۇ ، — دېدى دوختۇر .

شۇنداق قىلىپ ، سىرلىق قېرى روج چىللەڭۋورس باستېر دىمىسىدىلىنىڭ ساغلاملىق مەسىلەھەتچىسىگە ئايلاندى . ئۇ ئۇنىڭ كېسىلىگە قىزىقىپ قالماي ، پەزىلىتى ۋە خاراكتېرنى نازارەت قىلاتتى . ئىككىسىنىڭ ياش پەرقى چوڭ بولسىمۇ ، بىلە ئۆتكۈزىدىغان ۋاقتى كۆپ ئىدى . باستېرنىڭ سالامەتلىكى ۋە دوختۇرنىڭ ئالاھىدە ئۇنۇملىك دورا گىياھلىرىنى يېغىشى ئۈچۈن ، ئۇلار دېڭىز ساھىلى ۋە ئورمانلىققا بېرىپ ئايلىناتتى ، دېڭىز دولقۇنىنىڭ شاۋقۇنلىرىغا ۋە دەرەخلمەرنىڭ شۇئرلاشلىرىغا قۇلاق سالاتتى ، بىر - بىرنىڭ كۇتۇپخانىسىنى زىيارەت قىلاتتى . باستېرنىڭ نەزىرىدە ، بۇ ئالىمدا بىر خىل جەلپىكارلىق بار ئىدى ،

ئۇنىڭدىن مول بىلىم ۋە پايانىز ئەركىنلىك خاھىشىنى كۆرگىلى بولاتتى ، بۇنداق ئالاھىدىلىكلىرىنى ئۆزىنىڭ ھەمكارلىرىدىن تاپقىلى كەتتى دېمىگەندىمۇ ھەيران بولماي تۇرالمىدى . شۇنداق دېيىشكە بولىدۇكى ، دېمىسىدېل ئەپەندىنىڭ ئىخلاسى چىن بولۇپ ، ئۇنىڭدا يۈكسەك تەقۋادارلىق ۋە ئېتىقادقا مايىل قەلب بار ئىدى ، بۇلار ۋاقتىنىڭ ئۆتۈشى بىلەن بارغانسېرى چوڭقۇرلىشىپ كېتىۋاتتى . ئۇ ھەرقانداق بىر جەمئىيەت فورمىسىدا ئەركىن پىكىرلىك ئادەمگە ئايلىنالمايتتى . ئۇ ئېتىقادنىڭ بېسىمى ئارقىلىق ئەمنىلىك تاپاتتى ، بۇ ئېتىقاد ئۇنى يۆلەيتتى ھەم ئۆزىنىڭ قەپسىگە ئالاتتى . ئۇ دائم قوللىنىپ كېلىۋاتقان بىلىش ئۇسۇلىنى تەرك ئېتىپ ، دۇنيانى باشقىچە بىر نۇقتىئىنه زەر بىلەن كۆزەتكەنە ، بىر خىل ئەندىكىشلىك تاسادىپىي راھەتنى ھېس قىلىپ قالاتتى ، گويا يېڭى بىر دېرىزه ئېچىلىپ ، تېخىمۇ ئەركىن ھاۋا تىنجىق كۇتۇپخانىغا كىرگەندەك بولاتتى . ئۇ بۇ يەردىكى ۋاقتىنى چىراڭنىڭ ئاستىدا دىنىي كىتابلاردىن چىققان قاڭسىق پۇراقلارغا ھەمراھ بولۇپ ئۆتكۈزەتتى ، سەزگۈ ۋە ئەخلاق جەھەتتىن ئۇ بۇسۇلگەن روجەكتىن كىرگەن سالقىن ھاۋانى دادىل سۇمۇرۇشكە جۈرئەت قىلالمايتتى . ئاخىرىدا باستېر ۋە ھەمراھ بولۇۋاتقان دوختۇر ئىككىسى دىنىي جەمئىيەت رۇخسەت قىلغان خىلۋەت چېڭىرلىرىغا قايتىشاتتى .

روج چىللەڭۋەرس ئۆزىنىڭ بىمارىنى ئېھتىيات بىلەن تەكشۈرەتتى . بىر تەرەپتىن ، ئۇ باستېرنىڭ كۈندىلىك تۇرمۇشى ۋە تەپەككۈر ئادىتىنى كۆزىتەتتى ؛ يەنە بىر تەرەپتىن ، ئۇنىڭ باشقا بىر ئەخلاقىي مۇھىتتىكى كونكرېت ئىپادىلىرىنى كۆزىتەتتى ، بۇ مۇھىت ھەر زامان ئۇنىڭدا يېڭى نەرسىلەرنى ئويغىتىپ ، كۆزگە چېلىقتۈرۈشى مۇمكىن ئىدى . دوختۇرنىڭ قارشىچە ، ئادەمنى چۈشەنگەندىلا ئاندىن داۋالىغلى بولاتتى ، قەيەرەدە قەلب ۋە ئىدرار ئەنگەنلىكى ئىللەتلەرنىڭ يىلتىزى ئەنە شۇ قەلب ۋە ئىدراكىتىن تېپپىلاتتى ، دېمىسىدېل ئەپەندىنىڭ تەپەككۈر ۋە

تەسەۋۋۇرلىرى ئۆتكۈر ، ھېسىياتى كۈچلۈك بولۇپ ، تېشىدىكى ئىللەتلەرمۇ شۇنىڭدىن ئىدى . قابىل ۋە دوستانه روج چىللەڭۋورس ئۆز بىمارىنىڭ قەلبىگە ئىچكىرىلەپ كىرىپ خاتىرسىنى قازاتتى ، خۇددى قاراڭغۇ ئۆڭۈرەدە گۆھەر ئىزدەۋاتقان ئادەمەتكەن ھەربىر نەرسىنى پەخەسلىك بىلەن سلايتتى . مۇشۇنداق پۇرسەتكە نائىل بولغان ، بارلىق ھۇنرىنى ئىشقا سېلىپ گۆھەر ئىزدەۋاتقان بۇنداق ئادەمگە نىسبەتەن پىنھان قالىدىغان سر مەۋجۇت ئەمەس ئىدى . شۇڭا ، قەلبىگە سر يوشۇرغان ئادەم دوختۇردىن ئۆزىنى ييراق تۇتۇشى كېرەك ئىدى .

ۋاقىتىنىڭ ئۆتۈشى بىلەن بۇ ئىككى زەكىي ئادەمنىڭ مۇناسىۋىتى قويۇقلاشتى ، ئۇلار ئىنسان تەپەككۈرغا ۋە تەتقىقاتقا دائىر ھەرقانداق ساھەدە كەڭ دائىرىلىك ئالماشتۇرۇش قىلىشالاتتى ، ئۇ دىنىي ئەخلاق ، ئاممىۋى ئىشلار ۋە خۇسوسى خاراكتېرلەرنى تېما قىلاتتى . ئۇلار ئۆزلىرىنىڭ مەخپىي ئىشلىرىنى كەڭ قورساقلق بىلەن دېيىشەتتى ، بىراق دوختۇر چوقۇم مەۋجۇت دەپ قارىغان ھېلىقى سىرلار ئىزچىل باستېرىنىڭ مەنىۋىيىتىدىن قاڭقىپ ئۇنىڭ قولقىغا ئىلىنىمىدى . دوختۇر دىمىسىدېل ئەپەندىنىڭ كونا كېسىلىنىڭ زادىلا ئاشكارىلانمىغانلىقىدىن گۇمانلىنىشقا باشلىدى . بۇ ھال شۇنچە غەلتە !

ئۇزاق ئۆتمەي روج چىللەڭۋورسىنىڭ بېشارىتى ، دىمىسىدېل ئەپەندىنىڭ دوستىنىڭ ئورۇنلاشتۇرۇشى بىلەن ئىككىسى بىر ئۆيگە كۆچۈپ كىردى . شۇنداق قىلىپ ، باستېرىنىڭ تۇرمۇشىدىكى هەربىر ئىنچىكە مەزمۇن ئۇنىڭ كۆز ئالدىدا بولىدىغان بولدى . كۆپچىلىكىنىڭ كۆڭلىدىكىدەك بولغان بۇ ئىش ھەممىنى خۇشال قىلدى . كىشىلەر بۇ ياش باستېرغا پايدىلىق ئەڭ ياخشى چارە بولدى ، دېيىشتى . بۇ خۇددى بەزى نوپۇزلىق كىشىلەر دالالەت قىلغاندەك دىمىسىدېل ئەپەندىگە روھىي جەھەتنىن چوقۇنىدىغان گۈلدەك زىبا قىزلاردىن بىرەرنى تاللاپ ساداقەتمەن ئايالغا ئايلاندۇرۇشتىن تاشقىرى ھالدا بولىدىغان چارە ئىدى . ئەمما ،

دېمىسىدىلىنىڭ كۆپچىلىكىنىڭ رايى بويىچە مەزكۇر قەددەمنى دادىل باسىدىغانلىقىدىن ھېچقانداق بېشارەت يوق ئىدى . ئۇ بۇنداق تەكلىپلىرىنى رەت قىلاتتى ، تەنھالىق خۇددى ئۇنىڭ دىنىي مىزانلىرىنىڭ مۇھىم بىر ماددىسىدەكلا ئىدى . ئەمدى دېمىسىدىل ئەپەندى ئېنىق حالدا شۇنى تاللىدىكى ، ئۇ ئەمدى باشقىلارنىڭ داستىخىنىدىكى بەتتەم تائاملارغا ئېغىز تېگىش ، باشقىلارنىڭ ئوچقىدىن ئوتسىنىشتىن ئۆزگە سوغۇق ھاياتىغا سەۋر قىلىشقا توغرا كېلەتتى . ھەممىنى كۆزتەلەيدىغان ، تەجرىبىسى مول ، مېھربان ، قابىل دوختۇرنىڭ قېرىنداشلارچە غەمخورلۇقى ۋە ئۈممەتلەرچە ئىخلاصى بىلەن ياش باستېرىنى كۆتۈشى ئادەمزمات دۇنياسىدىكى ئەڭ ياخشى تاللاش بولغانىدى .

بۇ بىر جۇپ دوستنىڭ يېڭى تۇرالغۇسى تەقۋادار بىر تۇل خوتۇننىڭ ئۆيى ئىدى ، بۇ ئايالنىڭ ئىجتىمائىي ئورنى يامان ئەمەس ئىدى ، ئۆيىمۇ چېركاۋغا يېقىن ئىدى . يېنىدىلا قەبرىستانلىق بار بۇ ئۆي ئەسىلە ئىساڭ جونسوننىڭ خانىدانى ئىدى ، بۇ يەر ئاسانلا ئېغىر ئەسىلەرنى قوزغاپ قوياتتى . بۇ ھال بۇ ئىككى ئەپەندىنىڭ قىلىدىغان ئىشىغا بەك ماس كېلەتتى . بۇ ئايال مېھربان ئانىنىڭ غەمخورلۇقىنى يەتكۈزۈپ ، دېمىسىدىل ئەپەندىنى ئالدىدىكى خانىغا ئورۇنلاشتۇردى ، بۇ خانىغا تولۇق ئاپتاك چۈشۈپ تۇرغان بولۇپ ، قېلىن پەرده تارتىلغانىدى . خالىسا ، چۈشتىمۇ ئۆينى خىرە ساقلىغىلى بولاتتى . تامىاردىكى زىلچا گوبىلىن ماشىنىسىدا توقۇلغانىكەنمىش . راست ياكى يالغان ئىكەنلىكىدىن قەتئىينەزەر ، زىلچىغا «ئىنجىل» دىكى داۋۇت قىسىلىرى ، بەشىبا ، بېشارەتچى ناتان قاتارلىقلارنىڭ ھېكايللىرى كەشتىلەنگەندى . ئۇنىڭ رەڭى ئېخى ئۆڭۈپ كەتمىگەن بولىسىمۇ ، رەسىمىدىكى گۈزەل خانىنىڭ ئەپتى مەھشەر جاكارچىسىدەك ۋەھىمىلىك ئىدى . تاتراڭغۇ باستېر مۇشۇ يەرده كىتاب كۆرەتتى . ئۇ كۆرىدىغان كىتابلارنىڭ ئىچىدە ئۈجمە قوۋىزنىدىن ياسالغان قەغمەزدە مۇقاۋىلانغان كىتابلار ، رابى خاتىرىلىگەن رىۋايهتىلەر ۋە باشقا تەپسىرلەر بار ئىدى . بۇ ۋەسىقىلىمەر

دىندارلار تەرىپىدىن ئەيىبلەنسىمۇ ، لازىمىلىق ئۈچۈن تەخلەپ قويۇلغانىدى . تۇرالغۇنىڭ يەنە بىر تەرىپىگە قېرى روج چىللەتكۈرس ئۆزىنىڭ كىتابلىرى ۋە تەجربىه ئەسلىھەلىرىنى ئورۇنلاشتۇرۇغانىدى . بۇ زامانمىز ئالىملىرىنىڭ نەزىرىدە تەجربىخانا دېگۈدەك نەرسە ئەمەس ئىدى . ئەمما ، بۇ يەردە بىر دىستىلەش ئاپپاراتى ، خىمىيلىك تەكسۈرۈش ئەسۋابى بار بولۇپ ، بۇ نەرسىلەر قانداق پايدىلىنىشنى بىلىدىغان كىمياگەر ئۈچۈن ئوبدان نەرسىلەر ئىدى . بۇ ئازادە مۇھىتتا ئىككى ئالىم ئۆز خانىلىرىدا ئولتۇراتتى ، قورۇنمایلا بىر - بىرىنىڭ يېنىغا كىرىشەتتى ، بىر - بىرىنىڭ ئىشىنى قىزىقىپ كۆزىتىشەتتى .

ئېيتقىنىمىزدەك ، باستېر دىمىسىدېلىنىڭ ئەقىلىق دوستلىرى بۇ ئىشلار پەرۋەردىگارنىڭ ئىرادىسى ۋە ئاۋامنىڭ دۇئاسى بىلەن جايىنى تاپتى ، ئەمدى ياش باستېرنىڭ سالامەتلەكىنى ئەسلىگە كەلتۈرۈش مۇمكىن بولىدىغان بولدى ، دەپ ئويلاشتى . شۇنى ئېنىق ئېيتماي بولمايدۇكى ، كېيىن يەنە بىر تۈركۈم كىشىلەر دىمىسىدېل ئەپەندى بىلەن دوختۇر ئوتتۇرسىدىكى سىرلىق مۇناسىۋەتكە باشقىچە قارايدىغانمۇ بولۇپ قالدى . تەربىيە كۆرمىگەن كىشىلەر مەسىلىنى كۆزەتكەندە ئاسانلا قايىمۇقىدۇ . ئەلۋەتتە ، ئۇلار ئۆزىنىڭ ئۇلۇغ ، ئىلىق قەلبىنىڭ بىۋاستە تۇيغۇسدا ھۆكۈم چىقارسا ، ئۇ توغرا ھەم تەبىئىي ھالەتتىن تاشقىرى ھەقىقەت بولۇپ چىقىدۇ . بۇ كىشىلەرنىڭ روج چىللەتكۈرس ھەققىدىكى بىر تەرەپلىمە قاراشىغا رەددىيە بېرىپ يۈرۈشنىڭ ئورنى يوق ئىدى . ياشىنىپ قالغان بىر ھۇنەرۋەن بار بولۇپ ، ئۇ ئوتتۇز يىل ئىلگىرى ، يەنى توماس ئوۋېر بۇرى قەستلەنگەن مەزگىللەرددە لوندوننىڭ شەھەر پۇقراسى ئىدى . ئۇ : «مەن بۇ دوختۇرنى كۆرگەن ، ئەينى ۋاقتتا ئۇنىڭ باشقا بىر ئىسمى بار ئىدى ، ھازىر ئۇ ئىسىمنى ئۇنتۇپ قاپتىمەن . ئۇ مەشھۇر مۇنەججىم فورمان دوكتورنىڭ كەينىدىن يۈرەتتى ، ئوۋېر بۇرىنىڭ قەستلىنىشىدە ئاشۇ دوكتورنىڭ قولى بار ئىدى» دەپ گۇۋاھلىق بەردى . يەنە بەزىلەر دەيتتىكى ، ئۇ دانىشىمەن

ئادەم ئىندىئانلار تەرىپىدىن تۇتۇپ كېتىلگەندە ، ئۇ ياخايلارنىڭ جادۇگەرلىك مۇراسىملەرىغا قاتنىشىپ يۈرۈپ ، ئۆزىنىڭ تېببىي بىلىممىنى ئاشۇرغانىكەن . ئىندىئان پېرىخونلىرىنىڭ قۇدراتى چەكسىز بولۇپ ، بۇ ھەممىگە ئايىان ئىدى ، ئۇلار بىدئەت ئۇسۇللارنى ئىشقا سېلىپ ، بىمارلارنى مۆجىزىدەكلا ساقايتاتتى . يەنە بىر تۈركۈم سوغۇق قان كىشىلەرنىڭ قاراشلىرى پايدىلىنىش قىممىتىگە ئىگە ئىدى . ئۇلار روج چىللەتكۈزۈرس بۇ بازاردا تۇرۇپ قالغاندىن بېرى ، بولۇپيمۇ دىمىسىپل ئەپەندى بىلەن بىلەن تۈرغاندىن بېرى قىياپىتىدە ئۆزگىرش بولدى ، دەپ مۇئەيىھەنلەشتۈرەتتى . راست ، باشتا ئۇ ئالىمەتك ۋەزمىن ئىدى ، ئەمدى ئۇنىڭ چىرايدا مىسىسىز خۇنۇكلىك ھەم رەزىلىك كۆرۈنىدىغان بولۇپ قالدى . بۇ ئالامەتلەر قارىغانسىپرى روشهنىلىشەتتى . قوپال ئېيتقاندا ، ئۇنىڭ تەجرىبىخانسىدىكى ئوت دوزاختىن كەلگەن بولۇپ ، ئۇتۇنلىرى ۋەيلىۇن دوزاخنىڭ ئىدى ، ئۇنىڭ چىرايمۇ شۇ ئوتىنىڭ ئىسلەرىدىن قارىداب كەتكەندى .

شۇ قاراشلار ئورتاقكى ، خىستىئان دۇنياسىنىڭ ھەرقايىسى دەۋرىدىكى پاك كىشىلەرگە ئوخشاشلا ، باستېر دىمىسىپلىنىڭ كاللىسىدا ئەگىپ يۈرگىنى شەيتاننىڭ ئۆزى بولماستىن ، بەلكى روج چىللەتكۈزۈرستەك شەيتاننىڭ ئەلچىلىرىدىن ئىبارەت ئىدى . ئالۋاستىنىڭ بۇ ۋەكلى مۇقدەدس ئىمتىيازغا ئېرىشىپ ، بۇ مۇخلۇسىنىڭ روهىغا كىرىپ ئۇنى بۇزماقچى بولاتتى . ئاقىل ئادەم قايىسى تەرەپنىڭ غەلبە قىلىشىغا يەڭىلىك بىلەن ھۆكۈم قىلمايدۇ ، كۆپچىلىك باستېرنىڭ مۇقەررەر غەلبە بىلەن جەڭنى ئاخىرلاشتۇرۇشىنى ئۈمىد قىلاتتى . ئەمما ، ئۇنىڭ غەلبە ئۈچۈن تىركىشىپ قىينىلىۋاتقانلىقى كىشىنى ئېچىندۇراتتى . ئەي ، پەرۋەردىگار ! بۇ بىچارە ياش باستېرنىڭ كۆزىدىكى ئەلەم ۋە ۋەھىمىدىن قارىغاندا ، بۇ جەڭ شۇ قەدەر پاجئەلىككى ، غەلبىدىن ييراق ، بەكمۇ ييراق !

10. دوختۇر ۋە بىمار

قېرى روج چىللىڭلۇرس ئېغىر - بېسىق ئادەم ئىدى ، گەرچە ئۇنىڭ ئىللەق مۇھەببىتى ۋە ئائىلىسى بولمىسىمۇ ، كۆڭلى يۈمىشاق بولۇپ مۇناسىۋەتلەرده ئادىل ئىدى . ئۆزىنىڭ تەسەۋۋۇردا ئۇ بىر سوتچىغا خاس قەتىيلىك ۋە ئادىللىق بىلەن بۇ نۆۋەتلەك تەكشۈرۈشنى باشلىغانىدى . ئۇنىڭ نەزىرىدە پەقەت ھەقىقتەلا بار ئىدى ، مەسىلىلەرگە خۇسۇسي ھېسىيات ۋە ئۇۋالچىلىقلارنى ئارلاشتۇرمایتتى ، ئابستراكت گېئومېترييلىك مەسىلىلەرگە مۇئامىلە قىلغاندەك ئىش كۆرەتتى . تەكشۈرۈش داۋامىدا بىر خىل قورقۇنچىلۇق تەسىر — تىنج ھەم ۋەزىمن مۇقەررەرلىك ئۇنى ئۆز ئىلىكىگە ئېلىۋالغان بولۇپ ، مەقسەت ئىشقا ئېشىشتىن ئاۋۇال بوشاتمايدىغاندەك قىلاتتى . ئۇ بەئەينى بىر كان ئىشچىسىدەك بىچارە باستېرنىڭ روھىنى قازماقتا ئىدى . تېخىمۇ ئېنىق ئېيتقاندا ، ئۇ بىر گۆركاردەك گۆر قېزىپ بايلىق ئىزدەيتتىيۇ ، مۇردىدىن باشقا نەرسىگە ئېرىشەلمەيتتى . ئەگەر ئۇ يەردىن ئۇ ئىزدىگەن نەرسە چىقىپ قالسا ، پەرۋەردىگار بىزنى ئۇنىڭ روھى ئۈچۈن ھازىدار قىلغىن !

بەزىدە دوختۇرنىڭ كۆزىدە نۇر ئەگىپ قالاتتى ، بۇ نۇر ئوچاقتىكى ئوتىنىڭ ئۇچقۇنىغا ئوخشايتتىكى ، شۇمۇقۇنىڭ شولىسى ياناتتى . چۈنكى ، ئۇ قېزىۋاتقاندا ، ئۆزىنى رىغبەتلەندۈردىغان بەزى ئىزناalar غۇۋا ئاشكارا بولۇپ قالاتتى .

«بۇ ئادەم ، — دەيتتى ئۇ ئۆز - ئۆزىگە ، — كۆپچىلىكىنى پاكلىققا ئىشەندۈرسىمۇ ، قارىماققا شۇنچە ئالىيجاناب ، مۇقەددەس بولسىمۇ ، ئاتا - ئانسىدىكى كۆچلۈك ھايۋانىلىققا ۋارىسىلىق قىلغانىكەن ، بىز ئەمدى مۇشۇ يۈنىلىش بويىچە ئىلگىرلەيلى !»

ئۇ باستېرنىڭ خىرە روھىنى ئۇزاق مۇددەت قىدرىپ قىممەتلەك نەرسىلەرنى تاپتى ، بۇلار ئىدىيە ۋە ئىجتىھات تەرىپىدىن كۈچلەنگەن ، ۋەھىي بىلەن جۇلالاندۇرۇلغانىدى ، بۇلار روھىيەتكە بولغان مۇھەببەت ، سەممىي ھېسسىيات ، تەبىئىي ساداقەت قاتارلىقلاردىن ئىبارەت بولۇپ ، ئىنسانىيەتكە بېغىشلانغان بەخت ، ئالىيىجاناب غايىه دېگەندەك نەرسىلەرنى ئۆزىنىڭ پوستىغا ئايلاندۇرغانىدى . ئەمما ، بۇ بىباها نەرسىلەر كانچىغا نىسبەتنەن بىر دۆۋە ئەخلەت ئىدى ، ئۇ ئۇمىدىسىزلەنگەن حالدا بۇرۇلۇپ ، باشقۇا بىر نىشانى ئىزدەيتتى . ئۇ تىمىسىقىلاپ يۈرۈپ ، يانلىرىغا پەخەسلەك بىلەن قاراپ ، پەم بىلەن ئىلگىرىلەيتتى ، ئۇ ھال بەئەينى كۆزلىرىنى پارقىرىتىپ تۇرغان خارامۇش ئۆي ئىگىسىنىڭ ئالدىدا قىممەتلەك نەرسە ئاختۇرۇۋاتقان ئوغرىنىڭ قىلىقلەرى ئىدى . پىلان پۇختا بولسىمۇ ، پول غىچىرلاپ كېتەتتى ، كىيمىلەر شىلدەرلاپ كېتەتتى ، سايىھ ئۆي ئىگىسىگە تۇتىشىپ قالاتتى . ئۇنىڭ ئۇستىگە دىمىسىپل ئەپەندى ئۆزىنىڭ تەبىئىي سەزگۈسى بىلەن يامان نىيەتلەك بىر نەرسىنىڭ ئۆزىگە يېقىنچىلىق قىلىۋاتقانلىقىنى غۇۋا ھېس قىلاتتى . ئەلۋەتتە ، قېرى روج چىللەڭۋورسىمۇ بۇنداق بىۋاسىتە سېزىم بولۇپ ، باستېرنىڭ كۆزىدە ئەنسىزلىك كۆرۈلگەندە ئۇ يېقىن كېلىپ ھېسداشلىق ۋە دوستانلىكىنى چاندۇرمائى يەتكۈزۈۋاتقان بولاتتى .

دىمىسىپل ئەپەندىدە بىمارلاردا بولىدىغان نورمالسىز ھالەت يوق بولۇپ ، ئىنسانلارغا گۇمانىي پوزىتىسيه تۇتىدىغان بولسا ، ئۇنىڭ پەزىلىتىنى ئەتراپلىقراق كۆرگىلى بولاتتى ، ئۇ بىرەر كىمنى ئىشەنچلىك دوست دەپ قارىمىغاچقا ، دۇشمەن كۆرۈنگەندىمۇ بايقاپ كېتەلمەيتتى . ئۇ دوختۇر بىلەن بىمالال پاراڭلىشىۋېرەتتى ، كۇتۇپخانىسىدا كۈتەتتى ياكى ئۇنىڭ تەجربىخانىسىغا كىرىپ دورا ياسىشىنى كۆرەتتى .

بىر كۈنى ئۇ پېشانىسىنى تىرەپ ، جەينىكىنى قەبرىستان تەرەپكە ئېچىلغان دېرىزە تەكچىسىگە قويۇپ روج چىللەڭۋورس

بىلەن پاراڭلاشتى ، ئۇ غەلتە بىر ئۆسۈملۈكى كۆرۈۋاتاتتى . — قەيەردىن تاپتىڭىز ؟ — سورىدى باستېر ئۆسۈملۈكە كۆزىنىڭ قۇيرۇقىدا قاراپ ، باستېر ئادەم ۋە باشقا نەرسىلەرگە ئۇدۇل ئەمەس ، كۆزىنىڭ قۇيرۇقىدا قارايدىغان بولۇۋالغانىدى ، — دىيانەتلەك دوستۇم ، بۇ ئۆسۈملۈكى نەدىن تاپتىڭىز ؟ يوپۇرمىقى نېمىدېگەن قارا ۋە يۇمىشاق ؟

— ئاۋۇ قەبرىستانلىقتا بار ، — دېدى دوختۇر ئىشىنى قىلغاج ، — ئىلگىرى بۇنداق گىياھنى كۆرۈپ باقماپتىكەنەن ، بۇ گىياھ ئۆسکەن قەبرىدە خاتىرە تېشى يوق بولۇپ ، ئۆلگۈچىنىڭ خاتىرسى ئۈچۈن مۇشۇ كۆرۈمىسىز ياخا گىياھتن باشقا ھېچنېمە يوق ئىكەن . بۇ گىياھ بەلكىم مەرھۇمنىڭ قەلبىدىن ئۆسۈپ چىقان ، ئۇنىڭ كۆمۈلۈپ كەتكەن سىرلىرىنى پاش قىلىۋاتقان بولۇشى مۇمكىن ، ئەسلىدە ئۇ تىرىكلىكىدە ئىقرار قىلسا بولار ئىكەن .

— بەلكىم ، — دېدى دىمىسىدىپل ئەپەندى ، — ئۇ مۇشۇنداق قىلىشنى بەكمۇ ئارزو قىلغان بولغىيدى ، لېكىن ئۇنداق قىلالماپتۇ .

— نېمە ئۈچۈندۇ ؟ — دېدى دوختۇر ئۇلاپلا ، — تەبىئەتتىكى ھەممە كۈچ توۋا قىلىدۇ ، مۇشۇ تايىنى يوق قارا گىياھ جېنىدا مەرھۇمنىڭ يۈركىدىن كۆكلەپ چىقىپ ، تىنلىمىغان سىرلارنى ئاشكارىلاۋاتسا ، ئۇ نېمە ئۈچۈن ئۇنداق قىلالمايدۇ ؟

— ئۇغۇ شۇنداق ، — دېدى باستېر جاۋابەن ، — بىراق ، بۇ سىزنىڭ تەسەۋۋۇرىڭىز . سەزگۈم خاتا بولمسا ، پەرۋەردىگار ھىممىتىدىن باشقۇا ھېچقانداق بىر كۈچ مەرھۇمنىڭ قەلبىدىكى سىرلارنى گەپ ياكى باشقۇا شەكىللەر بىلەن ئاشكارا قىلالمايدۇ . سىر ساقلاش تۈپەيلى گۇناھ ھېس قىلغان قەلب تاكى سىرلار ئاشكارا بولىدىغان شۇ كۈنگە قەددەر سىرىنى ساقلايدۇ . «ئىنجىل» دىن مەلۇمكى ، ئىنسانلارنىڭ ئوي ۋە قىلمىشلىرىنىڭ ئاشكارىلىميسا بولمايدىغان ۋاقتىقا دۇچ كېلىشنى مەن جازا دەپ

قارىمايمەن . خاتالاشمىسام ، ئۇنداق ئىشنى جازا دېيش بىر خىل يۈزەكىلىك . بۇنداق بولۇش دانىشىمەنلەرنىڭ بىلىم جەھەتتىكى قانائەت تېپىشىدىن دېرىك بېرىدۇ . ئۇلار ئاشۇ كۈنده كىشىلىك هاياتتىكى قاراڭغۇ مەسىلىلەرنىڭ ئايىدىڭ بولغانلىقىنى كۆرىدۇ ، بۇنى ئۈزۈل - كېسىل ھەل قىلىش ئۈچۈن ئىدىيە كېرىك ، شۇنى قەيت قىلماي بولمايدۇكى ، ئاشۇ كۈن كەلگەنده شەخسىي سر توپەيلى ئازابلانغان قەلب سىرىنىڭ ئېيتىلىشى بىلەن مىسىلىسىز خۇشاللىق تاپىدۇ .

— ئۇنداقتا ، ئېيتىماللىققا قانداق باهانە بار ؟ — دېدى روج چىلللىڭۋورس قىيپاش قاراپ ، — گۇناھكار نېمە ئۈچۈن بۇ تەسوېرلىگۈسىز تەسەللەگە بالدۇرراق ئېرىشىمىدۇ ؟

— ئۇلارنىڭ كۆپىنچىسى شۇنداق قىلىدۇ ، — دېدى دىمىسىدىل مەيدىسىنى تۇتۇپ خۇددى يۈركىنى مۇجۇيدىغان ئاغرىق چاپلىشىۋالغاندەك ، — ھېسداشلىققا موھتاج نۇرغۇن قەلب ئىگىلىرى ماڭا توۋا قىلغان ، ئۇلار سەكرات ۋاقتىدىلا ئەمەس ، بەلكى زېھنى ۋە شۆھرتى ئۇرغۇپ تۇرغان چاغلاردىمۇ شۇنداق قىلغان . شۇنىمۇ كۆرگەنەنکى ، توۋا قىلىپ بولغاندىن كېيىن ، ئۇلار ئارام تېپىپ قالاتتى ، بۇ خۇددى بۇلغانغان ھاۋادا تۇنجۇقۇپ قالاي دېگەن ئادەمنىڭ ئەركىن ھاۋادىن نەپەس ئالغىنىدەك بىر ئىش ، بۇنىڭدىن باشقىچە ئەھۋالنىڭ بولۇشى مۇمكىنىمۇ ؟ پالاكەت باسقان بىر ئادەمنى ئالايلى . مەسىلەن ، بىر قاتىلىنى ئالساق ، ئۇ جەسەتنى تاشلاپ ، دۇنيانىڭ پەرمانىغا قۇلاق سالماي ئۇنى ئۆز يۈركىگە دەپنە قىلىپ ئارام تاپالامدۇ ؟

— لېكىن ، بەزىلەر ئۆزىنىڭ سىرىنى ئاشۇنداق كۆمۈۋېتىدۇ ئەمەسمۇ ، — دېدى دوختۇر .

— بۇنداق ئادەملەر راستىنلا بار ، — دېدى دىمىسىدىل ئەپەندى جاۋابەن ، — بۇنىڭدا باشقا سەۋەب يوق ، ئۇلارنىڭ تەبئىتى سۈكۈت قىلىش . بىز مۇنداق تەسەۋۋۇر قىلىپ باقساق بولامدۇ ؟ ئۇلاردا گۇناھ تۈيغۈسى بولسىمۇ باشتىن - ئاخىر خۇدانىڭ شەرىپى

ۋە ئىنسانلارنىڭ سائادىتىگە بولغان قىزغىنلىقىنى ساقلاپ كەلگەن . ئەگەر ئۇ پەسکەشلىك قىلىپ ، ئۆزىنىڭ قاراڭغۇ ، مەينەت يەرلىرىنى كۆپچىلىككە ئاشكارىلىميسا ، ئۇنىڭ قولىدىن ياخشىلىق كەلمەيدۇ ، گۇناھلىرىمۇ كەچۈرۈم بولمايدۇ . ئۇلار تەسوئىرلىگۈسىز ئازابلارنى يۈكلىپ ، تىمىسىقلاب يۈرۈشىدۇ ، ئۇلار قارىماققا قاردهك پاك ، لېكىن ئىچى ئادالىغۇسىز مەينەت .

— بۇنداق كىشىلەر ئۆزىنى ئالدايدۇ ، — دېدى روج چىللەڭۋورس ئالاھىدە تەلەپپۈزدا ، ئۇ بارمىقىنى شىلتىپ قويدى ، — ئۇلاردا ئۆزىنىڭ نومۇسىنى قوبۇل قىلىدىغان جۇرەت يوق ، ئۇلاردا ئىنسانلارغا بولغان مۇھەببەت بىلەن خۇدانىڭ خىزمىتىنى قىلىدىغان قىزغىنلىق ۋە تۈرلۈك ھاياجانلار ھەمدە رەزىللىكلىرى بىلە مەۋجۇت بولۇشى ياكى بولماسلىقى مۇمكىن . ئەمما ، بۇ رەزىللىكلىرى ئۇلارنىڭ گۇناھى ئېچىپ بەرگەن ئىشىكتىن كىرگەن . بۇ مۇقەررەر ھالدا ئۇلارنىڭ قەلبىدە ئالۋاستىنىڭ تۇخۇمىنى پەيدا قىلدى . ئۇلارنىڭ ئىزدەيدىغىنى خۇدانىڭ نۇرى بولغانىكەن ، ئىپلاس قوللىرىنى ئاسماڭغا سوزمىغىنى ياخشى ! مۇبادا ئۇلار قېرىنداشلىرى ئۈچۈن بەدل تۆلىمەكچى بولىدىكەن ، پەسکەشلىكلىرى ئۈچۈن توۋا قىلىپ ، ئۆز ۋىجدانىنىڭ قۇدرىتى ۋە مەۋجۇدىيىتىنى ئىسپاتلىسۇن ! ئەقىللەق ۋە تەقۋادار دوستۇم ، سىز مېنى ساختا قىياپەت خۇدانىڭ ھەقىقىتى ، شەربىپى ۋە ئىنسانلارنىڭ پاراغىتىدىنەمۇ مەنىلىك بولىدۇ دېگەنگە ئىشەندۈرمەكچىمۇ ؟

ئىشىنىڭكى ، بۇ بىر خىل كاززاپلىق !

— بەلكىم شۇنداقتۇ ، — دېدى ياش باستېر خۇشياقمىغاندەك . ئۇ بۇ ئايىغى چىقمايدىغان زاكونلىشىشتىن زېرىككەندەك قىلاتتى . ئۇنىڭدا بىر قابلىيەت بولۇپ ، سەزگۈر ۋە ھاياجانلىق پىكىرلەردىن ئۆزىنى ئەپلەپ قاچۇراتتى ، — بىراق ، ئىستېداتلىق دوختۇرۇمدىن سوراپ باقايى ، سىزنىڭ ئاجىز بەدىنىمگە بولغان كۆڭۈل بۆلۈشىزنىڭ ماڭا قانچىلىك پايدىسى بولدى ؟

روج چىللەڭۋورس جاۋاب بېرىشكە ئۆلگۈرمەي تۇرۇپلا ،

يېقىندىكى قەبرىستاندىن بىر بالىنىڭ شوخ ، ياكىراق كۈلکىسى ئاڭلاندى . ياز ۋاقتى بولغاچقا ، ياش باستىپر تەبئىي هالدا ئوچۇق تۇرغان دېرىزىدىن سىرتقا قارىدى ، خىستىپر پرون بىلەن پېرل قاشادىن ئۆتۈپ كېتىۋاتاتتى ، ئاپتاتىپەك گۈزەل پېرل كەپسېزلىك ئىلكىدە خۇشال ئىدى . ئۇ ئىنسانلىقنىڭ باردى - كەلدى رامكىسىدىن چىقىپلا كەتكەندى . ئۇ قەبرىدىن قەبرىگە تاقلايتتى ، ئاخىر بىر چوڭ ئەربابنىڭ قەبرىسىنىڭ ئالدىغا كېلىپ قالدى . بۇ ئىساڭ جونسونىڭكى بولسا كېرەك ، قەبرە تېشى شۇ قەدمەر كەڭ ھەم تەكشى ئىدى ، تامغا ئويۇلغان بۇ قەبرە تېشىنىڭ ئۈستىگە چىقىۋالغان پېرل ھەدەپ ئۇسسۇل ئوينايىتتى . ئۇ ئانسىنىڭ گېپى بىلەن ئۇسسۇلدىن توختاپ ، قەبرە يېنىدىكى ئېگىز قېرقىزنىڭ مېۋسىنى تېرىشكە باشلىدى .

بۇ چاغدا روج چىللەڭۋورس دېرىزە ئالدىغا كېلىپ ھىجىيپ قاراشقا باشلىدى .

— بالىلارنىڭ نەزىرىدە قانۇن دېگەن نەرسە يوق ، نوپۇزدىن قورقۇشمۇ يوق ، ئىنسانلارنىڭ قانۇنلىرى ۋە ئىدىيىلىرىگە قارتىا توغرا ياكى خاتا بولۇشىدىن قەتىينەزەر ، پىسەنت قىلمايدۇ — بۇ گەپنى ئۇ ھەمراھىغا ئەمەس ، ئۆزىگە دېگەندەكلا قىلاتتى ، — مەن ئۇنىڭ باھار كوچىسىدىكى ئوقۇرنىڭ يېنىدا گوبېرناتورغا سۇ چاچقىنىنى كۆرگەن . پەرۋەردىگار ، ئۇ زادى نېمە بولۇپ كېتىۋاتقاندۇ ؟ بۇ بالا تامامەن رەزىللىشىپ كەتتىمۇ ، قانداق ؟ ئۇنىڭدا ھېسسىيات بارمۇ ؟ ئۇنىڭدىمۇ كىشىلىك خاراكتىرى بارمۇدۇ ؟

— ھەرگىز يوق ، ئۇنىڭدا پەقەت قانۇننى پارە - پارە قىلىۋېتىدىغان ئەركىنلىك بار ، — دىمىسدىپل ئەپەندى بەخرامان جاۋاب بەردى ، خۇددى ئۆز - ئۆزىگە سۆزلىگەندەك ، — ياخشى چوڭ بولالامدۇ ، يوق ، بىلمىدىم .

بالا يېراقتن ئاڭلاپ قالدى بولغاي ، دېرىزىگە قارىدى ، ئۇنىڭ چىرايدىن كۈلکە ۋە زېرەكلىك يېغىپ تۇراتتى ، ئۇ دىمىسدىپل

ئەپەندىگە تىكەنلىك قېرىقىز ياغىچىنى ئاتتى . سەزگۈر باستېر ئۇچۇپ كېلىۋاتقان ئوقتىن ئۆزىنى قاچۇردى . پېرل ئۇنىڭ قورقىنى بايقاپ ، چاۋالك چېلىپ كۈلۈپ كەتتى . خىستېر پرونمۇ ئۇنىڭغا لەپىدە قارىدى . چوڭ - كىچىك توت ئادەم بىر - بىرىگە جىمجىت قارشاتتى . بالا كۈلۈپ ۋارقىرايتتى :

— ماڭه ، ئاپا ! مالڭ ، بولمسا ، ئاۋۇ قېرى قارىۋاي سېنى تۇتۇۋالىدۇ ! ئۇ باستېرنىمۇ تۇتۇۋاپتۇ . ماڭه ، ئاپا ، بولمسا ئۇ سېنى تۇتۇۋالىدۇ ، لېكىن ئۇ مەن پېرلنى تۇتالمайдۇ .

— ئۇ يەردە بىر ئايال كېتىۋاتىدۇ ، — دېدى روج چىللەڭتۈرس ئازراق ئۆتكەندىن كېيىن ، — ئۇنىڭ گۇناھى قانچىلىك بولسۇن ، سىز ئېيتقاندەك گۇناھلىق تۈيغۇدا بولۇپ كەتمەيدۇ ، مەيدىسىگە قىزىل خەت تاققۇالىسلا ، ئازابتىن ساقىت بولۇپ كېتەرمۇ ؟

— بۇنىڭغا ئىشىنىمەن ، — دېدى باستېر جاۋابەن ، — لېكىن ئۇنىڭ ئۇچۇن جاۋاب بېرەلمەيمەن . ئۇنىڭ چىرايدىن ئازاب بايقلىپ تۇرىدۇ ، بۇ مەن كۆرۈشنى خالمايدىغان ئازاب . بىر ئازابلانغۇچى بىچارە خىستېر پرونغا ئوخشاش ئۆزىنىڭ ئازابىنى ئەركىن ئىپادىلىسە ، كۆڭلىدە ساقلىغاندىن ياخشى ئەمەسمۇ ؟ تىمتاسلىق . دوختۇر گىياھلارنى رەتلەشكە باشلىدى .

— بايا سىز سورىدىڭىز ، — دېدى ئۇ ئاخىر ، — سىز سالامەتلەك ھەققىدە سورىغاندىڭىز .

— توغرا ، — دېدى باستېر ، — ئاڭلاشنى خالايمەنكى ، ياشىشىم كېرەكمۇ ياكى ئۆلۈشۈم كېرەكمۇ ؟ ئاشكارىسىنى دەڭ . — دەۋپەرى ئەمىسە ، — دېدى دوختۇر گىياھلىرى بىلەن ھەپىلەشكەچ ، ئۇ كۆزىنىڭ قۇيرۇقىدا دىمىسىدىل ئەپەندىگە قاراپ قوياتتى ، — كېسىلىڭىز ئەسلىدە ئېغىر ئەمەس ئىدى ، خەتلەلىكىمۇ ئەمەس ، تېنىڭىز نورمالسىز ، دىيانەتلەك ئەپەندىم ، سىزنى ھەر كۈنى تەكشۈرۈۋاتىمەن ، ئۆزگىرىشلەرگە دىققەت قىلىۋاتىمەن . ئايلار ئۆتتى ، ئەمدى كېسىلىڭىزنى ئېغىر دېمەي بولمايدۇ ، بىراق

مەندەك مەسئۇلىيەتچان دوختۇرنى ئۇمىدىسىز لەندۇرىدىغان ۋە ئامالسىز قالدۇرىدىغان دەرجىدە ئەمەس . نېمە دەي ، كېسەلنى تاپقاندە كمۇ قىلىمەن ، لېكىن تېڭىرقاپىمۇ قالىمەن .

— سىز تېپىشماق ئېيتىۋاتىسىز ، ئەپەندى ، — دېدى باستېر دېرىزنىڭ سىرتىغا قاراپ .

— ئۇنداقتا ، ئېنىقراق قىلىپ دەي ، — دېدى دوختۇرداۋاملاشتۇرۇپ ، — كەچۈرۈڭ ، ئەپەندى ، مۇمكىن بولسا ، سىزنىڭ دوستىڭىز بولۇش سالاھىيىتىم ۋە خۇدانىڭ ئىرادىسى بىلەن ھاياتىڭىز ۋە سالامەتلەكىڭىزگە مەسئۇل كىشى بولۇش سۈپىتىم بىلەن سوراپ بېقىشنى خالايمەنكى ، سىز بار ئىللەتلەرىڭىزنى ماڭا تولۇق ، ئېنىق دەپ بەردىڭىز مۇ ؟

— قانداقسىگە بۇنداق سورايسىز ؟ — دېدى باستېر ، — دوختۇرنى تەكلىپ قىلىپ قويۇپ كېسەلنى يوشۇرسا ، بۇ بىر ئويۇنغا ئايلىنىپ قالمايدۇ !

— دېمەك ، ھەممىنى ئېنىق ئېيتىپسىز - ده ؟ — دېدى روج چىللەڭۈرس غەرەزلىك قىلىپ ، ئۇ چېچەن كۆزلىرىنى باستېرغا تىكتى ، — ئىلاھىم ، شۇنداق بولغاي ! دېمەكچىمەنكى ، كېسەلنى چۈشەنگەن ئادەم كۆپ ھاللاردا كېسەلنىڭ قىسمەن تەرىپىنى ، يەنى بىر خىل جىسمانىي تەرىپىنى پۇتون كېسەلنىڭ ئۆزى شۇ دەپ چۈشىنىپ قېلىشى مۇمكىن ، ئەمەلىيەتتە ، ئۇ روھىي تەڭپۇڭسىزلىقنىڭ ئالامتى بولۇشى مۇمكىن . ئەگەر گېپىم مالال كەلسە ، پېقىرنى يەنە بىر كەچۈرۈڭ . ئەپەندى ، مەن تونۇيدىغانلارنىڭ ئىچىدە ، سىزنىڭ تېنىڭىز بىلەن روھىڭىز شۇنداق بىرلىشىپ كەتكەن ، سىز ئۈچۈن تەن روھنىڭ قورالى .

— ئۇنداقتا ، ئار تۇقچە سورىماڭ ، — دېدى باستېر ، ئۇ ئالدىرىغاندەك ئورۇندۇقتىن تۇرۇپ كەتتى ، — چۈشىنىشىمچە ، سىز روھنى داۋالايدىغان دورىگەرلەردىن بولمىسىڭىز كېرەك !

— بۇ دېگەنلىك مەلۇم بىر كېسل ، — روج چىللەڭۈرس خۇددى بايا گەپنىڭ ئۆزۈۋېتىلگەنلىكىگە دققەن قىلمىغاندەك

بۇرۇنقى تەلەپپۈزدا سۆزلىگەچ ، ئورنىدىن تۇرۇپ پۈكۈلگەن قەددىنى ئەپتى خارابلىشىپ كەتكەن باستېرغا بۇرىدى ، — دېيىشكە توغرا كەلسە ، روھىڭىزدىكى ئازاب ۋۇجۇدۇڭىزدا ئەكس ئەتكەن . سىز ئۆزىڭىزنىڭ دوختۇرغا پەقەت ۋۇجۇدۇمىكى كېسىلىنى داۋالا دېيەلەمسىز ؟ سىز روھىڭىزدىكى ئازاب ۋە يارىلارنى دوختۇرغا ئېيتىمىسىڭىز ، ئۇ سىزنى قانداق داۋالىيالايدۇ ؟

ياق ، ئۇنى سىزدەك پانىي دوختۇرغا ھەرگىز ئېيتىمايمەن ، — دېمىسدىپل ئەپەندى ھاياجاندىن توۋلاپ كەتتى . ئۇنىڭ دۈگىلەك كۆزلىرى پارقىراپ ، غەزەپلىك نۇر چىقرااتتى ، — ھەرگىز ئېيتىمايمەن ! روھىمدا كېسىل بولىدىكەن ، ئۆزۈمنى روھىيەتنىڭ بىردىنبىر دوختۇرغا تاپشۇرمەن ! ئۇ خالسا مېنى داۋالىسۇن ، خالسا ئۆلتۈرسۇن ! ئۇ ئۆزىنىڭ ئادىللىقى ۋە پاراستى بىلەن مېنى خالىغانچە بىر تەرەپ قىلسۇن ! ئۆزىڭىزنى بىر دەردىمەن بىلەن خۇدا ئوتتۇرسىغا قىستۇرغۇدەك سىز كىم ئىدىڭىز ؟

ئۇ غەزەپ بىلەن چىقىپ كەتتى .

— بۇ قەدەم ياخشى ئېلىنىدى ، — دېدى روج چىللەڭۈرس باستېرنىڭ كەينىدىن كۈلۈپ تۇرۇپ ئۆز - ئۆزىگە ، — زىيىنى يوق ، بىز يەنە دوست بولالايمىز ، قاراڭلار ، ھېسسىيات بۇ ئادەمنى قانچىلىك دەرجىدە قامال قىلىۋالغان ، ئۇ خۇدىنى يوقتىپتۇ . ھېسسىيات ھېسسىياتنى تۇغىدۇ ! دېمىسدىپل باستېرمۇ قىزغىن ھېسسىياتنىڭ سەۋەبى بىلەن بىمەنە ئىشلارنى سادر قىلىپ قويغان ! ئەمەلىيەتتىن قارىغاندا ، بۇ ئىككى ھەمراھ ئوتتۇرسىدا بۇرۇنقىدەك قەدردان دوستلىۇقنى ئورنىتىش قىيىن ئەمەس ئىدى . ياش باستېر بىرنەچە سائەتنى يالغۇز ئۆتكۈزگەندىن كېيىن ، ئۆزىمۇ سەزمىگەن حالدا ئاچچىقلاب قويغانلىقىنى ھېس قىلدى . ئۇ دوختۇرنىڭ بايامقى سۆزىدىن ئۆزىنى ئاقلىغۇدەك بىرەر باهانىنى تاپالماي ، ئۆزىنىڭ بۇ ئاق كۆڭۈل قېرىغا قوپاللىق قىلىپ قويغىنىدىن ھەيران بولدى ، دوختۇر مەسئۇلىيىتىنى ئادا قىلىش

ئۈچۈن ياخشى گەپ قىلدى . باستېر ئېرىشىشكە تېڭىشلىك نەرسىلەر مۇشۇ ئەمەسمۇ ! ئۇ ئۆكۈنۈش ئىچىدە دوختۇردىن دەرھال ئەپۇ سورىدى ۋە داۋاملىق داۋالىشنى ئۆتۈندى ، سالامەتلەكى ئۆزۈل - كېسىل ياخشى بولۇپ كەتمىگەن بولسىمۇ ، مۇشۇ كۈنگە قەدەر ياشاپ كەلگەنلىكىگە شۈكۈر ئېيتتى . روج چىللەڭۈرۈس باستېرنى داۋاملىق تەكشۈرۈپ داۋالاشقا خۇشاللىق بىلەن ماقول بولدى . دوختۇر ئۆزىنىڭ ئىشىنى بەجانىدىل قىلاتتى ، ھەر قېتىم كېسەلنى كۆرۈپ بولغاندا ، چىرايدا سىرلىق ، ئەمما تەشۈشلىك كۈلکە ئەكس ئېتەتتى . ئەلۋەتتە ، دىمىسىدىل ئەپەندى بۇ ئالامەتنى كۆرەلمەيتتى ، دوختۇر زالدىن چىققاندىن كېيىن ، چىرايدىكى ئالامەتلەر روشهن تۈس ئالاتتى .

— كەم ئۈچۈرلايدىغان كېسىل ، — دەيتتى دوختۇر پىچىرلاپ ، — تېخىمۇ چوڭقۇر كۆزىتىشىم كېرەك ، بۇ روه بىلەن تەن ئوتتۇرسىدا بولىدىغان ئاجايىپ ماسلىق ! تېبابەت ئۈچۈن بولسىمۇ ئاداققىچە تەتقىق قىلىشىم لازىم !

بۇ ئىشلار يۈز بېرىپ ئۇزاق ئۆتىمىدى . بىر كۈنى چۈشتىن كېيىن دىمىسىدىل ئەپەندى ئورۇندۇقتا شېرىن ئۇيقوغا كەتتى ، ئۈستەلەدە قارا تاشلىق يوغان بىر كىتاب ئېچىقلۇق تۇراتتى . باستېرنىڭ بۇ ئۇيقوسىغا دىققەت قىلىشقا توغرا كېلەتتى . چۈنكى ، ئۇ ھېقاچان ئېغىر ئۇخلىمايتتى ، گويا شاختىكى قۇشقا ئوخشاش ئەندىكىپ تۇراتتى ، بۇگۈن بۇ ئالاھىدە ئۇيقو ئۇنى ئۆز ئالقىنىغا ئالغانىدى ، قېرى روج چىللەڭۈرۈس ئۇنىڭ خانسىغا كىرگەنده ، ئۇنچە ئاۋايلاپمۇ كەتمىدى ، باستېر قىمىر قىلماي يېتىۋەردى . دوختۇر باستېرنىڭ ئالدىغا كېلىپ ، قولىنى مەيدىسىگە قويىدى ھەم ئۇنىڭ فورمىسىنىڭ ھازىرغان قەدەر ئېچىلىپ باقىغان تۈگمىسىنى يەشتى .

دىمىسىدىل ئەپەندى ئازراق قىمىرلاپ قويىدى .

دوختۇر ئازراق تۇرۇپ ، بۇرۇلۇپ چىقىپ كەتتى .

ئۇ شۇ قەدەر ھەيران ، خۇشال ۋە ئەنسىز ئىدى . ئۇنىڭ

خۇشاللىقى يۈز - كۆزلىرىدىنلا ئەمەس ، خۇنۇك جىسمىنىڭ ئىچ - ئىچىدىن پارتلايتتى ، ئۇ قوللىرىنى تورۇسقا سوزۇپ ، تېپىچەكلىهيتتى ، ئۆزىنىڭ خۇشاللىقىنى ئۆزگىچە نامايان قىلاتتى . بىراۋ ئۇنىڭ بۇ قىياپىتتىنى كۆرگەن بولسا ، مۇنۇ ئورۇنسىز سوئالنى سوراپ يۈرمىگەن بولاتتى : قەدەرلىك بىر ئىنساننىڭ روھى جەننەتتىن ئاييرلىپ دوزاخقا كىرسە ، شەيتان قانداق قىلغان بولاتتى ؟

لېكىن ، شەيتاننىڭ خۇشاللىقىدىن دوختۇرنىڭ خۇشاللىقىنىڭ پەرقىلىنىدىغان يېرى ، ئۇنىڭدا سەل تەئەججۈپ ئېلېمېنتلىرى بار ئىدى .

11 . قہل

باستېر بىلەن دوختۇرنىڭ ئالاقىسى قارىماققا بۇرۇنقىدەك ئىدى ، ئەمەلىيەتتە بۇرۇنقىغا ئوخشىمىدى . روج چىللەڭۈر سىنىڭ پىلانى ئەمدى سۈزۈلدى . قارىماققا ئۇ تىنچ ، مۇلايم ، تەمكىنەك قىلىسىمۇ ، شۇنىڭدىن ئەنسىرەيمىزكى ، بۇ بهختىز قېرىنىڭ قەلبىدە يوشۇرۇنۇپ ياتقان زەھەر خەندىلىك قۇتراب ، ئۇنى ئادەتتىن تاشقىرى ۋاسىتىلەر بىلەن قىساس ئېلىشقا ئۇندىمىسە بولاتتى . ئۇنىشەنچلىك بولۇۋېلىپ ، سىر كولايىتتى : ۋەھىمە ، ئەيىبدارلىق ، دەرد ، پۇشايمان ، گۇناھ تۇيغۇسى دېگەنلىرىنىڭ ھەممىسىگە ئېرىشەتتى . دۇنيانىڭ خىلۋەتلەرىدىكى ئۆكۈنۈشلەر ئەسلىدە دۇنيانىڭ كەڭ قورساقلارچە كەچۈرۈمىگە ھەم ھېسداشلىقىغا ئېرىشەلەيتتى . ئەمما ، بۇ ھېسسىياتسىز ، قورسىقى تار ئادەمنىڭ ئالدىدا ئاشكارىلانغان ئۆكۈنۈش نېمىگە ئېرىشىشى مۇمكىن . ئاۋايلاپ ساقلانغان سىر مانا مۇشۇنداق بىر ئادەمگە پاش بولسا ، ئۇنىڭ قىساس ئازىز وُسىنى ئىشقا ئاشۇرمامدۇ .

باستېر خېجىلچان ۋە سەزگۈر ئادەم بولۇپ ، ئۇنىڭ كەم سۆزلىكى ھەم ئۆزىنى تۇتۇۋېلىشى ئۇنىڭدىن ئېلىنماقچى بولغان قىساسىنى كەينىڭ سۆرىگەندى . ئىشنىڭ بۇ دەرىجىدىكى تەرەققىياتغا روج چىللەڭۋورس نارازى ئەمەستەك قىلاتتى . چۈنكى ، تەقدىرنىڭ قىساسكار بىلەن قۇربان بولغۇچى ئارسىدا مەلۇم بىر ئورۇنلاشتۇرۇشى بولۇشى مۇمكىن ، بىر بولسا گۇناھكار مەغپىرەت قىلىنار ، بۇ بەلكىم ئۇنىڭغا كەلگەن ۋەھىيدۇر . بۇ ۋەھىينىڭ ئەرشنىن ياكى پەرشتنى بولۇشى ئۇنىڭ ئۈچۈن بەرىبىر . ئەمدى بۇ ۋەھىينىڭ تۈرتىكسىدە ئۇ دىمىسىدېل ئەپەندىنىڭ سۆز - ھەركىتىنلا ئەمەس ، قەلبىنىڭ چوڭقۇر يەرلىرىنىمۇ

كۆزىتەلەيدىغان ، باستېرنىڭ ئۆزگىرىشلىرىنى ھەر دەقىقە ئېنىق چۈشىنىپ تۇرالايدىغان بولدى . نەتىجىدە ، دوختۇر بىچارە باستېرنىڭ مەنۋى دۇنياسىغا نىسبەتنەن كۆزەتكۈچىلا ئەمەس ، رولچىمۇ بولۇپ قالدى . ئۇ ئەمدى باستېردىن خالىغانچە پايدىلىنىالايدىغان بولۇپ قالدى . ئۇ باستېرنىڭ ئازابىنى قوزغىماقچىمۇ ؟ باستېر تەييار ئازابىنىڭ ئىلكىدە . دوختۇر پەقەت ئۇنى قوزغاپ ، باشقۇرسلا بولدى ، دوختۇر بۇنداق ئىشتا ناھايىتى ئەپلىك . ئۇ باستېرغا قورقاق سالماقچىمۇ ؟ ئۇنداقتا ، ئۇ سېھىرگەرلىك تايىقىنى قولىغا ئېلىپ بىر شىلتىسلا ، مىڭلىغان قورقۇنچىلۇق ئەرۋاھ پەيدا بولۇپ ، تۈرلۈك ئۆلۈم ياكى قورقۇنچىلۇق شەكىلدە باستېرنى قورشاپ مەيدىسىگە دۆشكەلەيدۇ .

ئىشلار شۇنداق جايىدا ئىدىكى ، شەيتانمۇ سەزمەيتتى ، باستېر ئۆزىنى بىر رەزىل كۈچنىڭ ئالىقىندا تۇرغاندەك ھېس قىلاتتىيۇ ، لېكىن بۇ كۈچنىڭ نەدىن پەيدا بولغانلىقىنى بىلمەيتتى . دوختۇرنىڭ ناپېجىرىم جىسمىنى كۆرگەندە ، ئۇنىڭدا گۇمان ھەم ئەندىشە پەيدا بولاتتى ، ھەتتا ئۆچلۈكى كېلەتتى . باستېرنىڭ نەزىرىدە ، دوختۇرنىڭ قىلىق - قىياپەتلرى ، چار ساقلى ، ئۇشاق ئادەتلرى ، ھەتتا ئۇستۇاشلىرىمۇ يىرگىنچىلىك ئىدى . باستېردا دوختۇرغا نىسبەتنەن كۈچلۈك سەسكىنىش بولسىمۇ ، ئېنىق ئېتىراپ يوق ئىدى . ئۇ بۇنداق گۇمان ۋە يىرگىنچ ئۆچۈن قانائەتلىنەرلىك باهانە تاپالمىغاچقا ، يۈرەك - باغرىنى يەۋاتقان زەھەرخەندىلىكىنى تۈيۈپ تۇرۇقلۇق ، بۇ شۇمۇلۇقنى باشقىلارغا ئارتىپ قويغۇسى كەلمىدى . ئۇ روج چىللەتكۈزۈرسقا بۇنداق ئۆچ بولمىسام بولاتتى دەپ ئۆزىنى ئەيبلەيتتى ، ئەمما بۇنداق ئۆچمەنلىكتىن ساۋاقدا ئالماقتا يوق ، بەلكى ئۇنى پۇتۇن كۈچى بىلەن يوق قىلىشقا ئۇرۇندى . ئۇ يوق قىلىۋېتەلمىدى ، ئەكسىچە پىرىنسىپ سۈرۈشتۈرۈپ ، قېرى بىلەن يېقىن ئۆتۈھەردى ، بەلكى قارشى تەرەپنىڭ ئۆز مەقسىتىنى ئىشقا ئاشۇرۇشىغا قەدەمدە بىر پۇرسەت يارىتىپ بەردى . بىچارە ، تەنها قېرى ئۆزىنىڭ قۇربان بەرگۈچىسىگە

نисбەتەن بەکرەك بەختىز ئىدى . ئۇ مەقسىتىگە يېتىش ئۈچۈن بىر قىساسكارنىڭ قولىدىن كېلىدىغان ھەممە ئىشنى قىلدى . باستېر دىمىسدىپل جىسمانىي ھەرەج ، روھى ئەزىيەتلەرنى تارتىپ ، رەقىبىنىڭ سۈيىقەستىدە قالغان مەزگىلىدە ، ئۇ دىنىي بۇرج جەھەتتە تېخىمۇ جۇلالىنىپ ، كۆپچىلىكىنىڭ پەۋۇلئادەه ھىمايىسىگە ئېرىشىپ كەتتى . ئەمەلىيەتتە ، ئۇ بۇ ئالقىشلارغا ئۆزىنىڭ ھەسرتىگە تايىنىپ ئېرىشكەندى . ئۇنىڭ ئەقل - پاراستى ، تالانتى ، ئەخلاق تۇيغۇلىرى ، ھېسسىياتنى قوبۇل قىلىش ھەم ئىپادىلەش ئىقتىدارى تۇرمۇشتىكى ئازابلىرى تۈپەيلى ئالاھىدە ھالەتكە ئۆتەتتى . ئۇنىڭ شۆھرتى ئۆرلەپ ، كەسىپداشلىرىدىن ھالقىپ كەتتى ، بۇلارنىڭ ئىچىدە راسا شۆھرت تاپقانلارمۇ بار ئىدى .

دىمىسدىپل ئەپەندى خاراكتېرىدىكى ئەۋزەلىكى تۈپەيلى ، ئېتىقاد ۋە مۇقەددەسلىكىنىڭ چوققىسىغا چىقىشقا تېگىشلىك بولسىمۇ ، گۇناھ ۋە ئازاب ئېلىپ كەلگەن ئېغىر يۈكلەر ئۇنىڭغا كاشىلا تۇغۇدۇرۇپ تىمىسىقىلاپ ئاۋايلاپ مېڭىشقا مەجبۇر بولدى . بۇ ھال ئۇنى تۆۋەنگە تارتاتتى . ئۇ ئەسلىدە ناھايىتى زەكىي بولۇپ ، ئۇنىڭ سۆزىنى ھەتتا پەرىشتىلەرمۇ ئاڭلايتتى !

كىشىلەرنىڭ ئۇنىڭغا بولغان ئىخلاصى ئۇنى شۇ قەدەر قىينايىتتىكى ، بۇنى تەسەۋۋۇر قىلىش تەس ئىدى . ئۇ ھەقىقەتكە بولغان ئىخلاصىن سەممىي ھاياجانلىنىپ ، مۇقەددەسلىكىنىڭ ماھىيىتىگە يەتمىگەن باشقۇ نەرسىلەرنى پەقەت بىر سايە دەپ قاراپ ، قىممىتىنى ئىنكار قىلاتتى . شۇنداق بولغاندا ، ئۇنىڭ ئۆزى نېمە ؟ زاتمۇ ياكى ئەڭ خۇنۇڭ كۆلەڭىمۇ ؟ ئۇنىڭ ۋەز سۇپىسىدا تۇرۇپ ، يائىراق ئاۋازدا ئۆزى ھەققىدە شۇنى جاكارلىغۇسى كېلەتتى : باستېرنىڭ قارا تونىغا ئورىنىۋالغان بۇ كىشى ، ۋەز سۇپىسىدا تۇرۇپ تىلەكلىرىڭلارنى ھەممىنى بىلگۈچى خۇداغا يەتكۈزۈۋاتقان بۇ كىشى ، سىلەر تۇرمۇشتا ئىنودەك پاك دەپ قارايدىغان بۇ كىشى ، نۇرانە ئىزلىرى تاۋاپ قىلغۇچىلارنى جەننەتكە باشلايدۇ دەپ

قارايدىغان بۇ كىشى ، پەرزەنتلىرىڭلارنى ئۆز قولى بىلەن چۆمۈلدۈرىدىغان بۇ كىشى ، سەكرا تىكى قېرىنداشلىرىڭ ئۈچۈن دۇئا قىلىپ «ئامىن !» دېگۈچى بۇ كىشى ، سىلەر شۇ قەدەر ئىخلاص قىلىدىغان بۇ باستىر ئەمەلىيەتتە مەينەت بىر ئالدامچىدۇر !

ئۇ ۋەز مۇنبىرىدە تۇرۇپ يۇقىرىقى گەپلەرنى رەسمىي دەۋەتمىگۈچە چۈشمەيمەن دەپ كۆپ قېتىم نىيەت قىلدى ؛ تالاي قېتىم گېلىنى قىرىپ ، راسلىنىپ ، روھىيەتنىڭ قاراڭغۇ يەرلىرىدىكى سىرلىرىنى تۆكۈۋەتكۈسى كەلدى . ئەمەلىيەتتە ، ئۇ ئۆزىنى سېپى ئۆزىدىن بىر ئىپلاس ئادەم ، ئەڭ رەزىل ، يېرگىنچلىك ئەبلەخ ، ئادەتتىن تاشقىرى بەتبەشىرە مەخلۇق دەپ تالاي ئەيىبلىدى . تەئەججۇپكى ، ئۇنىڭ پاسكىنا ۋۇجۇدىنىڭ خۇدانىڭ غەزەپ ئوتىدا كۆيۈپ ، ئۇرتۇنۇپ كېتىۋاتقانلىقىنى ئاۋام كۆرۈپ يەتمەيتتى . ئەجەبا ، بۇنىڭدىنمۇ روشنەن بايان بولامدۇ ؟ ئەجەبا ، غەزەپلەنگەن كىشىلەر ئۇنىڭ ياقىسىدىن تۇتۇپ ، ۋەز مۇنبىرىدىن تارتىپ چۈشۈشى كېرەك ئەمەسمۇ ؟ ئۇلار ئاڭلىدى ، تېخىمۇ قايىل بولدى . ئۇلار ئۇنىڭ گېپىدە يوشۇرۇن مەنلىك ئىبارىلەرنىڭ بارلىقىدىن گۈمان قىلىمىدى . «نىمىدىگەن پاك بالا — دېيىشەتتى ئاۋام ، ئۇ بىر ئەۋلىيا - ده ! پەرۋەردىگار ، ئۇ ئۆزىنىڭ شۇ قەدەر پاك روھىدىن بۇنچە كۆپ ئىللەتنى تاپتى ، بىزدىن قانچىلىك نەرسىلەر چىقار !» ئۇنىڭ چۈشىنىكسىز ، ساختا توۋىگەر ئىكەنلىكى ئۆزىگە ئايىان ئىدى ، مۇجمەل توۋىلارنىڭ كىشىلەردىن ئىنداق ئىنکاس پەيدا قىلىدىغانلىقىنى ئۇ بىلەتتى . ئۇ گۇناھىنى كىشىلەرگە ئېيتىماقچى بولاتتىيۇ ، يەنە بىر خىل نومۇسقا ئىگە بولاتتى . ئۇ راست سۆزلىگەندى ، لېكىن بۇيۈك يالغانچىلىققا ئايىلىنىپ كەتتى .

ئۇ قەلبىدە ئازابلىناتتى ، بۇ ئازاب ئۇنىڭ ھەركىتىنى رىم كاتولىكلىرىنىڭ مىزانلىرى بىلەن بىرىكتۈرۈۋەتتى ، ئۇ ئۇنىڭغا ئوزۇق بەرگەن پروتېستانت ئەقىدىسىدىن چەتنەپ كەتكەندى . دىمىسىدىلەرنىڭ مەخپىي خانسىدا قانلىق بىر قامچا بار ئىدى ،

پروتېستانت ۋە پورتانت دىنلىرىنىڭ بۇ باستېرى ئازابلىق كۈلگىنچە ئۆزىنى قامچىلايتى ، كۈلگەنسېرى قامچا كۆپىيەتتى . ئۇ تەقۋادار پورتانت مۇخلىسىلىغا خاس روزا تۇتىدىغان ئادەتكە ئىگە ئىدى ، باشقىلار تېنىنى پاكلاش ئۈچۈن روزا تۇتسا ، ئۇ ئۆزىنى جازالاش ئۈچۈن روزا تۇتاتتى . ئۇ تۇن بويى كىرىپىك قاقماي تىزلىرى تالغۇچە ئىبادەت قىلاتتى . بەزى كېچىلىرى غۇۋا يېنىپ تۇرغان چىراغقا قاراپ ئولتۇرسا ، يەنە بەزى كېچىلىرى كۈچلۈك نۇرغا يۈزلىنىپ ئەينەك ئالدىدا ئولتۇراتتى . ئۇ ئۆزىنى سوراقدا تارتىپ قىيناققا سېلىپ تۇرسىمۇ ، پاكلىنىشتىن يىراق ئىدى . هەر كۈنكى ئىبادەتتە ئۇنىڭ باشلىرى قېيىپ ، كۆز ئالدىدا گىرىمىسەن ئوبرازلار پەرۋاز قىلاتتى . بۇ گىرىمىسەن ئوبرازلار خانىدىكى خىرەلىكتە سۇس يېلىنجاپ بار - يوقنىڭ ئارىلىقىدا ئايىان بولاتتى ، بەزىدە ئەينەكتە ئېنىق نامايان بولاتتى . ئۇلار بەزىدە باستېرىنى ماذاقلاب ئۆزلىرى بىلەن بىللە كېتىشكە ئۇندەيتتى ، بەزىدە نۇرلۇق پەرىشتىلەرگە ئايلىنىپ ھەسرەتلەرنى يۈدۈپ ئاسماڭغا ئۈچۈپ كېتەتتى ، ئۇلار ئۆرلىگەنسېرى يېنىكلەيتتى ، بەزىدە ئۇ خىيالىي ئوبرازلارنىڭ بىر قىسىملەرنى ئۇنىڭ ياشلىق دەۋرىدە ئۆلۈپ كەتكەن دوستلىرى بولۇپ چىقاتتى ، بەزىسى ئەۋلىيادەك ئايئاق ساقال دادىسى ۋە كېتىۋېتىپ ئۇنىڭغا قاراپ قويىغان ئانىسى بولۇپ چىقاتتى . ئاجايىپ - غارايىپ ئەرۋاھلار بىلەن تولغان بۇ قورقۇنچلۇق خانىدا خىستېر پرون چوغىدەك كىيىنىۋالغان پېرلنى يېتىلەپ ئۆتۈپ كېتەتتى ، پېرل بارمىقىنى چىقىرپ ئاۋۇال ئانىسىنىڭ مەيدىسىدىكى قىزىل خەتنى ، ئاندىن باستېرنىڭ مەيدىسىنى كۆرسىتەتتى .

لېكىن ، بۇ خىيالىي تۈيغۇلار ئۇنى ئاداشتۇرالمايتتى ، ئۇ ھەر زامان ئۆزىنىڭ ئىرادىسىگە تايىنىپ ئاشۇ سرلىق خىيالىي تۈيغۇلاردىن ماھىيەتلەك نەرسىلەرنى ئايىرپ چىقىپ ئۆزىگە ئىشەندۈرەتتى : ماھىيەتتە ، ئۇلار ھەرگىز دۇب ياغىچىدىن ياسالغان نەقىشلىك ئۇستەل ياكى خۇرۇم بىلەن تاشلانغان ھەيۋەت دىنىي

ئەسەرداك مەزمۇت ئەمەس . شۇنداقتىمۇ ئۇلار بىچارە باستېر تاقابىل تۇرمىسا بولمايدىغان ھەقىقىي نەرسىلەر ئىدى . ئۇنىڭ ساختا تۇرمۇشىدا ئېيتىپ توگەتكۈسىز ئازابلار بار ئىدى . رېئاللىق بىز ئۈچۈن ئېيتقاندا ، پەرۋەردىگار ئاتا قىلغان روھىي مەئىشەت ۋە ئوزۇقتىن ئىبارەت بولسا ، ئۇنىڭ ئۈچۈن نېڭىزى يوق شاكال بولۇپ قالغانىدى ، ساختىلارغا نىسبەتن ئالەممۇ ساختا بولۇپ ، تۇتقىلى بولمايدىغان مەۋھۇم نەرسىگە ئايلىنىپ قالىدۇ . ئۇنىڭ ئۆزى بولسا ساختا شولىلاردا كۆرۈنگەن ۋۇجۇد بولۇپ ، ئەمدىلىكتە كۆلەڭىگە ئايلىنىپ يوقاپ كەتتى . دىمىسىدىپ ئەپەندىنى مەۋجۇتلۇق تۈيغۇسغا ئىگە قىلغان بىردىنبىر نەرسە ئۇنىڭ يۈرىكىدىكى ئازاب ھەم بۇ ئازابنىڭ ئۇنىڭ چىرايدىكى ئىپادسى ئىدى . ناۋادا چىرايدا تەبەسىسۇم ئەكس ئەتكەن بولسا ، ئۇ ئۆزىگە ئوخشىمای قالاتتى .

ئاشۇ خىرە كېچىدە باستېر ئورۇندۇقتىن قوپتى . بىر خىمال كەچتىكى ، ئۇ ئاۋايلاپ پەلەمپەيدىن چۈشۈپ ئىشىكىنى ئاچتى - دە ، سىرتقا چىقتى .

12. باستېرنىڭ ئۇيقولۇق تۈن سەيلىسى

دېمىسىدېل ئەپەندى بىر خىل خىيالىي كۆلەڭگە ياكى بىر خىل ئۇيقولۇق سەيلە ھالىتىدە خىستېر پرون تۇنجى قېتىم سازايى قىلىنغان يەرگە كەلدى . ئۇ سۇپا ھېلىقى جازا سۇپىسى ئىدى ، قەتلىگاھ يەتتە يىللېق بوران - چاپقۇندا تېخىمۇ قارىداپ كەتكەن بولۇپ ، بۇ يەردە تالاي مەھبۇس سازايى قىلىنغانىدى . ئۇ سۇپا دەسىلىپ ئۇيۇلۇپ كەتكەن بولسىمۇ ، كېڭىش زالىنىڭ بالكۇنى ئاستىدا بۇرۇنقىدە كلا تۇراتتى . باستېر بىر بېسىپ - ئىككى بېسىپ ئۇنىڭغا چىقتى .

ماي ئېيىنىڭ بېشىدىكى قارا كېچە ، يەر - زېمىننى بۇلۇت قاپىلىغان . ئەگەر خىستېر پرون سازايى قىلىنغان ۋاقتىتىكى ئادەملەر توپى ھازىر بۇ يەردە بولىدىغان بولسا ، ئۇلار سۇپىدىكى ئادەمنىڭ چرايىنى ، ھەتتا ئۇنىڭ گەۋدىسىنىمۇ ئىلغا قىلالىمغان بولاتتى . شۇ تاپتا بازار ئاھالىسى ئۇيقودا بولۇپ ، باستېرنى ھېچكىم كۆرمەيتتى . باستېر خالسا ، سۇبھى بېلىق كۆكسىدەك ئاقارغۇچە ئاشۇ يەردە تۇرىۋەرسىمۇ بولاتتى . ئۆزىنى قامچىلاۋاتقانلىقىنى كۆرگەن بىر جۇپ كۆز ئۇنى داۋاملىق پايلاۋاتقان بولسىمۇ ، ئەمما مۇشۇ ۋاقتىنىڭ ئۆزىدە ھېچكىم كۆرمەيتتى . ئۇ نېمىشقا بۇ يەرگە كەلدى ؟ ئۆزىنىڭ توۋسىنى مەسخىرە قىلىش ئۇچۇنمۇ ؟ ئەلۋەتتە ، بۇ بىر خىل مەسخىرە ئىدى . بۇ مەسخىرىدە ئۇنىڭ روھى ئۆز - ئۆزىنى مەسخىرە قىلاتتى . بۇنىڭدا پەرىشتىلەر ئۇيىلىپ يىغلايتتى ، ئالۋاستىلار ھۇزۇرلىنىپ كۆلەتتى . ئۇ ئۆزىنى قويىدىغان يەر تاپالماي بۇ يەرگە كەلگەندى . قورقۇنچاقلىق ئاشۇ ئۇيىلىشنىڭ ھەمشىرسى ئىدى . ئۇ ئۇيىلىش تۈپەيلى ئۆزىنى ئاشكارىلاشنىڭ

گىر دابغا كەلگەندە ، قورقۇنچاقلىق تىرىگەن قوللىرى بىلەن ئۇنى كەينىگە تارتىپ كېتەتتى . ئاھ ، بىچارە ، سەن قانداقسىگە گۇناھنىڭ ئېغىر يۈكىنى كۆتۈرەلەيتتىڭ ؟ گۇناھنىمۇ نېرۋىسى قاتتىق ئادەم ئۆتكۈزىدۇ ، بۇنداق ئادەملەر گۇناھنى ئۆزلىرى تاللايدۇ ، بىر بولسا چىداشقا تەيىار ، بىر بولسا بېسىم ئېشىپ كەتكەندە ، ئۆزىنىڭ ۋەھشىيانە كۈچىنىڭ قۇترىتىشى بىلەن مەقسىتىگە يېتىدۇ ! تېنى زەئىپ ، سەزگۈر ئادەملەر تەمتىرەپ يۈرۈپ ھەر ئىككىسىنى قىلالمايدۇ . ھېلى بۇنى ، ھېلى ئۇنى قىلىپ ، مۇشكۈل ئازاب ۋە ئەھمىيەتسىز پۇشايماننى كىرىشتۈرۈپ ، گادىرماچ بىرنەرسىنى پەيدا قىلىدۇ .

شۇنداق قىلىپ ، دىمىسدىپل ئەپەندى جازا سۈپىسىدا تۈرۈپ ، توۋا قىلىش رولىنى ئېلىشقا باشلىدى . لېكىن ، بۇنىڭ قىممىتى يوق ئىدى . شۇ چاغدا غايىت زور بىر ۋەھىمە ئۇنى قاپسىۋالدى . يەر - جاھان ئۇنىڭ يالىڭاج مەيدىسىدىكى قىزىل بەلگىگە سەپسىلىق ئاقاندەك تۇيۇلدى ، جىسمانىي ئازابنىڭ زەھەرلىك چىشلىرى ئۇنى قاساۋاتاتتى ، بۇنداق ئازابقا خېلى مەزگىل بولۇپ قالغانىدى . ئۇ سەۋر - تاقتىنى يوقىتىپ بىر ۋارقىرىدى ، بۇ ئاۋاز پەلەكە يېتىپ ، ئۆگۈزلىر لەرزىگە كەلدى ، تاغلاردا ئەكس سادا پەيدا بولدى . خۇددى بىر توب ئالۋاستى ئۇنىڭ ئاۋازىدىكى بەختىزلىك ۋە قورقۇنچى بايقاپ ، ئۇنى ئويۇنچۇق قىلىدى دېگىلى بولمايتتى . ئويناۋاتقاندەك تۇيۇلدى .

— توڭەشتىم ، — دېدى باستىر قولى بىلەن يۈزىنى ئېتىپ ئۆز - ئۆزىگە ، — بازاردىكىلەر ئويغىنىپ ، مېنى كۆرىدىغان بولدى ! ئۇنداق بولمىدى ، ۋارقىراشتىن ئۇنىڭ ئۆزى ئەندىكىپ كەتكەن بولسىمۇ ، ئاۋازىنى ئۇنچە يۇقىرى دېگىلى بولمايتتى . بازاردىكىلەر ئويغانمىدى ، ئويغانغان تەقدىردىمۇ چالا ئۇيقۇدىكى بۇ ئىنسانلار ئۇنى بىر خىل چۈشەكەش ياكى ئايال پېرىخوننىڭ ئۇنى دەپ قېلىشى مۇمكىن ئىدى . ئۇ چاغلاردا ، ئايال پېرىخونلار جىنلىرىغا ئەگىشىپ ھاۋاغا ئۆرلىگەندە ، ئاۋازى مەھەلللىلەر ۋە

يالغۇز كەپىلەرگە ئاڭلىناتتى . باستېر ھېچقانداق ئەنسىزلىك شەپسىنى ئاڭلىمىدى . ئۇ قولىنى چۈشۈرۈپ ئەتراپقا قارىدى . يىراق بىر كوچىدا ، ئۇ گوبېرناتور بېللىڭخامنىڭ دېرىزىدىن قولىدا چىrag ، بېشىدا ئاق پوسما ، ئۇچىسىدا ئاق يەكتەك بار ھالىتىنى كۆردى ، ئۇ بەئەينى گۆردىن بىمەھەل چىقىۋالغان ئالۋاستىغا ئوخشادۇر قالغانىدى . روشنەنکى ، ئۇ ۋارقىراشتىن ئويغىنىپ كەتكەندى . يەنە بىر دېرىزىدە گوبېرناتورنىڭ ئاچىسى ھىبىنەن خانىم پەيدا بولدى ، ئۇنىڭ قولىدا چىrag بولۇپ ، نارازى چىرايىنى يىراقتىنمۇ كۆرگىلى بولاتتى . ھىبىنەن خانىم دېرىزىدىن بېشىنى چىقىرىپ ، ئاسماڭغا ئەنسىزلىك بىلەن قارايتتى . بۇ جادۇگەر خوتۇننىڭ دىمىسدىل ئەپەندىنىڭ ۋارقىرىشىدىن ئويغىنىپ كەتكەنلىكى ئېنىق ئىدى ، ھاۋادىكى ئەكس سادالارنى ئۇ ئالۋاستى ۋە ئۇچۇۋاتقان پېرخونلارنىڭ غەلۋىسى دەپ ئويلاپ قالغان بولسا كېرەك . ھىبىنەن خانىمنىڭ ئورماندا پېرخونلار بىلەن بىلە يۈرۈدىغانلىقىنى جامائەت ئوبدان بىلەتتى . ئۇ گوبېرناتور بېللىڭخامنىڭ چىرغىنى كۆرۈپ ، ئۆزىنىڭ چىرغىنى ئۆچۈردى - دە ، كۆزدىن غايىب بولدى . گوبېرناتور ئەتراپقا سىنچىلاپ بىر قاربىۋېتىپ كىرىپ كەتتى ، بۇنداق قارا كېچىدە ئۇنىڭ يىراقنى كۆرەلمەيدىغانلىقى تەبئىي ئىدى .

باستېر بارا - بارا تىنچىلاندى ، ھايال ئۆتمەي ئۇ ئاجىز بىر نۇرنى كۆردى . بۇ نۇر كوچا بويلاپ يېقىنلاشتى . ئۇ نۇر ئەتراپنى يورۇتۇپ تۇراتتى . دەرەخ شاخلىرى ، قاشالار ، كۆزنهكلىر ، ئوقۇردىكى سۇلار ، ئەگىم دەرۋازىلار ، دەرۋازىدىكى ھالقلار ، پەشتابقلارنى ئېنىق ئىلغا قىلغىلى بولاتتى . مۆھتهرم دىمىسدىل ئاشۇ تىۋىشلار بىلەن بىلە مەھىھەر كۈنۈم يېتىپ كېلىدۇ دەپ قارىسىمۇ ، ھەربىر ئۇششاق ئىشقا دىققەت قىلماي تۇرالمىدى ، ئازراق ئۆتسىلا چىrag يورۇقى ئۇنىڭ سىرلىرىنى ئاشكارا قىلاتتى . چىrag يېقىنلىشىۋىدى ، ئۇ باستېر قېرىندىشى ، ئاتا يوللۇق كەسىپدىشى ھۆرمەتكە سازاۋەر ۋىلسون ئەپەندىنى كۆردى .

دېمىسىدىل ئەپەندى ئۇنى باييلا جان ئۆزگەن بىرىنىڭ يېنىدىن قايتقان بولسا كېرەك دەپ پەرەز قىلدى . دەرۋەقە شۇنداق بولۇپ ، جانابىي ۋىلسون ئۆيىگە قايتىۋاتاتى . چىراغ دېمىسىدىل ئەپەندىدە غەيرىي خىال پەيدا قىلغان بولسا كېرەك ، ئۇ ئۇنلۇك كۈلۈپ تاشلىدى ، ئاندىن ئېلىشىپ قالىغاندىمەن دەپ ئۆزىدىن گۇمان قىلدى . ۋىلسون جانابىلىرى جازا سۇپىسىنىڭ ئالدىدىن ئۆتكەندە ، قارا توننى مەھكەم يوڭەپ ، چىراغنى ئېگىز كۆتۈرۈۋالغاندى ، شۇ ۋاقتتا ، باستېر دېمىسىدىل ئەپەندى شۇنداق دېگەندەك قىلدى : — خەيرلىك كېچە ، ھەزرىتى پوپ ! يېنىمغا كېلىپ بىر سائەت

ھەمراھ بولسىڭىز ئىكەن !

يا پەرۋەردىگار ! دېمىسىدىل ئەپەندى راستىنلا شۇ گەپنى ئاغزىدىن چىقارغاندىمۇ ؟ شۇ تاپتا ئۇ مۇشۇ گەپنى رەسمى دېدىم دەپ ئىشەندى ، ئەمما ئۇ بىر قىياس ئىدى . ۋىلسون پوپ بۇرۇنقىدەك كېتىپ باراتتى ، كۆزى يولدا بولۇپ ، جازا سۇپىسىغا كۆز قىرىنىمۇ سېلىپ قويىغاندى . چىراغ ئاستا - ئاستا ئۇزاب كەتتى . ئۆتۈپ كەتكەن بىخۇدلۇق ئۇنىڭغا بىر قېتىملق جىددىي كىرىزىسقا يولۇققانلىقىنى ھېس قىلدۇردى ، ئۇ پەقەت سوغۇق كۈلكە بىلەن ئۆزىگە ئازراق كەچىلىك قىلماقچى بولغاندى .

ئەمدى ئۇنىڭ كاللىسىدىكى سۈرلۈك خىاللارغا باشقا ۋەھىملىك خىاللار گىرەلىشىپ كەتتى . كېچىنىڭ سوغۇقى ئۇنىڭ پۇت - قوللىرىنى ئۇيۇشتۇرۇۋەتكەندى . جازا سۇپىسىدىن چۈشەلەيدىغانلىقىغا ئۇنىڭ كۆزى يەتمىدى ، تالڭى يورۇسلا ئۇ رەسۋا بولاتتى ، ئورنىدىن بالدۇرراق تۇرغانلار غۇۋا ئېگىز بىر سايىنىڭ لەنەت سۇپىسىدا تۇرغانلىقىنى كۆرەتتى ! ئۇلار قىزىقىنىغان حالدا دەرۋازىلارنى چېكىپ ، ئۆلگەن بۇ گۇناھكارنىڭ ئەرۋاھىنى كۆرۈڭلار دەپ توۋلايتتى ، دېمىسىدىل ئەپەندى مۇشۇنداق ئويلىدى . كۈندۈزنىڭ سۈرەنلىرى ئۆيمۈئۆي تارقىلىپ ، قېريلار يەكتەكلىرىنى ، ئاياللار كېچىلىك كېيمىنى سېلىشىقىمۇ ئۈلگۈرەلمەيتتى . ئۇستۇاشلىرى رەتلەك ئادەملەرمۇ بۈگۈن قارا

باسقاندەك تەرتىپسىز ھالدا كۆزگە چېلىقاتتى ، گوبېرناتور بېللىڭخام جامېس دەۋرىدىكى پۇرمە ياقىلىق كېيىمنى ھەرەڭ - سەرەڭ كېيىپ ، تۈرگۈن ھالدا چىقىپ كېلەتتى . ھىبىنس خانىمۇ تۈن بويى ئۇخلىمىغاچقا ئۆڭسۈلى يوق ئىدى ، ئۇنىڭ كۆڭلىكىگە ئوت - خەسلەر يېپىشىپ قالغاندى ، ئاق كۆڭۈل پوپ ۋىلسونمۇ يېتىپ كېلەتتى . ئۇ بىر مېيتىنىڭ يېنىدا تۈن نىسبىگىچە تۈرغاچقا ، شېرىن ئۇيقوسنىڭ بۇزۇلۇشى چىرايىغا تەپكەندى . ئۇ يەردە دىمىسىدېل ئەپەندىنىڭ چېرکاۋىدىكى ئاقساقاللار ۋە ئىجرابىلار ھەمدە ئۆزىنىڭ باستېرغا ئىخلاص قىلىپ ، قەلبىدىن ئورۇن بەرگەن بەرنا قىزلاр بار ئىدى . بۇگۈن ئۇلار ئالدىراشلىقتا يۈزىگە رومال سېلىشقا ئۈلگۈرەلمىگەندى . ئومۇمەن كىشىلەر ساڭگىل - سۇڭگۈل بولۇشۇپ جازا سۇپىسى تەرەپكە كېلىشەتتى ، ئۇلار پېشانىسىگە تالڭى نۇرى چۈشۈپ تۈرغان بىر ئادەمگە تىكىلەتتى ، ئۇ كىم ؟ ئۇ ھۆرمەتلەك دىمىسىدېل ئەپەندى بولماي كىم بولاتتى ! ئۇ نىمجان ۋە رەسۋا ھالدا خىستېر پرون سازايى قىلىنغان يەردە تۇرماقتا ئىدى !

باستېرنىڭ ئەنە شۇنداق قورقۇنچىلۇق خىياللىرى ئەۋچ ئېلىپ ، ئۆزىمۇ سەزمىگەن ھالدا تەلۋىلەرچە كۈلۈپ كەتتى - دە ، ھەيران قالدى . بۇ كۈلگىگە يېنىك بىر سەبىي كۈلکە جور بولدى ، قاتتىق ئازاب ياكى زىيادە خۇشاللىقتىنمۇ ، ئەيتاۋۇر ، ئۇنىڭ يۈرىكى بىر سىرقىرىدى ، ئۇ كۈلکە ساداسىدىن پېرلنىڭ تىۋىشىنى سەزگەندى .

— پېرل ! پېرل ، — دەپ نىدا قىلدى ئۇ ، — خىستېر !
خىستېر پرون ! سىز مۇشۇ يەردىمۇ ؟
— مانا مەن خىستېر پرون ! — دېدى تەئەججۇپلۇك بىر ئاۋااز ، باستېر ئۇنىڭ يېقىنلاشقاڭ تىۋىشىنى ئاڭلىدى ، — بۇ مەن ، پېرلەمۇ بار .

— نەدىن كەلدىڭىز ، خىستېر ؟ — سورىدى باستېر ، — قانداق بولۇپ كېلىپ قالدىڭىز ؟

— بايا بىر مېيتىنىڭ يېنىدا ئىدىم ، — دېدى خىستېر ،
گوبىرناتور ۋىنسروپنىڭ ئاخىرەتلىكىنى ئۆلچەپ قايتىۋاتىمەن .
— پېرل ئىككىڭلار بېرى كېلىڭلار ، — دېدى دىمىسىدېل ،
ئاراڭلاردا مەن يوق ئىدىم ، يەنە بىر قېتىم چىقساڭلار ، ئۈچىمىز
بىرگە تۇرالىلى !

خىستېر سۇپىغا چىقىپ تۇردى ، يېنىدا پېرل بار ئىدى .
باشتېر بالىنىڭ يەنە بىر قولىنى تۇتتى . شۇ چاغدا يېڭى بىر
هایاتنىڭ ئېقىمى ئۇنىڭ يۈرىكىدىن تومۇرلىرىغا تارىدى ، ئانا - بالا
ئىككىسى ئۆزلىرىنىڭ ھارارتىنى ئۇنىڭ مۇزلىغان جىسمىغا
ئۆتكۈزۈۋاتاتتى . ئۇلار بەئەينى يېپىق توک لىنىيىسى ئىدى .
— باشتېر ، — دېدى پېرل ئاستا .

— قېنى ، ئېيتىڭە ، بالام ، — دېدى دىمىسىدېل .
— ئەتە چۈشته ئۈچىمىز مۇشۇ يەردە بىللە تۇرساق بولامدۇ ؟
— ئۇنداق قىلغىلى بولمايدۇ ، قوزام ، — دېدى باشتېر .
— شۇنىڭ بىلەن ، ئۇزاقتىن بېرى ئۇنى قىيىناۋاتقان سازايىنىڭ
ۋەھىمىسى قايتا ئويغاندى .

— ئۇ قەلبىنىڭ بىر يېرىدە قانداقتۇر بىر خۇشاللىقنى ھېس
قىلىسىمۇ ، بۇ خىل جەم بولۇش ئۇنى ساراسىمىگە سالدى .
— ئۇنداق قىلغىلى بولمايدۇ ، بالام ، ھامان بىر كۈنى
ئۈچىمىز بىللە تۇرىمىز ، لېكىن ئەتە ئەمەس .
— پېرل كۈلۈپ تۇرۇپ قولىنى تارتىۋالماقچى بولغاندى ،
باشتېر قويۇۋەتمەي چىڭ تۇتۇۋالدى .

— توختاپ تۇرغىن ، بالام ! — دېدى ئۇ .
— ۋەددە بېرىڭ ، — دېدى پېرل ، — ئەتە چۈشته ئاپام بىلەن
ئىككىمىزنىڭ قولىنى تۇتۇپ ، بىللە تۇرۇشقا ۋەددە بېرىڭ .
— ئەتە بولمايدۇ ، پېرل ، — دېدى باشتېر ، — باشقىا ۋاقتىتا
بولسۇن .

— قاچان ئەمسە ؟ — دەپ سوراپ تۇرۇۋالدى بالا .

— قىيامەت كۈنى ، — دېدى باستېر پىچىرلاب ، ھەقىقەتنى تەرغىب قىلىدىغان كەسپىي تۈيغۇسى بەلكىم ئۇنى شۇنداق جاۋاب بېرىشكە قىستىغاندۇ ، — شۇ كۈنى سوراڭىزدا ئۈچىمىز بىللە تۇرىمىز ، ئەمما بۇ پانى دۇنيادا بىللە تۇرالمايمىز .
پېرل يەنە كۈلدى .

دېمىسىدېل ئەپەندى سۆزلەپ بولۇشغىلا ، يىراق بۇلۇتلۇق ئاسماندا «يالت» قىلىپ نۇر چېچىلىپ ، بوشلۇقنى يورۇتۇۋەتتى ، نەرسىلەر ئۆزگىچە بىر تۈستە يورۇپ ، پۇتكۈل مەۋجۇدات مىسىلى كۆرۈلمىگەن بىر مەندە شەرھى تاپقاندەك بولدى . بۇ يەردە مەيدىسىنى تۇتقىنىچە باستېر تۇراتتى . مەيدىسىدىكى كەشتىلىك خەتنى ياللىرىنىڭ خىستېر پىرونەمۇ تۇراتتى . پېرل بۇ ئىككىسى ئوتتۇرسىدىكى بىر ھالقا ئىدى . ئۆچى كۈندۈزدەك پارلاق نۇردا بىللە تۇرۇشاتتى ، بۇ نۇر ھەممە سىرنى ئېچىۋېتىدىغاندەك ئىدى . پېرلنىڭ كۆزلىرى ئېزىتىقۇدەك چاقناپ كەتكەندى ، ئۇنىڭ چىرايدا كەپىز تەبەسىم ئىپادىلىنىپ تۇراتتى ، ئۇ زادى شەيتاندەك بىر بالا ئىدى . ئۇ باستېرنىڭ قولىدىن يۈلقۇنۇپ چىقىپ ، كوچىنىڭ قارشى تەرىپىنى كۆرسەتتى . ئەمما ، باستېر مەيدىسىنى تۇتقىنىچە ئاسمانغا تىكىلىپ تۇراتتى .

شۇ ئەسنادا ئاقار يۈلتۈز پەيدا بولدى ، بۇ قانداقتۇر ئادەتتىكى تەبئەت ھادىسىلىرى قاتارىدا ئەمەس ، بەلكى ئۇنىڭدىن ھالقىپ كەتكەن سىرلىق ۋەھىمەدەك بىلىنەتتى . تۈن ئاسمنىدا نۇر نەيزىسى ، ئوتلۇق شەمشەر ، ئوقىا قاتارلىق نەرسىلەرنىڭ كۆرۈلۈشى ئىندىئانلارنىڭ ئۇرۇش قوزغىشىدىن دېرەك بېرىدىغان بەلگە ئىدى . ئاسماندا قىزىل نۇرنىڭ يامرىشى ۋابادىن دېرەك بېرەتتى ، كۆچمەنلەر دەۋرىدىن ئىنقىلاب دەۋرىگىچە ، يېڭى ئىنگلاندتا يۈز بەرگەن بارلىق ياخشى - يامان ۋەقەلەر دەنە شۇنداق بېشارەتلەر بولغانىدى . بۇنداق مەنزىرىنى كۆرگەنلەر كۆپ ئىدى ، بۇ خىل ھادىسىلەرنىڭ ئىشەنچلىكلىكى مەلۇم تەنها كۆزەتكۈچىنىڭ سەممىيەتىگە باغلۇق بولۇپ ، ئۇ تەسەۋۋۇرىدىكى چوڭايىتىش ۋە

ئاينىتىش ۋاستىسى بىلەن بۇ مۆجىزىلەرگە قارايتتى . ئەھۋال كۆرۈلگەندىن كېيىن ئەسلىمە تەرىقىسىدە تېخىمۇ ئېنىق قىلىپ تەسوچىلىنىتتى . دۆلەتنىڭ تەقدىرى چەكىسىز كائىناتتىكى قورقۇنچىلۇق ھەم چۈشىنىكىسىز بەلگىلەر ئارقىلىق ئايىان بولىدۇ دېگەن قاراش خەتلەرلىك ئىدى . بىر مىللەتكە بولغان قارارنى پايانسىز سەھىپىگە يېزىش تەڭرى ئۈچۈن ئېيتقاندا ئادەتتىكى ئىش بولسا كېرەك . ئەجادىلىرىمىز بۇنى ياخشى بېشارەت دەپ قارايتتى . چۈنكى ، بۇ ئۇلارنىڭ يېڭى جۇمۇر يېتىنلىڭ تەڭرىنىڭ ھىماتى ۋە نازارىتى ئاستىدا تۇرۇۋاتقانلىقىدىن دېرەك بېرەتتى . ئەمما ، بىراۋ بۇ چەكىسىز سەھىپىگە يېزىلغان ۋەھىينلىڭ ئۆزىگە تالىق قىسىمىنى قانداق چۈشىنىشى كېرەك ؟ بۇنداق ئەھۋالدا ، ئۇزاق يىللېق ئازاب ۋە ۋىجدان سىرتىقىنىڭ قىيىناشلىرىدا ياشىغان ئادەم ئۆزىنى تەبىئەت ۋە پەلەكە كېڭىھىتىپ ، بۇلارنى شەخسىنىڭ تارىخى ۋە تەقدىرىنى يېزىشقا لابولىدىغان نەرسىلەر دەپ قارايدىغان بولۇپ قالىدۇ ، ئەمەلىيەتتە ، بۇ شەخسىنىڭ روھىدىكى ئىللەتلەرنىڭ ئىپادىسىدۇر .

باستېر ئاسماڭغا يۈزلىنىپ ، توق قىزىل رەڭدىكى A ھەرپىنى كۆردى . بۇ ئۇنىڭ كۆڭلىدىكى دەردىنىڭ كۆزىگە تەسىر قىلغىنىدىن بولغانىدى . بۇ ھەرگىز مۇ ئاقار يۈلتۈزنىڭ بۇلۇتلار ئارسىدىكى يالقۇنجىشىنى ئىنكار قىلىش ئەمەس ، پەقەت گۇناھكارنىڭ تەسەۋۋۇرىدىكى شەكىلىنىلا رەت قىلغانلىق ياكى ئەڭ بولمىغاندا شۇبەھەنگەنلىك بولىدۇ . باشقا گۇناھكار بولسا بۇ ھادىسىدىن باشقۇ بىر مەننى چىقىرىشى مۇمكىن ئىدى .

دىمىسىدېل ئەپەندىنىڭ روھىي ھالىتىنى كۆرگىلى بولىدىغان يەنە بىر تەپسىلات بار ئىدى . ئۇ ئاسماڭغا قاراۋاتقان چاغدا ، پېرلىنىڭ جازا سۇپىسىغا يېقىن يەردە تۇرۇۋاتقان روج چىللەڭۋۇرسنى كۆرسىتىپ تۇرۇۋاتقانلىقىنى ئېنىق بىلەتتى . باستېر سىرلىق ھەرپىنى كۆرۈش بىلەن بىلەن روج چىللەڭۋۇرسنىڭ پەيدا بولغىنىنىمۇ كۆردى . ئاقار يۈلتۈز ئۇنىڭ ئەپتىننىمۇ باشقىچە

کۆرسىتەتتى ، بەلكىم دوختۇر ئۆزىنىڭ قۇربانىنىڭ قىياپتىگە قاراۋاتقاندىكى شۇم ئەپتىنى يوشۇرۇشنى ئانچە ئويلىشىپ كەتمىگەن بولسا كېرىك . مۇبادا ئاقار يۇلتۇزنى يەرۇ ئاسمانى يورۇتۇپ ، قىيامەت سورىقى ئارقىلىق خىستېر پرون ۋە باستېرغا قورقاق سالدى دېسىك ، روج چىللەڭۋورس گويا بىر شەيتان بولۇپ ، ئۆرە تۇرۇپ ھىجايىغىنىچە ئۇلارنى باشلاپ كېتىشنى ئويلايتتى . دوختۇرنىڭ ئەپتى شۇ قەدەر ئەستايىدىل ئىدى ، مۇنداقچە ئېيتقاندا ، باستېرنىڭ ئۇنىڭغا بولغان سەزگۈسى شۇ قەدەر كۈچلۈككى ، ئۇ ئاقار يۇلتۇز يىتىپ رەستىدىكى نەرسىلەر غايىب بولغانغا قەدەر سۇرەتتەك قېتىپ تۇردى .

— ئۇ كىم ، خىستېر ؟ — سورىدى دېمىسىدىل ئەپەندى تەشۋىش بىلەن ، — ئۇنى كۆرسەملا تىترەك باسىدۇ . سىز ئۇنى تونۇمسىز ؟ خىستېر ، مەن ئۇنىڭدىن نەپەتلىنىمەن !

خىستېر ئۆزىنىڭ ۋەدىسى بويىچە زۇۋان سورىمىدى .

— ئۇنى كۆرسەملا روھىم شۇركۈنۈپ كېتىدۇ ، — دېدى دېمىسىدىل غودۇڭشىپ ، — ئۇ زادى كىم ؟ ماڭا ياردەم قىلالامسىز ؟ ئاشۇ ئادەمدىن تەشۋىشلىنىمەن .

— باستېر ، — دېدى پېرل ، — مەن دەپ بېرىيمۇ ؟

— دېگىنە ، قىزىم ، — دېدى باستېر ئېڭىشىپ ، — دېگىنە قېنى ، ئاستا - ھە !

پېرل بىرنىمىلەرنى دېدى . ئۇ خۇددى رەسمىي نەرسىلەرنى دەپ كېتىۋاتقاندەك ئىدى . ئەمەلىيەتتە ، ئۇ بالىلار ئويناشقاندا ئاڭلىنىدىغان جىۋىرلاش ئىدى . قېرى روج چىللەڭۋورس ھەققىدە مەخپىي ئۇچۇر بولغان ھالەتتىمۇ ، بىلىملىك باستېر چۈشەنەمەيتتى ، بەلكى تېخىمۇ گاڭگىراپ كېتەتتى ، شەيتانچاق كۈلدى .

— مېنى مازاق قىلىۋاتامسىن ؟ — دېدى باستېر .

— قورقۇنچاق ! يالغانچى ! — دېدى بالا ، — ئەتە چۈشتە ئاپام

ئىككىمىزنىڭ قولىنى تۇتۇپ بىلە تۇرۇشقا ماقول بولمىدىڭ !

— قەدرلىك ئەپەندى ، — دېدى دوختۇر سۇپىغا

كەلگەچ ، — تەقۋادار دىمىسىپل باستېر ، بۇ راستىنلا سىزمۇ ؟ راست ، سىز ئىكەنسىزغا ! ئىلىم ئەھلىلىرى چېچىمىز ئاقارسىمۇ كىتابتىن باش كۆتۈرمەيمىز . بىز ياخشى كۆتۈنۈشكە موهتاج ، بىز ئويغاق تۇرۇپ چۈشكەيمىز ، ئۇخلاپ تۇرۇپ ماڭىمىز ، كېلىڭ دوستۇم ، ماقول دەڭ . سىزنى قايتۇرۇپ كېتىي ! — مېنىڭ بۇ يەردە ئىكەنلىكىمنى قانداق بىلدىڭىز ؟ — دېدى باستېر چۆچۈپ .

— راستىنى دېسەم ، — دېدى روج چىللەڭۈرس جاۋابەن ، — بۇنى بىلمەيتىم . مۆھتهرەم گوبىرناتور ۋىنسىروپىنىڭ بېشىدا يېرىم كېچىگىچە تۇرۇپ ، ئۇنىڭ ھالىغا يەتتىم . ئۇ ئۆزىنىڭ جەننەتىگە قايتىش يولىدا ، مەنمۇ ئۆيۈمگە قايتىش يولىدا ئىدىم . ئاسماңدا غەلتە نۇر ئايان بولدى . يۈرۈڭ ، ئەپەندى . بولمىسا ئەتكى ئىبادەت كۈنىدە ۋەزپىڭىزنى ئادا قىلالماي قالىسىز . ئوهى ، نېمىدېگەن زېرىكىشلىك كىتاب ، كىتاب ! كىتاب ! ئەپەندى ، كىتابنى ئازراق ئوقۇپ ، كۆپرەك كۆڭۈل ئېچىڭ ! بولمىسا ، ئۇيقولۇق تۈن سەيلىسىدە كېسىلىڭىز ئېغىرلاپ كېتىدۇ ! — ماقول ، سىز بىلەن كېتىي ، — دېدى دىمىسىپل ئەپەندى . ئۇ ھېلىلا قارا بېسىپ ئويغانغاندەك جانسىز بولۇپ ، لاغىلداب تىترەيتتى ، دوختۇر ئۇنى ئېلىپ كەتتى .

ئەتسى ئىبادەت كۈنى ئىدى ، ئۇنىڭ سۆزلىگەن ۋەزى كۈچلۈك ھەم مۇقەددەس بىر قېتىملىق نۇتۇق بولدى ، دەپ قارالدى . ئېيتىلىشىچە ، بىرلا ئادەم ئەمەس ، بەلكى نۇرغۇن روھلار شۇ قېتىملىق ۋەزنىڭ ماھىيەتتىنى چۈشىنىپ ، دىمىسىپل ئەپەندىگە مەڭگۇ تەشكىر بىلدۈرىمىز دەپ قەسم قىلىشتى ، ئۇ ۋەز مۇنېرىدىن چۈشكەندە ، چار ساقال بىر ئۆلىما ئۇنىڭ يېنىغا كەلدى . باستېر ئۇنىڭ قولىدىكى قارا پەلهينىڭ ئۆزىنىڭ ئىكەنلىكىنى تونۇۋالدى .

— بۇ ، — دېدى ئۆلىما ، — ئەتىگەن جازا سۇپىسىدىن تېپىلىپتۇ ، شەيتان ئۇنى ئۇ يەرگە ئاپىرىپ تاشلاپ ، سىزنى زاڭلىق

قىلماقچى بولغاندەك تۇرىدۇ ، شەيتان دېگەن نېمە قارىغۇ ھەم دۆت .
بىر پاك قولنى پەلەي بىلەن نىقاپلاشنىڭ نېمە حاجتى بولسۇن !
شۇنداق ئەمەسمۇ ؟

— رەھمەت ، قەدىرلىك دوستۇم ، — دېدى باستېر ۋەزمن
هالدا ، ئۇ چۆچۈپ كەتكەندى ، شۇ تاپتا ئۇنىڭ خاتىرسى بەك
مالىمان بولۇپ ، تۈنۈگۈنكى ئىشنى پەقەت بىر خىيال دەپ
قالغانسى ، — راستىنلا بۇ مېنىڭ پەلىيىم ئىكەن !

— ئۇنى شەيتان ئوغىرلىۋاپتۇ ، بۇنىڭدىن كېيىن شەيتان
بىلەن ئېلىشقاңدا ، پەلەي كېيمەڭ ، — دېدى ئۆلما
ھىجىيپ ، — سىز تۈنۈگۈن كېچىدە كىشىلەر كۆرگەن ئالامەتنى
ئاڭلىدىڭىزمۇ ؟ ئاسماnda يوغان قىزىل A ھەرپى كۆرۈنۈپتۇ ، بىز
ئۇنى «پەرشته» دەپ چۈشەندۈق . چۈنكى ، بۇ ئاخشام ئاق كۆڭۈل
گوپىرناتور ۋىنسىر وپ پەرشىتىگە ئايلاندى . شۇڭا ، خۇدا بېشارەت
بەرگەنمىكىن !

— ياق ، — دېدى باستېر ، — ئاڭلىماپتىمەن .

13. خستېرنىڭ يەنە بىر تەرىپى

خستېر دىمىسىدېل باستېر بىلەن كۆرۈشكەندە ، ئۇنىڭ سالامەتلەكىنىڭ ناچارلىشىپ كەتكەنلىكىنى كۆرۈپ ، ھەيران قالغانىدى . ئۇ نېرۋىسى كاردىن چىقىپ ، مەنۋىيىتىمۇ زەئىپلىشىپ ، دىنىمۇ بەك تۇراقسىز ھالەتكە كېلىپ قالغانىدى . گەرچە ئەقلىي كۈچى بۇرۇنقىدەك بولسىمۇ ياكى پەقت كېسەللەردىلا بولىدىغان ھاياجانلىق ھالەتتە بولسىمۇ ، لېكىن روھىي قۇدرىتى ئاجىز ئىدى . ئۇنىڭ پىنھان ھالىتى خستېر خانىمغا ئايىان ئىدى ، خستېرنىڭ ھۆكۈم قىلىشىچە ، دىمىسىدېل ئەپەندىنىڭ ۋىجدانى نورمال پائالىيەتتىن باشقا يەنە قورقۇنچلۇق بىر ماشىنىنىڭ كاشىلىسىغا ئۇچرىغانىدى ، بۇ ماشىنا ھازىرمۇ ھەركەتتە بولۇپ ، دىمىسىدېل بۇنىڭغا بەرداشلىق بېرىشى كېرەك ئىدى . ئۇ ئاداشقان بۇ بىچارە ئادەمنىڭ ئۆتمۈشىنى ئوبدان بىلەتتى . ئۇ ئۆزىدىن ، يەنى پۇتۇن ئادەملەر تەرىپىدىن تاشلىۋېتىلگەن بىر ئايدىن ياردەم تەمە قىلغاندا ، ئۆز تەبئىتىگە تايىنىپ بايقۇغان دۇشمنىگە تاقابىل تۇرۇش ئۈچۈن ياردەم سورىغاندا ، خستېرنىڭ يۈرىكى لەرزىگە كېلىپ كەتتى . ئۇ ياردەم كۆتۈشكە ھەقلق ئىدى . خستېر ئۇزاق مۇددەتلەك بىگانلىكتە ئۆز ئوي - پىكىرلىرىنىڭ توغرا - خاتالىقىنى ھەرقانداق سىرتقى ئۆلچەم بىلەن ئۆلچىمەسلىككە ئادەتلەنگەندى . خستېر باشقىلار ۋە پۇتۇن دۇنيا ئالدىدا ، بولۇپىمۇ باستېر ئالدىدا ئۆزىنىڭ مەسئۇلىيەتلەك ئىكەنلىكىنى تېخىمۇ چۈشىنىشكە باشلىدى . ئۇنىڭ باشقىلار بىلەن بولغان ھەرقانداق مۇناسىۋىتى - گۈل ، يىپەك ، كۆمۈش ۋە باشقا ماددىي نەرسىلەر ئۈستىگە قۇرۇلغان مۇناسىۋىتى چورت ئۇزۇلگەندى ، ئەمما ئۇنىڭ باستېر بىلەن بولغان مۇناسىۋىتىدە

گۇناھقا شېرىك بىر زەنجىر بار بولۇپ ، ھەر ئىككىسى ئۆزۈۋەتىشكە قادىر ئەمەس ئىدى . بۇ مۇناسىۋەتتە ، خۇددى باشقا رىشتىلەرگە ئوخشاشلا مەجبۇرىيەتمۇ بار ئىدى .

خىستېر پروننىڭ ھازىرقى ئورنى سازايى قىلىنغان چاغدىكى ئورنى بىلەن ئانچە ئوخشاپ كەتمەيتتى . كۈنلەر ۋە يىللار ئۆتۈپ ، پېرل يەتتە ياشقا كىردى . خىستېرنىڭ مەيدىسىدىكى قىزىل خەت ھەممە ئادەمگە تونۇش ئىدى . بىراۋ كۆپچىلىككە ئوخشىمايدىغان بىر ئورۇنغا ئىگە بولۇپ ، باشقىلارنىڭ مەنپەئىتىگە زىيانلىق بولمىسا ، ئۇ ھامان باشقىلارنىڭ ھۆرمىتىگە ئېرىشىدۇ . خىستېر پرونمۇ ئەنە شۇنداقلارنىڭ بىرى ئىدى . ئىنساننىڭ تەبئىتى شۇنداقكى ، شەخسىيەتىگە زىت بولمىسلا ، ئۇ نەپەرتتىن بەكرەك سۆيگۈگە مايل . نەپەرت ئاداۋەتنىڭ ۋە يېڭى تەھدىتنىڭ كاشىلىسىغا ئۇچرىمىسلا ، تەدرىجىي ھالدا مۇھەببەتكە ئۆزگىرىپ كېتىدۇ . خىستېردا كونا ئاداۋەتنىڭ قۇترىتىشلىرىمۇ يوق ، يېڭى ئۆچمەنلىكمۇ يوق بولۇپ ، ھېچكىم بىلەن بىر نەرسە تالىشىپ باقىمىدى . ئۇ جەمئىيەتنىڭ ئادالەتسىز مۇئامىلىسىنى ئۇن - تىنسىز قوبۇل قىلدى ، ئۆزىنىڭ بەختىزلىكى ئۆچۈن تۆلەم تەلەپ قىلىپمۇ يۈرمىدى ، باشقىلارنىڭ ھېسداشلىقىنىمۇ تەمە قىلمىدى ، گۇناھى تۈپەيلى هوقوقسىزلىنىپ ، تەنها ئۆتكەن يىللاردا پاك ياشاپ ، كىشىلەرنىڭ قايىللەقىنى قولغا كەلتۈردى . ئۇ باشقىلارنىڭ نەزىرىدە ھېچنېمىسىز ۋە ئۆمىد - ئارزۇسىز بولۇپ ، بۇ مەزلۇمنىڭ تۈيۈق يولدىن قايتىشى پەقەت پەزىلەت جەھەتتىكى تەسىرىنىڭ مەھسۇلى ئىدى .

جامائەت گۇۋاھكى ، خىستېر ئورتاق ھاۋادىن نەپەس ئېلىپ ، ئۆزىنى ۋە پېرلنى ئۆز مېھنىتى بىلەن باققاندىن باشقا ، جاھاندىكى ئىمتىياز لاردىن ئازراقمۇ ئۆمىد كۈتمىدى ، ئەكسىچە ، باشقىلارغا شەپقەت قىلىدىغان پۇرسەتنى تاپسلا شەپقەت يەتكۈزۈپ كەلدى . كىشىلەرنىڭ رەت قىلىشى ياكى ھومىيىشىدىن قەتىيەزەر ، ئۇ نامراتلارغا ياردەم قولىنى سۇنۇپ تۇردى . كەتكە چۇما كېسىلى

يامراپ كەتكەنە ، ھېچكىم خىستېردىك پىداكار بولمىدى . ھەر قېتىم ئاپەت بولغاندا ، كۆپچىلىك ياكى ئايىرم شەخس دەپ ئولتۇرماي يەنلا كۆكىرىك كېرىپ چىقىتى . بىرەر ئائىلىنىڭ بېشىغا كۈن چۈشىسى ، ئۇ مېھمان سۈپىتىدە ئەمەس ، بەلكى بولمىسا بولمايدىغان يېقىن ئادەم سۈپىتىدە پەيدا بولاتتى . بۇ ئائىلىدىكى خىرە چىراغ ئۇنى باشقىلار بىلەن ئورتاقلاشتۇرىدىغان نەرسە ئىدى . ئۇنىڭ مەيدىسىدىكى خەتنىن چاقنىغان نۇرلار ھارارتىنى باشقىلارغا يەتكۈزەتتى . ئۇ خەت ئەسلىدە گۇناھنىڭ بەلگىسى بولسىمۇ ، لېكىن كېسەل ئۆيىدە نۇرغا ئايلاندى . سەكرا تىكىلەرگە نىسبەتەن ئۇ خەتنىن چىققان نۇر زاماننىڭ چەكلەمىسىنى بۆسۈپ ئۆتۈپ ، بۇ دۇنيانىڭ نۇرلىرى خىرەلىشىپ ، ئۇ دۇنيانىڭ نۇرلىرى نەقلەشمىگەن شۇ دەقىقىدىكى مۇساپىلەرنى يورۇتاتتى . خىستېر ئۆزىنىڭ تۇغما مېھربانلىقىنى ئاشۇنداق جىددىي پەيتلەردىن قىلاتتى . خۇدايم بەرگەن ئىللەقلق شۇ قەدەر ئىشەنچلىك بولۇپ ، ھەرقانداق جىددىي ئېھتىياجغا نىسبەتەن تەبىyar تۇرىدۇ ، ئېھتىياج زور بولغاندىمۇ ، ئۇ ھەرگىز كەملەپ قالمايدۇ . مەيدىسىگە ھاقارت بەلگىسى تاقىۋالغان بۇ ئايال ھاجەتمەنلەرگە نىسبەتەن يۇمىشاق يۈلەنچۈك ھەم پاناھگاھ ئىدى . ئۇ دىيانەتنى ئۆزلۈكىدىن يۈكلىۋالغان ئايال بولۇپ ، مۇنداقچە ئېيتقاندا ، ئۇ كىشىلىك دۇنياسىدىكى مۇشكۈلاتلار تەرىپىدىن قىلىنغان بىر ھاۋالە ئىدى . ئەينى ۋاقتىتا كىشىلەر ھەتتا ئۇنىڭ ئۆزىمۇ بىرەر ئېھتىياجنىڭ ھۆددىسىدىن چىقالىشىغا ئىشەنمەيتتى ، ھېلىقى خەت ئۇنىڭ چاقىرقلارغا ئاۋاز قوشۇشنىڭ سىمۋولى بولۇپ قالدى . كىشىلەر ئۇنىڭدىن ياردەمگە ئىگە بولاتتى . ئۇ ھېسداشلىق قىلاتتى ، باشقىلارغا رازىمەنلىك بىلەن ياردەم بېرىتتى ، كىشىلەر ئەمدى A ھەرپىنى ئەسلىدىكى مەنسى بويىچە چۈشەنمەيدىغان بولۇپ قالغانىدى ، بەلكى ئۇ خەتنى «شەرەنداز» دېگەن مەندە چۈشىنىدىغان بولدى .

تالڭ يورۇغاندا ئۇ كېتىپ قالاتتى ، ئۇنىڭ كۆلەڭىسى

بوسۇغىدىن ھالقىپ غايىب بولاتتى . بۇ مېھربان ئايال
 قايتىۋاتقاندا ، ئۇنىڭ ياردىمىگە ئېرىشكەنلەرنىڭ قەلبىدە تەشەككۈر
 ھېسسىياتى تۇغۇلغان تەقدىردىمۇ ، خىستېردا كەينىگە ئورۇلۇپ شۇ
 خىل تەشەككۈرنى قوبۇل قىلىدىغان نىيەت قىلچە يوق ئىدى . ئۇ
 ئۇلارنى كوچىدا ئۇچراتقاندا ، يەنلا تەشەككۈر كۆتمەيتتى ، ئۇلار
 زورلاب گەپ قىلسا ، بىر بارمىقى بىلەن قىزىل خەتنى باساتتى .
 بەلكىم بۇ بىرخىل مەغرۇرلۇقتۇر ، لېكىن ئۇ پېقىرلىقتىن باشقۇ
 نەرسە ئەمەس ئىدى ، ئاۋامنىڭ تەبىئىتى مۇستەبىت كېلىدۇ ،
 ئادالەت بىراؤنىڭ ئۆز ھەققى سۈپىتىدە تەلەپ قىلىنغاندا ئۇنى رەت
 قىلىدۇ ؛ زوراۋانلىق ئۆزىگە نىسبەتنىن سېخىيلىقنى تەلەپ قىلغاندا ،
 ئادالەتنىڭ ئۆزىدىن ھالقىپ كەتكەن مۇكاباتنى بېرىدۇ . جەمئىيەت
 خىستېرغا ئاشۇنداق يول بىلەن جاۋاب بەردى . جەمئىيەت ئۇ
 بەرگەن قۇربانلارغا ئۇ ئېرىشكە تېگىشلىك بولغىنىدىن چوڭراق
 كەڭچىلىكىنى قىلدى ، مۇنداقچە ئېيتقاندا ، خىستېر تېگىشلىك
 كەچۈرۈمىدىن چوڭ كەچۈرۈمگە ئېرىشتى .

مەھەللەدىكى ھۆكۈمرانلار ۋە دانىشمەنلەر ئادەتتىكى پۇقرالارغا
 قارىغاندا ، خىستېر پروننىڭ پەزىلىتتىنىڭ تەسىر كۈچىنى تونۇشقا
 بەكرەك مۇۋەپپەق بولالىدى . ئۇلار خىستېرغا بولغان ئومۇمۇي بىر
 تەرەپلىمە قاراشقا مەھكۈم بولغان بولۇپ ، بۇنىڭدىن قۇتۇلۇش
 ئۈچۈن داۋاملىق تىرىشىشقا توغرا كېلەتتى . ۋاقتىنىڭ ئۆتۈشى
 بىلەن ئۇلارنىڭ ئەلپازىدىكى دۈشمەنلىك پەيدىنپەي يۈمىشەپ ،
 مۇلايم تۈس ئالماقتا ئىدى . ئاممىۋى ئەخلاقنى نازارەت قىلىش
 مەسئۇلىيىتىگە ئىگە مۇھىم ئورۇندىكى كىشىلەرنىڭ كۆپىنچىسى
 شۇنداق بولدى . ئاممىۋى سىياسەت ئىشلىرىغا ئارىلاشمايدىغان
 پۇقرالار خىستېر پروننىڭ سەۋەنلىكىنى تولۇق ئەپۇ قىلىپ ، قىزىل
 خەتنى گۇناھنىڭ بەلگىسى دەپ قارىمايدىغان بولدى . خىستېر
 نۇرغۇن ئېچىنىشلىق چاغلارنى ئۆتكۈزۈپ ، مەيدىسىدىكى قىزىل
 خەتنى تالاي قېتىم ياخشىلىق بەلگىسىگە ئايلاندۇردى . «قىزىل خەت
 تاقىۋالغان ئاۋۇ ئايالنى كۆر دۈڭلارمۇ ، — دېيشەتتى كىشىلەر

ناتونۇش كىشىلەرنى كۆرسە ، — ئۇ دېگەن بىزنىڭ خىستېر ، ئۆزىمىزنىڭ خىستېرى ، ئۇ نامراتلارغا يۆلەنچۈك ، بىمارلارغا شەپقەتچى ، بىتهلىكە تەسەللى ! » كىشىلەر بەزىدە ئۆزلىرىنىڭ غەيۋەتھۇرلۇق تەبىئىتى توپەيلى نەچچە يىل بۇرۇنقى سەتچىلىكىنى تەگەپمۇ قويۇشاتتى . بەربىر ئۇلارنىڭ نەزىرىدە ئۇنىڭ مەيدىسىدىكى قىزىل خەت موناخلارنىڭ مەيدىسىدىكى قىزىل كرېستقا ئوخشاش ئىدى . قىزىل خەت ئۆز ئىگىسىگە مۇقەددەسلىك بېغىشلاپ ، ئۇنى كۈلىپەتتىن خالاس قىلدى . ئېيتىلىشىچە ، بىر ئىندىئان ئاشۇ قىزىل خەتنى نىشانلاپ ئوقيا ئېيتىپتۇمىش ، ئوق نىشانغا تەگەن بولسىمۇ ، ئۇنى يارىلاندۇرالماي ، يەرگە چۈشۈپ كېتىپتۇمىش . خىستېر پرونىنىڭ كىشىلەرگە يارما تاشتەك سوغۇق تەسىر بېرىشىنىڭ سەۋەبى شۇ ئىدىكى ، ئۇنىڭ ھاياتى زوق - ھەۋەستىن ئۆزگىرىپ ئىدىيىنىڭ سەمەرسىگە ئايلانغانىدى . ئۇ بۇ جاھاندا تىكەندەك يالغۇز بولۇپ ، ھىماتچىسى يوق ئىدى . پەقهت ئۇنىڭغا موھتاج بولىدىغان پېرل بار ئىدى . بۇ تەنھالىقتا ئۇنىڭ ئەسلىدىكى ئورنىنى تىرىلدۈرۈشتىن ھېچبىر ئۇمىد قالىغانىدى . گەرچە بۇ ئۇمىدكە تامامەن سەل قارايدىغان دەرىجىگە بارمىغان بولسىمۇ ، ئۇ ئۆزۈلگەن بۇ زەنجىرنىڭ پارچىلىرىنى تامامەن تەرك ئەتكەندى . كىشىلىك دۇنياسىدىكى قانۇنلارنىڭ ئۇنىڭ قەلبىدە ئورنى يوق ئىدى .

دىققەتكە ئەرزىيدىغىنى ، دادىل پىكىرنىڭ ئىگىلىرى تاشقى دۇنيانىڭ قائىدىلىرىنگە ئانچە ئېرەن قىلىپ كەتمەيدۇ . ئۇلار ئىدىيە بىلەنلا بولۇپ كېتىپ ، قان ۋە گۆشتىن پۇتكەن ۋۇجۇدىغا سەل قارايدۇ . خىستېرمۇ بۇنىڭدىن خالىي ئەمەس . ئەگەر پېرل تۇغۇلمىغان بولسا خىستېرنىڭ ئەھۋالى باشقىچە بولاتتى . ئۇنداقتا ، ئۇ ئەن خاتچىنسون بىلەن بىلەن بىر دىنىي مەزھەپنىڭ ياراتقۇچىسى بولۇپ ، تارىختىن ئورۇن ئالغان بولاتتى . بەلكىم ئۇ پەيتى كەلسە ئايال ئەۋلىيا بولار بولغىيدى ، ئۇ پورتاتان ئاساسلىرىنى ئاغدۇرغۇچى بولۇش سۈپىتى بىلەن ئۆلۈمگە بۇيرۇلار بولغىيدى .

پەرۋەردىگارنىڭ پېرىلنى بېرىشى ئۇنىڭ ئاياللىق بىخلىرىنى قوغداش بولۇپ ، قىيىنچىلىق ئىچىدە پەرۋىش قىلىشقا بېرىلگەن تاپشۇرۇق ئىدى . ھەممە نەرسە ئۇنىڭغا زىت بولۇپ ، دۇنيا ئۇنىڭ بىلەن دۇشمەنلەشتى . پېرىلنىڭ مىجەزىدىكى كەمتوكلۇك ئۇنىڭ دۇنياغا توغۇلۇپ قېلىشىنىڭ بىر خاتالىق ئىكەنلىكىنى ، ئاننىڭ دىنغا بىھۆرمەتلىك قىلىشىنىڭ مەھسۇلى ئىكەنلىكىنى ئەسکەرتىپ تۇراتتى ، بۇ ھال يەنە خىستېرنى ئۆرتەنگەن ھالدا ، بۇ بىچارە بالىنىڭ بۇ دۇنياغا كېلىشى ئامەتمۇ ياكى ئاپەتمۇ دەپ سوراشقا مەجبۇر قىلاتتى .

ئۇنىڭ قەلبىدە ئاياللارغا ئائىت قاراڭغۇ سوئاللار پەيدا بولاتتى : ئاياللار ئىچىدىكى ئەڭ بەختلىك بىرىنى دەيلۇق ، شۇنىڭمۇ مەۋجۇت بولۇشنىڭ قىممىتى بارمىدۇ ؟ ئۇنىڭ مەۋجۇدىيىتىنىڭ ئۆزىمۇ ئىنكارلىق خۇسۇسىيەتكە ئىگە . تەپەككۈر قىلىش ئاياللارغا نىسبەتهن ئوخشاشلا مەلۇم رولغا ئىگە بولۇپ ، ئۇ باشقىلارنى ئەمنى تاپتۇرسىمۇ خىستېرنى پەرشان قىلاتتى . بەلكىم ئۇ ئۆزى دۇچ كەلگەن مەسئۇلىيەتنىڭ ئىستىقبالسىز ئىكەنلىكىنى بىلگەندۇ . مۇمكىن بولسا ئاۋۇال پۇتكۈل ئىجتىمائىي تۈزۈلمىنى ئاغدۇرۇپ تاشلاپ ، قايتا قۇرۇپ چىقىش كېرەك ئىدى . ئاندىن ئەرلەرنىڭ تەبىئىتى ياكى ئەۋلادمۇئەۋلاد داۋام قىلىپ ، تەبىئىي تۇيۇلۇپ قالغان ئادەتلەرنى ماھىيەت جەھەتتىن ئۆزگەرتەنديلا ئاياللار نىسبەتهن ئادىل ئورۇنغا ئېرىشەلەيتتى . ئاخىردا ، باشقا قىيىنچىلىقلارنى نەزەرگە ئالىغاندىمۇ ، ئاياللار ئۆزلىرىگە تېخىمۇ چوڭ ئۆزگەرتىش كىرگۈزگەندىلا ئىسلاھاتنىڭ تۇنجى مېۋسىنى تېتىيالايتتى . ئەنە شۇ ۋاقتتا ، خىستېرنىڭ ئاياللىق قۇدرىتىمۇ بىر يەرگە بېرىپ قالغان بولىدۇ . بىر ئايال ئۆزىنىڭ تەپەككۈرنى ھەرقانچە ئىشقا سالغاندىمۇ بۇ مەسىلىلەرنى ھەل قىلالمايدۇ . بەلكىم بۇ مەسىلىلەرنى ھەل قىلىدىغان بىرلا يۈل باردۇ : مۇبادا خىستېرنىڭ روھى ھەممىگە خوجايىن بولسا ، بۇنداق مەسىلىلەر سادىر بولماس . ئەمما ، خىستېرنىڭ يۈرىكى بۇرۇنقىدەك رىتىملىق

ھەم ساغلام سوچمايتى ، ئۇ تەپەككۈرنىڭ سىرلىق قەسىرىدە تېنەپ يۈرمەكتە ئىدى . ئۇ چىققىلى بولمايدىغان قىيالارغا دۇچ كەلگەندە ، يانداب ئۆتۈپ كېتەتتى ، چوڭقۇر ھاڭلارنى كۆرۈپ چېكىنەتتى . ئۇنىڭ ئەتراپى قورقۇنچىلۇق باياۋان بولۇپ ، راھەتلەك ئۆيلىر يوق ئىدى . ۋەھىملىك شەك - شۇبەيلەر پات - پات ئۇنىڭ روھىنى چىرمىۋالاتتى ، پېرلىنى ئەرشكە ئۇچۇرۇۋېتىپ ، ئۆزىنى ئەبەدىيەت سوتىنىڭ ھۆكمىگە قالدۇرسا ياخشى بولامدۇ ، يوق ، بۇنى بىلەلمەي قالدى .

ئۇ قىزىل خەت ئۆزىنىڭ مەسئۇلىيىتتىنى تېخى تولۇق نامايان قىلىمغاىندى .

لېكىن ، دىمىسدىپل ئەپەندىنىڭ ھېلىقى ئۇيىقۇلۇق سەيلە كېچىسى ئۇنىڭ بىلەن كۆرۈشكەندىن كېيىن ، خىستېردا يېڭى ئوي تۇغۇلدى . خىستېر ئۆزىنىڭ مەقسىتىگە يېتىش ئۇچۇن پۇتۇن زېھىنى سەرب قىلىشقا ھەرقانداق بەدەلنى تۆلەشكە رازى ئىدى . ئۇ باستېرنىڭ ئازابتىن تېپىرلاۋاتقانلىقىنى ، ئېنىقىنى ئېيتقاندا ، تېپىرلاشتىن توختاپ قالاي دەۋاتقانلىقىنى ، خاراب بولۇش گىردابىغا كېلىپ قالغانلىقىنى ئۆز كۆزى بىلەن كۆردى . ئۇ ئاشۇ گىردابتىن ئۆتۈپ بولۇشتىن بۇرۇنقى ھاڭدا ئېلىشىپ قالىغان تەقدىردىمۇ ، خىستېرنىڭ كۆرگەنلىرى نەق شۇ ئەھۋال ئىدى . ئۆزىنى توختىمای ئەيىبلەشنىڭ تىكەنلىرى سانجىلىپ گويا بىر قۇتقۇزغۇچ قول ئۇنىڭغا سۇنۇلغاندەك بولدى . ئەمما ، بۇ قول شۇنچە زەھەرخەندە ئىدى . مەخپىي بىر دۇشمەن دوختۇر ياكى دوست نامى بىلەن دىمىسدىپل ئەپەندىنىڭ چۆرسىدە ئەگىپ ، ئۇنىڭ نازۇك نېرۋىلىرىنى قولچۇيتى ، خىستېر ئىختىيارسىز ئۆز - ئۆزىدىن ئۆزۈمنىڭ سەممىيلىكى ، قەيسەرلىكى ۋە ساداقتى جەھەتتىكى كەمتۈكۈكۈم تۈپەيلى باستېرنى خەۋېلىك ئەھۋالغا چۈشورۇپ قويدۈممۇ ، قانداق ، دەپ سورايتتى . ئۇ روج چىللەڭورسنىڭ يوشۇرۇن نامدا يۈرۈشگە سۈكۈت قىلىشتىن باشقا جەھەتلەرددە باستېرنىڭ شۇ قەدەر پاجىئەلىك ئاقىۋەتكە قىلىشىغا

سەۋەبچى ئەمەسمەن ، دەپ ئۆزىنى ئاقلايتى . دەل ئاشۇنداق بىر تۈرتىكىدە خىستېر تاللاش ئېلىپ باردى . لېكىن ، ئۇ تېخىمۇ بەختىسىز بىر لايمەنى تاللىغانىدى . ئۇ مۇمكىنچەدەر ئۆزىنىڭ سەۋەنلىكىنى تۈزەتمەكچى ئىدى . ئۆزۈن يىللېق جاپا ۋە قاتتىق سىناق ئۇنى قەيسەرلەشتۈرۈۋەتكەن بولۇپ ، روج چىللەڭۈرۈمىسىغا رېقاپەتچى بولالمايدىغان ئەينى ۋاقتىتىكى مەن ئەمەسمەن دەپ ئۆزىگە ئىشىنىدىغان بولدى . ئەمدى ئۇ يېڭى بىر ھايىات مەنزىلىگە يۈزلەنگەندى ، ھەدەپ قىساس كويىدا يۈرگەن ھېلىقى قېرى ئۆزىنى خىستېردىنمۇ تۆۋەن دەرجىگە چۈشۈرۈۋالغانىدى .

خىستېر ئاخىر ئۆزىنىڭ ئەسلىدىكى ئېرى بىلەن كۆرۈشۈپ ، ھېلىقى ناتىۋان ئادەمگە دالدا بولۇشنى كۆڭلىگە پۈكتى . ئۆزاق ئۆتىمەيلا پۇرسەت تۇغۇلدى ، بىر كۈنى چۈشتىن كېيىن ئۇ يېرىم ئارالنىڭ ئادەمسىز بىر يېرىدە پېرل بىلەن ئايلىنىپ يۈرگەندە ، بۇ ئادەمنى ئۇچىرىتىپ قالدى . بۇ ئادەم بىر قولىدا سېۋەت ، يەنە بىر قولىدا ھاسا تۇتۇپ ، ئېڭىشىكىنىچە يىلتىز ھەم گىياھ يىغاتتى .

14. خستېر ۋە دوختۇر

خستېر بالىنى قۇلۇلە ئويناشقا سۇ بويىغا ئەۋەتىۋېتىپ ، ئۆزى دوختۇر بىلەن پاراڭلاشماقچى بولدى . بالا قۇشتەك پەرۋاز قىلىپ ، دېڭىز ساھىلىدىكى سۇنى كېچىپ ئوينايىتتى . ئۇ دولقۇن داجىغان چاغدىكى يىغىلىپ قالغان سۇنى ئەينەك قىلىپ ، ئۆزىنى ھەيران بولۇپ كۆرەتتى . قۇندۇزدەك چاچلىرى پارقىراپ تۇرغان ، كۆزلىرى شەيتاندەك جىلۋىگەر بىر قىزچاق ئۇنىڭغا قاراپ تۇراتتى ، ئۇنىڭ باشقا دوستى بولمىغاچقا ، بىلە ئوينايىلى دەپ قولىنى ئۆزاتتى . لېكىن ، ئۇ قىزمۇ قولىنى سوزۇپ : «بۇ يەر ئويناشقا بەكىرەك ياخشى ، سۇغا چۈشكىن» دېگەندەك قىلاتتى . پېرل سۇغا پۇتنى تىقىۋىدى ، سۇ تىزىغىچە كەلدى ، ئۇنىڭ كۆرگىنى ئۆزىنىڭ سۇدىكى پۇتى بولدى . سۇدا ئايىان بولغان پارە - پارە تەبەسىم جىلۋە بىلەن لەيىلەيتتى . بۇ ۋاقتىتا ئانىسى دوختۇر بىلەن بولغان سۆھبىتىنى باشلىغانىدى .

— سىز بىلەن پاراڭلاشقا بار ، — دېدى خستېر ، — بۇ ئىش بىز بىلەن مۇناسىۋەتلىك .

— پاھ ، خستېر خانىممۇ سىز ؟ قېرى روج چىللەڭۋورس بىلەن دېيشكۈدەك گەپ بار ئىكەن - دە ! — دېدى ئەر قەددىنى رۇسلاپ ، — خۇشالىمن ! خانىم ، ھەممە يەردە سىزنىڭ ياخشى گېپىڭىز ! تۈنۈگۈن ئاخشام بىر ئەمەلدار ۋە بىر دانىشمن كىشى گېپىڭىزنى قىلدى ، ئۇ ئەمەلدار ماڭا پىچىرلاپ دېدىكى ، كېڭەشتە سىزنىڭ مەسىلىڭىز ئوتتۇرىغا چۈشۈپتۇ ، ئۇلار قىزىل خەتنى ئېلىۋەتسەك ، ئۇنىڭ كاساپتى بولارمۇ - بولماسمۇ دېگەننى مۇزاکىرە قىپتۇ . قەسەمكى ، خستېر ، مەن ئۇ جانابقا دەرھال شۇنداق قىلىشنى ئۆتۈندۈم !

— ئۇ جانابلارنىڭ قىزىل خەتنى ئېلىۋەتكۈسى يوق ، — دېدى
خىستىپر تىنچ ھالدا ، — ئۇ خەت شەرتىم توشقاندا ئۆزلۈكىدىن
يوقايدۇ ياكى باشقا بىر مەنگە ئىگە بولىدۇ .

— خالىسىڭىز ، ئۇ خەت تۇرىۋەرسۇن ، — دېدى ئەر ، —
زىننەت ئىشىنى ئاياللارنىڭ ئۆزىگە قويۇپ بەرگەن تۈزۈك . ئاشۇ
يارقىن خەت مەيدىڭىزدە تۇرسا ، جاسارتىڭىزنى ئەڭ ياخشى نامايان
قىلىپ بېرىدىكەن !

پارالىڭ جەريانىدا خىستىپر دوختۇرنى كۆزەتتى ، يەتتە يىلدىن
بېرى ئۇنىڭدا كۆپ ئۆزگىرش بوبىتۇ ، بۇ ئۇنى قېرىپ كېتىپتۇ
دېگەنلىك ئەمەس ئىدى ، گەرچە ئۇنىڭغا ئاز - تولا قېرىلىق يەتكەن
بولسىمۇ ، يېشىغا باققاندا روھلۇق ھەم تېتىك تۇرۇپتۇ ، لېكىن
ئۇنىڭ بۇرۇنقى پاراسەتلەك ، تىرىشچان ، جىمىغۇر ھەم تەمكىن
سالاپىتتىنى كۆرگىلى بولمايتتى . ئۇنىڭ ئورنىنى بىر خىل
سىنچىلىق ، ئەسەبىيلىك ۋە بۇ ئەسەبىيلىكىنى يوشۇرۇش
ۋە سۇھىسى ئىگىلىگەندى . ئۇ ئۆزىنى تەبەسسۇم بىلەن نىقاپلاشقا
ئۇرۇنسىمۇ ، بۇ تەبەسسۇم ئۇنىڭ ساختىلىقىنى چاندۇرۇپ قوياتتى .
تەبەسسۇم دەل ئۇنىڭ ئۆزىنى مازاق قىلىۋاتقاندەك ھېلى پەيدا
بولۇپ ، ھېلى يوقاپ كېتەتتى ، بەلكى ئۇنىڭ مەكارلىقىنى
گەۋدىلەندۈرۈپ بېرىتتى ، خۇددى ئۇنىڭ قەلبىگە ئوت كەتكەندەك
كۆزلىرىدىن قىپقىزىل ئوت ئەلەڭگىيەتتى . ئۇتلار ھاياجاننىڭ
پۇۋەشلىرىدە كۆزلەردە بەرق ئۇرۇسىمۇ ، ئۇ دەرھال جىمىقتۇرۇپ ،
ھېچ ئىش بولمىغاندەك قىياپەتكە كىرىۋالاتتى .

— چىرايمىدا نېمە بار ئىكەن ؟ — سورىدى
دوختۇر ، — ئەجەب قاراپ كەتتىڭىز ؟

— ئەگەر مېنىڭ ئارتۇق كۆز يېشىم بولغان بولسا ، بىر ئىشقا
يىغلىغان بولاتتىم ، — دېدى ئايال جاۋابەن ، — ئەمدى بولدى ،
بىز ھېلىقى بەختىسى ئادەم ھەققىدە گەپلىشەيلى .

— ئۇنىڭ نېمىسى توغرۇلۇق گەپلىشىمىز ؟ — دېدى روج
چىللەڭۈرس ئالدىراپ ، خۇددى ئاشۇ تىما خۇسۇسدا مەخپىي

گەپلىشەلەيدىغان ئادىمىنى تاپقاندەك ، — راستىنى دېسەم ، خىستېر خانىم ، مەن ئاشۇ جاناب توغرۇلۇق بىر سۆزلەشىسى دەپ ئويلىغان ، سىز دەۋېرىڭىز ، مەن جاۋاب بېرى .

— بۇرۇنقى پارىڭىمىز ، — دېدى خىستېر ، — يەتتە يىل بۇرۇنقى ئىش بولۇپ ، ئەسلىدىكى مۇناسىۋەتىمىز ھەققىدە سىر ساقلاشقا مەجبۇرلىغاندىڭىز . ئۇ ئادەمنىڭ ھاياتى ۋە نامىشەرىپى سىزنىڭ قولىڭىزدا بولغاچ ، سىز دېگەن بويىچە سۈكۈت قىلماي ئىلاجىم بولمىدى . مەن ۋەددەمگە بوغۇلۇپ ، ئارسالدى بولۇپ يۇردۇم . گەرچە مەن باشقىلارغا بولغان مەسئۇلىيەتتىن ۋاز كەچكەن بولساممۇ ، ئۇنىڭغا بولغان مەسئۇلىيەتنى ساقلاپ كەلدىم . بىر ئاۋاز ماڭا پىچىرلىدىكى ، سىز ئۈچۈن سىر ساقلاشقا ۋەددە بەرگىنىمە ، ئۆزۈمىنىڭ مەسئۇلىيەتىگە ئاسىيلق قىلدىم . شۇنىڭدىن ئېتىبارەن ، سىز ئۇنىڭغا يېقىنچىلىق قىلىشقا مۇۋەپەق بولالىدىڭىز . ئۇ ئويغاچ ياكى ئۇخلاق ھالەتتە بولسۇن ، ئۇنىڭ يېنىدىن كەتمىدىڭىز . سىز ئۇنىڭ ئىدىيىسىنى ماراپ ، روھىنى كوچىلاپ ئازار بەردىڭىز ! سىز ئۇنى ئويۇنچۇق قىلىپ قىينىدىڭىز ، ئەمما ئۇ سىز توغرۇلۇق ھېچنېمىنى بىلمەيدۇ . ئۇ خۇدا ماڭا ساداقەت بىلدۈرۈش ئۈچۈن ئەۋەتلىگەن بىردىن بىر ئادەم . سىزنىڭ ئۇنى قىينىشىڭىزغا قاراپ تۇرۇپ ، بىر كاززاپنىڭ رولىنى ئالغان بولدۇم !

— سىزنىڭ باشقا چىقىش يولىڭىز بارمىدى ئەمسە ؟ — سورىدى روج چىللەڭتۈرس ، — بارمىقىمنى قىمىرلاتىسالا ئۇنى چېرکاۋىنىڭ قۇتبىسىدىن تۈرمىگە يېقتىلايمەن ، ھەتتا دارغا ئاسالايمەن .

— ئۇنداق بولسا ياخشىراق ئىدى ! — دېدى خىستېر پرون . — ئۇنىڭغا ئەسکىلىك قىپىتىمەنمۇ ؟ — سورىدى روج چىللەڭتۈرس ، — سىزگە ئېيتىسام ، خىستېر پرون ، بۇرۇندىن ھازىرغا قەدەر ئۆتكەن خانلار تېۋپىلارغا بەرگەن بارچە ھەق بىر ماڭا تۆلەنگەندىمۇ ، بىچارە باستېر ئۈچۈن سەرپ قىلغان يۇرەك قېنىمغا

هەرگىز ئەرزىمەيدۇ . مەن تىرىشچانلىق كۆرسەتمىسىم ، سىز بىلەن ئۇ گۇناھ ئۆتكۈزگەندىن كېيىنكى ئىككى يىل ئىچىدە ئۇنىڭ هايياتى خاراب بولغان بولاتتى . ئۇ بەرداشلىق بېرەلمەيتتى . مەن ئۇنىڭ سىرىنى ئاشكارىلىۋېتتىم ، ئاغزىمنى ئاچساملا بولدى دېگەن گەپ ! لېكىن ، مەن ئۇنىڭ ئۈچۈن تېبا بهتتە مۇمكىن بولىدىغان ھەرقانداق داۋانى قىلدىم . ئۇنىڭ تېخىچە جان تالىشىپ يۈرەلىشى مەندىن بولغان دېسەم بولىدۇ .

— ئۇ ئۆلسىمۇ بولار ئىكەن ، — دېدى خىستېر پرون .
— توغرا دەيسىز ، مەزلۇم ، توغرا ، — دەپ توۋەلىدى قېرى روج چىللەڭۋورس ، ئۇنىڭ يۈرىكىدىكى ئەلەم ئوتلىرى كۆزلىرىنى قىپقىزىل قىلىۋەتكەندى ، — ئۇ ئۆلسە بولاتتى ! ئۇ تارتقان زۇلۇم ھېچكىمىنىڭ بېشىغا كەلمىدى ، ئۇ تارتقان زۇلۇمنى ئۇنىڭ ئەڭ ياۋۇز دۇشمىنى تاماشا قىلدى . ئۇمۇ مېنىڭ مەۋجۇتلۇقۇمنى سېزىپ بولدى ، بىر قارغىش كۈچنىڭ ئۆز ئەتراپىدا پىر قىراپ يۈرگىنىنى ھېس قىلدى . ئۇنىڭ يۈرەك بېغىشىنى تارتىۋاتقان قولنىڭ دوستانە قول ئەمەسلىكىنى ، بىر جۇپ كۆزنىڭ ئۇنىڭ روھىنى كولالپ ، رەزىللىك ئىزدەپ ، ئاخىر ئۇنى تاپقانلىقىنى ئۇ ئاخىر بايقاپ يەتتى . لېكىن ، ئۇ كۆز ۋە قولنىڭ مەندىن ئىكەنلىكىنى بىلمەيتتى ! ئۇمۇ باشقا باستېرلارغا ئوخشاش خۇراپىي بولۇپ ، ئۆزىنى ئالۋاستىغا تاپشۇرۇپ ، تارتىشقا تېڭىشلىك ئازابنى قەبرىگە كىرىشتىن ئاۋۇال تارتىۋېلىش خىياللىرى بىلەن مەست . ئاشۇ خۇراپىيلق دەل مېنىڭ ماكانىم ئەمەسمۇ ! ئۇ ئەسەبىي قىساسنىڭ زەھىرى ئۈچۈن ياشاپ بېرىدىغان كۈنگە چۈشۈپ قالدى . توغرا ، ئۇ خاتالاشمىدى ، ئۇنىڭ يېنىدا بىر ئالۋاستى بار ، بۇ ئالۋاستى ئىنسان يۈرىكى بار بىرىدىن ئۇنى قىيناش ئۈچۈن ئالۋاستىغا ئايلانغان !

دوختۇر سۆزلەيتتى ، ۋەھىملىك ئەلپازدا قوللىرىنى كۆتۈرەتتى ، خۇددى ناتونۇش بىر كۆلەڭگە ئەينەكتىن يۈلقۇنۇپ چىقىپ ئۇنىڭ چىraiىنى تالاۋاتقاندەك ئىدى .

ئۇنى قىينىغىنىڭىز يەتمەمدۇ؟ — دېدى خىستېر بۇۋايىنىڭ
چرايغا تىكلىپ، — تۆلەيدىغان بەدەللەرى تېخى تو شىمىدىمۇ؟
— ياق، ياق! ئۇ قەرزىنى كۆپەيتىۋالدى! — دېدى
دوختۇر، — توققۇز يىل بۇرۇنقى ھالىتىم ئېسىڭىزدىمۇ،
خىستېر؟ ئۇ چاغدا ھاياتىم سەممىلىك، ئىزدىنىش، پىكىر
قىلىش، تىنچلىق بىلەن ئۆتەتتى، ئۆزۈمنى بىلىمگە بېغىشلىغانىدىم
ھەم بۇ بىلىملەرنى ئىنسانلارنىڭ بەختى ئۈچۈن سەرپ قىلغانىدىم.
ھېچكىم مەندەك خاتىرىجەم، ساپ ئەمەس ئىدى، مەندەك مەنلىك
ياشايىدىغانلارمۇ ئاز ئىدى. شۇ ۋاقتىتىكى مېنى بىلەمسىز؟ سىز
مېنى شەپقەتسىز دەيسىز، ئەمما مەن ئۆزۈمنى ئەمەس، باشقىلارنى
ئويلايتتىمغۇ؟ ئىللىققۇ ئەمەسمەن، ئەمما مەن ئاق كۆڭۈل،
سەممىي، ئادىل، مۇھەببەتكە سادىق ئەمەسمىدىم؟ ئەجهبا، شۇنداق
ئەمەسمىدىم؟

شۇنداق، بەلكىم ئۇنىڭدىن چارە، — دېدى خىستېر.
قارالىڭ، ئەمدى قانداق بولۇپ قالدىم؟ — دېدى ئۇ
خىستېرغا تىكلىپ، — سىزگە ئالۋاستى ئىكەنلىكىمنى ئېيتقانغۇ؟
مېنى بۇ ھالغا چۈشۈرگەن كىم؟

— مەن! — دېدى خىستېر تىترەپ تۇرۇپ، — مەن!
مەسئۇلىيەتىم باستېرنىڭ مەسئۇلىيەتىدىن كىچىك ئەمەس.
نېمىشقا قىساسىڭىزنى مەندىن ئالمايسىز؟

— سىزنى قىزىل خەتكە تاپشۇرۇپ بەردىم، — دېدى روج
چىللىڭۋورس، — ئەگەر قىزىل خەت مېنىڭ دەرىدىنى ئېلىپ
بەرمىسە باشقا ئىلاجىم يوق!

— ئۇ كۈلگىنچە بارمىقىنى قىزىل خەتكە تەگكۈزدى.
— خەت قىساسىڭىزنى ئېلىپ بەردى، — دېدى خىستېر

پرون.
— مەنمۇ شۇنداق ئويلىدىم، — دېدى دوختۇر، — ئۇنداقتا،
باستېرغا نېمە قىلىپ بېرىشىم كېرەك ئىدى?
— مەن سىزنى ئاشكارىلايمەن، — دېدى خىستېر، — ئۇ

سزنىڭ هەققىي قىياپتىڭىزنى بىلىشى كېرەك . بۇنىڭ ئاقىۋىتى
قاداق بولىدۇ ، بىلمەيمەن ، ئۇزاقتىن بېرى سر ساقلاپ كېلىپ
ئۇنى ۋەيران قىلدىم . مەن بۇ قەرزنى تۆلىشىم لازىم . ئۇنىڭ
شان - شەرىپى ، مەرتىۋىسى ، ھەتتا ھاياتى سزنىڭ قولىڭىزغا
چۈشۈپ قالدى . مەن بولسام باشقىچە ، قىزىل خەت خۇددى قىزىق
دەزمالدەك يۈرىكىمنى داغلاپ كەلگەن بولسىمۇ ، ئاخىر مېنى
ھەققەتكە قايتۇردى . ئۇنىڭ پۇچەك ھاياتنىڭ داۋام
قىلىۋېرىشنىڭ نېمە پايدىسى بارلىقىنى ئۇقمايمەن . ئەمدى
ئالدىڭىزدا يالۋۇرۇپ ، سزدىن دىيانەت تىلىمەيمەن . قولىڭىزدىن
كەلگىنىنى قىلىڭ ، بۇنداق قىلىشنىڭ ئۇ ، مەن ۋە سز ئۈچۈن
ئوخشاشلا پايدىسى يوق ، پېرل ئۈچۈن تېخىمۇ پايدىسى يوق . بىزنى
بۇ تۇيۇق يولدىن ئېلىپ چىقىدىغان ھېچنپە يوق !

— سزگە ئىچىم ئاغرىيدۇ ، مەزلۇم ، — دېدى روج
چىللەڭۋەرس ، خىستېرنىڭ ئۇمىدىسىزلىكتىكى قەتىيلىكى ئۇنىڭ
ھۆرمىتىنى قوزغاپ قويغانىدى ، — قالتىس تالانت ! باشقا بىرىنىڭ
مۇھەببىتىگە بالدۇرراق يولۇققان بولسىڭىز ، بۇنداق رەزىللىك يۈز
بەرمىگەن بولاتتى . سزنىڭ بەربات بولغان گۈزەلىكىڭىزگە
ئېچىنىمەن .

— مېنىڭمۇ سزگە ئىچىم ئاغرىيدۇ ، — دېدى خىستېر پرون
جاۋابەن ، — ئۆچەنلىك چېۋەر ھەم ئادىل بىر ئىنساننى ئالۋاستىغا
ئايلاندۇرۇپ قويدى ! سز ئۆچەنلىككە خاتىمە بېرىپ ، يېڭىدىن
ئادەم بولۇشنى خالىمامسىز ؟ ئۇنىڭ ئۈچۈن بولمىغاندىمۇ ، ئۆزىڭىز
ئۈچۈن شۇنداق قىلسىڭىز بولاتتى . كەڭ قورساقراق بولۇڭ ،
ئۇنىڭ ئۇ دۇنيادىكى جاجىسىنى خۇداغا تاپشۇرۇڭ ! بایا دېگەندەك ،
هازىرقى ئەھۋالنىڭ ھېچقايسىمىزغا پايدىسى يوق . بىز ھازىر
رەزىللىكىنىڭ ئېزىقتۇرۇشدا ، گۇناھلىق يوللاردا تېڭىرقاپ
يۈرۈپتىمىز . ئىشلار ئۇنداق بولمىسا بولاتتى ، سز ئۇۋال
قىلىنىغاخاچقا كەچۈرۈم هوقۇقىغا ئىگە ، سز بۇنىڭدىن پايدا
ئالالايتىڭىز ، بۇ پايدا ئۆزىڭىزگىلا بولاتتى . مۇشۇنداق بىردىنبر

ئىمتىيازدىن ۋاز كەچمەكچى بولۇۋاتامسىز ؟ سىز خراجەتسىز
پايدىدىن يۈز ئۆرۈمەكچىمۇ ؟

— ئاستا ، خىستېر ، ئاستا ! خۇدا ماڭا كەڭ قورساقلق
پەزىلىتىنى بەرمەپتىكەن ، مەندە سىز ئېيتقان ئۇ ھوقۇقىمۇ يوق .
ئەمما ، مەن ئۇنتۇپ كەتكەن ئېتىقاد ئەسلىگە كەلگەندەك قىلىدۇ ،
كەچمىشلىرىمنى تاسقاپ چىقىشىم كېرەك . بىرىنچى قەددەمە سىز
خاتالىشىپ ، رەزىللىك ئۇرۇقىنى چاچتىڭىز ، شۇنىڭدىن ئېتىبارەن
زەبۇنلۇق كېلىپ چىقتى . مېنى جاراھەتلەندۈرگىنى گۇناھ ئەمەس ،
بەلكى تىپىك خاتا سېزىم . گەرچە مەن ئالۋاستىنىڭ ئىشىنى
قىلىۋاتقان بولسامىمۇ ، ئالۋاستى ئەمەسمەن . شۇمۇقنىڭ قارا
گۈللەرىگە سەل قارشىمىز بىزنىڭ تەقدىرلىم . يوليڭىزغا
مېڭىۋېرىڭ ، ئۇنىڭ بىلەن بولغان مۇناسىۋەتلىكىزنى قانداق بىر
تەرەپ قىلىش ئۆزىڭىزنىڭ ئىشى .
ئۇ قولىنى بىر شىلتىپ قويۇپ ، گىياھ يىغىشقا تۇتۇندى .

15. خستېر بىلەن پېرل

شۇنداق قىلىپ ، روج چىللەڭۋورس خستېر پروندىن ئايىلىپ ئېڭىشكەن پېتى كەتتى ، ئۇ يەر - بۇ يەردىن بىرەر تۈپ گىياھ ياكى يىلتىزنى تېرىۋېلىپ ، سېۋىتىگە سالاتتى . ئۇ شۇ دەرىجىدە ئېڭىشكەنكى ، چار ساقاللىرى يەرگە تېگىپ قالايلا دېگەندى . خستېر ئۇنىڭ كەينىدىن بىرەزا قاراپ قالدى .

— توغرا بولۇش - بولماسلىقىدىن قەتئىيەزەر ، — دېدى خستېر ئۇنىڭ كەينىدىن قاراپ زەردە بىلەن ، — ئۇنىڭدىن نەپەتلەنەمەن .

ئۇ مۇشۇ خىل ھېسىياتى ئۈچۈن ئۆزىنى ئەيبلەيتتىيۇ ، ئۇنى تو سالمايتتى ياكى ئاجىزلىتالمايتتى . ئۇ بۇنى تو سۇش ئۈچۈن يىراق يۇرتىدىكى كەچمىشلەرنى ئەسلىدى . شۇ ۋاقتىلاردا روج چىللەڭۋورس كەچقۇرۇنلىرى جىمجىت كۇتۇپخانىسىدىن چىقىپ ، تام ئوچاق ئالدىدا ئولتۇرۇپ ، ئايالنىڭ شاد - خۇرام بەختىگە ئەسir بولاتتى . ئۇ : «تەبەسسوْمىڭدىن ئۆزۈمنى ئىللەتىپ ، ئۆزۈن مۇددەتلىك تەنها ئىلىم تەھسىل قىلىش داۋامىدا جۇغلىنىپ قالغان سوغۇق مىزاجلىرىمنى يوقىتىشقا موھتاجىمەن» دەيتتى . بۇ مەنزىرىنى بەختىنىڭ ئىپادىسى دېمەي بولمايتتى ، ئەمدىلىكتە ، بۇ ئەسلىمە خستېرنىڭ كېيىنكى تراڭپىدىيىسىنىڭ تەسربىدە بىھەززە ، خۇنۇك بىر مەزمۇنغا ئايلىنىپ قالدى . ئۇ بۇنداق ھالەتنىڭ قانداقسىگە شەكىللەننىپ قالغانلىقىدىن ، ئۆزىنىڭ قانداقسىگە ئۇنىڭ ئەمرىگە ئۆتۈپ قالغانلىقىدىن ھەيران ئىدى ! «تۇۋا ، — دەيتتى ئۇ ، — ئۆز ۋاقتىدا ئۇنىڭ مېھرسىز قوللىرىنى تۇتۇپتىمەن ، كۆزلىرىم ۋە لەۋلىرىمىدىكى تەبەسسوْملىرىم بىلەن ئۇنى ئەملەپتىمەن ، مانا بۇ ئۆكۈنچلۈك گۇناھقۇ ! روج

چىلللىڭورس مېنى خاتا باشلاپ ، ئۇنىڭغا ئەگىشىشنىڭ ئۆزىنلا
بەخت دەپ ئوپلاردىغان قىلىپ قويۇپتۇ ، بۇ كېيىنكى دەردىرىنىمۇ
ئېغىر دەرد ئەمەسمۇ؟ «

— شۇنداق ، ئۇنىڭدىن نەپرەتلەنىمەن ، — دېدى خىستېر يەنە
ئېغىر تىنیپ ، — ئۇ مېنى هالاك قىلدى ، ئۇنىڭ دەردى مەن
ئۇنىڭغا يەتكۈزگەن ئەلەمدەن كۆپ ئېغىر !

نىكاھتا ئاياللارنىڭ ماقوللۇقىغا ئېرىشكەن ، ئەمما ئۇلارنىڭ
يۈرىكىنىڭ قېتىدىكى ھېسىسىياتقا ئېرىشەلمىگەن ئەرلەرگە لەنەت !
ئۇ روج چىلللىڭورسنىڭ شۇمشەيگەن قارشىغا قاراپ تۇرغىنىدا بىر
كەيپىيات كۆڭلىدىن كەچكەن ، خىستېرنىڭ يۈرىكىدە خىرە نۇر
پەيدا بولۇپ ، ئادەتتىكى چاغلاردا تەن ئالمايدىغان بىر قاراشنى
تونۇتقانىدى ، ئۇ بولسىمۇ توۋا قىلىش ئىدى .

— ئۇ كەتكەندىن كېيىن ، خىستېر بالىسىنى چاقىردى .

— پېرل ، پېرل ! سەن نەدە ؟

كەپسىز پېرل ئانىسى دورىگەر بۇۋاي بىلەن پاراڭلىشىۋاتقاندا ،
ئويۇن بىلەن بولۇپ كەتكەندى . ئۇ دېڭىز چۆپلىرىدىن ئۆزىگە شارپا
ھەم گۈلچەمبىرەك ياساپ ئۆزىنى ئادەمبېلىقتەك قىلىۋالغانىدى .
كىچىك پېرل دېڭىز يۈسۈنلىرىدىن ياسالغان ئادەمبېلىق كىيمىنىڭ
ئاخىرقى بېزەكلىرىنى پۇتتۇرۇۋاتقانىدى ؛ ئۇ مەيدىسىگە ئانىسىنىڭ
كىيمىنى دوراپ ئالاھىدە بىر زىننەتنى چىقارغانىدى ، ئۇ A ھەرپى
بولۇپ ، ئاپىسىنىڭكىگە ئوخشىمايدىغانى ئۇ يېشىل ئىدى ! بالا
ئېڭىكىنى مەيدىسىگە تىرەپ ، مەيدىسىدىكى نەرسىگە قىزىقىپ
قارايتتى ، گويا شۇ ھەرپىنىڭ ئاپىرىدە بولۇپ قېلىشىدىكى سەۋەب
ئۇنىڭ يوشۇرۇن مەنسىنى يېشىشى ئۈچۈندهكلا !

«ئاپام بۇنىڭ مەنسىنى سوراپ قالارمۇ؟» دەپ ئوپلىدى
پېرل .

ئۇ ئانىسىنىڭ چاقىرغىنىنى ئاڭلاپ ، دېڭىز قۇشىدەك جەۋلان
قىلىپ خىستېرنىڭ ئالدىغا باردى ۋە تاقلاپ تۇرۇپ مەيدىسىدىكى
بەلگىنى كۆرسەتتى .

— پېرل ، — دېدى خىستېر ئازراق تۇرۇۋالغاندىن كېيىن ، — سەندەك سەبىي بالا ئۇنداق يېشىل خەت تاقىۋالسا ، ئۇنىڭ مەنسى بولمايدۇ . بالام ، ئاپاڭنىڭ مەيدىسىدىكى قىزىل خەتنىڭ مەنسىنى بىلەمසەن ؟

— بىلىمەن ، ئاپا ، ئۇ دېگەن A ھەرپى ، ئۇنى سەن ئېلىپېدە ماڭا ئۆگەتكەن .

خىستېر بالىسىدىن كۆزىنى ئۈزمىدى ، بالىسىنىڭ قاپقارا كۆزلىرىدىن ئۇنى چۈشىنىشكە بولغان ئادەتتىن تاشقىرى تەشنالىق چىقىپ تۇراتتى .

— بالام ، ئاپاڭنىڭ نېمە ئۈچۈن A ھەرپىنى تاقىۋالدىغانلىقىنى بىلەمසەن ؟

— ئەلۋەتتە بىلىمەن ، — دېدى پېرل چاقناپ تۇرغان كۆزىنى ئانىسغا تىكىپ ، — بۇ باستېرنىڭ مەيدىسىنى تۇتۇۋېلىشى بىلەن ئوخشاش ئىش !

— ئۇنداقتا ، ئۇ نېمە ئۈچۈن ؟ — دېدى خىستېر ، باشتا ئۇ بالىسىنىڭ جاۋابى بىمەنە تۈيۈلۈپ كۈلدىيۇ ، يەنە بىر ئويلاپ بېقىپلا تاتىرىپ كەتتى ، — بۇ ھەرپىنىڭ مېنىڭ يۈركىمىدىن باشقا يەنە باشقىلارنىڭ يۈركى بىلەنمۇ مۇناسىۋىتى بارمۇ ؟

— بىلمەيمەن ، ئاپا ، بىلىدىغانلىرىمنى ئېيتتىم ، — دېدى پېرل . ئۇ باشقا چاغدىكىدىن ئەستايىدىل ئىدى ، — بايا سەن بىلەن پاراڭلاشقان بۇۋايدىن سوراپ باققىن ، ئۇ بىلىشى مۇمكىن ! راستىنى دېسەم ، ئوبدان ئاپا ، قىزىل خەتنىڭ زادى نېمە مەنسى بار ؟ نېمە ئۈچۈن مەيدەڭە تاقىۋالىسىن ؟ نېمە ئۈچۈن باستېرمۇ مەيدىسىنى تۇتۇۋالىدۇ ؟ شۇلارنى بىلگۈم بار .

پېرل ئانىسىنىڭ قولىنى تۇتۇپ ، كۆزلىرىگە ئەستايىدىل قارىدى . دەل مۇشۇ ۋاقتىتا خىستېرنىڭ خىيالىدىن بىر ئوي كەچتى : بۇ بالا ئۆزىنىڭ بالىلىق ئىشەنچلىرى بىلەن ماڭا بېقىنلىشۇۋاتقان بولۇشى مۇمكىن ، ئۇ ئەقلى يار بەرگەن دائىرىدە ھېسداشلىق ھالقىسىنى قۇرۇپ چىقىۋاتقان بولۇشى مۇمكىن ، بۇلار

پېرلنىڭ باشقا بىر يۈزىنى كۆرسىتىدۇ . پېرلنىڭ ياخا خاراكتېرىدىن ئەمدىلا ئۆزىنى نامايان قىلىشقا باشلىغان ياكى باشتىلا مەۋجۇت بولۇش ئېھتىمالى بولغان تايماس ، يانماس مىجهزىنى ، پۈكۈلمەس ئىرادىنى ، غۇرۇرغا ئايلاندۇرغىلى بولىدىغان مەغرۇرلۇقنى كۆرگىلى بولىدۇ . ئۇنىڭدا نۇرغۇن ئىشلارغا نىسبەتهن زىيادە سەل قاراش بولۇپ ، تازا ئىنچىكە قارسا ساختىلىق باردەك قىلاتتى . غورىدەك قىرتاق بولسىمۇ ، تېخى ئۇنىڭدا مول ھېسىسىيات بار ئىدى . خىستىر ئويلىدىكى ، شەيتاندەك بۇ بالىدا نۇرغۇن ساپ مىجهز بار ئىدى . مۇبادا ئېسىل سۈپەت ئاياللاردىن بولۇپ يېتىلمىسە ، ئانسىنىڭ ناچار ئۇدۇمىنى ئېلىپ قېلىشى تۇرغانلا گەپ .

پېرلنىڭ قىزىل خەتنىڭ سىرىنى بىلمەكچى بولۇشى ئۇنىڭ ئىچكى تەبىئىتىدىن بولغانىدى . ئۇ ئىش ئۇققاندىن باشلاپلا ئۇنى بىلىشنى ئۆزىنىڭ بۇرچى قاتارىدا كۆرىدىغان بولدى . شۇنىڭدىن ئېتىبارەن خىستىر شۇنداق ئويلىدى : خۇدانىڭ بۇ بالىغا ئاشۇنداق خاھىشنى بېرىشى «يامانغا جازا ، ياخشىغا پاناھ» دېگەن قائىدىنىڭ نامايان بولۇشى بولسا كېرەك . تېخى يېقىندىلا خىستىر بالىنىڭ ئاشۇنداق مىجهزدە بولۇشى خۇدانىڭ شاپائىتى ۋە مېھرىدىن بولغان ئوخشىمامدۇ دەپ ئويلاپ قالغانىدى . پېرلنى پانىي دۇنيادىكى بالا ، روھىي دۇنيادىكى پەرشته دەپ قاراپ ، ئىشەنچ ۋە سەممىيلىك يەتكۈزگەنە ، ئاندىن ئۇ ئانسىنىڭ قەبرىگە ئايلىنىپ كەتكەن يۈركىنى تازىلاپ ، ئانسىنىڭ بىر مەھەل ئەسەبىلىشىپ ، تېخى ئۆلمىگەن ياكى گۆردهك يۈرەكتە ئۇيقوۇداب ياتقان ھېسىسىياتىنى تىزگىنىلىشىگە ياردەم بېرىش مەسئۇلىيىتىنى ئۇستىگە ئالالايدۇ . — بۇ خەتنىڭ مەنسى زادى نېمە ، ئاپا ؟ نېمە ئۇچۇن ئۇنى تاققۇالىسىن ؟ باستىر نېمىشقا مەيدىسىنى تۇتۇۋالىدۇ ؟

«نېمە دېسەم بولار ؟ — دەپ ئويلىدى خىستىر ، — بولمايدۇ ، بالىنىڭ ھېسداشلىقىنى دەپ بۇنداق بەدەل تۆلىسەم بولمايدۇ » . شۇنىڭ بىلەن ئۇ گېپىنى باشلىدى :

— ئەخەق بالام ، — دېدى خىستىپر ، — قانداق سوئال بۇ ؟
جاھاندا كىچىك بالىلار بىلمىسىمۇ بولىدىغان نۇرغۇن ئىشلار بار ،
باشتىرنىڭ ئىشىنى مەن نەدىن بىلەي ؟ قىزىل خەتنى بولسا مەن
چرا يلىقكەن دەپ تاقىۋالغان .

يەتتە يىلدىن بېرى خىستىپر پرون مەيدىسىدىكى بەلگە
تۇغرۇلۇق بۇنداق يالغان سۆزلەپ باقمىغانىدى . ئۇ قىزىل خەت
قارغىشلىق بەلگە بولسىمۇ ، تۇمارلىق خۇسۇسىتىگىمۇ ئىگە
ئىدى . ئەمدى بولسا بۇ تۇمارلىق خۇسۇسىيەت ئۇنى تاشلىۋەتتى ،
ئۇ بۇ نۇقتىنى كۆرۈپ يەتكەچكە ، قىزىل خەت مەيدىسىدە شۇ پېتى
تۇرسىمۇ ، يېڭى بىر رەزىللىكى سادىر قىلىۋاتاتتى ، مۇنداقچە
ئېيتقاندا ، كونا رەزىللىك پۇتۇنلەي يوقالمىغانىدى . پېرلچۇ ؟
پېرلىنىڭ چرا يىدىكى سەممىيەت شۇ ھامان غايىب بولدى .
بالا ئاسانلا بولدى قىلىۋەتمىدى . ئۇ يولدا سورىدى ، تاماق
ۋاقتىدا سورىدى ، ئۇ خلاش ۋاقتىدا سورىدى ، ھەتتا چۈشەكەپ
تۇرۇپمۇ سورىدى . پېرل بېشىنى كۆتۈرگەنده ، قاپقا را كۆزلىرىدىن
كەپسۈزلىك چىقىپ تۇراتتى .

— ئاپا ، — دېدى ئۇ ، — بۇ قىزىل خەتنىڭ مەنسى زادى
نېمە ؟
ئەتسى ئويغىنىپ ، بېشىنى كۆتۈرۈپلا باشقا بىر سوئالنى
سورىدى :

— ئاپا ، ئاپا ، باشتىپر مەيدىسىنى نېمىشقا تۇتۇۋالىدۇ ؟
— ئاغزىڭنى يۇم ، شۇمتهك ! — دېدى ئانىسى كەسکىن
ھالدا . ئۇ بۇرۇن ئۇنداق دەپ باقمىغانىدى ، — مېنى بىزار قىلما ،
بولمسا ئىشكىپقا سولاب قويىمەن !

16. ئورماندىكى سەيىلە

خىستېر پرون ئۆزىنى ھەرقانداق ئازاب ياكى ئاقىۋەت، خەۋپ - خەتەر كۈتۈپ تۇرغان بولۇشىدىن قەتىئىنهزەر، دىمىسىدېل ئەپەندىگە ئۇنىڭ قېشىدىكى ئادەمنىڭ ھەقىقىي سالاھىيتىنى پاش قىلماقچى بولدى. خىستېر باستېرنىڭ يېرىم ئارال ساھىلىنى بويلاپ ياكى يېقىن ئەتراپتىكى قىشلاق ئورمانلىرىنى ئارىلاپ تەپەككۈر قىلىدىغان ئادىتىنىڭ بارلىقىنى ياخشى بىلەتتى. ئۇدا نەچچە كۈندىن بېرى ئۇ باستېر بىلەن پاراڭلىشىدىغان پۇرسەتنى تاپالمىدى. ئەلۋەتتە، ئۇ باستېرنىڭ كۇتۇپخانىسiga بارغان بولسا، سۆز - چۆچەك چىقىپمۇ كەتمەيتتى، ئۇنىڭ پاك نامىشەرپىگە تەسىر يېتىپمۇ كەتمەيتتى، چۈنكى باستېرنىڭ كۇتۇپخانىسiga نۇرغۇن كىشىلەر توۋا قىلغىلى باراتتى، ئۇلار ئىقرار قىلغان گۇناھتىن قېلىشمايتتى. ئۇ روج چىللەڭلۈر سىنىڭ يوشۇرۇن ۋە ئاشكارا رەۋىشتە كاشلا قىلىشىدىن ئەنسىرەيتتى، ئۇنىڭ ئۇستىگە باشقىلار ھېچنېمە دېمىگەندىمۇ، ئۆزىنىڭ خۇدۇكى بار ئىدى. باستېر بىلەن ئۇنىڭ پارىڭىغا نىسبەتەن دالا ھاۋاسى زۆرۈرەك قىلاتتى، شۇڭلاشقا ئۇ تار خۇسۇسي خانىدە ئەمەس، ئوچۇق يەردە ئۇچرىشىنى لايق تاپتى.

بىر كۈنى خىستېر بىر بىمارنىڭ ئۆيىگە باردى، ئۇ دىمىسىدېل ئەپەندىنىڭ بۇ ئۆيىگە ئالدىنلىقى كۈنى كېلىپ تىلاۋەت قىلىپ بولۇپ، ئىندىئان مۇخلىسلار بىلەن بىلە تۇرۇۋاتقان دىن تارقاتقۇچى ئېلىئوتىنىڭ قېشىغا كەتكەنلىكىنى ئاڭلىدى. ئۇ ئەتىسى چۈشتىن كېيىن قايتىپ كېلەرمىش. ئەتىسى خىستېر بالىسىنى ئېلىپ شۇ ۋاقتىقا ئۇدۇللاپ يولغا چىقتى.

ئانا - بالا ئىككىسى يېرىم ئارالدىن چوڭ قۇرۇقلۇققا كىرگەندە، بىر چىغىر يول كۆرۈندى، بۇ ئەگرى - بۇگرى يول سىرلىق ئىپتىدائىي ئورمانغا كىرىپ كەتكەندى. چىغىر يولنىڭ ئىككى قاسىنىقىدا بۇككىدە دەرەخ بولۇپ، ئاسمانى كۆرگىلى بولمايتتى. بۇ بەئەينى خىستېر بېسىپ كەلگەن ئەخلاقىي دۇنيانىڭ دەل ئۆزى ئىدى. هاۋا تۇتۇق ھەم سوغۇق، كۈل رەڭ بۇلۇتلار بىللەن قاپلانغان ئاسماnda كېزىپ يۈرگەن شاماللار بۇلۇتلارنى سىيپاپ، كۈن نۇرنى ئايىان قىلاتتى، يېگانە چىغىر يول ئاپتاپتا غىل - پال جۇلالىنىپ قالاتتى. بۇنداق كۆڭۈللۈك مەنزىرە ئورمانىڭ خىلۋەت چىتىدە چاقناپ قالاتتى. تۇتۇق هاۋادا جىلۋە قىلغان كۈن نۇرى ناھايىتى ئاجىز بولۇپ، يېقىنلاشقانىسېرى يىراقلایتتى، ئۇلار كۈن نۇرى چۈشكەن يەرنىڭ يورۇقراق بولۇشىنى ئۈمىد قىلاتتىيۇ، يېقىنلاپ بارغاندا خىرە بولۇپ چىقاتتى.

— ئاپا، — دېدى پېرل، — قۇياش نۇرى سېنى ياخشى كۆرمەيدىكەن، ئۇ مەيدەڭدىكى قىزىل بەلگىدىن قورقۇپ قېچىۋاتىدۇ. قارا، ئۇ قېچىۋاتىدۇ، مەن ئۇنى تۇتۇۋىلەمەن. مەن دېگەن كىچىك بالا، ئۇ مەندىن قاچمايدۇ، چۈنكى مەن ھېچنېمە تاقىمىدىم.

— بالام، سېنى پەرۋەردىگار ساقلىغاي، — دېدى خىستېر.
— نېمىشقا تاقىمايمەن، ئاپا؟ — سورىدى پېرل، ئۇ يۈگۈرۈشكە تەمشىلىۋېتىپ، بىردىنلا توختىدى، — مەن چوڭ بولغاندا ئۇ ئۆزى پەيدا بولمامدو؟

— تېز بول، بالام، — دېدى خىستېر جاۋابەن، — كۈن نۇرنى تۇتۇۋال، بولمسا، ئۇ قېچىپ كېتىدۇ.
پېرل يۈگۈرۈپ كەتتى، خىستېر كۈلگىنىچە قاراپ قالدى، ئۇ كۈن نۇرنى راستىنلا تۇتۇۋالدى - دە، كۈن نۇرغا چۆمۈلگەن ھالدا بولۇشىچە كۈلدى، كۈن نۇرى ئۇنىڭ يۈگۈرۈشلىرىگە ئەگىشىپ جۇلالاپ كېتەتتى.

— ئەمدى ئۇ كېتىپ قالىدىغان بولدى ، — دېدى پېرل بېشىنى چايقاب .

— قارا ، — دېدى خىستىر كۈلۈپ ، — مەن قولۇمنى سوزساملا ئۇنى تۇتۇۋالايمەن .

ئۇ دېگىنىدەك قىلىشقا تەمىشلىۋىدى ، كۈن نۇرى غايىب بولدى . ئۇ پېرلىنىڭ چاقناتپ تۇرغان چېھرىگە قاراپ ، بالام ھەممە ئاپتاپنى ئىچىۋېلىپ ، قاراڭغۇلۇقتىكى چىغىر يولغا كەلگەندە نۇرنى قايتۇرىدىغان ئوخشايدۇ ، دەپ ئويلاپ قالدى .

— بېرى كەل ، بالام ، — دېدى خىستىر ۋە پېرل كۈن نۇرىغا چۈمۈلۈپ تۇرغان يەردە تۇرۇپ ئەتراپىغا قارىدى ، — ئورماندا ئولتۇرۇپ ، بىردىم ئارام ئالايلى .

— ھارمىدىم ، ئاپا ، — دېدى قىزچاق ، — ھېكايدە ئېيتىپ بەرسەڭ ئولتۇرىمەن .

— ھېكايدە ؟ نېمە توغرۇلۇق ؟

— نېگىر ئەر توغرۇلۇق ، — دېدى پېرل ، ئۇ ئانىسىنىڭ كۆڭلىكىنىڭ پېشىنى مەھكەم تۇتۇۋېلىپ ، سەممىي ۋە كەپسىز كۆزلىرىنى ئانىسىغا تىكتى ، — تۆمۈر قىسقۇچى بار يوغان كىتابنى كۆتۈرۈۋالغان شۇ ئادەملەرنى قان بىلەن ئورماندىكى يۈرۈشلىرىنى ، ئۇ ئادەمنىڭ ئۆزىگە ئۇچرغان ئادەملەرنى قان بىلەن ئىمزا قويۇشقا مەجبۇرلىغىنىنى ، ئاخىرىدا ئۇلارنىڭ مەيدىسىگە بەلگە سالغانلىقىنى دەپ بەر ! ئاپا ، سەن ئۇ سەت نېگىرنى ئۇچراتقانمۇ ؟

— بۇ ھېكاىيلەرنى سائىڭا كىم ئېيتىپ بەرگەن ، پېرل ؟
— تۈنۈگۈن سەن ياردەملەشكىلى بارغان ئۆيىدىكى موماي ئېيتقان . ئۇ بىر بۇلۇڭدىكى ئۇچاقنىڭ ئالدىدا ئېيتقانىدى ، ئۇ چاغدا ئۇ مېنى ئۇخلاپ قالدى دەپ ئويلىدى . ئۇنىڭ ئېيتىشىچە ، مىڭلىغان كىشىلەر ئۇنىڭغا ئۇچراپ ، ئىمزا قويۇپ ، مەيدىسىگە بەلگە سالدۇرغانىكەن ، ئەسكى ھېبىنس خانىمەمۇ شۇلارنىڭ بېرى ئىكەن . ئۇ مومايىنىڭ دېيىشىچە ، ماۋۇ قىزىل خەتمۇ ئاشۇ نېگىردىن سائىڭا قالغانىكەن ، كېچىدە ئورماندا ئۇ ئادەمگە يولۇقۇپ قالساڭ ،

قىزىل خەت ئوتتەك يېلىنجاپ كېتىدىكەن . راستمۇ ، ئاپا ؟
راستىنلا كېچىدە ئۇنىڭ بىلەن كۆرۈشكىلى بارامسىن ؟
— سەن كېچىلىرى مېنىڭ سىرتقا چىقىپ كەتكىنىمىنى
كۆرگەنمۇ ؟

— ئېسىمەدە يوق . يالغۇز قالمىسۇن دېسەڭ ، مېنى
ئېلىۋالساڭ بولاتتىغۇ ، مەن بەك خۇشال بولاتتىم ! دېگىنە ، ئاپا ،
راستىنلا شۇنداق نېڭىر ئەر بولغانىمۇ ؟ سەن ئۇنى كۆرگەنمۇ ؟ بۇ
قىزىل خەت ئۇنىڭ بەلگىسىمۇ ؟

— ئۇنى دەپ بەرسەم ، مېنى ئارامىدا قويارسەنمۇ ؟
— قويىمەن ، لېكىن تولۇق دەپ بەر .
— ھازىرغا قەدەر ئۇ نېڭىر ئەرنى پەقتە بىرلا قېتىم كۆردۈم ،
بۇ قىزىل خەت ئۇنىڭ بەلگىسى .

ئانا - بالا ئىككىسى پاراڭلاشقان پېتى ئورمانىڭ بىر تۇيۇق
يېرىگە كىردى . بۇ يەر شۇنداق بىخەتەر بولۇپ ، يولدىن ئۆتكەنلەر
ئۇلارنى كۆرمەيتتى . ئۇلار بىر دۆۋە قويۇق مۇخ ئۆستىدە
ئولتۇردى ، بۇ يەر كىچىك بىر جىرا ئىدى .

— ھەي ، ئېرىق ! بىزەڭ ئېرىق ! — دېدى پېرل سۇنىڭ
شىلدىرىلىشىنى ئاڭلاپ ، — كۆڭلۈڭ نېمىشقا مەيۇس ؟ چاققان
بىول ، ئاھ ئۇرۇپ نېمە قىلىسەن ! ھەسرەتلەك ئېرىق نېمە
دەۋاتىدۇ ، ئاپا ؟

— ئەگەر سەن ھەسرەتلەك بولساڭ ، ئېرىقىمۇ دەردىنى تۆكۈپ
بېرىدۇ ، خۇددى مېنىڭ دەرىدىنى سۆزلەپ بېرىۋاتقاندەك . پېرل ،
ھازىر مەن بىر ئاياغ تىۋىشىنى ئاڭلاۋاتىمەن ، بىرى شاخلارنى
قايرىۋاتىدۇ ، سەن ئوپۇنۇڭنى ئوينىپ تۇر ، مەن ئۇنىڭ بىلەن
پاراڭلىشىاي .

— ھېلىقى نېڭىر شۇمۇ ؟
— ئوينىساڭچۇ ، بالام ، بەك يىراققا كەتمە . پەخەس بول ،
چاقىرغان ھامان قايتىپ كەل .
— ماقول ، ئاپا ، ئەگەر ئۇ ھېلىقى نېڭىر بولسا ، ئۇنى ھەم

يوغان ده پىرىنى بىر كۆرۈۋالسام بولامدۇ ؟ —
 ماڭە، ئەخەمەق قىز، — دېدى ئانسى
 تاقەتسىزلىنىپ، — ئۇ ھېلىقى نېڭىر ئەمەس، سەن ئۇنى
 كۆرسەن، كېلىۋاتقىنى باستېر. —
 هە، ئۇمىدى؟ ئاپا، ئۇ مەيدىسىنى تۇتۇۋاپتۇ! باستېر
 ئىمزا قويغاندا، نېڭىر ئاشۇ يەرگە بەلگە قويۇپتىكەنمۇ؟ ئۇنىڭ
 بەلگىسى نېمىشقا سېنىڭكىدەك تېشىدا ئەمەس؟ —
 ئەمدى كەت، بالام، بىردىمدىن كېيىن كەل، — خىستېر ۋارقىراپ، — بەك نېرىغا كەتمە، سۇنىڭ شاۋقۇنىنى
 ئائىلىيالغۇدەك يەردە ئوينا.

بالا ئېقىنى بويلاپ ناخشا ئېيتقىنچە كېتىپ قالدى. ئۇ
 ئۆزىنىڭ خۇشخۇي ئاۋازىنى ئېقىنىنىڭ مۇڭلىرىغا قوشۇۋېتى دېگەن
 بولسا كېرەك، ئېقىن سۇ تەسەللەگە ئېرىشمىگەندەك قىلاتتى. ئۇ
 غەمكىن ئورماندا يۈز بەرگەن ھەسرەتلەك ھېكايلەرنى
 سۆزلەۋاتقاندەك، يۈز بەرگۈسى غەشلىك سرلارنى سۆزلەپ
 تىنمىسىز ئاقاتتى. قىسىقىغىنا ھاياتىدا كۆڭۈلسىز ئىشلارنى جىق
 كۆرگەن پېرل غەمكىن ئېقىن بىلەن سۆزلىشىشنى بولدى قىلدى.
 ئۇ رۇخسىگۈل ۋە باشقىا چېچەكلىر ھەمەدە يوغان تاشلارنىڭ ئارسىدا
 ئۆسکەن قارا قوغۇرلارنى تېرىشكە بېرىلىپ كەتتى.

خىستېر كەپسىز قىزىنى يولغا سېلىۋېتىپ، ئورماندىكى
 چىغىر يولغا چىقىپ ئىككى قەدەم ماڭدى. ئورمان قاراڭغۇ ئىدى.
 ئۇ يالغۇز كېلىۋاتقان باستېرنى كۆردى. باستېر بىر تاياقنى قولىغا
 ئېلىۋالغاندى، ھالسىز ھەم چۈشكۈن ئىدى. بۇ ھالەتنى ئادەتتىكى
 چاغلاردا كۆرگىلى بولمايتتى، بۇ خىلۋەت ئورماندا ئادەمگە بېسىم
 قىلىدىغان دەرەختىن باشقىا ھېچ نەرسە يوق بولۇپ، ئۇنىڭ چۈشكۈن
 قىياپىتتىنى ئېنىق كۆرگىلى بولاتتى، بۇ ھال كىشىنىڭ
 ھېسداشلىقىنى قوزغىماي قالمايتتى. ئۇ روھسىز بولۇپ،
 قەدەملەرى ئېغىر ئىدى. ئۇ نېمە ئۈچۈندۈر بىرەر قەدەم ئېلىشىنىمۇ
 خالىمىغاندەك كۆرۈنەتتى. بەلكىم دەرەخ تۈۋىدە ھېچنېمە قىلماي

يېتىش ئۇ خۇشال بولىدىغان بىردىنلىرى ئىش بولسا كېرىك . ئۇنىڭ
بەستىگە غازاڭلار چۈشۈپ ، توزانلار قوناتتى ، توپا باسقان ۋۇجۇدىدا
هایاتلىق يوقتەكلا ئىدى . ئۆلۈم ئېنىق مەنزىل بولۇپ ، ئۇنى ئارزۇ
قىلىشنىڭ ياكى ئۇنىڭدىن ئۆزىنى قاچۇرۇشنىڭ حاجىتى يوق
ئىدى .

پېرل ئېيتقاندەك ، دىمىسىدىل ئەپەندى مەيدىسىنى
تۇتۇۋالغانىدى ، ئۇنىڭدىن باشقا ، بۇ باستېردا ئارتۇقچە ئازاب
ئالامەتلەرى كۆرۈنۈمەيتتى .

17. باستپر ۋە مۇرت

باستپرنىڭ مېڭىشى شۇنچە ئاستا بولسىمۇ تاكى يېنىدىن ئۆتىمگۈچە، خىستپر ئۇنى چاقىرىشقا جۇرئەت قىلالىمىدى. — ئارتور دىمىسدىل! — چاقىرىدى خىستپر، ئۇنىڭ ئاۋازى باشتا پەس بولدى. كېيىن ئۆزىنى قويۇۋەتتى، شۇنداقتىمۇ ئۇنىڭ ئاۋازى يەنلا بوغۇق ئىدى، — ئارتور دىمىسدىل!

— كىم? — باستپر چۆچۈگەندەك بولۇپ، ئاندىن گويا مۇشۇ ھالىتىنى باشقىلارنىڭ كۆرۈپ قېلىشىنى خالىمغا نەندەك ئۆزىنى رۇسلىدى. دەرھال ئاۋاز چىققان تەرەپكە قاربۇنى، دەرەخ ئارسىدىكى بىر كۆلەڭىنى كۆردى، تۇتۇق رەڭدىكى كېيىمنى دەرەخ سايىسىدا روشهن ئىلغا قىلغىلى بولمايتتى، باستپر ئۇ زادى بىر ئايالما ئاکى كۆلەڭىمۇ ئايرىيالماي قالدى. هايات مۇساپىسىدە مۇشۇنداق بىر ئەرۋاھ ئۇنى ھەمىشە ئاۋارە قىلىپ كەلگەندى.

ئۇ ئالدىغا ئازراق مېڭىپ، قىزىل خەتنى كۆردى.

— خىستپر! خىستپر پرون! — دېدى ئۇ، — بۇ سىزمۇ؟ سىز ھاياتمۇ؟

— شۇنداق! — دېدى خىستپر، — مەن مۇشۇنداق ياشىغلى يەتتە يىل بولدى. سىزچۇ، ئارتور دىمىسدىل، سىز ھاياتمۇ؟ باستپرنىڭ كۆزلەرى خىستپرنىڭ كۆزلەرىگە تىكىلدى.

— خىستپر، ئەمىنلىك تاپتىڭىز مۇ؟ خىستپر ئاچچىق كۈلۈۋېتىپ مەيدىسىگە قارىدى.

— سىزچۇ؟ — دەپ سورىدى ئۇ.

— ياق، ئۈمىدىسىزلىك، يەنە ئۈمىدىسىزلىك، — دېدى باستپر، — مۇشۇنداق تۇرمۇشتىكى ئادەمە ئەمىنلىك نېمە ئۈمىد قىلسۇن؟ ئەگەر بىر دەھرىي بولغان بولسام، ۋىجدانىم يوق بولغان بولسا، قوپال بىر لۇكچەك بولسان بولسام، كۆڭلۈم ئاللىبۇرۇن

ئارام تاپقان بولاتتى . ياق ، مەن ۋىجدانىمنى يوقاتسام بولمايدۇ . روھىمغا نىسبەتنەن ئېيتقاندا ، مەندە قانداق پەزىلەت بولسۇن ، خۇدا ماڭا ئاتا قىلغان بارلىق ئېسىل خىسلەتلەر يۈرىكىمنى تاتلايدىغان نەرسىلەرگە ئايلاندى . خىستېر ، مەن بەك ئازاب تارتىتم .

— كىشىلەر سىزنى ھۆرمەت قىلىدۇ ، سىز ئۇلارغا ياخشى ئىشلارنى قىلىپ بېرىۋاتسىز ، ئەجەبا ، بۇ سىزگە تەسەللى ئەمەسمۇ ؟

— تېخىمۇ ئازاب ، خىستېر ! بەتتەر ئازاب ! — دېدى باستېر ئاچچىق كۈلۈپ ، — ئۇنداق يۈزەكى ئىشلارغا ئىخلاسىم يوق ، ئۇلار پەقەت بىر توْيىغۇ . روھى كاردىن چىققان مەندەك بىر ئادەم باشقىلارنىڭ روھىنى قۇتقۇزۇشقا دالدا بولالامدۇ ؟ خۇداغا بىھۆرمەتلەك قىلغان روھ باشقىلارنى پاكلىيالامدۇ ؟ مۇمكىن بولسا ، ماڭا بولغان ھۆرمەت نەپرەت ۋە كەمىستىشكە ئايلىنىپ كەتسىكەن دەيمەن . قۇتبىدا نائىلاج حالدا تۇرۇپ چىرايمدىن جەننەت ئىزدىگەن كىشىلەرگە قارايىمەن ! هەققەتكە تەشنا ئاشۇ ناتىۋان قويilar سۆزۈمنى تىڭشاۋاتقاندا ، ئاغزىمغا ئوت كەتكەندەك بولىدۇ ؟ ئۆزۈمنىڭ رەزىل قىياپتى ئۆزۈمگە ئاييان ! خىستېر ، سىز بۇنى تەسەللى دەپ قارامسىز ؟ ئىچىم بىلەن تېشىمنىڭ بىردىك بولمىغانلىقىنى ئەلەملەك كۈلكەم بىلەن مەسخىرە قىلدىم ! شەيتانمۇ مېنى ئاشۇنداق مەسخىرە قىلىدۇ !

— بۇ جەھەتتە ، ئۆزىڭىزگە ئۇۋال قىلىڭىز ، — دېدى خىستېر مېھىر بىلەن ، — سىز چوڭقۇر ھەم كەسکىن توۋا قىلىڭىز ، گۇناھلىرىڭىز ئاللىبۇرۇن ساقت بولۇپ بولدى . سىزنىڭ ھازىرقى ھاياتىڭىز كىشىلەر ئويلىغاندىنمۇ مۇقەددەس . ساۋابلىق ئىشلارنى قىلىپ ، توۋا قىلىۋاتقىنىڭىز راستقۇ ؟ نېمىشقا ئەمىن تاپمىغۇدەكسىز ؟

— ياق ، خىستېر ، ياق ! هەقىقىي نەرسە يوق ! ئۇلار ئۆلۈك ، تىمتاس ، پايدىسىز نەرسىلەر ! توۋا قىلىشنىغۇ جىق قىلدىم ، لېكىن پايدىسى بولمىدى . بولمىسا مۇقەددەسلىكىنىڭ ئاتالمىش تونىنى

سېلىپ تاشلاپ ، خۇددى قىيامەت كۈنىدىكىدەك ئۆزۈمىنى سازايى
قىلغان بولاتتىم ئەمەسمۇ ؟ ! سىز تەلەيلىك خىستىر ، چۈنكى سىز
قىزىل خەتنى ئوچۇق - ئاشكارا تاقاپ يۈرۈۋاتىسىز ! مەندىكى قىزىل
خەت بولسا پىنھان كۆيىدۇ ! سىز تەسەۋۋۇر قىلالمايسىزكى ، يەتتە
يىللەق ئالدامچىلىقنىڭ ئازابىنى كۆرۈپ يۈرگىنىمە ، بىرەرى
مېنىڭ ماھىيىتىمىنى چۈشەنگەن بولسا ، يېنىكلەپ قالاتتىم . بىرەر
دۇستۇم ياكى رەزىل دۈشمىنیم بولۇپ ، ماختاشقا سازاۋەر بولۇپ
ئازابلانغاندىن كۆرە ئۇلارغا ئىچىمنى تۆكۈپ ، رەزىل ئەپتىمىنى
دەۋالغان بولسام روھىم ياشىرىپ كېتەتتى ئەمەسمۇ ؟ ئازراق
سەممىيلىك بولسلا قۇتۇلۇپ قالاتتىم ! مانا هازىر ھەممە نەرسە
ساختا ، پۇچەك ، ئۆلۈك !

خىستىر پرون ئۇنىڭ چىرايىغا قاراپ خېلىغىچە گەپ
قىلمىدى . ئۇنىڭ دەردىك ئىزهارى كۆڭلىگە پۈكەنلىرىنى
تۆكۈشكە پۇرسەت بەرگەندەك قىلاتتى . ئۇ قورقۇنچىنى يېڭىپ
ئاخىر ئېغىز ئاچتى :

— سىز ئارزو قىلغان دوستلىققا ۋە دەرد تۆكىدىغان ھەمراھقا
مەن لايىق كەلمەمدىم ، مەن سىزنىڭ گۇناھى شېرىكىڭىز
ئەمەسمۇ ! — خىستىر ئازراق ئىككىلىنىپ ، گېپىنى يەنە داۋام
ئەتتى ، — سىز دۈشمەنگە ئاللىبۇرۇن ئېرىشىپ بولدىڭىز ، تېخى
ئۇنىڭ بىلەن بىلەن تۇرۇۋاتىسىز !

باستىر ئورنىدىن تۇرۇپ ، ئاغزىنى يوغان ئېچىپ نەپەسلەندى ،
خۇددى يۈرىكىدىن بىر نەرسىنى تارتىپ چىقىرىدىغاندەك مەيدىسىنى
چىڭ قاماللىۋالدى :

— نېمە دېدىڭىز ؟ دۈشمەن ؟ مەن بىلەن بىلەن ؟ قانداق گەپ
بۇ ؟

خىستىر پرون بۇ بەختىسىز ئەرنىڭ دەرد - ھەسرىتىنىڭ
نەقەدەر چوڭقۇر ئىكەنلىكىنى تونۇپ يەتتى ، بۇنىڭغا خىستىر
سەۋەبچى ئىدى . ئەسلىدە ئۇ ئاشۇنداق شۇم غەرەزلىك ئادەمنىڭ
ئۇزۇن يىل ئەمەس ، بىر دەقىقە بولسىمۇ ئۇنىڭ يېنىدا تۇرۇشىغا

يول قويماسلقى كېرىك ئىدى . خىستېر بۇ ئىشنى بىر مەھەل ئانچە ئويلاپ كەتمىگەندى . چۈنكى ، ئۇنىڭ ئۆزىمۇ ئازاب بەندىسى ئىدى ، شۇڭا ئۇ ئۇنىڭ كۆلپەتلەرنى ئۆزىنىڭكىدىن يېنىك ئويلاپ ، ئانچە ئېرەن قىلىپ كەتمىگەندى . ئاشۇ ئۇيقولۇق تۇن سەيلىسىدىن بېرى ، باستېرغا تولۇق ھېسداشلىق پەيدا بولغانىدى . ھازىر ھەممە ئىش سۈزۈلدى ، شەكسىزكى ، روج چىللەتكۈورس كېچە - كۈندۈز ئۇنىڭ يېنىدا يۈرۈپ ھېچكىمگە مەلۇم بولمىغان زەھەرخەندىلىكى بىلەن باستېرنىڭ كەپپىياتىنى بۇزۇپ دوختۇرلۇق سالاھىيىتى بىلەن ئۇنىڭ جىسمى ۋە روھىغا تەسر كۆرسىتىپ ، ياخۇز مەقسىتىگە يەتمەكتە ئىدى . نەتىجىدە ، ئازابلانغۇچىنىڭ ۋىجدانى بىئارام بولۇپ ، سالامەتلەكى ۋە مەنۇى ھاياتى كاردىن چىقىۋاتاتتى . ئۇنىڭ نېرۋىسى ئادىشىپ ، «ھەق» ۋە «ياخشىلىق» تىن جۇدا بولاتتى . ئۇنىڭ ئەمدىكى ئىپادىسى غالجرلىق بولاتتى . مانا بۇ خىستېرنىڭ بۇ ئەرگە ئېلىپ كەلگەن تالاپتى . ئۇ ئەر بىر چاغلاردىن باشلاپ ، ھەي ، نېمىشقا تۈزلا دەيدىغاندىمىز ، ھازىرغا قەدەر سۆيۈپ كەلگەن ئەر ئىدى . خىستېر شۇنداق ھېس قىلىدىكى ، يېقىندا روج چىللەتكۈورسقا دېگىنىدەك ، باستېرنىڭ نامىشەرپىنى قۇربان قىلىش ، ھەتتا ئۇنىڭ ئۆلۈمگە قاراپ تۈرۈشۈ روج چىللەتكۈورسنىڭ مەخپىيەتتىنى ئاشكارىلىماسلقىتن كۆپ ياخشى ئىكەندۈق . ئەمدى بۇ سەۋەنلىكى ئىقرار قىلىشقا قارىغاندا ، ئورماندىكى غازاڭلاردا يېتىپ ئارتور دىمىسىدېلىنىڭ يېنىدا جان بېرىش خۇشاللىنارلىق ئىش ئىدى .

— ئاھ ، ئارتور ، — دەپ توۋلىدى خىستېر ، — مېنى كەچۈرۈڭ ! نېملا بولسۇن ، باشتىن - ئاخىر سەممىي ئادەم بولۇشقا تىرىشتىم ! سەممىيلىك مەن ساقلاپ قالالايدىغان بىردىنپەزىلەت ، ھەرقانچە قىيىنچىلىقتىمۇ مۇشۇ پەزىلەتنى ساقلاپ قالالايمەن . پەقەت سىزنىڭ مەنپەئىتىڭىز ، ھاياتىڭىز ، نامىشەرپىڭىز خىرسقا ئۇچرسا ، مەن سەممىيلىكى ئىشقا سالدىم . ئۆلۈم خەۋپىگە دۈچ

كەلگەندىمۇ يالغانچىلىق قىلىش ياخشى ئەمەس ئىدى ! دېمەكچى بولغىنىمىنى تېخى چۈشەنمىدىڭىز مۇ ؟ ھېلىقى بوۋاي ، ھېلىقى دوختۇر ، روج چىللەتكۈورس دېگەن ھېلىقى ئادەم مېنىڭ بۇرۇنقى ئېرىم !

باستېر خىستېرغا ھاياتان بىلەن بىر قارىۋەتتى ، بۇ ھاياتان ئالىيجانابلىق ، پاكلىق ، مېھربانلىق قاتارلىق پەزىلەتلەر بىلەن بىرلىشىپ ، ئۇنىڭ ۋۇجۇدیدىكى ئالۋاستى ئىگىلىگەن يەرنى ئىگىلىپ غالىب ئورۇنغا چىقتى . خىستېر ئەزەلدىن مۇنداق تۇتۇق ، ياؤۋۇز چىراينى كۆرۈپ باقىغانىدى . قوشۇملار تۈرۈلگەن شۇ دەقىقلەردە قورقۇنچىلۇق ئۆزگىرش بولدى . ئۇ ئازابلار تۈپەيلى ئاجىزلىشىپ كەتكەچكە ، مۇشۇنداق ئادىدى ئىپادىلەرمۇ ھايال ئۆتمەي غايىب بولۇپ كېتىدىغان تېپىرلاش بولۇپ چىقاتتى . ئۇ يەردە ئولتۇرۇپ ، قوللىرى بىلەن يۈزىنى توسوۋالدى .

— بۇرۇنلا بىلگەندىم ، — دېدى ئۇ پەرسان ھالدا ،

ئەمەلىيەتتە مەن بىلگەن ! بىرىنچى قېتىم ئۇنى كۆرگەندە ۋە كېيىنكى كۆرۈشۈلەرددە يۈرىكىم سىرقىرۇغانىدى . ئەجهبا ، بۇ بېشارەت ئەمەسىدى ، نېمىشقا ئۇنى چۈشەنمىگەندىمەن ؟ ئاھ خىستېر ، سىز بۇنىڭ نەقەدەر قورقۇنچىلۇق ، نومۇسسىزلىق ھەم پەسکەشلىك ئىكەنلىكىنى چۈشەنمەيسىز ! بىر بىچارىنىڭ گۇناھكار قەلبىنى باشقىلارنىڭ يېغىرىدىن خۇرسەن بولىدىغان بىر ئادەمگە ئاشكارىلاپ بېرىشى نېمىدىگەن قورقۇنچىلۇق ! ئايال ، ھەي ئايال ، سىز بۇ ئىشقا مەسئۇل بولۇشىڭىز كېرەك ، سىزنى كەچۈرەلمەيمەن !

— مېنى كەچۈرۈڭ ، — دېدى خىستېر توۋلاپ ، ئۇ باستېرنىڭ يېنىدىكى غازاڭغا ئۆزىنى تاشلىدى ، — خۇدا مېنى جازالىسۇن ! مېنى كەچۈرۈڭ !

خىستېر ئۇمىدىسىز بىر مېھرەدە باستېرنى قۇچاقلۇوالدى ، ئۇنىڭ بېشىنى مەيدىسىگە باستى ، ئۇ باستېرنىڭ بېشىنىڭ دەل قىزىل خەت ئۇستىگە بېسىلغانلىقىغا دىققەت قىلىغانىدى . ئۇ

بېشىنى تارتىۋالماقچى بولۇۋىدى ، لېكىن قىمىرىلىتالىمىدى . باستېرنىڭ سۈرلۈك قاراشلىرىنى كۆرمەسىلىك ئۈچۈن ، خىستېر ئۇنىڭ بېشىنى ھەرگىز قوييۇپ بەرمىدى ، يەتنىه يىل ماپەينىدە جاھان بۇ تەنها ۋە تاييانچىسىز ئايالغا قاپاق تۈرۈپ كەلگەن بولسىمۇ ، ئۇ چىدىمى ، ئۇ ئۆزىنىڭ قەتىيى ، لېكىن ئەلەملىك كۆزلىرىنى باشقان تەرەپكە بۇرمىدى . تەڭرىمۇ ئۇنىڭغا قاپاق تۈردى ، لېكىن ئۇ ياشاپ كېلىۋەردى . لېكىن ، خىستېر بۇ ئاجىز ، پەرشان ئەرنىڭ قاپاق تۈرۈشگە چىدىماي ئۆلگۈدەك بولاتتى .

— مېنى كەچۈرۈڭ ، — دېدى ئايال ، — ماڭا قاپاق تۈرەتكەن ، مېنى كەچۈرۈڭ .

— سىزنى كەچۈرەمەن ، خىستېر ، — باستېر ئاخىر جاۋاب بەردى ، ئۇ بىر خورسىندى ، بۇ خورسىنىش غەزەپتىن ئەمەس ، ھەسرەتنىڭ چوڭقۇر ھاڭىدىن چىقىۋاتقاندەك ئىدى ، — سىزنى كەچۈرۈدۈم ، خۇدا بىزگە مەغپىرەت قىلسۇن ! خىستېر ، بىز كەبىرەدە گۇناھكارلاردىن ئەمەس . بۇلغانغان باستېردىنمۇ ئەسکى يەنە بىر ئادەم بار ! ئۇ قېرىنىڭ قىساسكارلىقى مېنىڭ گۇناھىمدىن بەتتەر . ئۇ مۇقەددەس بىر قەلبىنى مەككارلارچە ھاقارەت قىلدى . ئىككىمىز زادى ئۇنداق قىلمىدۇق !

— ھەرگىز قىلمىدۇق ، ھەرگىز قىلمىدۇق ، — دېدى ئايال پەس ئاۋازدا ، — بىزنىڭ ئەتكەنلىرىمىزمۇ مۇقەددەس توھپە . بىز شۇنداق قارايىمىز ، بۇرۇن شۇنداق دېيىشكەندۇق ، ئېسىڭىزدىمۇ ؟ — ئاھ ، خىستېر ، — ئارتور دىمىسىدېل ئورنىدىن تۈردى ، — ئېسىمە . ئۇلار مۇرىدىشىپ ۋە قوللىرىنى تۇتۇشۇپ مۇخ قاپلىغان ، يىقىلغان دەرەخ غولىدا ئولتۇرۇشتى . ھايات ئۇلارغا ئەڭ چۈشكۈن چاغلارنى بەخش ئەتكەن ، ئۇلار ئۆزلىرىمۇ سەزمىگەن ھالدا ھاياتنىڭ قاراڭغۇ بۇرجەكلىرىگە كىرىپ قېلىشقانىدى . ئەمدىلىكتە ئۇلار مەپتۇنكارلىقى ئىگە بۇ خىلۋەت ماكاندىن چىققۇسى كەلمەي ، ئۇزاقراق تۇرۇشنى ئارزو قىلماقتا ئىدى . باستېر تاسادىپىي كەچكەن بىر خىيالدىن ئەندىكىپ كەتتى .

— خىستېر ، — دېدى ئۇ ، — يەنە بىر ئىش تۇرىدۇ . روج
چىللەڭۋورس سىزنىڭ ئەينى ئەھۋالنى ئاشكارىلىماقچى
بولغانلىقىڭىزنى بىلگەنلىكەن ، بىزنىڭ سىرىمىزنى ساقلارمۇ ؟ ئۇ
قانداق يول بىلەن قىساس ئالار ؟

— ئۇ ئەزەلدىن سىرلىق ئىش قىلىشنى ياخشى كۆرىدۇ ، —
دېدى خىستېر ئويلانغان حالدا ، — ئۇ قىساسنى كۆڭلىگە پۈكۈپ
ياشىپ كەلگەچە ، بۇ ئادىتى تېخىمۇ چىڭىپ كەتتى . مېنىڭچە ، ئۇ
بۇ سىرنى ئاشكارىلىمايدۇ . ئۇ ئۆزىنىڭ قىساس تەشنىلىقىنى باشقا
بىر يول بىلەن قاندۇرۇشى مۇمكىن .

— مەنچۇ ؟ دۈشمەنلەن بىلەن بىر ھاۋادىن نەپەس ئېلىپ ،
ئۇزاق ياشىيالامدىم ؟ — ئارتور دىمىسىدېل توۋلاپ كەتتى ، ئۇنىڭ
يۈرىكى ئاغدى ، شۇڭا مەيدىسىنى تۇتۇۋالدى ، ئۇ ئۆزىمۇ سەزمىگەن
حالدا شۇنداق قىلىدىغان بولۇپ قالغانىدى ، — مېنى ئويلاپ
قويۇڭ ، خىستېر ، سىز خېلى قەيسەر ، ماڭا بىر چارە تېپىپ
پېرىڭ !

— سىز ئەمدى ئۇنىڭ بىلەن بىلەن بۇرماڭ ، — دېدى خىستېر
ئاستا ، ئەمما كەسکىن حالدا ، — قەلېڭىز ئۇ رەزىل كۆزىنىڭ
پايلىشىدا تۇرۇۋەرسە بولمايدۇ .

— بۇ ئىش ئۆلۈمىنمۇ ئېغىر ، — دېدى باستېر ، — قانداق
قىلىش كېرەك ، نېمە يول بار ؟ بایا سىز ئۇنىڭ قانداق ئادەملىكىنى
دېگەندە ، لاسىدە ئولتۇرۇپ قالدىم ، ھالىمدىن كېتىپ ئۆلەمدىم ،
نېمە ؟

— ۋاي خۇدايمىم ، نېمە بولۇۋاتىسىز ؟ — دېدى خىستېر
ياشلىرى تاراملاپ ، — ئەجەبا ، بوشاقلىقتىن ئۆلمەكچىمۇسىز ؟
ئۇنىڭدىن باشقا سەۋەب يوق .

— خۇدانىڭ ھۆكمى ماڭا چۈشتى ، — دېدى ۋىجدانى لەرزىگە
كەلگەن باستېر ، — بۇ ئاجايىپ كۈچ ، قىمرلىغىلى بولمايدۇ !
— خۇدا مېھربان ، — دېدى خىستېر ، — سىزدە ئۇنىڭ
مېھربانلىقىنى قوبۇل قىلىدىغان كۈچ بولۇشى كېرەك .

— ماڭا مەدەت بېرىۋاتامسىز ؟ — دېدى باستىپر ، — قېنى
مەسىھىتىڭىزنى بېرىڭىلەتى.

— جاھان نېمانچە تار - ھە ؟ — دېدى خىستىپر پرون توۋلاپ .
ئۇ ھېسسىياتلىق كۆزلىرىنى باستىپرنىڭ كۆزلىرىگە تىكتى ، ئۇنىڭ
ماڭىنتىتەك تارتىملىق كۆزلىرى باستىپرنىڭ سالپىيىپ كەتكەن
روھىغا ئۆزىنىڭ تەسىرىنى كۆرسەتتى ، — ئەجەبا ھەممە جاھان
مۇشۇ كىچىككىنە بازاردا بولامتى ؟ ئورماندىكى بۇ چىغىر يول
نەلەرگە تۇتىشار ؟ توغرا ، بىز تۇرغان مەھەللەگە ئاپىرىدۇ .
لېكىن ، بىز ئالغا قاراپ مېڭىۋېرىلى ، بارغانسىپرى بۇ يول جائىگالغا
تۇتىشىدۇ . ئىلگىرلىگەنسىپرى يۈلىنىڭ پايانى تۈگەپ ، ئاق
تەنلىكلەرنىڭ ئىزلىرى كۆرۈنمهيدىغان خازانلىق دالا كۆرۈندۇ .
دەل ئاشۇ يەردە ئەركىنلىككە ئېرىشىسىز ! ئاشۇ قىسقا مۇساپىدىن
كېيىن ، كۈلپەتلىك دۇنيادىن قۇتۇلۇپ ، بەختلىك جايغا
ئۈلىشىسىز ، مۇشۇ بىپايان ئورمانلىقتىن ، روج چىللەڭۈرستىن
قۇتۇلۇپ ئۆزىڭىزنى ئالىدىغان دالدا چىقماي قالارمۇ ؟
— چىقىشىنغا چىقىدۇ ، خىستىپر . ئۇ يەر دەل غازاڭلارنىڭ
ئاستى ، — دېدى باستىپر ئاچقىق كۈلۈپ .

— يەنە بىپايان دېڭىز يۈللىرى بار ، — خىستىپر سۆزىنى
داۋاملاشتۇردى ، — بۇ يول سىزنى بۇ يەرگە ئەكەلگەن ،
خالىسىڭىز ، بۇ يول سىزنى قايتۇرۇپ كېتەلەيدۇ . ۋەتىنمىزنىڭ
سەھرالىرى بولسۇن ، ياكى لوندوندەك چوڭ شەھرلىرى بولسۇن
ياكى گېرمانىيە ، فرانسييە ، مەئىشەتلىك ئىتالىيە بولسۇن ، ئۇنىڭ
قولى يەتمەيدىغان يەرلەر جىق . ئۇ ھالدا سىزنىڭ بۇ تاش يۈرەك
ئادەملەر ۋە ئۇلارنىڭ قاراشلىرىنىڭ سىز بىلەن نېمە ئالاقىسى ؟
ئۇلار سىزنى ئۇزاقتىن بېرى بوغۇپ كەلدى .

— بولمايدۇ ! — دېدى باستىپر ، تەلەپپۈزىدىن بۇ ئىشنىڭ
ئۇنىڭغا چۈشتەك تۇيۇلۇۋاتقانلىقى ئېنىق ئىدى ، — ئۇنچىلىك
مادارىم قالمىدى . مەندەك شورلۇق گۇناھكارنىڭ بىرلا ئويى
بولىدۇ ، ئۇ بولسىمۇ خۇدانىڭ دەرگاھىغا ئۆزىنى تاپشۇرۇش .

روهىمنى يوقاتقانىكەنەن ، ئىلاج بولسا باشقا روھلارنى قۇتقۇزۇشۇم كېرەك . گەرچە مەسئۇلىيەتسىز كۆزەتچى بولساممۇ ، ۋەزىپەم تۈگىگەندىن كېيىن ئېرىشىدىغىنىم شەرەپسىز ئۆلۈم بولىدۇ ، شۇنداقتىمۇ ، ۋەزىپەمنى تەرك قىلسام بولمايدۇ !

— يەتنە يىللېق ھەرەج سىزنى كاردىن چىقىرىپتۇ ، — دېدى خىستېر قىزغىن ئىلھام بېرىپ ، — ئۇ ئىشلارنى كەينىڭىزگە تاشلاڭ ! چىغىر يولدا ماڭغاندا ، ئۇلارنى يۈك قىلىۋالماڭ ، دېڭىزدىن ئۆتكەندە ، ئۇلارنى كېمىڭىزگە ئاچقىۋالماڭ ، تارتۇقلۇقلار جايىدىلا قالسۇن ، ھەممىنى يېڭىدىن باشلاشقا توغرا كېلىدۇ ! ئۇرۇنۇشلار مەغلۇپ بولسا ، بولدى قىلماقچىمۇ ؟ ئۇنداق قىلماڭ ! كەلگۈسى سىناق ۋە نەتجە بىلەن تولغان . سىزنى بەخت ۋە ئىزگۈلۈكلەر كۈتۈپ تۇرىدۇ ، ساختا تۇرمۇشىڭىزنى ھەققىي تۇرمۇشقا ئايلاندۇرۇڭ . ئەگەر روھىڭىز ئاشۇ بۇرچقا باغانغا بولسا ، ئىندىئانلار ئارسىغا بېرىپ دىن تارتىتىڭ . سىزگە ئەڭ مۇناسىپ بولغىنى شۇكى ، تەربىيە كۆرگەن ئاشۇ زېرەك ، مەشھۇر زاتلارنىڭ ئارسىغا بېرىپ ئۆلىما بولۇڭ . سىز ۋەز ئېيتىسىڭىزمۇ ، يېزىقچىلىق قىلىسىڭىزمۇ بولىدۇ ، قىلىدىغان ئىشلار كۆپ ! ئۆلۈشنىڭ ئورنى يوق ، خالىغان ئىشىڭىزنى قىلىڭ ! ئارتور دىمىسىدېل دېگەن ئىسىمنى تاشلاپ ، سىزگە ۋەھىمە ۋە خىجالەت ئېلىپ كەلمەيدىغان باشقا بىر ئېسىل ئىسىمنى قويۇڭ . كۈلپەتلەرگە يەم بولۇپ بىرىشنىڭ حاجتى بارمۇ ؟ بۇ كۈلپەتلەر ئىرادىڭىزنى ۋە ھەرىكتىسىڭىزنى سۇسلاشتۇرۇۋەتتى ، ھەتتا توۋا قىلغۇدەك مادارىڭىزنىمۇ قويمىاپتۇ ! ئورنىڭىزدىن تۇرۇپ مېڭىڭ !

— ئاھ ، خىستېر ! — توۋلىدى ئارتور دىمىسىدېل ، خىستېرنىڭ قىزغىن ھېسىسىياتى پەيدا قىلغان بىر ئۇچقۇن ئۇنىڭ كۆزلىرىدە بىر چاقناپلا ئۆچۈپ قالدى ، — سىز تىزلىرى تىتەپ تۇرغان بىر ئادەمنى يۈگۈرۈشكە ئۇندەۋاتىسىز ! مەندە ناتۇنۇش يەرگە كەتكۈدەك مادار ۋە جۈرئەت يوق !

مانا بۇ پارە - پارە بولۇپ كەتكەن قەلبىنىڭ ئاخىرقى ئۇمىدىسىز

ئىپادىسى ئىدى ، ئۇنىڭ قولىنىڭ ئۇچىدىكى بەختنى تۇتۇۋالغۇدەك
مادارى يوق ئىدى .

ئۇ يەنە تەكرارلىدى :

— يالغۇز ئۆزۈممۇ ، خىستېر ؟ !

— سىزنى يالغۇز قويمايمەن ، — دېدى خىستېر ھاياجان
بىلەن .

شۇنداق قىلىپ ، ھەممە گەپ ئېنىق بولدى !

18 . بىر بالقىم ئاپتاك

ئارتور دىمىسىدىپ خىستېرىغا تىكىلىدى ، ئۇنىڭ چىرايدا ئۈمىد ۋە خۇشاللىقنىڭ نۇرى چاقنایتتى ، لېكىن ئۇنىڭدا تەشۋىش ، خىستېرىنىڭ دادىللىقىغا بولغان ھەيرانلىقىمۇ يوق ئەمەس ئىدى . خىستېرى ئۇ بېشارەت بەرگەن ، ئەمما ئېيتىشقا جۈرئەت قىلالىمغان سۆزنى دېگەندى .

خىستېرى پرون قەيسەر ھەم جانلىق ئايال بولۇپ ، شۇنچە يىللاردىن بۇيانقى يەكلىنىش ۋە چەتكە قېقىلىش ئۇنىڭدا مەسىلىلەرنى ئويلاشتىكى يۈكسەكلىكى يېتىلدۈرگەندى . ئۇ باستېرىغا نىسبەتەن يەتكىلى بولمايدىغان پەللە ئىدى . ئۇ ئەخلاقنىڭ باياۋىنىدا نام - نىشانىز تېنھەپ يۈردى ، بۇ باياۋان خۇددى ھازىرقى جاڭگالنىڭ ئۆزىگە ئوخشاش كەڭ ، مۇرەككەپ ، سۈرلۈك بولۇپ ، دەل مۇشۇ قاراڭغۇ ئورماندا ئۇلار تەقدىرى توغرۇلۇق سۆھبەتتە بولۇۋاتاتتى . خىستېرىنىڭ ئەقىل - پاراستى ۋە قەلبى خۇددى ئۆزىنىڭ جايىنى تاپقاندەك ، ئورماندىكى ماكانىنى تاپقاندەك ، ياۋايى ئىندىئاندەك شاش ھەم ئەركىن ئىدى . ئۆتكەن ئاشۇ يىللاردا ، ئۇ ئىنسانلارنىڭ ئۆرپ - ئادەت ۋە تۈزۈملەرنى ، دىنچىلار ۋە قانۇنچىلار تۈزۈپ چىققان شۇلارغا ئوخشايدىغان نەرسىلەرنى بىر ناتونۇش ئادەم سۈپىتىدە كۆزىتىپ كەلدى . ئۇ باستېرلارنىڭ يىپەكتىن ئىشلەنگەن ياقا لېنتىلىرىنى ، سوتچىلارنىڭ قارا تونلىرىنى ، كويزا - كىشەن ۋە دارلارنى ، ئائىلە ۋە دىنىي جەمئىيەتلەرنى ئىندىئانلار كەبى مەنسىتمەسىلىك پوزتىسىسىدە تەقىد قىلىپ كەلدى . ئۇنىڭ تەقدىرى ئەركىنلىك ئىزدىگەن تەقدىر بولدى . مەيدىسىدىكى قىزىل خەت باشقىا ئاياللار كىرەلمىگەن چەكلەنگەن رايونلارغا كىرىشى ئۈچۈن يولخېتى بولدى . نومۇس ،

ئۇمىدىسىزلىك ، يېڭىانلىك ! بۇلار ئۇنى تەربىيىلىدى ، بۇ قاتتىق قول تەربىيە ئۇنى قەتئىي ئىسيانكارغا ئايىلاندۇردى .

باستېر ئۆمرىدە قورقۇنچلۇق حالدا مۇقەددەس پەرمانغا بىر قېتىم ئاسىيلىق قىلغان بولسىمۇ ، كېيىن ئۇنى تاپتىن چىقارغان بىرەر ئىش يۈز بەرمىدى ، ئاشۇ بىر قېتىملىق گۇناھ تاسادىپىي هاياتىندىن سادىر بولغان بولۇپ ، پرىنسىپ جەھەتتىكى قارشىلىق ۋە ئەتەيلىككە كىرمەيتتى . نەس باسقان ئاشۇ كۈندىن ئېتىبارەن ئۇ ئۆزىنى — ھەركىتىنى ئەمەس ، چۈنكى ھەركەتنى تىزگىنلىگىلى بولىدۇ — ئەسەبىي قىزغىنلىق ۋە ئېوتىياتچانلىق بىلەن ھەربىر ئوي ، ھەربىر تۈيغۇسنى نازارەت قىلىپ كەلدى . ئاشۇ يىللاردا باستېرلارنىڭ ئورنى يۇقىرى بولۇپ ، پرىنسىپ ، قائىدە ۋە يۈزەكى قاراشلارنىڭ چەكلىمىسىگە ئالدى بىلەن ئۇچرايتتى ، دىمىسىدىل ئەپەندى ئۆز نۇۋەتتىدە يەنە باستېرلىق دەرىجە ئۇقۇمىنىڭ چەكلىمىسىگىمۇ ئۇچرايتتى . يارىسى ساقايىماقتا يوق ، ئەدەپ تۇرغان بىر گۇناھكار سۈپىتىدە ئۇنىڭ ۋىجدانى تامامەن ئۆلمىگەن بولۇپ ، ئىزچىل ئازابلاندى ، شۇڭا ئۆزىنى گۇناھ سادىر قىلىپ باقىغان باشقىلارغا نىسبەتەن ئەخلاقىي جەھەتتىن تېخىمۇ بىخەتەر دەپ ئويلايتتى .

ئەمدى بىز شۇنى چۈشەنگەندەك بولدوق : يەكلەنمىش ۋە نومۇسلۇق يەتتە يىل خىستېر پرونغا نىسبەتەن ئېيتقاندا ، دەل مۇشۇ كۈنىنىڭ تەبىيارلىقى بولۇپ قالدى . لېكىن ، ئارتور دىمىسىدىلغا نىسبەتەن ئۇنداق ئەمەس ئىدى . ئەگەر بۇنداق ئادەم يەنە بىر ئازسا ، ئۆزىنى ئاقلىغۇدەك پۇرسەت يەنە بولاتىسىمۇ ؟ ياق ، ئۇ ئۆزۈن يىللې ئازابتا ئېزىلدى ، مېڭىسى ئۆزىنى ئەيبلەپ يۈرۈش تۈپەيلى تۈگەشتى . ئۇنىڭ ئالدىدا ئىككى يول تۇراتتى : بىرى ، گۇناھنى ئېتىراپ قىلىپ ، قېچىپ كېتىش ؛ يەنە بىرى ، ساختىپەزلىك قىلىپ تۇرىۋېرىش . ئۇنىڭ ۋىجدانى بۇلارنىڭ ئوتتۇرسىدىن تەڭپۈڭ ئورۇن تاپالمايتتى . ئۆلۈم ۋە نومۇسىنىڭ خەۋپىدىن ، دۇشمەننىڭ قانداقتۇر بىر قەستىدىن ساقلىنىش ئۈچۈن كېتىش ئاقلىانلىك

ئىدى . يەنە شۇنداق دېيشىكە بولىدۇكى ، بۇ بىچارە تاۋاپكار ئۆزىنىڭ ئېچىنىشلىق سەپرىدە هالسىراش ، كېسەللىك ۋە كۈلپەتنىڭ ئەلەملىرىنى تارتىپ ، ئاخىر رەھمەت ۋە شەپقەتنىڭ شولىسىنى كۆردى ، بۇ شولىدا ھازىرقى ئېغىر قىسىمىتىنىڭ ئورنىنى ئالالايدىغان چىن ، يېپىيڭى ھايىات ئايىان بولۇۋاتاتى . رەھىمىسىز ۋە شىكەستە بىر ھەقىقت بار ، ئۇ بولسىمۇ گۇناھ تۈپەيلى دەز كەتكەن يۈرەكىنى يامىغىلى بولماسلىقى . ئەلۋەتتە ، قەلبىڭى مۇھاپىزەت قىلىپ ، دۇشمەننى قايتا كىرگۈزۈمىسىلىكە ، ھەتتا كېينىكى ھۇجۇمدىن ساقلىنىشقا ئەھمىيەت بېرىش ياخشىراق چىقىش يولى بولۇشى مۇمكىن . ئەمما ، خارابىلەر شۇ پېتى مەۋجۇت ، دۇشمەن پايلاپ يۈرۈپ ، ئۇنىڭلۇغۇسىز غەلبىگە ئېرىشىمەكچى ، ئەگەر بۇنى بىر مەيدان جىددىي كۆرەش دەپ قارساق باشقا گەپ بىواجەت . پەقەت بىرلا گەپ كۈپايمە : باستېر كەتمەكچى بولدى ، پەقەت ئۇنىڭ ئۆزىلا ئەمەس .

«ئۆتكەن يەتتە يىلدا ، — دەپ ئويلىدى ئۇ ، — دەقىقە ئاراملىق ۋە ئۇمىد تاپالىغان بولسام ، پەرۋەردىگارنىڭ بۇ ھىممىتى بىلەن ھەممىگە چىدایتىم . بىراق ، تەقدىرىم بۇ بولغانىكەن ، جازاغا بۇيرۇلغان گۇناھكارغا ئىجرادىن ئىلگىرى مەنسۇپ بولىدۇغان تەسەللىنى نېمىشقا قولدىن بېرىمەن ؟ ئەگەر بۇ خىستېرنىڭ دېگىنىدەك گۈزەل ھاياتقا باشلايدىغان يول بولسا ، ئۇ يولغا مېڭىشىم پارلاق ئىستىقبالنى تاشلىۋەتكەنلىك بولماس . ئۇنىڭ ئۈستىگە خىستېرنىڭ ھەمراھلىقى بولمسا مەن ياشىيالمايمەن . ئۇ مېنى شۇنداق يۆلىدى ، بەرگەن تەسەللىلىرى شۇ قەدەر مۇلايم ! ئاھ ، پەرۋەردىگار ، ساڭا يۈز كېلەلمەيمەن ، ماڭا يەنە بىر قېتىم كەڭچىلىك قىلارسەنمۇ ؟»

— سىز كېتىڭ ، — دېدى خىستېر كۆزلەر ئۇچراشقاندا ، ئۇ شۇ قەدەر تەمكىن ئىدى .

قارار بېكتىلگەندىن كېيىن ، ئۆزگىچە بىر ھاياجاننىڭ شوخ نۇرلىرى ئارتور دىمىسىدېلىنىڭ قەلبىدىكى دەردىكە چۈشتى . يۈرەكىنى

تېپىچە كلىتىدىغان بۇ قارار روھىي كىشەندىن ئەمدىلا خالاس بولغان مەھبۇسقا تېخى خرىستىئانلاشمىغان ، قانۇن كۆلەڭگىسى چۈشمىگەن تاقىر دالانىڭ ئەركىن ھاۋاسىنى بەخش ئەتتى . ئۇنىڭ روھى كۆتۈرۈلۈپ ، ئەرسنىڭ مەنزىرسىدىن زوق ئالدى . ئۇ چوڭقۇر دىنىي خاراكتېرىدىكى كىشى بولغاچقا ، ساداقەتمەنلىكى كۈچلۈك ئىدى .

— قايىتىدىن خۇشاللىق تاپتىممۇ ، نېمە ؟ — دەپ سورىدى دىمسىدىل تەئەججۈپ بىلەن ئۆز - ئۆزىدىن ، — خۇشاللىقنىڭ بىخلەرنى ئۆلۈپ بولدى دەپتىكەنەن ! خىستىپ ، سىز مېنىڭ پەرىشتەم ! كېسەللىك ، گۇناھ داغلىرى ، پىغان بىلەن توشۇپ كەتكەن مەندەك بىر ئادەمنى بۇ ئورماندىكى غازاڭلارغا ئىرغىتىپ ، ئورنۇمىدىن تامامەن يېڭى بىر قىياپەتتە تۇرغۇزۇپ ، يېڭى ھايات كۈچىگە ئېرىشكەن ۋۇجۇدۇمنى رەھىمدىل خۇدانىڭ نۇرىغا چۆمۈردىڭىز ! بۇ ھەققەتەن گۈزەل ھايات ! نېمىشقا بالدۇرراق ئويلىمغاندىمىز ؟

— كەينىمىزگە قارىمايلى ، — دېدى خىستىپ جاۋابەن ، — كەتكەنلىرى كەتتى ، ئۇلارغا تارتىشىپ نېمە قىلىمىز ؟ قارالىڭ ، مۇشۇ بەلگىنى ئېلىپ تاشلىۋەتسەم ، بۇنىڭغا مۇناسىۋەتلەك ھەممە نەرسىلەر تۈگەپ ، ھېچ ئىش يۈز بەرمىگەندەكلا بولىدۇ .

ئۇ گەپ قىلغاج مەيدىسىدىكى قىزىل بەلگىنىڭ ئىلغۇچىنى ئاچتى ، ئاندىن ئۇنى ئېلىپ ، غازاڭلارغا ئىرغىتىپ تاشلىدى . ئۇ سىرلىق بەلگە ئېرىقنىڭ گىرۋىكىگە چۈشتى ، يەنە ئازراق قاڭقىغان بولسا ، ئېرىقتىكى سۇغا چۈشكەن بولاتتى ، ئۇنداقتا ، ئېرىق ئۆزىنىڭ تىننىمىز ھېكايسىگە قوشۇپ ، ھەسرەتنىمۇ ئاقتۇرۇپ كەتكەن بولاتتى . بىراق ، كەشتىلەنگەن قىزىل خەت قاشقا چۈشتى - دە ، بەئەينى چۈشۈپ قالغان ئۇنچىدەك نۇر چاچتى . بەلكىم پالاكەت باسقان بىرەر سەرگەردان ئۇنى تېپىۋالار ، شۇنىڭ بىلەن ئۇنىڭغا سىرلىق گۇناھنىڭ ئەرۋاھى چاپلىشىپ ، چۈشكۈنلۈك ۋە ئېيتقۇسىز ئاسارەت ئۇنى قويىنغا ئالار .

خىستېر بۇ ھاقارەتلىك بەلگىنى تاشلىۋەتكەندىن كېيىن ، ئېغىر تىنىۋالدى ، ئۇنىڭ روھى نومۇس ۋە ئەلەمنىڭ يۈكلىرىدىن قۇتلۇغاندەك يېنىكلەپ كەتتى ! ئۇ ئەركىنلىككە ئېرىشىۋىدى ، خورلۇق يۈكىنىڭ نەقەدەر ئېغىر بولىدىغانلىقىنى ھەققىي چۈشەندى ! قانداقتۇر بىر يېڭى ھاياجان بىلەن خىستېر چېچىنى سىقىپ تۇرغان دوپىسىنى ئېلىۋىدى ، قويۇق ، قارا چاچلىرى مۇرسىگە يېيىلدى . چاچتنىن قاڭقىغان شولىلار ئۇنىڭ چىرايىنى تېخىمۇ مۇلايم ۋە گۈزەل قىلىۋەتتى . ئۇنىڭ ئاياللىق قەلبىنىڭ تېگىدىن تېپىپ چىققان ئىللەق كۆلكلەر ئۇنىڭ لەۋلىرى ھەم كۆزلىرىدىن ئەكس ئېتەتتى . ئۇنىڭ تاتىراڭغۇ چىرايى قىزاردى ، ئۇنىڭ ئاياللىق نازاكىتى ، ياشلىق باھارى ۋە باشقا ھەر تەرەپلىمە گۈزەللىكى كەلمەسکە كەتكەن ئۆتمۈشتىن قايتىپ كەلدى ، ئۇنىڭغا ئەگىشىپ ، ئۇنىڭ قىزلىق دەۋرىدىكى ئۇمىدىلىرى تېتىپ كۆرمىگەن بەخت ھازىرقى سېھرىي چەمبەرنىڭ ئىچىگە جەم بولغاندەك بولدى . ھاۋادىكى تۇتۇقلۇقمو گويا بۇ ئىككىسىنىڭ يۈرىكىدىن ئېقىپ چىققان بولۇپ ، ئۇلارنىڭ ھەسرتىنىڭ يوقىلىشىغا ئەگىشىپ تارقىلىشقا باشلىدى . شۇ ھامان پەلەكىنىڭ چېھرى ئېچىلىپ ، ئاپتاپلار يامراپ ، يارقىن نۇرلار ئورماڭغا چۈشتى ، ياپراقلار جىلۇھ قىلدى ، غازاڭلار ئالتۇن رەڭدە جۇلالاندى ، كادالڭ دەرەخلىرنىڭ كۆل رەڭ غوللىرىمۇ پارقىراپ كەتتى . بۇرۇنقى كۆلەڭگە پەيدا قىلغان نەرسىلەر نۇر چاچتى . ئېرىق سۈيى شادىيانە جىمىرىلىدى ، ئۇنى بويلاپ باش تەرەپكە ماڭسا ، ئورمانىڭ سېھرلىك مەركىزىگە بارغىلى بوللاتتى .

مانا بۇ قانۇنغا بويىسۇنۇپ باقىغان ، مەرىپەتكە ئۇندەلمىگەن دەھرىي تەبىئەتتىڭ بۇ ئىككى ئىنسانغا بولغان ھېسداشلىقى ! مەيلى يېڭى تۆرەلگەن مۇھەببەت ياكى ئۆلۈم ئۇيقوسدىن باش كۆتۈرگەن مۇھەببەت بولسۇن ، ھەممىسلا نۇر پەيدا قىلىپ ، مەنىۋى دۇنيانى تولدۇرۇپ ، تاشقى دۇنياغا يامرايدۇ . شۇ تاپتا ئورمان قاراڭغۇ بولغان بولسا خىستېر ۋە دىمىسىدىلىنىڭ نەزىرىدە نۇرانە

بوليۋېرتى !

خىستېر شادلىقنىڭ قۇتراشلىرىدا دىمىسىدېلغا قارىدى .

— پېرلنى تونۇپ قويۇڭ ، — دېدى خىستېر ، — بىزنىڭ گۆھرىمىز ، سىز ئۇنى كۆرگەن ! ئەمدى قايتا بىر قاراپ بېقىڭ . ئۇ غەلىتە بالا بولدى . ئۆزۈممۇ ھەيران ! ئۇنى سىزمۇ مەندەك سۆيىسىز ، ئۇنى قانداق قىلسام بولىدۇ ، مەسلىھەت بېرىڭ .

— بۇ بالا مەن بىلەن تونۇشقانلىقىدىن خۇشال بولارمۇ ؟ — دەپ سورىدى باستېر تەشۋىشىتە ، — بىللاردىن ئۆزۈمنى تارتىپلا يۈرۈم . چۈنكى ، ئۇلار ماڭا ئىشەنمىگەندەك ، مەن بىلەن يېقىنچىلىق قىلىشتىن ئېھتىيات قىلغاندەك كۆرۈندۈ ، ھەتتا پېرلەننمۇ قورقۇپ كەلدىم .

— ئەپسۇسلىنارلىق ئىش ! — دېدى ئانا ، — لېكىن ئۇ سىزنى ياخشى كۆرىدۇ ، سىزمۇ ئۇنى ياخشى كۆرۈپ قالىسىز . ئۇ يېقىنلا يەردە . مەن ئۇنى توۋلاي . پېرل ! پېرل !

— كۆرۈم ، — دېدى باستېر ، — ئۇ ئاۋۇ يەردە ئاپتاتىتا تۇرىدۇ ، ئۇ مۇشۇ ئېرىقنىڭ ئۇ تەرىپىدە . سىزنىڭچە ، ئۇ بالا مېنى ياخشى كۆرەرمۇ ؟

خىستېر تاتلىققىنا كۈلدى ، ئۇ پېرلنى چاقىرىدى ، پېرل ئانىسىنىڭ چاقىرغىنى ئاڭلاپ يېتىپ كەلدى .

ئانىسى بىلەن دادسى پاراڭلاشقاڭ شۇ ۋاقتىتا ، پېرل ئانچە زېرىكىپمۇ كەتمىدى . سۈرلۈك چەكسىز ئورمانىڭ قوينى گۇناھ ۋە ئازابقا تولغان كىشىلەرگە نىسبەتن سوغۇق بولسىمۇ ، لېكىن بۇ يېگانە بالىنىڭ ھەمراھى بوللايتتى ، بۇ قىزچاق بىلەن قانداق ماسلىشىشنى بىلەتتى . ئورمان شۇ قەدەر غەمكىن بولسىمۇ ، قىزچاقنى سەممىي قىزغىنلىقتا قارشى ئالدى . ئورمان پېرلغا قىپقىزىل شىرنىلىك مېۋىلەرنى ھەدىيە قىلدى . بۇ مېۋىلەر كۈزدە بولۇپ ، بۇ يىل ئەتىيازدا پىشىپ ، قىزىللىقىدىن قان تېمىپ تۇرغاندەك بىر سۈپەتتە غازاڭلار ئارسىدا ئېسىلىپ تۇراتتى . پېرل بۇ مېۋىلەرنى يىغىدى ، مېۋىلەر تولىمۇ شېرىن ئىدى . ئۇ يەردىكى

كىچىك يياۋاىي ھايۋانلار پېرلغا يول بېرىشنى خالىمغاندەك قىلاتتى ، ئون نەچچە چۈجىسىنى ئەگەشتۈرۈۋالغان چىشى ئورمان كەكلىكى پېرلغا ھېيۋە قىلدى ، لېكىن سەل ئاشۇرۇۋەتكەندەك ھېس قىلىپ ، چۈجىلىرىنى قورقماسلىققا ئۈندەپ كاكاكلىدى ، پەستىكى بىر شاخقا يېڭانە قونۇۋالغان بىر يياۋا كەپتەر پېرلىنى كۆرۈپ ئۇچۇپ كەتمەي ، ھەيرانلىق بىلەن سايراپ قويىدى . بىر تىين ئۆزى ئۆۋا سالغان دەرەختە جىۋىلداپ قويىدى ، ئۇ ئاچچىقلىدىمۇ ياكى خۇشال بولدىمۇ ، بىلگىلى بولمايتتى . تىين دېگەن بۇ جانىۋار ئاسان ئاچچىقلانسىمۇ ئوماق كۆرۈنەتتى . ئۇنىڭ مىجهزىنى ھەقىقەتەن چۈشەنگىلى بولمايتتى ، ئۇ بالىغا بىر جىۋىلداپ قويۇپ ، پوستى قاتىق مېۋىدىن بىرنى بالىنىڭ بېشىغا ئاتتى . ئۇ ئالدىنلىقى يىلىنىڭ مېۋسى بولۇپ ، ئۇنىڭ ئۆتكۈر چىشلىرىنىڭ ئىزى تۇراتتى . بىر تۈلكە غازاڭلارنىڭ شىلدەرلىشىدىن چۆچۈپ ئويغىنىپ ، بويىنى سوزۇپ پېرلغا قارىدى . ئۇ قېچىشنى ياكى تۇرىۋېرىشنى بىلەلمىگەندەك ئىدى . ئورماندىكى پېرل مەھەللە كوچىسىدىكى ياكى ئانسىنىڭ كەپىسىدىكى پېرلغا قارىغاندا مۇلايمراق ئىدى . پېرل رۇخسىگۈل ، جەزبۇزار ، قارا قوغۇر ۋە ساڭگىلاپ تۇرغان يۇمران شاخلارنى تېرىپ ، گۈلچەمبىرەك ياساپ كىيىۋالدى ، بەزىلىرىنى بولسا بېلىگە ئوربۇالدى ، ئۇ پەرىشتىگە ، توغرىسى بىر ئورمان پەرىشتىسىگە ئايلاندى ، ئۇنى قەدىمىكى ئورمانغا ئەڭ سىرداش بىر روھ دېيشىكە بولاتتى . پېرل ئۆزىنى ياساپ تۇرۇشغا ئانسىنىڭ چاقىرغىنىنى ئاڭلاپ ، قايتىپ كەتتى . ئۇنىڭ قەدىمى ئاستا ئىدى ، چۈنكى ئۇ باستپېرنى كۆرگەندى .

19. ئېرىق بويىدىكى بالا

— سىز ئۇنى ياقتۇرۇپ قالسىز ، — دېدى خىستېر پرون تەكرارارلاپ ، ئۇ باستېر بىلەن بىلە ئولتۇرۇپ پېرلغا قارايىتى ، — ئۇ چىرايلىق ئەمە سىكەن ؟ قاراڭ ، ئۇ ئاددىي گۈللەر بىلەن ئۆزىنى بېزەشنىڭ ئۇستىسى ! بۇ يەردىن مەرۋايت ، ئالماس ، قىزىل ياقۇتلارنى تاپالغاندىمۇ ، ئۆزىنى بۇ قەدەر چىرايلىق بېزەلمەس بولغىيدى . ئاجايىپ بالا ئۇ ! مەن ئۇنىڭ ماڭلىيىنىڭ كىمگە ئوخشايىدىغانلىقىنى بىلىمەن .

— شۇنداق ، خىستېر ، — ئارتور دىمىسىدىپل ئەنسىز تەبەسىم قىلدى ، — تاقلاپ يۈرگەن ئاشۇ تىنىمىسىز بالىنىڭ مېنى قانچىلىك ئەندىشىگە سالغىنىنى بىلەمىسىز ؟ چىرايمىز شۇ قەدەر ئوخشاب قالسا ، كىشىلەر بىر قاراپلا بىلىۋالسا ... ياهەزىزەت ، نەقەدەر غەم - ئەندىشىلىك خىيال - ھە ، خىستېر ؟ لېكىن ئۇ سىزگە بەكەرەك ئوخشايىدۇ .

— ياق ، ياق ! ماڭا ئانچە ئوخشاب كەتمەيدۇ ! — دېدى خىستېر ئانىلارچە ئىللەق تەبەسىمدا ، — ئازراق ئۆتسىلا ، ئۇنىڭ كىمگە ئوخشايىدىغانلىقىدىن غەم قىلىپ يۈرمەيسىز . قاراڭ ، ئۇ بېشىدىكى ياۋا گۈللەر بىلەن نېمىدىگەن چىرايلىق بولۇپ كەتكەن - ھە ! گويا سۆيۈملۈك ئىنگلاندتا قالغان پەرنىزات ئالدىمىزغا جابدۇنۇپ چىققاندە كلا .

ئۇلار ئولتۇرۇپ ، تامامەن ئۆزگىچە بىر ھېسىياتتا پېرلنىڭ يېتىپ كېلىشىگە قاراۋاتاتى ، پېرلنىڭ ۋۇجۇدىدا بۇ ئەر - خوتۇنلارنى باغلاب تۇرىدىغان رىشتە بار ئىدى . يەتنە يىل ئاۋۇال پېرل جانلىق بىر تەسوئىرىي يېزىق سۈپىتىدە ئىنسانلار جەمئىيەتىگە تارتۇقلاندى ، ئۇنىڭ ۋۇجۇدىدا ئەر - خوتۇنلار يوشۇرماقچى بولغان

سەرلار ئايان ئىدىكى ، بىرەر پەيغەمبەر ياكى ياخشى بۇ ئوتقاشتەك خەتنى ئوقۇيدىغان بولسا ، بۇ سىمۇولغا پۈتۈلگەن ئىقرارلارنى تەلتۆكۈس چۈشەنگەن بولاتتى . پېرل بۇ ئەر - خوتۇنلارنى يوغۇرۇۋەتكەندى . ئۆتكەن رەزبىلىكىنىڭ قانداق بولۇشدىن قەتئىينەزەر ، ئۇلار بىللە بولۇشنىڭ ماددىي جەۋھەرى ۋە ئىدىيىۋى ئەۋجى بولغان پېرلىنى كۆرگەنە ، ئۆزلىرىنىڭ بۇ دۇنيا ۋە ئاخىرەتتىكى ھاياتنىڭ ئايىرلىماس دەرىجىدە باغلىنىپ كەتكەنلىكىگە قانداقمۇ گۇمان قىلسۇن ! ئۇلار ئېنىق ۋە ئېنىقسىز خىياللار بىلەن ئولتۇرغاندا ، پېرل يېتىپ كەلدى . ئۇنىڭدا كىشىنى ئەيمەندۈرۈدىغان قىياپەت بار ئىدى .

— ئۇنىڭغا گەپ قىلغاندا ، ئىنتىزارلىق ۋە قىزغىنلىققا ئوخشايدىغان ئالاھىدە ھېسسىياتىڭىزنى بىلدۈرۈپ قويماڭ ، — دېدى خىستىپ پەس ئاۋازدا ، — بىزنىڭ پېرل بەزىدە چۈشەنگىلى بولمايدىغان شەيتاننىڭ ئۆزى . ئۇ سەۋەبىنى چۈشەنمسە ، باشقىلارنىڭ ھېسسىياتىنى قوبۇل قىلالمايدۇ . ئەمما ، بالىدا مول قىزغىنلىق بار ، ئۇ مېنى بەك ياخشى كۆرىدۇ ، سىزنىمۇ ياقتۇرۇپ قالىدۇ .

— تەسەۋۋۇر قىلالمايسىزكى ، — دېدى باستىپ خىستىپغا بىر قارىۋېتىپ ، — بۇ كۆرۈشۈشىن قورقتۇم ھەم تەشنا بولدۇم ! بایا دېگىنەمەك ، بالىلار ماڭا يېقىنچىلىق قىلمايدۇ . ئۇلار قۇچىقىمغا چىقىپ گەپلەشمەيدۇ ، تەبەسسوُملەرىمغا ئىنكاس قايتۇرمائىدۇ ، پەقەت يېتىرقاپ قاراپلا تۇرۇشىدۇ ، ھەتتا بۇۋاقلارمۇ شۇنداق ، ئۇلارنى قۇچىقىمغا ئالساملا يىغلايدۇ ، پېرل مۇشۇ ياشقىچە ماڭا ئىككى قېتىم ئىللەق مۇئامىلە قىلدى . بىرىنچى قېتىمىسىنى سىزمۇ بىلىسىز ، ئىككىنچى قېتىمىلىقى سۈرلۈك گوبېرناتورنىڭ ئۆيىدە بولدى .

— ئۇ قېتىم سىز ئانا - بالا ئىككىمىز ئۈچۈن يۈرەكلىك گەپ قىلدىڭىز ، — دېدى ئانا ، — ئېسىمە ، پېرلمۇ ئۇنتۇمايدۇ ، ئەنسىرىمەڭ ، ئۇ باشتا يېتىرقىسىمۇ سىزگە تېزلا ئۆگىنىپ

قالدى .

پېرل ئېرىقىنىڭ بويىغا يېتىپ كەلدى - دە ، باستېر بىلەن خىستېرغا ئۇنچىقماي قارىدى ، ئۇلار مۇخ قاپلىغان دەرەخ غولىدا ياندىشىپ ئولتۇراتتى . ئېرىقىنىڭ پېرل توختىغان يېرىدە بىر كۆلچەك ھاسىل بولۇپ ، سۇ يۈزى تىنچ ئىدى . پېرلىنىڭ كىچىككىنە گەۋدىسى كۆلچەكتە تولۇق ئەكس ئېتىپ ، ئۇنى پەرزاتقا ئوخشتىپ قويغانىدى .

بۇ يەردە توغرىلىق ۋە سەۋەنلىكىنىڭ ھەر ئىككىسى بار . ئانا - بالا ئىككىسى ياتلىشىپ كەتكەندەك بولغان تەقدىر دە ، بۇنىڭغا پېرل ئەمەس ، خىستېر سەۋەبچى ئىدى . پېرل يېتىپ كەلگەندە ، ئانىنىڭ ھېسسىيات چەمبىرىكىنىڭ ئىچىدە بىرەيلەن پەيدا بولۇپ قالغانىدى . بۇ چەمبەر ئەمدى ئۈچ كىشىلىك ئورۇنغا ئايلىنىپ قالغان بولۇپ ، پېرل گويا سەرگەرداڭدەك ئۆز جايىنى تاپالماي قالدى .

— مەندە غەلتە خىال پەيدا بولۇپ قالدى ، — دېدى سەزگۈر باستېر ، — گويا بۇ ئېرىق ئىككى دۇتىانىڭ پاسلى بولۇپ ، سىز بىلەن پېرل مەڭگۈ جەم بولالمايدىغاندەك تۇيۇلۇۋاتىدۇ ياكى بۇ پەرشتە خۇددى چۆچەكلىرىدىكىدەك ئېرىقىنىڭ بۇ تەرىپىگە ئۆتەلمەي قالىدىغاندەك ھېس قىلىمەن . قېنى ، سوراپ بېقىڭى ، بۇ ھالەت نېرۋىلىرىمنى قوچۇۋەتتى .

— كېلە ، قوزام ، — خىستېر قوللىرىنى سوزدى . — نېمانچە ئاستا ، ھۇرۇنلۇقۇڭ تۇتۇپ قاپتاڭۇ ؟ بۇ يەردە بىر دوست بار ، ئۇ سېنىڭمۇ دوستۇڭ ، بۈگۈندىن باشلاپ سەن قوش كىشىلىك مۇھەببەتكە ئېرىشىسەن . ئېرىقتىن ئاتلاپ ، بۇ يەرگە كەل ، جەرەندەك سەكەرىتىڭغۇ ؟

پېرل بۇ تاتلىق گەپلەرگە پەرۋا قىلماي ، ئېرىقىنىڭ ئۇ تەرىپىدە تۇرۇۋەردى . ئۇ خۇددى خىستېر بىلەن باستېرنىڭ مۇناسىۋىتىنى ئېنىق چۈشىنىشكە ئۇرۇنغاندەك ، نۇرلۇق ، ياخوا كۆزلىرىنى ھېلى ئۇنىڭغا ، ھېلى بۇنىڭغا ، ھېلى ھەر ئىككىسىگە

تىكەتتى . قانداقتۇر بىر سەۋەبىن بالىنىڭ نەزىرى ئارتور دىمىسىدىلغا چۈشكەندە ، ئادىتى بويىچە ئۇنىڭ قولى مەيدىسىگە بېرىپ قالاتتى . ئاخىر پېرل ئۆزگىچە بىر قىياپەتتە بارمىقىنى چىقىرىپ ئانىسىنىڭ مەيدىسىنى كۆرسەتتى .

— هوى ، ياۋايى قىز ، قېشىمغا كەلمەيسىنا ؟ — دېدى خىستېر توۋلاپ .

پېرل قاپاقلىرىنى تۇردى ، بۇنداق چىراي ئىپادىسى بالىلاردا كۆرۈلسە ئاجايىپ تەسىرلىك بولۇپ كېتتەتتى . ئانىسى كەم كۆرۈلىدىغان ئوچۇق چىراي بىلەن ئۇنى چاقرىۋاتقاندا ، بالا جاھىللەق بىلەن يەرنى تېپىچەكلىپ تۇرىۋەردى .

— بولە ، پېرل ، رەنجىپ قالىمەن ! — خىستېر پرون توۋلىدى . بالىسىنىڭ شەيتاندەك قىلىقلەرى ئۇنىڭغا شۇنچە تونۇش بولسىمۇ ، ھازىرنىڭ ئۆزىدە ئۇنىڭ ئەدەپلىكەك بولۇشىنى تەلەپ قىلىۋاتاتتى ، — ئېرىقتىن ئۆتكىنە ، كەپسىز بالا ، بولمىسا ، مەن ئۆتىمەن !

پېرل بايا ئانىسىنىڭ تەكلىپىگە ئېرەن قىلىپ كەتمىگەندى ، ئەمدى ئۇنىڭ قورقۇتسىغىمۇ پەرۋا قىلىمىدى . پېرل توساتىنلا ئاچچىقلاب ، قىلىقلەرى جىددىيلىشىپ ، كىچىككىنە جىسىمى ھەر قىسما بولۇپ كەتتى . ئۇ ئەسەبىيلىك بىلەن تولغىنىپ ، چىرقىراپ ، دەرەخلىرەدە ئەكس سادا پەيدا قىلاتتى ، گويا بۇ بالا يولسىز لارچە ئاچچىقلەنىۋاتقان بولسىمۇ ، ئۆزىنى ئاشكارىلىمىغان بىر توب ئادەم ئۇنى قوللاۋاتقاندەك ئىدى . مانا ئەمدى پېرلىنىڭ غەزەپلىك تۇرلىق ئېرىق سۈيىدە يەنە بىر قېتىم ئەكس ئەتتى : بېشىدا گۈل تاج ، بېلىدە گۈل تاسما ، ئۇ يەرنى تېپەتتى ، بەدەنلىرىنى تولغايتتى ، بىگىز بارمىقى بىلەن خىستېرنىڭ مەيدىسىنى كۆرسەتتەتتى .

— بۇ بالىغا نېمە بولغىنىنى بىلەمىدىم ، — دېدى خىستېر باستېرغا پەس ئاۋازدا ، ئۇنىڭ چىرايى ئازابتىن تاتىرىپ كەتكەندى ، — بالىلار ئۆزلىرى كۆنۈپ كەتكەن نەرسلىرىنىڭ

ئۇزگىرىپ كېتىشىنى خالىمايدۇ . پېرل مەن تاقىوالغان
نەرسىلەرنىڭ يوقاپ كەتكەنلىكىنى بايقىدى .

— سىزدىن ئۆتونەي ، — دېدى باستېر ، — ھېبىنس
خانىمەك قېرى پېرخونلارغا ئوخشاش غەزەپلەنمىسىڭىزلا ، باشقا
ھەرقانداق چارە بىلەن بۇ بالىنى تىنچلاندۇرالايسىز ، — باستېر
زورمۇزور كۈلۈپ ، قوشۇپ قويىدى ، — بۇ بالىنىڭ
ئاچچىقلۇنىشىنى كۆرسەم بەك بىئارام بولىدىكەنەن . گۆددەك
پېرلدا قورۇق بېسىپ كەتكەن پېرخونلارنىڭىدەك تەبىئەتتىن
ھالقىغان كۈچ بار . مېنى ياخشى كۆرسىڭىز ، ئۇنى تىنچلاندۇرۇڭ .
خىستېر پېرلغا بۇرۇلدى ، ئۇنىڭ يۈزى قىزىرىپ كەتكەندى .
ئۇ باستېرغا كۆزىنىڭ قۇيرۇقىدا ئەتەي بىر قارىۋېتىپ ، ئۇلۇغ -
كىچىك تىندى . ئۇ ئېغىز ئېچىشقا ئۇلگۈرمەيلا ، چىرايدىكى
قىزىللېقنىڭ ئورنىنى ئۆلۈكىنىڭ چىراينىڭىدەك تاتراڭغۇلۇق
ئىگىلىدى .

— پېرل ، — خىستېر ئەلەم بىلەن توۋىلىدى ، — پۇتۇڭغا
قارا ، كۆزۈڭگە قارا ، ئېرىقنىڭ بويىغا قارا !
بالىنىڭ نەزىرى ئانىسى دېگەن يەرگە بۇرۇلدى ، ئۇ يەردە
قىزىل بەلگە تۇراتتى ، ئۇ قىرغاققا شۇنچە يېقىن بولۇپ ، زەر
كەشتىلەر سۇدا ئەكس ئېتىپ تۇراتتى .
— ئۇنى ئەكمەل ! — دېدى خىستېر .
— ئۆزۈڭ ئال ! — دېدى پېرل .

— نەدىمۇ مۇشۇنداق بالا بولسۇن ، — دېدى خىستېر
باستېرغا ، — ئۇ توغرۇلۇق سىزگە دەپ بېرىدىغان نۇرغۇن
گەپلىرىم بار . راستىنى دېگەنە ئۇنىڭ بۇ قورقۇنچلۇق بەلگىگە
بولغان قارىشى خاتا ئەمەس . مەن بۇ ئەلەملىك نەرسىنى يەنە بىر
مەزگىل ، پەقەت بىر نەچە كۈن قوبۇل قىلىسام بولغۇدەك . ئۇ چاغدا
بىز بۇ يەردىن كېتىپ بوللايمىز ، كەينىمىزگە قارساق ، بۇ يەر
بىز ئارزو قىلغان بۇرۇقى يەرگە ئايلىنىپ بولىدۇ . بۇ قېلىن
ئورمان بۇ قىزىل خەتنى يوشۇرالمىغۇدەك ، پەقەت بىپايان دېڭىز

ئۇنى ئېلىپ كېتەلەيدۇ ، ئۇنى يۇتۇۋېتەلەيدۇ !
خىستېر سۆزلىگەچ ئېرىقنىڭ بويىغا بېرىپ ، قىزىل بەلگىنى
ئېلىپ مەيدىسىگە قايتىدىن بېكىتتى . بىرنەچە دەقىقە ئىلگىرى ،
خىستېر ئۇنى دېڭىزنىڭ تەكتىگە غەرق قىلىۋېتىشنى ئارزو
قىلغانىدى ، بىراق ئۇ تەقدىر ئلاھىنىڭ قولىدىن ئۆلۈمەك بۇ
سېمۋولنى قوبۇل قىلغىندا ، قېچىپ قۇتۇلغىلى بولمايدىغان
چۈشكۈنلۈكىنىڭ ئۆزىنى قاتمۇقات چىرمىۋالغانلىقىنى ھېس قىلدى .
خىستېر بۇ قىزىل بەلگىنى چەكسىز بوشلۇققا تاشلاپ ، بىر سائەت
ئەتراپىدا ئەركىن نەپەس ئالغانىدى . ئەمدى ئۇ قىزىل پاجىئە ئۆز
ئورنىدا قايتىدىن نۇر چاچتى . قانداق بولۇشىدىن قەتىيەزەر ،
رەزىللىك ئۆزىنىڭ ئاپەتلەك خاراكتېرىدىن چەتىيەلمەيدۇ .
خىستېر قويۇق چاچلىرىنى يىغىپ ، دوپىسىنى كىيدى . خۇددى
بۇ ھەسرەتلەك بەلگىدە قۇرۇتقۇ ئەپسۇن باردەك ، ئۇنىڭ
گۈزەللەكى ، ئاياللارغا خاس تولغۇنلۇقى ۋە ئىللىقلقىنىڭ
ھەممىسى پاتقان قۇياشتەك غايىب بولۇپ ، ۋۇجۇدىنى ئېغىر
كۆلەڭىھ باستى .

بۇ ئەلەملەك سولغۇنلۇقتىن كېيىن ، خىستېر قوللىرىنى
پېرلغا سوزدى .

— ئەمدىغۇ ئاپاڭنى تونۇيالىغانسىن ، قىزمى ؟ — سورىدى
خىستېر قېيدىغاندەك ، — ئانالىڭ ھاقارەتلەك بەلگىسىنى يەنە
تاقىدى ، ئۇ يەنە ئەلەم تارتتى . كېلىپ ئۇنى تونۇۋالمامسىن ؟
— ھە ، ئەمدى ئۆتىمەن ، — بالا جاۋاب بېرىپ ، ئېرىقتىن
ئۆتتى - دە ، ئانىسىنى قۇچاقلىدى ، — ئەمدى مېنىڭ ئاپام
بولدۇڭ ، مەنمۇ سېنىڭ پېرلىڭ .

پېرل كەم كۆرۈلىدىغان ئىللىقلق بىلەن ئانىسىنىڭ بېشىنى
پەسکە تارتىپ ، پېشانىسىگە ۋە مەڭزىلىرىگە سۆيۈپ قويدى .
قانداقتۇر بىر تۇرتىكە بىلەن بالا ئانىسىغا بەرگەن تەسەللەگە
قوشۇپ ، كۈچلۈك بىر ئازابنىمۇ سوۋغا قىلدى . ئۇ ئۇلاپلا
ئانىسىنىڭ مەيدىسىدىكى قىزىل خەتنىمۇ سۆيۈپ قويدى .

— بۇ ياخشى بولمدى ، — دېدى خىستىر ، — سەن مېنى سۆيدۈڭ ھەم مازاق قىلدىڭ .

— باستىر ئۇ يەردە نېمىشقا ئولتۇرىدۇ ؟ — سورىدى پېرل .
— سېنى قارشى ئېلىپ ئولتۇرۇۋاتىدۇ ، — دېدى ئانا ، —
بېرى كەل ، ئۇنىڭ دۇئاسىنى ئال ! ئۇ سېنى ياخشى كۆرىدۇ ،
قوزام ، ئۇ سېنىڭ ئاپاڭىنىمۇ ياخشى كۆرىدۇ . ئەجەبا سەن ئۇنى
ياخشى كۆرمەمسەن ؟ كەل ، ئۇنىڭ سەندىن ھال سورىغۇسى بار .
— ئۇ بىزنى ياخشى كۆرەمدۇ ؟ — سورىدى پېرل
زېرەكلىرچە ، ئۇ كۆزلىرىنى ئانىسغا تىكتى ، — ئۇ بىز بىلەن
قول تۇتۇشۇپ قايتامدىكەن ؟ ئۈچىمىز بىللە بازارغا كىرەمدۇق ؟
— ھازىرچە بولماس ، ئوبدان بالام ، — دېدى خىستىر ، —
ھامان بىر كۈنى ئۇ بىز بىلەن قول تۇتۇشۇپ ماڭىدۇ . بىزنىڭ
ئۆيىمىز ۋە ئوت قالايدىغان ئوچىقىمىز بولىدۇ . سەن ئۇنىڭ
قۇچىقىدا ئولتۇرسەن ، ئۇ ساڭا نۇرغۇن نەرسىلەرنى ئۆگىتىدۇ .
سېنى بەكلا ياخشى كۆرىدۇ ، سەنمۇ ئۇنى ياخشى كۆرسەن ،
شۇنداقمۇ ؟

— ئۇ يەنە مەيدىسىنى تۇنۋالارمۇ ؟ — سورىدى پېرل :
— ئەخەمەق بالا ، بۇ قانداق سوئال بولدى ؟ — سورىدى ئانىسى
تەئەججۇپتە ، — كېلىپ سالام بەر !

لېكىن ، بۇ ئەركە بالا خەتلەلىك رەقىبىگە ھەسەت قىلىدىمۇ
ياكى غەيرىي تەبىئىتى تۈپەيلىدىن بولسىمۇ ، باستىرغا تەۋازۇ
كۆرسەتمىدى . ئانىسى ئۇنى سۆرەپ ، باستىرنىڭ ئالدىغا
ئەكەلمەكچى بولغان بولسىمۇ ئۇ تىرەجەپ تۇرۇۋېلىپ ئۆزىنىڭ
خالىمايدىغانلىقىنى بىلدۈردى . ئۇ بۇۋاقلىقىدىن تارتىپلا ھەر خىل
غەلىتە قىلىقلارنى چىقىرىپ ، شوخ ئەپتىدىن تۈرلۈك قىياپەت پەيدا
قىلىپ ، ھەربىر قىياپىتىدە يېڭى بىر بەتقىلىقلقىنى ئايىان قىلاتتى ،
باستىرنىڭ كۆڭلى يېرىم ھەم ئوسال بولدى . ئۇ سۆيۈپ قويسام
بالا ماڭا يېقىنلىشىشى مۇمكىن ، دەپ ئويلىدى - دە ، ئېڭىشىپ
بالنىڭ پېشانىسىگە سۆيدى . پېرل ئانىسىنىڭ قولىدىن يۇلقۇنۇپ

چىقىپ ، ئېرىق بويىغا يۈگۈرۈپ باردى ، ئاندىن قارشى ئېلىنىغان سۆيۈكىنىڭ ئىزلىرى پاكسىز ئېرىغىدالغۇچە يۈدى . ئۇ ييراقتا تۇرۇپ خىستېر بىلەن باستېرغا قارىدى . ئۇلار ئۆزلىرىنىڭ يېڭى مەقسەت - نىشانلىرى ئۈستىدە پاراڭلىشىۋاتاتى .

بۇ ھايات - ماماتلىق ئۇچرىشىش بەرھەم تاپاي دەۋاتاتى . دەرەخ ۋە قاراڭغۇلۇققا غەرق بولۇپ كەتكەن كىچىك جرا دەرەخلەرنىڭ بۇ يەردە يۈز بەرگەن ئىشلار ھەققىدىكى شىۋىرلاشلىرىغا زېرىكىش ۋە يېگانلىك بىلەن قۇلاق سالاتى . ھەسەرەتلەك ئېقىن ئېغىر قەلبىگە يەنە بىر سىرلىق ھېكاينى يۈكىلەپ ئاقماقتا ئىدى . ئۇنىڭ شاۋقۇنى بۇرۇنقىدەكلا شادىيانە ئەمەس ئىدى .

20. تېڭىر قىغان باستېر

باستېر ئاۋۇال قايتتى . ئۇ ماڭعاچ كەينىگە بۇرۇلۇپ ، خىستېر پرون بىلەن پېرلغا تەلىپۇنۇپ قارايتتى . ئۇنىڭ تۇرمۇشدا چوڭ ئۆزگىرش بولماقچى بولۇپ ، ئۇنىڭ راست ئىكەنلىكىگە ئۇنىڭ ئۆزىمۇ ئىشىنەلمەي تۇراتتى . كۈل رەڭ كۆڭلەك كىيىڭالغان خىستېر جايىدا تۇراتتى . بوران ئۆرۈۋەتكەن دەرەخ غولىنى ياكىپىشىل مۇخ قاپلاپ كەتكەندى . دۇنيادىكى ئەڭ ئېغىر يۈكىنى ئۇستىگە ئالغان بۇ ئىككى تەقدىرداش ئۇنىڭدا ئولتۇرۇپ ، قىيىندا ئېرىشكەن بىر سائەتلەك ئارام ۋە تەسەللەدىن بەھەرنىڭەندى . پېرل كەپسىزلىك بىلەن تاقلاپ يۈرۈپ ، ئانسىنىڭ قېشىدىن ئۆز جايىنى تاپتى . چۈنكى ، كېيىن پەيدا بولغان ئۈچىنچى شەخس كېتىپ قالغانىدى . دېمەك ، باستېر ئۇخلاب قالمىدى ، ئۇنىڭ كۆرگەنلىرىمۇ چۈش ئەمەس ئىدى !

ئۆزىمۇ ئېنىق ئېيتىپ بېرەلمەيدىغان مۇجمەل ، مالىمان تەسراتلاردىن ساقت بولۇش ئۈچۈن ، باستېر خىستېرنىڭ بۇ يەردىن كېتىش ھەققىدىكى پىلانلىرىنى ئەستايىدىل ئويلاپ چىقتى . ئۇلار ئويلاشتىكى ، شالاڭ ئىندىئان كەپلىرى جايلاشقان ساھىللار ياكى كۆچمەنلەر كېلىپ جايلاشقان يېڭى ئىنگلاند ، ھەتتا پۇتۇن ئامېرىكا قىتئەسىگە باققاندا ، كونا قۇرۇقلۇقنىڭ ئاھالىسى زىچ شەھەرلىرى پاناھلىنىشقا تولىمۇ ئەپلىك ئىدى . باستېرنىڭ سالامەتلەكى ئورماننىڭ قىيىن شارائىتىغا يار بەرمەيتتى ، ئۇنىڭ ئۇستىگە ئۇنىڭ تالانتى ، مەدەنیيەت ساپاسى ۋە پۇتۇن ئىستىقبالى مەدەنلىي ، ئېسىل مۇھىتتىلا قەدرىنى تاپالايتتى . ئۇ ئورنى ئۆسکەنسېرى ، قابىلىيەتنى ئىشقا سالالايتتى ، ئۇلارنىڭ بۇنداق تاللاشقىدا كېلىشىدىكى يەنە بىر تۈرتكە قولتۇقتا بىر پاراخوتىنىڭ

بولۇشى ئىدى . تۇرۇشلىرى ئىنتايىن گۇمانلىق بۇ پاراخوتنى تامامەن قانۇنسىز دېگىلى بولمىسىمۇ ، دېڭىزنى مەسئۇلىيەتسىزلىك بىلەن كېزىشتىن خالىي دېمەك تەس ئىدى . بۇ پاراخوت يېقىندا لاتىن ئامېرىكىسىنىڭ شىمالىدىن كەلگەن بولۇپ ، ئۈچ كۈن ئىچىدە ئەنگلىيىنىڭ بىرستول دېگەن يېرىگە بارماقچىدى . خىستېر پرون ئايدىلار ساخاۋەت جەمئىيەتنىڭ بىر پىدائىيىسى بولۇش سۈپىتى بىلەن پاراخوت باشلىقى ۋە باشقىلار بىلەن تونۇشۇش پۇرسىتىگە ئېرىشكەن بولۇپ ، ئۇلار مەخپىيەتلەكىنى قوغداش شهرتى ئاستىدا ئىككى چوڭ ئادەم ۋە بىر كىچىك بالىغا ئورۇن چىقىرىپ بېرەلەيتتى .

باستېر خىستېردىن پاراخوتنىڭ يولغا چىقىش ۋاقتىنى سوراشقا قىزىقماي تۇرالىمىدى . شۇ كۈندىن باشلاپ ھېسابلىغاندا ، پاراخوت تۆتىنچى كۈنى يولغا چىقىدىكەن ، باستېر : «بەك ياخشى بوبىتۇ» دېگەندى ئىشەنچ بىلەن . ئارتور دىمىسىدېل ئەپەندى نېمىشقا ئۇنداق دەيدۇ ؟ ئەسلىدە بۇ سىرنى كۆپچىلىككە ئاشكارىلاش ھاجەتسىز ئىدى . ئوقۇرمەنلىرىمىزدىن سىر تۇتۇشنى خالىمدىۋىقكى ، ئۈچىنچى كۈنى باستېر سايلامنى تەبرىكلەش يۈزىسىدىن قۇتبە سۆزلىمەكچىدى . بۇنداق پەيتلەر يېڭى ئىنگلاندىكى باستېر لارنىڭ شانلىق پۇرسىتى ئىدى ، ئەلۋەتتە . دىمىسىدېل ئەپەندى ئۈچۈنمۇ ئۆزىنىڭ باستېرلىق ھاياتىنى ئاخىرلاشتۇرۇشتىكى تېپىلغۇسىز پۇرسەت ئىدى . «ھېچبۇلمىغاندا مەن ھەققىدە سۆزلەشكەنلىرىدە ئىشنى تۈگەتمەيلا غايىب بولۇپ كەتتى دېيىشىمەس» دەپ ئويلىدى بۇ ئۈلگىلىك ئىنسان . بىچارە باستېرنىڭ ئۆزىنى شۇ قەدەر تەپسىلىي تەكشۈرۈپ چىقىدىغان ئادەم بولۇپ تۇرۇقلۇق ، مۇشۇنداق پاجىئەگە قېلىشى كۆڭلىمىزنى غەش قىلدۇ .

قايتىش يولىدىكى ھاياجان باستېرغا ئادەتتىن تاشقىرى بىر كۆچىنى ئاتا قىلىپ ، چوڭ - چوڭ دەسسىپ مېڭىشقا رىغبەتلەندۈرەتتى . ئۇ چارچاشتىن خالىي كۆتۈلمىگەن جاسارەتتە

يولدىكى تو سقۇنلارنى يەڭدى . ئۇ ئىككى كۈن ئىلگىرىكى مۇشۇ يول جاپاسىنى تارتقا نالىقىنى ئېسىگە ئالدى . ئۇ چاغدا ئۇنىڭ پۇت - قوللىرى جانسىز بولۇپ ، هالى قالماي ، ئىككى قەدەم ماڭمايلا توختاپ دەم ئالاتتى . ئۇ بازارغا كىرگەن ۋاقتىتىكى تونۇش نەرسىلەر ئۇنىڭغا ناتونۇش تەسىرات بەردى ، گويا ئۇ بىر - ئىككى كۈن ئىلگىرى ياكى بىرقانچە ئايلار ئىلگىرى ئەمەس ، بەلكى تالا يىللار ئىلگىرى بۇ يەردىن ئايىرلىغاندەك ئىدى . كوچىدىكى ھەربىر نەرسە گويا ئۇنىڭ خاتىرسىدىكى بىلەن ئوخشاش ئىدى . ئۆيەرنىڭ ئۇسلۇبى ، هويلا تاملىرى ، ئۆينىڭ ئۇستىدىكى خوراز سۇرتىدىكى شامال يۇنىلىشىنى كۆرسەتكۈچلەر بۇرۇنقىدەكلا ئىدى . ئەمما ، ئۇنى چىرمىپ تۇرغىنى يەنلا ئۆزگىرش تۈيغۈلىرى ئىدى . باستېرنىڭ قەلبىدىكى چوڭقۇر تۈيغۈلار ھەممە نەرسە ئۆزگەردى دېمەكتە ئىدى . ئۇ ئۆز چېركاۋىنىڭ يېنىدىن ئۆتكەندە ئۆزگىرش تەسىراتى تېخىمۇ روشەنلەشتى . چېركاۋىنىڭ گەۋدىسى تونۇش ھەمە ناتونۇش ئىدى . دىمىسىدېل ئەپەندى بۇ چۈشۈممۇ ، ئۆڭۈممۇ دەپ تېڭىر قاپ قالدى .

خىلمۇخل خىالىي ئۆزگىرشلەر قانداق تۇر بىر سىرتقى ئۆزگىرشلەرنى ئەمەس ، بەلكى مەنزرىنى كۆزىتىۋاتقان ئادەمنىڭ ئۆزىدىكى ئۆزگىرشلەرنى كۆرسىتەتتى . باستېردا ئۈچ كۈنلۈك ھىجران ئۈچ يىللىق ۋەزىنگە توختايدىغاندەك ھېسىيات كۆرۈلدى . باستېر بىلەن خىستېرنىڭ ئىرادىسى ۋە ئۇلار ئارسىدىكى قىسمەت بۇ ئۆزگىرشنى كەلتۈرۈپ چىقاردى . بازارغۇ شۇ بازار ، لېكىن ئورماندىن قايتىپ كەلگەن باستېر باشقىچە ئىدى .

دىمىسىدېل ئەپەندى ئۆيگە يېتىپ كېلىشتىن ئاۋۇال ، ئۇنىڭ كۆڭلىدىكى ھېلىقى ئادەم ئۇنىڭ قەلبىدىكى تەلتۆكۈس ئۆزگىرشلەرگە ئائىت پاكتىلارنى كۆرسەتتى . روشنەنكى ، باستېرنىڭ قەلبىدىكى دۇنيا يېڭىلەنمىغان بولسا ، بەختىزلىك ۋە قورقۇنچى يۈدۈپ كېلىۋاتقان ئۇنىڭ ھاياجانلىرىنى چۈشەندۈرۈش تەسکە توختىغان بولاتتى . ئۇ ھەربىر قەدىمىدە ئۇ خىل - بۇ خىل

يولدىكى تو سقۇنلارنى يەڭدى . ئۇ ئىككى كۈن ئىلگىرىكى مۇشۇ يول جاپاسىنى تارتقا نالىقىنى ئېسىگە ئالدى . ئۇ چاغدا ئۇنىڭ پۇت - قوللىرى جانسىز بولۇپ ، هالى قالماي ، ئىككى قەدەم ماڭمايلا توختاپ دەم ئالاتتى . ئۇ بازارغا كىرگەن ۋاقتىتىكى تونۇش نەرسىلەر ئۇنىڭغا ناتونۇش تەسرات بەردى ، گويا ئۇ بىر - ئىككى كۈن ئىلگىرى ياكى بىرقانچە ئايilar ئىلگىرى ئەممەس ، بەلكى تالاي يىللار ئىلگىرى بۇ يەردەن ئايىلغاندەك ئىدى . كوچىدىكى ھەربىر نەرسە گويا ئۇنىڭ خاتىرسىدىكى بىلەن ئوخشاش ئىدى . ئۆيلىرنىڭ ئۇسلۇبى ، ھويلا تاملىرى ، ئۆينىڭ ئۇستىدىكى خوراز سۈرىتىدىكى شامال يۇنىلىشىنى كۆرسەتكۈچلەر بۇرۇتقىدە كلا ئىدى . ئەمما ، ئۇنى چىرمىپ تۇرغىنى يەنلا ئۆزگىرش تۈيغۈللىرى ئىدى . باستېرنىڭ قەلبىدىكى چوڭقۇر تۈيغۈلار ھەممە نەرسە ئۆزگەردى دېمەكتە ئىدى . ئۇ ئۆز چېركاۋىنىڭ گەۋدىسى تونۇش ھەممە ناتونۇش ئىدى . دىمىسىدېل ئەپەندى بۇ چۈشۈممۇ ، ئۇڭۈممۇ دەپ تېڭىر قاپ قالدى .

خىلمۇ خىل خىيالىي ئۆزگىرشلەر قانداقتۇر بىر سىرتقى ئۆزگىرشلەرنى ئەممەس ، بەلكى مەنزا برىنى كۆزىتىۋاتقان ئادەمنىڭ ئۆزىدىكى ئۆزگىرشلەرنى كۆرسىتەتتى . باستېردا ئۈچ كۈنلۈك ھىجران ئۈچ يىللىق ۋەزىنگە توختايدىغاندەك ھېسىيات كۆرۈلدى . باستېر بىلەن خىستېرنىڭ ئىرادىسى ۋە ئۇلار ئارىسىدىكى قىسمەت بۇ ئۆزگىرشنى كەلتۈرۈپ چىقاردى . بازارغۇ شۇ بازار ، لېكىن ئورماندىن قايتىپ كەلگەن باستېر باشقىچە ئىدى .

دىمىسىدېل ئەپەندى ئۆيگە يېتىپ كېلىشتىن ئاۋۇال ، ئۇنىڭ كۆڭلىدىكى ھېلىقى ئادەم ئۇنىڭ قەلبىدىكى تەلتۆكۈس ئۆزگىرشلەرگە ئائىت پاكتىلارنى كۆرسەتتى . روشهنىكى ، باستېرنىڭ قەلبىدىكى دۇنيا يېڭىلانمىغان بولسا ، بەختىزلىك ۋە قورقۇنچى يۈدۈپ كېلىۋاتقان ئۇنىڭ ھاياجانلىرىنى چۈشەندۈرۈش تەسکە توختىغان بولاتتى . ئۇ ھەربىر قەدىمىدە ئۇ خىل - بۇ خىل

غەلىتىه ، ئەسەبىي ، زەھەرخەنده ئىشلارنى خىمال قىلاتتى ، بۇ خىلاللار ھەم ئىختىيارسىز ، ھەم ئەتەيدەك قىلاتتى . بۇ خىلاللارنى بىر تەرەپتىن ، تەبىئىي كېلىپ چىقتى دېيشكە بولاتتى ، يەنە بىر تەرەپتىن ، ھاياجانغا قارشى چوڭقۇر ئۆزلۈكتىن كېلىپ چىقتى دېيشكە بولاتتى . ئۇ ئۆز چېركاۋىنىڭ مۇتىۋەللەسىنى ئۇچراتتى ، بۇ ئاق كۆڭۈل بۇۋاي ئاتىلارچە مېھربانلىق ۋە سالاپەت بىلەن ئۇنىڭغا سالام بەردى ، بۇۋاي ھۆرمەتكە لايىق ياشقا ، پەزىلەت ۋە ئىمتىيازغا ئىگە بولۇش سۈپىتى بىلەن شۇنداق قىلغانىدى . باستېرمۇ ئۆزىنىڭ كەسپى ۋە پەزىلىتىگە يارىشا ، مۇناسىپ ھۆرمەتنى بىلدۈرۈشى كېرەك ئىدى . دىمىسىدېل ئەپەندى ھۆرمەتكە سازاۋەر ، چاچلىرى ئاقارغان مۇتىۋەللى بىلەن پاراڭلاشقان شۇ پەيتتە مۇقەددەس زىياپەتكە زىت گەپ - سۆزلىرىنى مىڭ تەسىلىكتە قىسىۋالدى . ئۇ جىدىيەلىشىپ تىترەپ كەتتى ، چىرايى تاتاردى ، تىلىنىڭ ئۆزىگە بويىسۇنماي كۆڭلىدىكى قورقۇنچىلۇق گەپلەرنى چىقىرۇۋېتىشىدىن ئەنسىرىدى ، قورقتى ، شۇنچە قورقۇپ تۇرسىمۇ ، كۇپۇرانە گەپلىرى بىلەن دىيانەتلەك بۇۋايىنى چۆچۈتۈپ قويۇشنى ئويلىغىندا ئۆزىنى باسالماي كۈلۈپ تاشلايتتى .

شۇنىڭدەك يەنە بىر ئىش يۈز بەردى . دىمىسىدېل ئەپەندى ئالدىر اپ كېتىۋاتقىنىدا ، چېركاۋىنىڭ ياشانغان بىر ئايال ئەزاسىغا يولۇقۇپ قالدى ، ئۇ ناھايىتى تەقۋادار ، نەمۇنىلىك خانىم ئىدى . بۇ تۈل ئايالنىڭ قەلبىدە مەرھۇم ئېرى ۋە پەرزەنتلىرى ھەممە دوستلىرىغا بولغان سېغىنىشلىق ئەسلىملىر خۇددى داڭدار كىشىلەرنىڭ قەبرە تاشلىرى تىزلىپ كەتكەن قەبرستانغا ئوخشaitتى . بۇ ئەسلىمە شۇ قەدەر ھەسرەتلەك ھايات ئىدى . ئەمما ، ئۇ ئوتتۇز يىلدىن بۇياقى دىنىي تەسەللى ۋە «ئىنجىل» دىكى ھەققەتلەر بىلەن ئۆزىنى ئاۋۇندۇرۇپ ، تەقۋادار قەلبىدىكى ئاشۇ ھەسرەتلەرنى ۋەزمن شادلىققا ئايلاندۇرغانىدى . دىمىسىدېل ئەپەندى بۇ ئايالغا مەسئۇل ئىدى . بۇ ئاق كۆڭۈل موماينىڭ بۇ دۇنيادىكى خۇشاللىقىمۇ دىمىسىدېل ئەپەندى بىلەن كۆرۈشۈش ئىدى ، ئەلۋەتتە ،

بۇ دۇنیانىڭ خۇشاللىقى جەننەتنىڭ خۇشاللىقىغا ئايلىنالىمسا
 ھېچنېمىگە ھېساب بولمايتى ، دوقۇرۇشقاندا ياكى ئۇچراشقاندا
 باستېرنىڭ سۆيۈملۈك ئاغزىدىن جەننەتنىڭ ھىدىنى ئېلىپ
 كېلىدىغان گەپ - سۆزلەر موماينىڭ قېرىلىقتىن پۇتۇپ كەتكەن
 قۇلاقلىرىغا كىرسە ، روھى بىردىنلا جانلىنىپ كېتىتتى . بىراق ،
 بۇ قېتىم دىمسىدل ئەپەندى مومايدا بىرنىمىلەرنى دېمەكچى
 بولدىيۇ ، لېكىن ئىنسانلار روھىنىڭ دۇشىنى ئاززۇ قىلغاندەك
 «ئىنجىل» دىكى بىرەر مۇبارەك سۆزنىمۇ ئەسلىيەلمىدى .
 نەتىجىدە ، ئۇ روهنىڭ ئۆلمەيدىغانلىقىغا زىت بىرەر ئېغىز گەپنىلا
 قىلالدى ، شۇ دەقىقىدە ئۇ ئۆزىنىڭ بۇ قارىشنى مۇقەررەر بىر
 رەۋىشتە چۈشەندى . بۇ گەپ ناۋادا ياشانغان بۇ ئايال ئەزانىڭ
 كاللىسىغا كىرگەن بولسا ، ئېغىز زەخىملەنگەندەك جايىدىلا تەن
 بەرگەن بولاتتى . باستېر ئۆزىنىڭ نېمىلەرنى دېگەنلىكىنى زادىلا
 ئەسلىيەلمىدى . باستېر كەينىگە بۇرۇلۇپ قارىغىندا گويا
 جەنнەتنىڭ نۇرلىرى موماينىڭ قورۇق باسقان چىraiيىدا ئەكس
 ئەتكەندەك ، ئۇنىڭ تەشكۈرەنە چىraiيىنى كۆردى .

ئۇچىنچى مىسالىمۇ بار تېخى ! باستېر بۇ قېرى مۇخلiss بىلەن
 خوشلىشىپ ياش بىر قىز مۇخلissقا يولۇقتى . بۇ قىز دىمسىدل
 ئەپەندىنىڭ ھېلىقى ئۇيقولۇق تۈن سەيلىسىدىن كېيىنكى ۋەزىنى
 ئائىلاب مۇخلiss بولغان بولۇپ ، پانى جاھاننىڭ قىسقا ھۆزۈرىنى
 جەننەت ئاززۇسىغا تېگىشىمەكچى بولغانىدى . قىز گويا جەننەتتە
 ئېچىلغان گۈلسامساقتەك غۇبارسىز ئىدى . باستېرغا مەلۇمكى ، ئۇ
 گويا قىزنىڭ پاك قەلب ئىبادەتخانىسىدىكى مەبۇد ئىدى ، قىز ئۇنىڭ
 ئوبرازىنى قاردهك ئاپئاڭ قەلب پەردىسى بىلەن يېپىپ ، ئىللەق
 مۇھەببىتىنى دىنغا ، دىندىكى پاكلىقنى مۇھەببىتىگە
 قوشۇۋەتكەندى . شۇ كۈنى چۈشتىن كېيىن ، شەيتان بۇ بىچارە
 قىزچاقنى ئانىسىنىڭ قېشىدىن ئېلىپ چىقىپ ئېزىتۇرغان ،
 مۇنداقچە ئېيتقاندا ، ئازغان ۋە ئۇمىدىسىز لەنگەن ئادەمنىڭ ئالدىغا
 تاشلىغان بولسا كېرەك ، قىز ئۇنىڭغا يېقىنلاپ كەلگەندە ، شەيتان

باستېرغا تۆۋەنچىلىك توغرىسىدا پىچىرلاپ ، قىزنىڭ قەلېگە رەزىللەك ئۇرۇقىنى چېچىشنى ئۇندىدى . بۇ ئۇرۇق پىنھان چېچەك ئېچىپ ، ۋاقتى كەلگەندە قاباھەتلىك مېۋىلەرنى بېرىتتى . باستېر ئۆزىگە ئەقىدە باغلىغان بۇ قىزنىڭ قەلېنى ئېگىز - پەس قىلايىدىغانلىقىغا ئىشەندى . يامان نىيەتلىك بىر نەزەر ئالدىدا قىزنىڭ غۇبارسىز قەلب ئېتىزى چۆلللىشىپ كېتەتتى ، بىر ئېغىز گەپ بىلەن قىزنىڭ غۇبارسىز كۆڭلى تەتۈرگە ياناتتى ، ئەمما مىسىلى كۆرۈلمىگەن بىردهملەك ئىچكى كۆرەشتىن كېيىن ، باستېر قارا تونىنىڭ يېڭى بىلەن يۈزىنى توسۇپ ، قىز مۇخلىسىنىڭ ئۆزىنىڭ بۇ ئىلتىپاتسىزلىقىنى قانداق چۈشىنىپ قېلىشىدىن قەتئىينەزەر ، خۇددى تونۇمىغاندەكلا ئالمان - تالمان ئۆتۈپ كەتتى . بىچارە قىز ئۆزىنىڭ ۋىجدانىنى تەكشۈرۈپ چىقىپ ، قىياسىدىكى مىڭلىغان سەۋەنلىكلەر بىلەن ئۆزىنى ئەيىبلىدى ، ئىككىنچى كۈنىگە كەلگەندە ، كۆزلىرى يىغىدىن قىزىرىپ كەتكەندى .

«ماڭا چاپلىشۇپلىپ ئېزىتتۇرۇۋاتقان نەرسە زادى نېمە ؟ — دېدى باستېر كوچىدا پېشانىسىگە ئۇرۇپ ، — مەن سارالىڭ بولدوْمە ياكى ماڭا ئالۋاستى چاپلاشتىمۇ ؟ بایا ئورماندا ئالۋاستى بىلەن كېلىشىم تۈزۈپ ، قېنىم بىلەن ئىمزا قويىدۇمە ، نېمە ؟ ئەمدى ئۇ مېنى تەسەۋۋۇرىدىكى رەزىل ئىشنى قىلدۇرماقچىمىكىنە ؟» دىمىسىدېل ئەپەندى ئۆز - ئۆزىگە بىرنىمىلەرنى دەپ پېشانىسىگە پاققىدە بىرنى ئۇرغاندا ، پېرخون ھىبىنس خانىم ئۆتۈپ قالدى . ئۇ ئېگىز شىلەپە ، كۆركەم دۇخاۋا پەلتۇ كېيىۋالغان بولۇپ ، داڭلىق سېرىق كراخمالدا قاتۇرۇلغان پۇرمە ياقىنى ئورۇۋالغانىدى . ئۇ باستېرنىڭ كۆڭلىدىكىنى بىلگەن ياكى بىلەن ئەنلىكىدىن قەتئىينەزەر ، قەدىمىنى توختىتىپ باستېرغا تىكىلدى - دە ، مەككارلارچە كۈلدى ھەمدە بۇرۇندىن پاراڭلىشىپ باقمىغان باستېرغا گەپ ئاچتى :

— قەدىرلىك باستېر ئەپەندى ، ئۇرماننى ئايلىنىپ كەپسىز - دە ، — پېرخون ئېگىز شىلەپلىك بېشىنى لىڭشتىپ تۇرۇپ

ئېيتتى ، — كېلەر قېتىم ماڭا دەپ قويىشكىز ، سىزگە ئېپتىخار بىلەن ھەمراھ بولىمەن . لاپ ئەممەسکى ، بىر ئېغىز گەپ قىلىپ قويىسام ، سىز بىلىدىغان ھېلىقى ئىمتىيازلىق ئادەم ھەرقانداق ناتونۇش ئادەمگە قىزغىن بولىدۇ !

— راست دەيسىز ، خانىم ، — باستېر جاۋاب بەرگەچ تەزمىم بەجا كەلتۈردى ، بۇ خانىمنىڭ ئورنى ۋە باستېرنىڭ سالاھىيتىگە يارىشا بىر ئىش ئىدى ، — ۋىجدانىم ۋە پەزىلىتىم كېپىللىكى ، ئېيتقانلىرىڭىزنى چۈشىنەلمەي قالدىم ! ئورمانغا بىرەر نوپۇز ئىگىسىنى ئىزدەپ بارغىنىم يوق ، كېيىنمۇ ئۇنداق بولمايدۇ . ئۇ يەرگە ساداقەتمەن دوستۇم ئېلىئوتىنى يوقلىغىلى ۋە يات دىندىن قايتقان مۇخلىسلارنىڭ قىممەتلەك روھىنى قۇتلاش ئۈچۈن باردىم .

— ھا - ھا ! — پېرىخون كۈلۈپ كەتتى ، ئۇ باستېرغا بېشىنىلىڭشتىپ تۇرۇپ دېدى ، — بولدى ، بولدى ، كۈپكۈندۈزدە شۇنداق دېمەي بولامتى ، كېچىدە ئورماندا باشقا گەپلەرنى دېيىشەرمىز .

پېرىخون سالاپەت بىلەن كېتىپ قالدى ، ئۇ كەينىگە بۇرۇلۇپ كۈلەتتى ، خۇددى ھەممە سىرنى بىر قاراپلا بىلىۋالغاندەك ئىدى .

«ئالۋاستىغا تۇتۇلدۇمۇ ، نېمە ؟ — دېدى باستېر كۆڭلىدە — كىشىلەرنىڭ دېگىنى راست بولسا ، پاتلانغان ياقا ئىچىگە كىرىۋالغان دۇخاۋا پەلتولۇق جادۇگەر بۇرۇنلا ھېلىقى ئالۋاستىنى پىر تۇتقانىكەن - دە !

بىچارە باستېر ! گۇناھلىق قىلىمىشلارغا ئەل بولدى . ئاشۇ گۇناھنىڭ زەھرى ئۇنىڭ پۇتكۈل ئەخلاقىغا يامراپ ، بارلىق مۇقەددەس ھاياجانلىرىنى مەسخىرە قىلىپ ، رەزىللىكلىرىنى قۇترىتىپ ، ئۇنى ئاجايىپ ھالەتكە كەلتۈرگەندى . ئۇنىڭ ھىبىنس خانىمغا يولۇقۇپ قېلىشى ، دېيىشكە توغرا كەلسە ، پىسىنىڭ پىسىگە قوشۇلۇشىنى بىلدۈرەتتى .

باستېر شۇ تاپتا قەبرىستاننىڭ قېشىدىكى تۇرالغۇسغا يېتىپ كەلگەندى . ئۇ ئالدىراپ - تېنەپ پەشتاققا چىقىپ ، كۇتۇپخانىسىغا

يوشۇرۇنماقچى بولدى . ئۇ ئۆزىگە تونۇش ئۆيگە كىرىپ ئەتراپقا
 قارىدى ۋە كىتابلارنى ، دېرىزىنى ، تام ئوچاقنى ، تامدىكى
 راھەتبەخش گىلەملىرىنى كۆردى ، ئەمما ئورماندىن قايىتىش جەريانىدا
 ئەسر قىلىۋالغان غەلتە خىاللار كاللىسىدا تېخى بار ئىدى . ئۇ
 بۇ يەردە كىتاب ئوقۇغان ۋە يازغان . ئۇ بۇ يەردە روزا تۇتۇپ ،
 كېچىلىك ئىبادەتلەرنى قىلىپ ، ھەتتا نىمجان بولۇپ كەتكەندى .
 ئۇ بۇ يەردە بېرىلىپ تىلاۋەت قىلغانىدى ، ئۇ بۇ يەردە تالاي
 قىيناقلارغا بەرداشلىق بەرگەندى . بۇ يەردە نەپىس مۇقاۋىلانغان
 «ئىنجىل» بولۇپ ، ئۇنىڭدا مۇسا قاتارلىق ئەنبىيالارنىڭ
 نەسەرەتلەرى قەدىمكى ئىبراي تىلىدا پۈتۈلگەندى . بۇلارنىڭ
 ھەممىسى خۇدانىڭ ۋەھىيلرى ئىدى . شىرەدە سىياھقا چىلانغان
 پەي قەلەمنىڭ يېنىدا داۋامى چىقىغان قۇتبە تېكىستى بولۇپ ،
 مەلۇم بىر سۆز - جۈملە يېرىم ھالەتتە توختاپ قالغانىدى ، چۈنكى
 ئىككى كۈن ئاۋۇال ئۇنىڭ پىكىرلىرى قەغەز يۈزىگە كۆچمەي
 تۇرۇۋالغانىدى . تاتراڭغۇ ، ئورۇق باستېرىنىڭ قىلغان ئىشلىرى ،
 چەككەن مۇشەققەتلەرى ، سايىلام تەبرىكى ھەققىدىكى قۇتبە
 تېكىستىلىرى ئۆزىگە ئايىان ئىدى . ئۇ بىر چەتتە تۇرۇپ بۇرۇنقى
 ئۆزىگە كەمىتىش ، ھېسداشلىق ۋە ھەۋەس ئۆزئارا گىرەلىشىپ
 كەتكەن بىر كەپپىياتتا قارايتتى . بۇرۇنقى ئۆزلۈك كەلمەسکە
 كەتتى ، يەنە بىر ئادەم ئورماندىن قايىتىپ كەلدى . ئۇ سىرلىق
 بىلىملىرىنىڭ ئىگىسى بولمىش زېرەك كىشى ئىدى . بۇ بىلىملىرىنىڭ
 بۇرۇنقى ئادىي كاللىدا تۇرۇشى مۇمكىن ئەمەس ئىدى ، بۇ
 بىلىملىر كىشىنى كۈلۈشنى ياخىلاشنى بىلەيدىغان ھالەتكە
 كەلتۈرۈپ قولىتتى .

باستېر خىالغا پاتقاندا ، كىتابخانا ئىشىكى چېكىلدى . باستېر
 ئىجازەت بەردى . ئۇ بىر ئالۋاستىنى كۆرۈشنى خىالغا
 كەلتۈرمىگەنمۇ ئەمەس ئىدى . دەرۋەقە ، روج چىللەڭۈرس كىرىپ
 كەلدى . باستېر تاتارغان ھالدا ، گەپ - سۆز قىلماي تۇراتتى ،
 ئۇنىڭ بىر قولى «ئىنجىل»دا ، يەنە بىر قولى مەيدىسىدە ئىدى .

— قایتىپ كەلگىنىڭىزگە مەرھابا ، قەدىرىلىك باستېر ئەپەندى ، — دېدى دوختۇر ، — مۆھتەرەم ئېلىئوتىنىڭ روھى ئوبدان تۇرۇپتۇمۇ ؟ تاتىرىپ كەتكىنىڭىزگە قارىغاندا ، باياۋاندىكى سەپىرىڭىزدە ھاردۇق يەتكەندەك تۇرىدۇ . سايلام تەبرىكىگە دائىر ۋەزىڭىزنىڭ ياخشى بولۇشى ئۈچۈن ، سالامەتلەكىڭىزنى ئوبدان قىلساق بولارمىكىن ؟

— ياق ، ھاجىتى يوق ، — دېدى دىمىسىدېل ئەپەندى ئۇلاپلا ، — سەپەر ۋە مۇخلىسلار بىلەن ئۇچرىشىش ، ئەركىن ھاۋا ماڭا پايدا قىلىپ قالدى ، ئەسلىدە كۇتۇپخانىدا كۆپ ۋاقتىمنى ئۆتكۈزۈۋېتىپ قاپتىمەن . دورىڭىزغا ئېھتىياجىم قالىغاندەك تۇرىدۇ ، ئاق كۆڭۈل دوختۇر ، گەرچە ئۇ دورىلار دوستانه قولدىن چىققان شىپالىق دورا بولسىمۇ .

روج چىللەڭۈرس بىمارلارنى كۆزتىدىغان ئۆتكۈر نەزىرى بىلەن باستېرغا تىكىلدى . ئۇ چاندۇرمىسىمۇ ، شۇنىڭغا ئىشەندىكى ياكى ھېچبۇلمىغاندا شۇنداق قىياسقا كەلدىكى ، باستېر خىستېر پرون بىلەن كۆرۈشۈپتۇ ، ئەمدى ئۇ باستېرنىڭ نەزىرىدە ئىشەنچسىز دوست ، زەھەرخەندە دۈشمەنگە ئايىلىنىپ بولغاندى . ئىشلار ئاشكارا بويپتۇ ، ئەمدى چانماي قالمايدۇ . قىزىق يېرى ، ھەرقانداق بىر ئىشنىڭ پاش بولۇشى ئۈچۈن مۇئەيىھەن ۋاقتى كېتىدۇ ، ئىككىسى بەزى گەپلەردىن ئۆزلىرىنى قاچۇرۇشتاتى ، ئېھتىيات بىلەن ئىلگىرىلەپ پاسىلغا كېلىپ قالغاندا ، دەرھال داجىشىپ ، چاندۇرماسلىققا تىرىشاتتى . باستېر ئەمدى روج چىللەڭۈرسىنىڭ ئىشنى ئاشكارىلىۋېتىشىدىن ئەنسىرىمەيتتى . بىراق ، دوختۇر باشقىلارغا چانمايدىغان ۋاستىلەر بىلەن سرغا قورقۇنچىلۇق ھالدا يېقىنلاپ كەلدى .

— بۈگۈن ئاخشام ، — دېدى دوختۇر ، — ئەرزىمەس ھۇنرىمنى بىر سىناپ باقامىسىز ؟ دەرۋەقە ، سۆيۈملۈك ئەپەندى ، بۇ نۆۋەتلەك تەبرىك نۇتقىڭىزنىڭ جانلىق چىقىشى ئۈچۈن تىرىشمىساق بولمايدۇ ، كىشىلەرنىڭ سىزدىن كۆتىدىغىنى بەك

چوڭ ! ئۇلار كېلەر يىلى ئۆزلىرىنىڭ باستېرىنىڭ يوقاپ
كېتىشىدىن ئەنسىرەيدۇ .

— راست ، ئۇ يەنە بىر دۇنياغا كېتىدۇ ، — باستېرى ھەممە ئىشتا تەقدىرگە بويسونىدىغان كەيپىياتتا دېدى ، — خۇدا خالىسا ، ئۇ ياخشىراق بىر دۇنيا . راستىنى دېگەندە ، كېلەر يىلىنى مۇخلىسليرىم بىلەن ئۆتكۈزەلمىسىم كېرەك . لېكىن ، سۆيۈملۈك ئەپەندى ، ئەھۋالىمغا نىسبەتەن ئېيتقاندا ، دورلىرىڭىزنىڭ ئەمدى كېرىكى قالىمىدى .

— بۇنى ئاڭلاپ خۇرسەن بولىدۇم ، — دېدى دوختۇر جاۋابەن ، — داۋالااشلىرىم نەچچە ۋاقتىن بېرى كار قىلماي ، ئۇنۇمىنى ئەمدى كۆرسىتىشكە باشلىغاندەك قىلىدۇ . راستىنلا شۇنداق بولسا ، ئۆزۈمىنى بەختلىك ھېس قىلىپ ، يېڭى ئىنگلاندىنىڭ تەشەككۈرىنى قوبۇل قىلىشقا مۇناسىپ كەلگەن بولاتىم .

— سىزدىن مىننەتدارمەن ، كۆيۈمچان دوستۇم ، — دېدى دىمىسىدىپل ئەپەندى كۈلۈپ ، — سىزگە تەشەككۈر ، هىمەتلىرىڭىزنى دۇئالىرىم بىلەن قايتۇرمەن .

— ياخشى ئادەمنىڭ دۇئاسى ئالتۇنداك ، — دېدى روج چىللەڭۈرس خوشلاشقاج ، — ئۇ بەئەينى يېڭى يېرۈسالىمنىڭ ئالتۇن تەڭگىلىرى ، ئۇنىڭغا خۇدانىڭ باش سۈرتى چۈشورۇلگەن . باستېرى يالغۇز قالغاندىن كېيىن ، خىزمەتكارىنى غىزا تەبىيارلاشقا بۇيرۇدى ، تاماق كەلگەندىن كېيىن ، ئىشتىها بىلەن يېدى ، ئاندىن بۇرۇن يازغان تەبرىك سۆزىنى ئوچاققا تاشلاپ ، قايتا يېزىشقا باشلىدى . ئۇنىڭ پىكىر ۋە ھاياجانلىرى قەلەمنىڭ ئۆچىدىن ئاقاتتى ، ئۇ ئۆزىنى ۋەھىيگە ئېرىشكەندەك ھېس قىلىدى ، لېكىن تەڭرىنىڭ ۋەھىي كۆيلىرىنى يەتكۈزۈشتە نېمىشىقىدۇر ئۆزىدەك پاسق جان ئىگىسىنى ۋاستە قىلىپ تاللىغانلىقىنى چۈشەنمەي قالدى . بەربىر ئۇ سرلار بىر كۈنى يېشىلەر ياكى مەڭگۇ يېشىلمەس ، ئۇ يازىدىغىنىنى يېزىۋەرسۇن . شۇ كېچىسى ئۇ خۇددى تۈلپارغا منىپ پەرۋاز قىلغاندەك بولدى . تاڭ ئاتتى ، پەردىدىن

چوڭ ! ئۇلار كېلەر يىلى ئۆزلىرىنىڭ باستېرىنىڭ يوقاپ كېتىشىدىن ئەنسىرەيدۇ .

— راست ، ئۇ يەن بىر دۇنياغا كېتىدۇ ، — باستېر ھەممە ئىشتا تەقدىرگە بويىسۇنىدىغان كەپپىياتتا دېدى ، — خۇدا خالسا ، ئۇ ياخشىراق بىر دۇنيا . راستىنى دېگەندە ، كېلەر يىلىنى مۇخلىسليرىم بىلەن ئۆتكۈزۈلمىسىم كېرەك . لېكىن ، سۆيۈملۈك ئەپەندى ، ئەھۋالىمغا نىسبەتەن ئېيتقاندا ، دورلىرىڭىزنىڭ ئەمدى كېرىكى قالمىدى .

— بۇنى ئاڭلاپ خۇرسەن بولدۇم ، — دېدى دوختۇر جاۋابەن ، — داۋالاشلىرىم نەچە ۋاقتىن بېرى كار قىلماي ، ئۈنۈمىنى ئەمدى كۆرسىتىشكە باشلىغاندەك قىلىدۇ . راستىنلا شۇنداق بولسا ، ئۆزۈمىنى بەختلىك ھېس قىلىپ ، يېڭى ئىنگلاندىنىڭ تەشەككۈرىنى قوبۇل قىلىشقا مۇناسىپ كەلگەن بولاتتىم .

— سىزدىن مىننەتدارمەن ، كۆيۈمچان دوستۇم ، — دېدى دىمىسىدىل ئەپەندى كۈلۈپ ، — سىزگە تەشەككۈر ، ھىممەتلەرىڭىزنى دۇئالىرىم بىلەن قايتۇرمەن .

— ياخشى ئادەمنىڭ دۇئاسى ئالتۇنداك ، — دېدى روح چىللەڭۈورس خوشلاشقاج ، — ئۇ بەئەينى يېڭى يېرىۋالىمنىڭ ئالتۇن تەڭگىلىرى ، ئۇنىڭغا خۇدانىڭ باش سۈرتى چۈشۈرۈلگەن .

باستېر يالغۇز قالغاندىن كېيىن ، خىزمەتكارىنى غىزا تەبىارلاشقا بۇيرۇدى ، تاماق كەلگەندىن كېيىن ، ئىشتىها بىلەن يېدى ، ئاندىن بۇرۇن يازغان تەبرىك سۆزىنى ئوچاققا تاشلاپ ، قايتا يېزىشقا باشلىدى . ئۇنىڭ پىكىر ۋە ھاياجانلىرى قەلەمنىڭ ئۆچىدىن ئاقاتتى ، ئۇ ئۆزىنى ۋەھىيگە ئېرىشكەندەك ھېس قىلىدى ، لېكىن تەڭرىنىڭ ۋەھىي كۆيلىرىنى يەتكۈزۈشته نېمىشىقىدۇر ئۆزىدەك پاسق جان ئىگىسىنى ۋاسىتە قىلىپ تاللىغانلىقىنى چۈشەنمەي قالدى . بەرىبىر ئۇ سىرلار بىر كۈنى يېشىلەر ياكى مەڭگۇ يېشىلمەس ، ئۇ يازىدىغىنىنى يېزىۋەرسۇن . شۇ كېچىسى ئۇ خۇددى تۈلپارغا منىپ پەرۋاز قىلغاندەك بولدى . تالڭ ئاتتى ، پەردىدىن

شەپەق نۇرى كىردى ، ئاخىر تاڭنىڭ ئالتۇن نۇرلىرى كۇتۇپخانىغا
چۈشۈپ ، باستېرنىڭ تورلىشىپ كەتكەن كۆزلىرىنى يورۇتتى . ئۇ
ئولتۇراتتى ، ئۇنىڭ قولىدا قەلەم ، لەرزان يىرىك بىر ئەسەر روياپقا
چىقتى !

21. يېڭى ئىنگلاندىڭ بايرىمى

يېڭى گوبېرناتور خەلقتنىن ۋەزپە تاپشۇرۇغان شۇ ئەتىگىنى خىستېر پرون بىلەن پېرل بازارغا كىردى . بازار كاسپىلار ۋە باشقا ئادەملەر بىلەن تولغانىدى . ئارىدا بەزى تومبایي كىشىلەرمۇ بار بولۇپ ، بۇغا تېرسىدىن كىيمى كېيىۋالغانىدى ، سىياقىدىن ئۇلارنىڭ بۇ مۇستەملىكە پايىتەختىنىڭ ئەتراپىدىكى ئورمانلاردا ياشайдىغان ئاھالىلەر ئىكەنلىكى مەلۇم ئىدى . بۇ ئاممىۋى بايرامدا خىستېر يەتتە يىلدىن بۇيانقى ئادىتى بويىچە كۈل رەڭ ماتا كۆڭلىكىنى كېيىۋالغانىدى . كۆڭلەكنىڭ رەڭى ، بولۇپمۇ نۇسخىسى خىستېرنىڭ قامىتىنى ئەلەڭ قىلىپ ، كىشىلەرنىڭ دىققىتىنى تارتىپ كەتمەيتتى ، ئەمما ئۇنىڭ مەيدىسىدىكى ھېلىقى قىزىل خەت خىستېرنى تۇتۇق رەڭدىن تارتىپ چىقىرىپ ، ئەخلاقنىڭ ئالدىدا ئايىان قىلاتتى . ئۇنىڭ كىشىلەرگە تونۇش چىرايدىن مەرمەردەك سالقىنلىق چىقىپ تۇراتتى . بۇ ھالت بىر نىقابنى ياكى ئۆلۈكىنىڭ چىرايدىكى جىمجىتلىقنى ئەسلىتتى . ئەمەلىيەتتىمۇ خىستېرنىڭ ھېسداشلىق تەلەپ قىلغۇدەك ھەققى بولۇپ ، كىشىلەر ئارىسىدا يۈرگەندەك قىلغان بىلەن ، گويا بۇ ئالىم بىلەن ۋىدىالىشىپ يولغانىدى .

بۈگۈن ئۇنىڭ چىرايدا بۇرۇن كۆرۈلۈپ باقىغان بىر ئىپادە بولۇپ ، بۇ ئىپادە تېخى دېگەندەك روشن ئەمەس ئىدى . ئۇ يەتتە يىللۇق ئازابنى چىداپ باشتىن كەچۈرۈپ ، كىشىلەرنىڭ تىكىلىپ قاراشلىرىنى مۇقەررەر جازا ۋە بىر خىل دىنىي تاۋلىنىش سۈپىتىدە قوبۇل قىلىپ كەلدى . مانا ئەمدى ، ئۇ ئەركىن ۋە ئىختىيارىي ھالدا كىشىلەرنىڭ تىكىلىشلىرىگە ئاداققى قېتىم يۈزلىنىپ ، ئۇزۇن يىللۇق ئازابنى غەلبىگە ئايلاندۇرماقچى بولدى . «بۇ قىزىل خەتكە

ۋە قىزىل خەت تاقىۋالغان ئايانغا ئاخىرقى قېتىم قارىۋېلىڭلار ، — دەيتتى ئاشۇ قۇربان بەرگۈچى ۋە ئاشۇ ئۆمۈرلۈك قول كۆڭلىدە ، — ئازراق ئۆتسە ئۇ يىراققا كېتىدۇ ! نەچچە سائەتتىن كېيىن چوڭقۇر دېڭىز ئۇنىڭ مەيدىسىدە كۆيۈۋاتقان بەلگىنى غەرق قىلىدۇ . »

ئۇ پېرلنى گۈلدەك ياساندۇرۇپ قويغانىدى . كىشىلەر ئاپتاپتەك نۇرانە بۇ شەيتاننىڭ ئاشۇ كۈل رەڭ كىيمىلىك ئانىدىن تۇغۇلغانلىقىنى تەسەۋۋۇر قىلالمايتى ياكى بالىنىڭ كىيمىدىكى نەپىسلەك ۋە يارىشىمنىڭمۇ خىستېرىنىڭ ئاددىي سىياقىدا گەۋدىلەنگەن ئالاھىدىلىكىنىڭمۇ ئاشۇ بىلەن بىر قولدىن چىققانلىقىنى پەرز قىلالمايتى . بۇ ئالاھىدە كۈندە خىستېرىنىڭ كەپپىياتىدا هاياجان ۋە ئارامسىزلىق بار ئىدى . ئۇنىڭ كەپپىياتى كىشىلەرگە دولقۇنلۇق نەپەس تۈپەيلى لەرزىگە كېلىپ مىدىرلاۋاتقان مەيدىدىكى مارجاننى ئەسلىتەتتى . بالىلار ئۆزلىرىگە ئالاقدار كىشىلەرنىڭ هاياجىنىغا باغلىنىپ كېتىدۇ ، ئائىلىدە بىرەر ئاۋارچىلىك ياكى جىددىي ئۆزگىرسىلەر يۈز بەرگەندە تېخىمۇ شۇنداق بولىدۇ . پېرل تىنمىسىز ھەرىكەتلرى بىلەن خۇددى ئانىسىنىڭ يۈركىگە ئېسلىغان جاۋاھىر دەك ئۇنىڭ تاشتەك جىجىتلىقىدىكى ھېسسىياتىنى ئاشكارىلاپ قويدى .

ئۇ ئانىسىنىڭ يېنىدا قۇشتەك جەۋلان قىلىپ كېتىپ باراتتى . ئۇ توۋلايتى ، چىرقىرايتى ، ئۇلار بازارغا كىرگەندە جانلىق بازار كەپپىياتى پېرلنىڭ كەپسۈزلىكىنى ئەۋجىگە چىقاردى . ئادەتتىكى كۈنلەرde ئۇ يەرنى بىر سودا مەركىزى دېگەندىن كۆرە ، كەنت ئۇيۇشىمىسى ئالدىدىكى كەڭ ۋە تەنها چىملق دېگەن تۈزۈك ئىدى .

— ئۇ نېمە ، ئاپا ؟ — دېدى ئۇ ، — خەق بۈگۈن ئىش قىلمامدۇ ؟ بۈگۈن پۈتكۈل جاھان ئارام ئالامدۇ ؟ قارا ، ئاۋۇ تۆمۈرچىگە ، ئۇ يۈزىدىكى قارىلارنى يۈيۈپ ، يەكشەنبىلىك كىيمىمىنى كېيىۋاپتۇ . قېرى گۇندىپاي بلاكت ماڭا قاراپ كۈلۈۋاتىدۇ . ئۇ نېمىشقا شۇنداق قىلىدۇ ، ئاپا ؟

— ئۇ سېنىڭ بۇۋاقلىقىڭنى بىلەندۈ ، بالام ، — دېدى خىستىپ .

— چىرايى قاپقارا ، كۆزلىرى سەت ئۇ قېرى بۇنىڭلىق بىلەنلا ماڭا قاراپ كۈلۈپ يۈرمهس ، — دېدى پېرل ، — ئۇ خالىسا سائى سالام بەرگەن بولاتتى . چۈنكى ، سەن كۈل رەڭ كۆڭلىكىڭگە قىزىل خەت تاقىۋالغان تۇرساڭ . قارا ، ئاپا ، بۇ يەردە نۇرغۇن ناتۇنۇش ئادەملەر بار ئىكەن . ئۇلارنىڭ ئىچىدە ئىندىئانلار بىلەن ماتروسلارمۇ بار ئىكەن ! ئۇلار بۇ بازارغا نېمىدەپ كەلگەندۇ ؟ — ئۇلار پاراتىن ئۆتىدىغانلارنى ساقلاپ تۇرىدۇ ، — دېدى خىستىپ ، — گوبېرناتور ۋە باشقا ئەمەلدەرلار بۇ يەردىن مېڭىپ ئۆتىدۇ ، يەنە باستىپلار ۋە ئېسىل ئاق كۆڭۈل ئادەملەرمۇ بار . مۇزىكانتىلار ئەترىتى ۋە ئەسکەرلەر ئۇلارغا يول باشلايدۇ . — بۇ يەردە باستىپرمۇ بارمۇ ؟ — سورىدى پېرل ، — ئۇ

ھېلىقى ئېرىق بويىدىكىدەك ماڭا قول ئۇزىتارمۇ ؟ — ئۇمۇ بار ، بالام ، — دېدى خىستىپ ، — ئەمما ئۇ بۇگۈن سائى قول ئۇزىتالمايدۇ ، سەنمۇ شۇنداق قىلما .

— ئۇ ھەسرەتلىك غەلتىھ ئادەم - ھە ! — دېدى پېرل ئۆز - ئۆزىگە ، — ھېلىقى كېچىسى ئۇ ئىككىمىزنى چاقىرىپ ، قوللىرىمىزنى تۇتقىنىچە جازا سۈپىسىدا تۇردى . ئورمانىلىقتا پەقەت كاداڭ دەرەخلىرلا ئاڭلىيالايدىغان يوچۇقتەك ئاسمانانلا كۆرەلەيدىغان يەردە ئۇ سەن بىلەن مۇخ ئۆستىدە يانمۇيان ئولتۇرۇپ پاراڭلاشتى ، تېخى مېنىڭ پېشانەمگە سۆيۈپ قويىدى ، ئۇنى ئېرىقنىڭ سۈيىدە يۇيۈپمۇ چىقىرالىدىم . ئەمما ، ھاۋا ئوچۇق ، ئادەم تو لا بۇ يەردە ئۇ بىزنى تونۇمايدىكەن ، ئۇنى بىزمۇ تونۇماسقا سالىدىكەنмиز ! ئۇ راستىنلا كۆڭلى يېرىم غەلتىھ ئادەم ئىكەن ، ھەمىشە مەيدىسىنى تۇتۇۋالىدىكەن .

— جىم تۇر ، پېرل ! سەن بۇ ئىشلارنى چۈشەنەيسەن ، دېدى ئانىسى ، — باستىپنى ئويلاپ يۈرمهي ، ئەتراپىڭغا قارا ، ئادەملەر شۇنچە خۇشال ، بالىلارمۇ مەكتەپتىن قايتتى ، چوڭلارمۇ

دۇكانلىرىدىن ۋە ئېتىزلاردىن كېلىشتى . چۈنكى ، بۈگۈن يېڭى بىر ئادەم ئۇلارغا باشلىق بولىدۇ . ئىنسانلار دۆلەت قۇرغاندا ئەنە شۇنداق قىلىشىدۇ ، ئۇلار بولۇشغا تەنتەنە قىلىشىدۇ ، خۇددى قەدىمكى ۋە نامرات دۇنيا شۇ كۈنىدىن باشلاپ ئالتۇن دەۋرگە كىرگەندەك .

خىستېر توغرا ئېيتقانىدى . كىشىلەرنىڭ چېھرىدە ئالاھىدە كۈلکە جىلۋىسى ، بۇرۇندىن شۇنداق بولۇپ كەلگەن ، كېيىنكى ئىككى ئەسir مابېينىدىمۇ شۇنداق بولۇپ كەلدى . پورتان مۇخلىسلرى ئىنساننىڭ ئاجىزلىقى يوں قويغان بارلىق خۇشاللىق ۋە تەنتەننى بىر يىلىنىڭ ئىچىدىكى ئاشۇ كۈنگە مۇجەسسىم قىلىپ كەلگەندى . شۇڭا ، كىشىلەر بىر يىلىق غەشلىكلىرىنى تاشلايتتى . بۇ تېپىلغۇسز كۈنده ، كىشىلەرنىڭ روھى باشقان جايىلاردىكى نۇرغۇن كىشىلەرنىڭ نەس باشقان چاغلاردىكى ئەلپازىدىن ئاز - تولا پەرق قىلاتتى .

بۇ ئەينى يىللارنىڭ كەيپىياتى ۋە ئالاھىدىلىكى بولسىمۇ ، ئۇنىڭ كۈل رەڭ تۈسىنى ئازراق مۇبالىغە قىلىۋەتكەن بولۇشىمىز مۇمكىن . بايرام كۈنلىرىدە مۇتتىزىم دىنىي پەرزىلەر سۈپىتىدە قاتىق ئەمەل قىلىنىۋاتقان ئاددىي - ساددا تۇرمۇش يو سۇنلىرىنى ئازراق بوشىتىشقا بولاتتى .

بازاردىكى تۇرمۇش كارتىنلىرىدا بۈگۈن ئاساسەن دېگۈدەك ئەنگلىيە كۆچمەنلىرىنىڭ ھەسرەتلىك كۈل رەڭ ، قوڭۇر رەڭ ۋە قارا رەڭلىرى ئىپادىلەنسىمۇ ، ئۇنىڭغا باشقا رەڭلەرنىڭمۇ قوشۇلۇشى تۈپەيلى كەيپىيات جانلىق كۆرۈنگەندەك قىلاتتى . بىر توب ئىنديئانلار ياؤايىلار كىيىدىغان غەلتە شەكىللەر چۈشورۇلگەن تېرە كىيمىلەرنى كىيىشىپ ، سەدەپلەرنى ئۆتكۈزۈۋالغان تاسミلارنى باغلاب ، باشلىرىغا قىزىل ، سېرىق كەھرىۋا ۋە پەيلەرنى تاقاپ ، ئۇشنىلىرىگە ئوقىيا ۋە ساداقلىرىنى ئېسىپ ، ئۇچى تاشتىن ياسالغان ئۇزۇن نەيزلىھەرنى تۇتۇپ بىر چەتىه تۇرۇشاتتى . ئۇلارنىڭ چىraiىدىكى مەردانە كەيپىيات پورتان مۇخلىسلرىنىڭكىدىن

هەرگىز قېلىشمايتتى . بەدىنى ئالا - بۇلىماچ قىلىۋالغان بۇ ياؤايىلارنى بۇ مەيداندىكى ئەڭ قوپال كىشىلەر دېگىلى بولمايتتى . لاتىن ئامېرىكىسىنىڭ شىمالىي دېڭىز رايوندىن كەلگەن ماتروسلىرنى ھەقىقىي قوپال ئادەملەر دېيىشكە بولاتتى ، ئۇلار سايلام تەنتەنسىنى كۆرۈش ئۈچۈن يېتىپ كېلىشكەندى . ئۇلار جېنىدىن تویغان بىر توب قوپال ئادەملەر بولۇپ ، چىرايلىرى ئاپتاپتا قارىداپ كەتكەندى . ئۇلار بومبا ساقال قويۇپ ، كالىتە ئىشتان كېيىپ ، كەڭ تاسمىلارنى باغلاب ، ئالتۇن تۈگۈملىرنى قاداپ ، يوغان پىچاق ۋە شەمشەرلەرنى ئېسىۋېلىشقانىدى . پالما يوپۇرمىقىدىن توقۇلغان كەڭ چېكىلىك شىلەپىنىڭ ئاستىدىكى كۆزلەر كەپپىيات ئۈستۈن پەيتىلمىدۇ ۋە ھېشىيانە كۆرۈنەتتى . ئۇلار ئاممىۋى يو سۇنلارغا پىسەنتىمۇ قىلماي ، چاپارمەنلەرنىڭ كۆز ئالدىدا تاماكا چېكىشەتتى ، ئەسلىدە بۇنىڭ ئۈچۈن بىر شىللەڭ جەرىمانە ئېلىناتتى . ئۇلار ئەيمەنمەستىن بو تۈلكىلىرىنى چىقىرىشىپ ، ۋىنۇ ياكى باشقۇ ئۆتكۈر ھاراقلىرىنى ئىچىشەتتى ھەمدە ھەيران بولۇپ قارشىپ تۇرغان كىشىلەرگە سۇناتتى . بۇ ھال ئەينى ۋاقتىتىكى ئەخلاقىي كەمتوکلۇكى ئاشكارىلاپ بېرىتتى ، بۇ دېڭىز چىلارغا قىلىنغان كەڭ چېلىك بولۇپ ، ئۇلارنىڭ قۇرۇقلۇقتا خالىغىنىنى قىلىشى چەكلەنمەيتتى ، ئۇلار دېڭىزدىن ئىبارەت ماكاندا جاھاننى بېشىغا كىيەتتى . ئۇ چاغلاردىكى ماتروسلىار ھازىرقى دېڭىز قاراقچىلىرىدىن پەرقىسىز دېگۈدەك ئىدى . كۆز ئالدىمىزدىكى پاراخوتتا تۇرۇۋاتقانلارنى ئالساق ، ئۇلار دېڭىز چىلىقتا يامان نامى ئۇنچىلىك پۇر كەتكەنلەردىن بولمىسىمۇ ، بىزنىڭچە ، ئۇلارنىڭ ئىسپانىيە سودا پاراخوتتىنى بۇلىغانلىقى ئېنىق ئىدى . ھازىرقى سوتخانىلاردا ئۇلارنىڭ ئۆلۈمگە ھۆكۈم قىلىنىش خەۋىپى بار ئىدى .

ئۇ زامانلاردىكى دېڭىز قەھرلىك بولۇپ ، ناھايىتى ئۆز بېشىمچى ئىدى ، پەقەت شىددەتلەك بوران - چاپۇنغا بويىسۇنۇپ ، ئىنسانلار قانۇنىڭ بويۇنتۇرۇقلۇرىنى قوبۇل قىلمايتتى . دولقۇنلار ئارىسىدا يۈرۈپ تىرىكچىلىك قىلىدىغان دېڭىز

قاراقچىلىرى ئۆز ئىشىدىن قول ئۆزگەن هامان نامىشەرىپى بار سەممىي ئادەمگە ئايلىنىپ كېتىتتى . ئۇلار باشباشتاق تۇرمۇشقا ھەلەك بولغان چاغلاردىمۇ ، كىشىلەر ئۇلارنى ئەرزىمەس ياكى ئارىلاشقىلى بولمايدىغان چاكتىن ئادەملەر دەپ قاراپ كەتمەيتتى . قارا مۇراسىم كىيمى كىيىگەن ، كراخماللالانغان پۇرمە ياقىنى ئورىۋالغان ، ئۇچلۇق شىلەپە كىيىۋالغان پورستان ئاقساقللىرى بۇ بىر تۈركۈم خۇشال ماتروسلارنىڭ قىيقاس - سۈرەنلىرى ۋە قوپال قىلىقلەرىغا مېھربانلارچە كۈلۈپ قوياتتى . روج چىللەڭۈرستەك ئابرۇيلۇق بىر دوختۇرنىڭ بازارغا كىرىپ ، شۇبەلىك ئاشۇ پاراخوتىنىڭ كاپىتانى بىلەن بىمالال پاراڭلىشىۋاتقانلىقىمۇ ھېچكىمنى ھەيران قالدۇرمایتتى ، ھېچكىممۇ سۆز - چۆچەك قىلمايتتى .

كاپىتانىنىڭ كىيمىدىن ئېلىپ ئېيتقاندا ، ئۇ نەدە بولۇشىدىن قەتىينىزەر ، كۆزگە چېلىقارلىق ئادەم ئىدى . ئۇنىڭ كىيمىلىرىگە ئېسىل لېنتىلار كەشتىلەنگەن ، شىلەپىسى زەر جىيەك بىلەن قاپلانغانىدى ، شىلەپىگە يەنە ئالتۇن زەنجىر ئېسىلىپ ئۇستىگە پەي قادالغانىدى . بېلىدە ئۇزۇن شەمشەر ، بېشانسىدە تاتۇقى ، چاچ پاسونىدىن قارىغاندا ، گويا تاتۇقنى ئالاھىدە گەۋدىلەندۈرۈشكە ئۇرۇنغاندەك قىلاتتى . قۇرۇقلۇقتىكىلەر ئاشۇنداق كىيىنىپ ، كۆرەڭلەپ يۈرىدىغان بولسا ، ئەمەلدارلارنىڭ سوئال - سوراقلەرىغا دۇچ كېلەتتى ، ھەتتا جەرمانە تۆلەيتتى ياكى ھەپسىگە ئېلىناتتى ، خالايق ئالدىدا سازايى قىلىنىشىمۇ مۇمكىن ئىدى . ئەمما ، بۇ كاپىتانىنىڭ سالاھىيتىگە نىسبەتنەن خۇددى قاسىراق بېلىقعا ياراشقاندەك ماس كەلگەندى .

برىستولغا بارىدىغان پاراخوتىنىڭ كاپىتانى دوختۇر بىلەن خوشلاشقاندىن كېيىن بازار چۆرگىلىدى . ئۇ خىستېر پىرون تۈرغان يەرگە كېلىپ سالام قىلدى . ئادەتتىكىدە كلا خىستېرنىڭ يېنىدا ھېچكىم بولمايتتى ، خۇددى ئالۋاستى چەمبىرىكى باردەك ھېچكىم ئۇنىڭغا يېقىن يولمايتتى . ئاشۇ چەمبىرەكىنىڭ سرتىدىكى

کىشىلەر ھەرقانچە قىستالسىمۇ ، خىستېرنىڭ يېنىدىكى بوشلۇققا كىرىشكە تەۋەككۈل قىلىمايتتى . مانا بۇ قىزىل بەلگە كەلتۈرۈپ چىقارغان روھى يېتىملىك ئىدى . بۇنىڭدا خىستېرنىڭ باشقىلاردىن ئۆزىنى تارتىشىمۇ بار ئىدى ، شۇنداقلا ئانچە چوڭ دۇشمەنلىك بولمىغاندىمۇ قېرىنداشلىرىنىڭ ئۇنىڭدىن ئۆزىنى قاچۇرۇشلىرىمۇ بار ئىدى ، ئاشۇ چەمبىرەك بۇرۇن پايدىسىز بولغان بولسىمۇ ، ئەمدى پايدىلىق بولۇۋاتاتتى ، ئۇ ئەمدى كاپitan بىلەن پاراڭلىشا لايدۇ ۋە بۇنى ھېچكىم ئاڭلىمايدۇ ، خىستېرنىڭ باشقىلارنىڭ نەزىرىدىكى نام - ئاتقىدىمۇ ئۆزگىرش بولۇپ ، بازاردىكى ئەڭ مۇمن ئايالنىڭ پارىڭدىن كۆرە ، ئۇ ئىشەنچلىكەك تۇيۇلاتتى .

— شۇنداق قىلىپ ، خانم ، — دېدى كاپitan ،
پاراخوتتىكى ئورنىڭىزنىڭ يېنىغا يەنە بىر كىشىلەك ئورۇنى
قالدۇرىدىغان بولدۇق . ئەمدى سەپەردىكى قان بۇزۇلۇش ۋە
كېزىكىنىڭ ھەرەجلىرىدىن ئەنسىرىمەيدىغان بولدۇق ! پاراخوتتا
تاشقى كېسەللەك دوختۇرى بىلەن بۇ دوختۇر بىلە بولسا ياخشى
بولىدۇ ، ئەمدى دورا كەم بولمىسلا بولاتتى . دورىغۇ يوق ئەمەس ،
ئۇنى بىز بىر ئىسپانىيە پاراخوتدىن تېكىشىكەن .

— بۇ نېمە دېگىنىڭىز ؟ — دېدى خىستېر ھەيران
بولۇپ ، — يەنە بىر خېرىدارىڭىز بارمىدى ؟

— ئەجەبا ، خەۋىرىڭىز يوقمىدى ؟ — دېدى كاپitan يۇقىرى
ئاۋازدا ، — روج چىللەڭۈرس دېگەن دوختۇر سىز بىلەن بىلە
پاراخوتىمىزنىڭ تاماقلىرىغا ئېغىز تەگىمەكچى بولۇۋاتىدۇ . ئۇ
سىزگە ئېيتقاندىكىن ، خەۋىرىڭىز باردۇر ، سىلەر ھەمراھلار
ئىكەنسىلەر ، ئۇ سىز تىلغا ئالغان ھېلىقى ئەپەندىنىڭ يېقىن
دوستىمىش . سىز ئۇ ئەپەندىنى لەنتى پورتاتان ھۆكۈمرانلىرىنىڭ
زىيانكەشلىكىگە ئۇچرىغان دېمىگەنمىدىڭىز ؟

— شۇنداق ، ئۇلار چۈشىنىشىدۇ ، — خىستېر قەلبىدە
ھەيرانلىق بولسىمۇ تەمكىن ئېيتىشقا تىرىشتى .

کاپitan بىلەن خىستىر پرون ئارتۇق گەپ قىلىشىدى .
خىستىر روج چىللەڭ ئورسنىڭ بىر بۇلۇڭدا تۇرۇپ
ھېجىيە ئاقانلىقىنى كۆردى . بۇ كۈلكە كەڭرى مەيدان ، كۈلكە
سادالرى ، ۋارالڭ - چۇرۇڭ ، ھەۋەس ۋە ئىشتىياقلاردىن ھالقىپ
ئۆتۈپ ، قورقۇنچىلۇق بىر ئۇچۇرنى ئېلىپ كەلدى .

22 . نامايش

خىستېر پرون زېنىنى يىغىپ ، كىشىنى چۆچۈتىدىغان بۇ ئىشقا قانداق چاره بىلەن تاقابىل تۇرۇشنى ئويلاۋاتقىنىدا ، ياندىكى بىر كوچىدىن هەربىي مۇزىكا ئائىلاندى ، بۇ نامايش ئەترىتىنىڭ كېڭىش زالىغا قاراپ ماڭغانلىقىدىن دېرىك بېرىتتى . قائىدە بويىچە باستېر دىمىسىدىپ سايىلام ھەققىدىكى تەبرىكلەش ۋەزىنى ئاشۇ يەردە سۆزلىھىتتى .

ئۇزاق ئۆتمەيلا نامايشچىلار كۆرۈندى ، ئۇلار ئاستا ھەم ھەيۋەت بىلەن ئىلگىريلەپ ، دوقمۇشتىن بۇرۇلۇپ بازار تەرەپكە كېلىۋاتاتتى . ئەڭ ئالدىدا كېتىۋاتقان ھەربىي ئوركېستىر ھەر خىل چالغۇلارنى كۆتۈرۈۋالغانىدى ، دېگەندەك ماسلىشىپ كېتەلمىسىمۇ ھەم چېلىش ماھارىتى يۇقىرى بولمىسىمۇ ، دۇمباق ۋە سۇنايىلارنىڭ ئاۋازى كىشىلىك تۇرمۇشنى ئەۋجىگە كۆتۈرۈپ ، يۈكسەك ۋە باتۇرانە كەيپىيات يارىتىش مەقسىتىگە تامامەن يېتەتتى . پېرل باشتا ئالقىش ياخىراتتى ، كېيىن ئۇ چۈشتىن ئاۋۇالقى مۇقىم ھاياجىنىنى يوقىتىپ ، گويا دېڭىز شاۋقۇنىدا پەرۋاز قىلىۋاتقان قۇشقا قارىغاندەك جىم تۇرۇپ كۆزەتتى . ئوركېستىرنىڭ كەينىدىن فرونت ئەسکەرلىرى يېتىپ كەلدى ، كۈن نۇرىدا يالت - يۇلت چاقناۋاتقان ساۋۇت ۋە ياراغلار پېرلنىڭ كەيپىياتىنى يەنە كۆتۈرۈۋەتتى ، سەپتە بىرمۇ ياللانما ئەسکەر يوق بولۇپ ، سەپ كەم - كۆتسىز ئىدى . ئۇلار قەدىمىي شان - شەرەپنىڭ قويىنىدىن چىقىپ كېلىۋاتاتتى . سەپتە بىرمۇنچە مۇتىۋەرلەر بار ئىدى . ئۇلار لەشكىرىي روھنىڭ ھاياجىنىنى ھېس قىلىپ ، بىر ھەربىي ئىنسىتتۇت قۇرۇشنى ، «چەۋەنداز مۇتىۋەرلەر جەمئىيتى» دىكىدەك ھەربىي ئىلىم ئۆگىتىشنى ، ھەتتا تىنچلىق مەزگىللەرىدىمۇ مانپۇر قىلىشنى

تەشەببۇس قىلىشاتتى . سەپتىكىلەر مەغرۇر بولۇپ ، بۇ ئەينى دەۋرىدىكى ئەسکىرىي ئىشلارنى چوڭ بىلىشتىن دېرىك بېرىتتى . بەزىلەر پەس دۆلەتلەر (LowCountrng) دەھرىيى ۋەزپە ئۆتەپ ، ئەسکەرلىك قالپىقى ۋە سالاپتىگە ئېرىشكەندى . ئۇلارنىڭ ساۋۇتلەرى يالتراتىتى ، كۆزنى چاقنىتىدىغان قالپاقلىرىدىكى بەيلەر تىترەيتتى ، بۇنداق تەنتەنلىك مەنزىرنىڭ ئالدىدا ھازىرقىلارنىڭ پاراتلىرى ئانچە ئەمەس ئىدى .

ھەربىيلەرنىڭ كەينىدىن كېلىۋاتقىنى مەمۇرىي ئەمەلدارلار ئىدى ، بۇ سەگەك كۆزەتكۈچىلەر ئۈچۈن ئوبدان نەزەر سېلىشقا ئەرزىيەتتى . ئۇلارنىڭ سۆلتى مەغرۇر ئەسکەرلىرنى باشقىچە كۆرسەتمىگەندىمۇ چاكىنا حالغا چۈشۈرۈپ قوياتتى . ئۇ زامانلاردا تالانتقا ھازىرقىدەك كۆڭۈل قويۇپ كەتمەيتتى ، ئەمما قەتئىلىك ۋە مەغرۇرلۇقنى شەكىللەندۈرىدىغان ھەر تەرەپلىمە ئامىللارغا ئەھمىيەت بېرىلەتتى . ۋارسىلىق هوقۇقى ئارقىلىق ئېرىشىلگەن ھۆرمەتلەر كېيىنكى ئەۋلادلاردا مەۋجۇت دېيىلگەندىمۇ ئەسلىدىكىدەك تولۇق بولمايتتى ، ئۇنىڭ ئۇستىگە مەنسەپدارلار ھازىرقى دەۋرە ئاممىنىڭ سايىلىشى ۋە باھالىشىن ئۆتكەچكە ، ھەيۋىسى ئاجىزلاپ كەتكەن بولاتتى . بۇنداق ئۆزگىرش ياخشىمۇ ، يامانمۇ بولۇشى ياكى ھەر ئىككى خۇسۇسىيەتكە ئىگە بولغان بولۇشى مۇمكىن . ئاشۇ يىللاردا بۇ قاقاس زېمىنغا كۆچۈپ كەلگەن ئىنگلىز كۆچمەنلەر خان جەمەتنىڭ سۈر - ھەيۋىلىرىنى كەينىگە تاشلىۋەتكەن بولسىمۇ ، يەنلا يۈرىكىنىڭ قېتىدا ئۇنىڭدىن ئەيمىنەتتى . شۇڭا ، ئاقارغان چاچلار ، پېشانسىدىكى قورۇقلار ، سىناقتىن ئۆتكەن ساداقەتلەر ، بېجىرىم پاراسەت ۋە قايغۇلۇق قىسىمەتلەر ھەيۋەتلەك تۈزۈمىدىكى ئىقتىدارلار (بۇ يەردىكى تۈزۈم يۈز - ئابرۇي دېگەن مەندىدىن كەلگەن بولۇپ ، ئەبەدىلىك ئۇقۇم بېغىشلايتتى)غا ئېتىبار بېرىلەتتى . شۇڭا ، ئۇ زاماندا سايلانغان بىرىدىسترىت ، ئەندىكوت ، دادلى ، بىللەخام ۋە باشقىلاردەك سىياسىيونلار ئانچە دانىشمەن بولمىسىمۇ ، بىلىم ۋە تەمكىنلىككە

ئىگە ئىدى . ئۇلارنىڭ ھالقىلىق پەيتىلەر دۆلەت ئۈچۈن خەتلەرىك قىرغاقلارغا ئۆزىنى ئۇرىدىغان غەزەپلىك دولقۇنداك قەددىنى كېرىپ چىقا لايىدىغانلىقىغا ئىشەنچى كامىل ئىدى . بۇنداق مىجەزلەر يېڭى مۇستەملىكە ئىجراچىلىرىنىڭ چاسا يۈزلىرىدە ۋە قامەتلەرىدە مانا مەن دەپ بىلىنىپ تۇراتتى . بۇ ھوقۇقدارلار ۋە دېموکراتىيە پېشۋالرىنىڭ سالاپىتى ئاقسوڭە كلەر تەبىقىسىنىڭ ئەزاسى ياكى ئاقىللار ئۇيۇشمىسىنىڭ ئەزاسى بولۇشتەك شەرەپنى قوبۇل قىلغاندىمۇ ، ئانا ۋەتنى ئەنگلىيگە يۈز كېلەلمەيدىغان ئىش مەۋجۇت بولمايتتى .

ئەمەلدەرلار تەبىقىسىنىڭ كەينىدە نامىشەرىپى مەشھور ياش باستېر كېلىۋاتاتتى ، كىشىلەر ئۇنىڭ سايلامنى تەبرىكلەپ قىلىدىغان ۋەزىنى ئاڭلاشقا تەقەززا ئىدى . ئۇ زامانلاردا باستېرلىق ئۈچۈن كېتىدىغان پاراسەت ئەمەلدەرلارنىڭكىدىن زىيادە بولاتتى . ئالىيجانابلىقنىڭ تۈرتكىسىنى دېمىگەندىمۇ ، بۇ كەسپ كىشىلەرنىڭ چوقۇنۇشىنى قوزغاش جەھەتتە ئالاھىدە جەلپكار بولۇپ ، غايىلىك كىشىلەر مۇشۇ كەسپ بىلەن شۇغۇللانسام دەيتتى ، ھەتتا ھۆكمەتنىڭ ھوقۇقىمۇ مۇۋەپپەقىيەت قازانغان باستېرنىڭ ئالقىنىغا چۈشۈپ قالاتتى .

دىمىسىدىل ئەپەندى يېڭى ئىنگلاندقا كەلگەندىن بېرى ھازىرقىدەك روھلىق بولۇپ باقىغانىدى . كىشىلەر ئۇنىڭ سەپتە تېتىك چامداپ كېتىۋاتقانلىقىنى كۆردى . ئۇنىڭ قەددەملەرى باشقا ۋاقتىلاردىكىدەك روھسىز ، قەددى پۈكۈك ئەمەس ئىدى ، قولىمۇ مەيدىسىدە ئەمەس ئىدى ، خاتالاشمىساق ، باستېرنىڭ قۇدرىتى جىسىمدا ئەمەس ، بەلكى روھىدا ئىكەنلىكى ئېنىق ئىدى . بۇ قۇدرەت يوشۇرۇن قىزغىنلىقنىڭ ھاياجانلىق ئىپادىسى بولۇپ ، ئۇزاق مۇددەتلەك ئىخلاسنىڭ ئوچىقىدا پارلىنىپ چىققانىدى . مۇنداقچە ئېيتقاندا ، ئۇنىڭ سەزگۈر تەبىئىتى ياخراق مۇزىكىنىڭ ئىلھامىدا يۈكسەلمەكتە ئىدى . ئۇنىڭ گىرىمسەن كۆزلىرىگە

قاراپ ، كىشىلەر دىمىسىدىل ئەپەندى مۇزىكىنى ئىشتىتىمۇ ، يوق ، دەپ ھەيران بولۇشاڭتى ، ئۇنىڭ جىسمى ئالغا سىلچىماقتا ، بىراق روھى نەدە قالغاندۇ ؟ ئۇنىڭ روھى ئۆزىنىڭ زېمىنغا چوڭقۇر چۆكۈپ ، تەبىئەتتىن ھالقىپ ، ھېلىلا تىزىلىپ چىقىدىغان بىر يۈرۈش بەھەيۋەت پىكىرلەرگە مەنبە ھازىرلاش بىلەن بەند ئىدى ، شۇڭا ئۇ كۆرمەيتتى ، ئاڭلىمايتتى ، سەزمەيتتى . ئۇنىڭ روھى زەئىپ جىسمىنى ئىتتىرىتتى ، ئېغىرلىقىنى سەزمەيلا قالاتتى ۋە ئۇنى ئۆزى سۈپەت بىر روھقا ئايالاندۇراتتى . قالتىس ئەقىل ۋە زەئىپ بەدەن ئىگىسى بولمىش بۇ ئىنسان زور تىرىشچانلىقلار بەدىلىگە مۇشۇنداق تاسادىپىي ئىقتىدارغا ئىگە بولۇپ ، نۇرغۇن كۈنلەرنى بىر ۋاقت توچكىسىغا جەم قىلا لايدۇ ، ئاندىن بۇنداق ھاياتىي كۈچىنى يوقتىپ قويىدۇ .

باستىپر دىمىسىدىلغا تىكىلىپ تۇرغان خىستىپر پرون مەيۇس بىر ئالامەتنىڭ پۈتون ۋۇجۇدiga تاراپ كەتكىنىنى ھېس قىلدى ، ئەمما بۇنىڭ نەدىن كەلگەنلىكىنى بىلمەيتتى . ئۇ بۇنىڭ ئۆزىدىن يىراقتا ئىكەنلىكىنى ، ئۇنىڭغا پەقەت يەتكىلى بولمايدىغانلىقىنى ھېس قىلدى . ئۇ مەنلىك بىر نەزەر تاشلىۋېلىشساق بولاتتى دەپ ئويلىدى . ئۇ قاراڭغۇ ئورماننى ، جىمجىت جىلغىنى ، مۇھەببەتنى ، كۈچلۈك ھەسرەتنى ، مۇخ قاپلىغان دەرەخ غوللىرىنى ئەسلىدى . ئۇلار قول تۇتۇشۇپ ئولتۇرۇپ قىلىشقاڭ قىزغىن پاراڭلىرىنى ئېقىنىنىڭ ھەسرەتلەك كۈيلىرىگە قوشۇۋەتكەندى . شۇ چاغدا ئۇلار نەقەدەر ھەمنەپەس ئىدى - ھە ! كۆز ئالدىدىكى ئاۋۇ ئادەم شۇمۇ ؟ شۇ تاپتا ئۇ ئۇنى تونۇيالىمغا نەدەن ئەنلىكلا قىلدى !

ئۇ پەس مۇزىكا ساداسىدا بەھەيۋەت پۇپلار بىلەن بىلە مەغرۇر دەسىسەپ كېتىپ باراتتى ، ئۇنىڭ بۇ دۇنيادىكى ئورنى شۇ قەدەر يۇقىرىكى ، خىستىپ باراتتى ، ئۇنىڭغا ئېرىشەلەمدۇ ، يوق ، كۆزى يەتمىدى . ئۇنىڭچە ، بۇلارنىڭ ھەممىسى چۈش ، گەرچە بۇ چۈش شۇ قەدەر چىن بولسىمۇ ، باستىپر بىلەن ئۇنىڭ ئارسىدا ھەقىقىي رىشتىنىڭ بولۇشىدىن گەپ ئاچقىلى بولمايتتى . ئۇنىڭ روھى مۇشۇنداق

خیاللارغا ئەگىشىپ چۈشكۈنلىشىپ كەتتى . خىستېرنىڭ ۋۇجۇدى ئاياللىق تەبئەتكە باي ئىدى . ئۇ باستېرنى ئەپۇ قىلالمايتى ، مۇشۇ دەقىقىنىڭ ئۆزىدە تېخىمۇ شۇنداق . ئۇلار دۇچ كەلگەن تەقدىر ئلاھىنىڭ ئېغىر قەدەملرى يېقىنلاپ كېلىۋاتقان مۇشۇ پەيتتە ، باستېر ئىككىسىگە ئورتاق تەۋە بولغان دۇنيادىن ئۆزىنى تەلتۆكۈس ئېلىپ چىقىپ ، خىستېرنى زۇلمەتنىڭ قويىنغا تاشلاپ قويدى . خىستېر ئۇنى شۇنچە تىمىسىقلاپمۇ تاپالمىدى ، پېرل بىر بولسا ئانسىنىڭ كەيپىياتىنى سەزدى ياكى هېس قىلدى ، بىر بولسا باستېرغە يەتكىلى بولمايدىغاندەك كەيپىياتتا بولدى . نامايشچى ئەترەت ئۆتۈپ كېتىۋاتقاندا ، پېرل قۇشتەك ئۆرلەيتتى ۋە پەسلەيتتى . نامايشچىلار ئۆتۈپ كەتكەندىن كېيىن ، پېرل ئانسىنىڭ چىرايىغا قارىدى .

— ئاپا ، — دېدى ئۇ ، — ئېرىقىنىڭ بويىدا مېنى سۆيگەن ھېلىقى باستېر شۇمۇ ؟

— جىم تۇر ، قوزام ، — دېدى ئانسى پىچىرلاپ ، — ئورماندىكى ئىشلارنى بازاردا دېمە !

— شۇمۇ ، ئەمەسمۇ ، ئۇقالمىدىم . بايىقى ئەپتى باشقىچىلا ؟ — دېدى بالا ئۇلاپلا ، — بولمىسا مەن يۈگۈرۈپ بېرىپ ، ئورماندىكىدەك سۆيۈپ قويۇشنى ئۆتۈنگەن بولاتتىم ، باستېر نېمە دەر بولغىيدى ، ئاپا ؟ ئۇ مەيدىسىنى تۇتۇۋېلىپ ، ئالا يغان ھالدا ، نېرى كەت دەرمىدى ؟

— ئۇ نېمە دېيەلەيتتى ، پېرل ؟ — دېدى خىستېر ، — ئۇ بۇ پەيتى ئەمەس ، بازاردا سۆيسەم بولماس دېگەن بولاتتى . ئۇنىڭغا گەپ قىلماي ياخشى قىپسەن ، نادان بالا !

باستېر دىمىسىدېلىغا نىسبەتەن مۇشۇنداق تۇيغۇدا بولغانلاردىن يەنە بىرى بار ئىدى . ئۇ بىمەنلىك بىلەن ، توغرىسى ئەسەبىيلىك بىلەن قىزىل خەت تاقىۋالغان ئايال بىلەن كۆپچىلىكىنىڭ ئالدىدا پاراڭلاشتى ، ئۇ دەل ھىبىنس خانىم ئىدى . ئۇ ئۈچ قات پۈرمە ياقا ئوراپ ، كەشتىلىك پىنجىك كېيىۋالغاندى ، قولىدا زەر

تۇتقۇچلۇق ھاسا بولۇپ ، ئېسلىزادىلەرچە ياسىنىپ تاماشا كۆرگىلى چىققانىدى . پېرىخونلۇق مودا بولغان شۇ دەۋىردا بۇ موماي ئۆزىنىڭ ئاشۇ كەسىپى بويىچە نام چىقارغانىدى ، ھەتتا ئۇ بۇ ئىشقا ئۆزىنى پەيۋەندە قىلىشىمۇ تۇرغان گەپ . خۇددى ئۇنىڭ ئېسلى كىيمىلىرىنىڭ قاتلاقلىرىدا ۋابا باردەك ، كىشىلەر ئۇنىڭدىن ئۆزىنى قاچۇراتتى . خىستېر پرونغا نسبەتەن يامان ئەمەس قاراشتا بولسىمۇ ، لېكىن ھىبىنس خانىمنىڭ خىستېر بىلەن بىللە تۇرۇشى ، بۇ موماي ھەققىدە ۋەھىمىنى ھەسىلىەپ كۈچەيتىۋەتتى ، كىشىلەر ئاخىر ئۇلار تۇرغان يەردەن نېرى كېتىشتى .

— قارالىڭ ، بۇ نېمىلىمەر ھەرگىز تەسەۋۋۇر قىلالمايدۇ ، — دېدى ھىبىنس خانىم خىستېرغا پىچىرلاپ ، — قارالىڭ ، ئاۋۇ مۇقەددەس كىشىگە ! كىشىلەر ئۇنى ئەۋلىيا دەپ قارايدۇ ، مەنمۇ شۇنداق قارايمەن . ئۇنىڭ نامايش سېپىدىكى تۇرقىنى تاماشا قىلغانلاردىن كىممۇ ئۇنىڭ كۇتۇپخانىسىدىن چىقىپ «ئىنجىل» ئوقۇغىنىچە ئورمانغا بېرىپ پەيزى قىلىپ كەلگەنلىكىنى بىلەلسۈن ! ۋاي - ۋۇي ! خىستېر ، بۇ ئىشلار ھەر ئىككىمىزگە ئايانغۇ ! راستىنى دېسىم ، شۇ باستېرنىڭ مۇشۇ ئىكەنلىكىگە ئىشەنگۈم كەلمەيدۇ . نامايش ئەترىتىدىكى نۇرغۇن كىشىلەر بۇرۇن مەن بىلەن ئۇسسؤلغا سەكرەشكەن ، بەزلىرى ئىسکىرىپىكا چېلىشقاڭ . ئۇ چاغدا بىر ئىندىئان كاھىنى ياكى لاپلاندىق ھەزرەت بىز بىلەن بىللە ئىدى . بىر ئايال دۇنيانىڭ تېگىگە يەتسە ، ئۇ ئىشلارنى تىلغا ئېلىش ئەرزىپمۇ كەتمەيدۇ . لېكىن ، بۇ باستېر - دە ! خىستېر ، سىز ئۇنى ئورماندا كۆرۈشكەن ئادەمنىڭ ئۆزى شۇ دېيەلەمسىز ؟

— خانىم ، نېمە دەۋاتقانلىقىڭىزنى بىلەلمىدىم ، — خىستېر پرون ھىبىنس خانىم قېرىپ ئالجىپ قاپتو دەپ قاراپ ، شۇنداق جاۋاب بەردى ، بىراق بۇ موماينىڭ ئۆزى قاتارلىق نۇرغۇن ئادەمنى ھېلىقى ئەبلەخ بىلەن مۇناسىۋەتلىك دەپ كېسىپ ئېيتقىنىنى ئاڭلاپ شۇركۈنۈپ كەتتى ، — مېنىڭ دىمىسىدېل ئەپەندىدەك

بىلىملىك ۋە تەقۋادار باستېرلارنىڭ ئۇستىدىن گەپ قىلغۇدەك سالاھىيىتىم يوق .

— تۇفى ، ئەي خوتۇن ، تۇفى ! — موماي خىستېرغا قوللىرىنى شىلتىپ ۋارقىرىدى ، — مەن ئورمانغا شۇنچە كۆپ بارىدىغان تۇرسام ، ئۇ يەرگە كىمنىڭ بارغان - بارمىغانلىقىنى بىلگۈچىلىكىم يوقمۇ ؟ ئەلۋەتتە ، بار . ئۇسسىز ئوينىغاندا تاقىغان گۈلچەمبىرەكىنىڭ ياپراقلىرى چاچلارنىڭ ئارىسىدا قالمىغان بولسىمۇ ، مەن سېنى بىلىمەن ، خىستېر ، مەن سېنىڭ بەلگەڭنى كۆرگەن . كۈندۈزدە كۆرۈشىمىزغۇ ئېنىق ، كېچىدىمۇ چوغ بولۇپ يانىدۇ ئەمەسمۇ . سەن ئۇنى ئاشكارا تاقايسەن ، شۇڭا ئۇنى بىنۇقسان كۆرەلەيمىز . باستېرغا كەلسەك ، بۇ گەپنى قوللىقىڭغا دەي ! ھېلىقى نېڭىر ئەرنىڭ دىمىسىدېل ئەپەندىدەك ئەھدىگە قول قويۇپ بولۇپ ، ئىقرار قىلىشنى راۋا كۆرمەيدىغان ئادەملەرگە نىسبەتەن مۇۋاپق چارىسى بار ، ئۇ يوشۇرۇن ئالامەتلەرنى ئاشكارا قىلىۋېتەلەيدۇ . باستېر مەيدىسىنى تۇتۇۋېلىپ ، نېمىنى يوشۇرماقچى ؟ ھا - ھا ، خىستېر پرون !

— ئۇ زادى نېمە ، ئوبىدان ھىبىنس خانىم ؟ — پېرل دەررۇ سورىدى ، — سىز ئۇنى كۆرگەنمۇ ؟

— كارىڭ بولمىسۇن ، قوزام ، — دېدى ھىبىنس خانىم پېرلنى ئىززەتلەپ ، — ئۇنى ھامان بىر كۈنى ئۆز كۆزۈڭ بىلەن كۆرسەن ، بالام ، ئۇلار سېنى پەلەك شاھزادىسىنىڭ ئەۋلادى دېيىشىدۇ ! بىر كۈنى كەچتە مەن بىلەن بۇلۇتقا مىنىپ ئۆرلەپ داداڭنى كۆرۈشنى خالامسەن ؟ شۇنىڭدىلا سەن باستېرنىڭ مەيدىسىنى تۇتۇۋېلىشىدىكى سەۋەبنى چۈشىنىپ قالىسەن .

بۇ ئاجايىپ موماي ئەتراپنى بېشىغا كېيىپ كۈلگىنچە كېتىپ قالدى .

مانا ئەمدى كېڭەش زالىدا تەييارلىق ئىبادىتى تمام بولۇپ ، دىمىسىدېل ئەپەندىنىڭ ۋەزى باشلاندى . تىزگىنىسىز بىر ھېسىيات خىستېرنى ئالدىغىراق بېرىشقا مەجبۇر قىلدى . مۇقەددەس زال

ئادەم بىلەن لىق توشۇپ كەتكەچكە ، خىستېر جازا سۇپىسىنىڭ يېنىدىن ئورۇن ئالدى . بۇ يەردە تۇرۇپ ھەممىنى ئېنىق ئاڭلىغىلى بولاتتى . باستېرنىڭ ئاۋازى خۇددى ئېقىن سۇنىڭ يېنىك شاۋقۇنىدەك ئۇنىڭ قۇلىقىغا كىرەتتى .

ئۇنىڭ ئاۋازىنى خۇدا بەرگەن ئاۋاز دېيىشكە بولاتتى . ئاڭلىغۇچىلار باستېرنىڭ نېمە دەۋاتقانلىقىنى چۈشەنمىگەندىمۇ ، ئۇنىڭ ئىنتۇناتسىيىسىگە ئەگىشىپ ھاياجانلىناتتى . ئۇنىڭ مۇزىكىدەك ئاۋازى قىزغىنلىق ۋە ھەسرەت ، كۈچلۈك ياكى مۇلايم تۈيغۇ بەخش ئېتىپ ، قەيەردە تەربىيەنگەن بولۇشىزدىن قەتىئىنەزەر ، يېقىملق ، ئۇز بىلىنەتتى . ئاۋاز زالنىڭ قېلىن تاملىرىدىن ئۆتۈپ ، پەسىيىپ قالغان بولسىمۇ ، خىستېر پرون زېھىن قويۇپ ئاڭلىدى ۋە ھەمنەپەسلىك تەسراتىغا چۆمدى . ۋەز ئۇنىڭغا نىسبەتنەن نامەلۇم بولغان سۆزلەرگە ، مۇكەممەل مەنگە ئىگە . بۇ سۆزلەرنى ئېنىق ئېيتىشقا توغرا كەلسە ، ۋاستىلەر قوپاللىشىپ ، ئەكسىچە مەنگە ئېرىشىپ قېلىشى مۇمكىن ئىدى . خىستېر بوران ئەۋجىپ كېيىن پەسىيەنگەندەك تۈيغۇ بېرىۋاتقان شۇ ئاۋازنى ئاڭلىدى . ئۇ شېرىن ، قۇدرەتلەك ئاۋازغا ئەگىشىپ پەرۋاز قىلدى ، ئاخىر ئەيمىنگۈدەك ھېيۋە ، بۈيۈك كەپپىيات ئۇنى ئوربۇالدى . ئاۋاز بەزىدە سۈرلۈك تۈس ئالسىمۇ ، يەنلا يېقىملق خۇسۇسىتىنى يوقاتمايتتى . نۇتۇق گاھ ئەۋجىگە چىقاتتى ، گاھ پەسىيەتتى ، چېكىگە يەتكەن ئازاب ۋە كۈلپەتلەك ھايانتى ئىپادە قىلىپ ، كىشىنىڭ يۈرەك تارىنى چېكەتتى . ئاشۇ قايغۇلۇق مېلودىيەلەر شۇنچە ئاجىز ئاڭلىنىۋاتقان بولسىمۇ ، خىستېر ئۇنى تەلتۆكۈس ، تولۇق ئاڭلىيالايتتى ، سۈكۈت ئارىلىقىدىكى ھەسرەت - نادامەتمۇ ئۇنىڭغا ئايىان ئىدى . خىستېرنىڭ ھېيۋەتلەك ئاۋازى پىلەككە يەتسىمۇ ، چېركاۋىنى زىلزىلىگە كەلتۈرسىمۇ ، تاملارىنى بۆسۈپ پەلەكىنى بىر ئالسىمۇ ، ئاڭلىغۇچىلارغا نىسبەتنەن ئازابلىق ئىلتىجالار ئايىان بولۇپ تۇراتتى . ئۇ زادى نېمە ؟ ئۇ ۋەلىنىڭ زارى ، ئازابلىق ۋە پۇشايمانلىق قەلبىنىڭ ئىچىدىكى

سەرنىڭ پاش بولۇشى ! ئۇنىڭ گۇناھ ياكى ھەسرەت بولۇشىدىن قەتئىنەزەر شۇنداق ئىدى . ئۇ ھەربىر تىنقىدا ھېسداشلىق ۋە كەچۈرۈمىنى ئۇمىد قىلاتتى ۋە ئۇمىدكە يارىشا ئۇنۇمگە ئېرىشەتتى . باستېر چوڭقۇر ، ئىزچىل ، پەس ئاۋاز دولقۇنىغا تايىنىپ كۆتكەن نەرسىگە ئىگە بولاتتى . بۇ جەرياندا ، خىستېر جازا سۇپىسىنىڭ يېنىدا ھەيکەلدەك قېتىپ قالدى . باستېرنىڭ سېھىرلىك ئاۋازى ئۆزىنى تۇتۇپ تۇرمىغاندىمۇ ، ئۇ مۇقەررەر حالدا بىر كۈچنىڭ تارتىشى بىلەن خىجالەتلەك تۇنجى سائەتلەرنى ئۆتكۈزگەن ، بۇ يەردىن ئايىرلالمىغان بولاتتى . ئۇنىڭدا بىر تۇيغۇ پەيدا بولدى ، گەرچە بۇنى ئۇ ئىدىيە ھالىتىدە ئىپادىلەپ بېرەلمىسىمۇ ، ئۇنىڭ يۈرىكىنى بېسىپ تۇردى . ئۇنىڭ تۇرمۇشى مەيلى بۇرۇن ، مەيلى كېيىن بولسۇن ، مۇشۇ يەرگە باغلىنىپ كەتكەن ، ھاياتىمۇ مۇشۇ يەرگە قوشۇلۇپ كەتكەندى .

شۇ ۋاقتىتا ، پېرل ئانىسىنىڭ يېنىدىن كېتىپ قالغانىدى . ئۇ ئۆزىنىڭ جىلۇڭەر نۇرلىرى بىلەن ھەسرەتلەك كىشىلەرنىڭ كۆڭلىنى ئاچاتتى . ئۇ كىشىلەر ئارسىدا رەڭدار قۇشتەك جەۋلان قىلىپ ، ھېلى پەيدا بولۇپ ، ھېلى غايىب بولاتتى ، بۇ قۇش ھەتتا ئۆزى قونغان دەرەخنىڭ يوپۇرماقلىرىنى جۇلالاندۇرۇۋەتتى . ئۇ كەپسىز ئىدى ، كىشى ئويلىمىغان قىلىقلارنى چىقرااتتى . ئۇ تىنمسىز روھى كۈچكە ئىگە ئىدى . ئانىسىنىڭ قەلبى داۋالغۇپ تۇرغان مۇشۇ پەيتتە ، ئۇ ئۆزىنى قانداقمۇ بېسىۋاللىسۇن ! پېرل ئۆزىنى غىدىقلایىغان بىرەر نەرسىنى كۆرسىلا ئۇچۇپ بېرىپ ، شۇ ئادەم ياكى شۇ نەرسىنى ئۆزىنىڭ مۇلكىگە ئايلاندۇرۇۋالغۇسى كېلەتتى ، ئۆزىنى باسالمايلا قالاتتى . ئۇنى كۆرگەن پورستان مۇخلىسلەرى ئۇنىڭ كىچىككىنە ۋۇجۇدىدىن تەپچىپ تۇرغان ئىپادىلىك ئۆزەللەك ۋە جازبىنىڭ جۇلالىنىشىدىن زوق ئالسىمۇ ، يەنلا ئۇنى ئالۋاستىنىڭ پۇشتى دەپ ھېسابلايتتى . پېرل ياۋايى ئىندىئانلارنىڭ چىرايىغا تىكلىپ قارايتتى ، ئىندىئانلار بۇنداق قاراشتىن ئۆزلىرىدىنىمۇ ياۋا بىر تەبىئەتنى بايقىشاتتى . ئۇ

ئۆزىنىڭ باشباشتاقلىقى ۋە ئالاھىدە سوغۇق قانلىقى بىلەن ماتروسلارنىڭ ئارسىغا شۇڭغۇپ كىرەتتى . يۈزلىرى قارامتۇل بۇ ئەرلەرنى شۇ دۇنيانىڭ ياؤايىلىرى دېيىشكە بولاتتى . ئۇلار قىزچاققا تەئەججۇپ بىلەن قارىشاشتى ، ئۇ گويا قىزچاق سۈرتىگە كىرىۋالغان بۇزغۇندەك كۆرۈنهتتى ، بۇ بۇزغۇن نۇر چىقىرىدىغان جانلىقلارنىڭ روھى ئاتا قىلىنغاندەك كېچىلىرى پاراخوت ئاستىدا يالىتىرايتتى . ماتروسلارنىڭ ئارسىدا خىستىپ پرون پاراڭلاشقان كاپitanمۇ بولۇپ ، پېرلىنى كۆرۈپ ئامراقلقى كەلدى ۋە بېشىنى تۇتۇپ ، سۆيۈپ قويماقچى بولدى . لېكىن ، ئۇ بۇنىڭ ئاسماندىكى قۇشنى تۇتۇشتىنەمۇ قىيىنلىقىنى ھېس قىلدى ، شۇنىڭ بىلەن ئۇ شىلەپىسىدىكى ئالتۇن زەنجىرنى چىقىرىپ ، بالىغا تاشلاپ بەردى . پېرل ئۇنى ئەپچىللەك بىلەن تۇتۇۋېلىپ ، بويىنى ھەم بېلىگە ئورىۋالدى . بۇ زەنجىر خۇددى ئۇنىڭ بۇرۇندىنلا مەۋجۇت بىر قىسىمەك سىڭىپلا كەتتى .

— قىزىل خەت تاقىۋالغان ھېلىقى ئايال سېنىڭ ئاپاڭ بولامدۇ ؟ — دېدى كاپitan ، — مېنىڭ گېپىمنى ئۇنىڭغا يەتكۈزۈپ قويساڭ بولامدۇ ؟

— گېپىڭىز بولسا يەتكۈزۈپ قويىمەن ، — دېدى پېرل .

— ئەمىسە ، دەپ قويىغىنىكى ، — دېدى كاپitan ئۇلاپلا ، — مەن يەنە ھېلىقى قارىمۇتۇق دۈمچەك دوختۇر بىلەن پاراڭلاشتىم ، ئۇ ئاپاڭ تونۇيدىغان ھېلىقى ئەپەندىنى باشلاپ بىرلىكتە پاراخوتقا چىقىدىغان بولدى . ئاپاڭ پەقت ئىككىڭلارنىڭلا غېمىنى قىلسا بولىدىغان بولدى . بۇ گەپلەرنى ئاپاڭغا دەپ قوي ، شەيتانچاقدا .

— ھىبىنس خانىمنىڭ ئېيتىشىچە ، دادام پەلەك شاهزادىسى ئىكەن ، — دېدى پېرل كەپسىزلىك بىلەن كۈلۈپ ، — ئەگەر مېنى مۇشۇنداق سەت گەپلەر بىلەن چاقىرساڭ ، ئۇنىڭغا دەپ بوران - چاپقۇنغا يەم قىلىۋېتىمەن .

بالا ئەگرى - بۇگرى يوللارنى بويلاپ ، بازاردىن ئۆتۈپ ئانىسىنىڭ يېنىغا كەلدى - دە ، كاپitanنىڭ گېپىنى يەتكۈزدى .

خستېرنىڭ قەتئىي ، بېجىرىم ، ئۆزگەرمەس روھى قېچىپ قۇتلۇغلى بولمايدىغان تەقدىرنىڭ كۆلەڭگىسىنى كۆرۈپ غۇلاپ كەتكىلى تاس قالدى . ئۇ باستېر بىلەن بىللە بۇ رەھىمىسىز قىسمەتنىڭ سىرلىق ئوردىسىدىن قۇتۇلاي دەپ يوللارنىمۇ تەبىyar قىلغاندا ، شەپقەتسىزلەرچە كۆلۈپ تۇرغان سۆرۈن بىر چىراي ئۇلارنىڭ يولىنى توسبۇپ تۇراتتى .

كاپitanنىڭ ئۇقتۇرۇشى خستېرنى ئازابلاپ پەجمۇرە قىلدى . شۇ تاپتا ئۇنى يەنە بىر سىناق كۆتۈپ تۇراتتى . بازاردا ئەتراپىتىكى يېزىدىن كەلگەن نۇرغۇن ئادەملەرمۇ بولۇپ ، ئۇلار قىزىل بەلگە ھەققىدىكى ئۆسەكلىرنى ئاڭلايتتى ، تالاي توقۇلما ۋە مۇبالىغىلەر قىزىل بەلگىنى ئىنتايىن قورقۇنچىلۇق نەرسىگە ئايلاندۇرۇۋەتكەن بولسىمۇ ، ھېچكىم ئۇنى ئۆز كۆزى بىلەن كۆرۈپ باقىغانىدى . شۇ تاپتا ئۇلار خستېرنىڭ چۆرسىگە ئەدەپسىزلەرچە ئولىشىۋالغانىدى . ئۇلار پەرۋاسىزلارچە قىستاپ كەلگەن بولسىمۇ ، بىرنەچە قەدم ئارىلىق قالدۇرۇپ تۇرۇشتاتتى . ئۇلار شۇ يەردە سىرلىق بەلگە پەيدا قىلغان يېرىگىنچىنىڭ مەركەزدىن قېچىش كۆچىگە زىت تۇرتىسىدە تۇرۇپ قېلىشتى . ماتروسلارمۇ كىشىلەر توبىغا دىققەت قىلماي تۇرالىدى . بۇ ئاپتايىتا قارىداپ كەتكەن چىراي ئىگلىرى قىزىل بەلگىنىڭ مەنسىنى چۈشىنىپ يېقىنلاپ كېلىشىپ توپقا قوشۇلۇپ كەتتى ، ھەتتا ئىندىئانلارمۇ ئاق تەنلىكلىرنىڭ ئۇن - تىنسىز قىزقىشىنىڭ تەسىرىدە يىلاتنىڭكىدەك قارا كۆزلىرىنى قىسىشىپ ، نەزەرلىرىنى توپتىن ھالقىتىپ خستېرنىڭ مەيدىسىگە قاراشتى . ئۇلار بەلكىم جىلۇنگەر بۇ بەلگىنى تاقىۋالغان بۇ كىشىنى ھۆرمەتكە سازاۋەر كىشى بولسا كېرەك دەپ ئويلاپ قالغاندۇ . كەنتىكى ئاھالىلەرمۇ يېغىلىشتى ۋە خستېرنىڭ نومۇسلۇق بەلگىسىگە سوغۇق نەزەر بىلەن قاراشتى . بۇ تېخىمۇ ئازابلىق ئىدى . خستېر يەتتە يىل بۇرۇن ئۇنىڭ تۇرمىدىن چىقىشىنى كۆتۈپ تۇرغان ئادەملەرنىڭ تونۇش نازارەتچى چىرايىنى كۆردى ، ئارىدا پەقەت بىر ئادەملا كەم ئىدى ، ئۇ ئۇنىڭغا

بىردىنلىرى ھېسداشلىق قىلغۇچى ھېلىقى قىز بولۇپ ، كېيىن خىستېر ئۇنىڭغا ئاخيرەتلىك تىكىپ بەرگەندى . خىستېر كىشىنى ئۆرتەيدىغان بەلگىنى تاشلىۋەتمەكچى بولۇۋاتقان ئاخيرقى پەيتتە قانداقتۇر دىققەت ۋە ھاياجاننىڭ مەركىزىگە كىرىپ قالدى ، شۇڭا ئاشۇ بەلگىنى تاقىغان تۇنجى كۈنلەردىن بۇيانقى ئەلك قاتتىق ئازابنى تېتىدى .

خىستېر تۇراتتى ، ئۇ خۇددى ۋەھشىيانە ھۆكۈم تۈپەيلى ئۆز جايىغا مەڭگۈ بەند قىلىنغاندەكلا تۇراتتى . بۇ ۋاقتتا ئالقىشقا سازاۋەر باستېر مۇقدەدس ۋەز سۇپىسىدا كىشىلەرنىڭ روھىنى ئۆزىگە باغلىۋالغانىدى . چېركاۋدىكى مۇقدەدس باستېر ! بازار ئوتتۇرسىدىكى قىزىل بەلگىلىك ئايال ! ئۇلارنىڭ ۋۇجۇدىدا كۆيدۈرگۈچ نومۇس بەلگىسىنىڭ ئوخشاشلا مەۋجۇت ئىكەنلىكىنى كىممۇ پەرز قىلالىسىن !

23. قىزىل خەتنىڭ پاش بولۇشى

ئاڭلىغۇچىلارنىڭ كەپپىياتىنى دولقۇنلۇق پېستان كەبى كۆتۈرۈۋەتكەن نۇتۇق ئاخىر تىنچىدى . جىمچىتلەق ۋەزدىن كېيىنكى سۈكۈناتنىڭ يېتىپ كەلگەنلىكىنى ئوقتۇردى . ئارقىدىن پىچىرلاشلار ۋە چۈۋۈرلاشلار كۆتۈرۈلدى ، ئاڭلىغۇچىلار ئۆزلىرىنىڭ كەپپىياتىنى ئەۋجىگە چىقارغان يۈكىسىك ئەپسۇندىن خالاس بولۇپ ، ۋەھىمىنىڭ ئېغىر يۈكلىرىنى يۈكلىگەن حالدا قايىتا ئويغىنىشقا باشلىدى . ئازراق ئۆتكەندىن كېيىن كىشىلەر چېركاۋدىن قايىتىپ چىقىشتى . ۋەزدىن كېيىن ، ئۇلار باستېرنىڭ ئوتلۇق پىكىر ئىسىرىقلەرىدىن يېشىلىپ ، هاوا ئالماشتۇرۇشى كېرەك ئىدى ، شۇنىڭدىلا ئۆزلىرىنىڭ تىرىكچىلىكىنى ھىمایىگە ئالالايتتى .

كۆپچىلىكىنىڭ سەرخۇشلۇقى ئەمدى گەپكە ئايلىنىشقا باشلىدى . رەستىدە ، بازاردا ، شۇنىڭدەك ھەممىلا يەردە باستېرغا بولغان ئاپىرن - تەھسىنلەر قايىناپ كەتتى . ئۇنىڭ ئاڭلىغۇچىلرى ئۆز تەسىراتلىرىنى ئاغزى - ئاغزىغا تەگمەي يەتكۈچە سۆزلىشەتتى . ئۇلار بىردىكەن ئالدا ھېچكىم بۇنداق ئاقىلانە ، يۈكىسىك ، مۇقەددەس نۇتۇقنى سۆزلەپ باقىغان ، ئادەتتىكى ئادەملەر بۇنداق روشهن ۋەھىيلەرنى ئېيتىشقا قادر بولالمايدۇ ، دېيىشەتتى . روشهنىكى ، ۋەھىينىڭ قۇدرىتى ئۇنىڭ ۋۇجۇدىدىن ئورۇن ئالغانىدى . ئۇ گويا ئىلاھىنىڭ ۋەھىيسىگە ئېرىشكەندەك ئالدىدىكى تېزىستىن يۈكىلىپ ئۇنىڭ ئۆزى ۋە ئاڭلىغۇچىلارغا نىسبەتەن ئاجايىپ ئېسىل ئۇقۇملار بىلەن سۆزلىرىنى بېيتتى . ئۇنىڭ سۆز تېمىسى خۇدا بىلەن ئىنسانلار جەمئىيتىنىڭ مۇناسىۋىتىدىن ئىبارەت بولۇپ ، بوز يەر ئېچىپ تېرىلىۋاتقان يېڭى ئىنگلەندە ئالاھىدە تىلغا ئېلىنغانىدى . ۋەز ئاخىرلىشاي دېگەندە ، قانداقتۇر بىر خىل بېشارەت روھى ئۇنىڭ

ۋۇجۇدغا ئورنالاپ ، ئەينى ۋاقتىتىكى ئىسرائىللارنىڭ
 مۇنەججىملەرنى ئەل قىلغاندەك ، ئۇنىمۇ ئىلکىگە ئالدى .
 ئوتتۇرىدىكى پەرق شۇكى ، ئەينى ۋاقتىتىكى يەھۇدى
 بېشارەتچىلىرى ئۆز دۆلىتىنىڭ بېشىغا كېلىۋاتقان كۈلپەت ۋە
 حالا كەتتىن بېشارەت بەرگەن بولسا ، باستېر يېقىنلىقى يىللار
 ما بهىندىدە بۇ زېمىنغا كەلگەن مۆمنىلەرنىڭ يۈكسەك ۋە شەرەپلىك
 تەقدىرى ھەققىدە بېشارەت بەردى . ۋەزگە بىر خىل ھەسەتلىك
 مېلودىيە ئارىلىشىپ كەتكەندى . كىشىلەر بۇ ۋەزنى تەبىئىي ھالدا
 دۇنيادىن ۋىدادلىشۇتاقان بىر بەندىنىڭ ئىستىغۇپارىدەك ھېس
 قىلدى . توۋا ! ئۇلارنىڭ بۇ سۆيۈملۈك باستېرى ئۇلاردىن
 نادامەتسىز ئايىلىپ ، جەننەتكە كېتىپ قالماش - ھە ! ئۇلارنىڭ
 باستېرى ۋاقتىسىز ئۆلۈمنىڭ ئۇنى يىغا - زار ئىچىدە يىراققا ئېلىپ
 كېتىشىنى ئالدىن سەزگەندى . كىشىلەر باستېرنىڭ بۇ دۇنيادىكى
 كۈنلىرىنىڭ ئۇزاققا قالمايدىغانلىقىنى ئويلىغاندا ، ئۇنىڭ ۋەزنىڭ
 تەسىر كۈچى ھەسىسلەپ ئاشاتتى ، گويا جەننەت سەپىرىدىكى
 پەرشته نۇرانە قاناتلىرىنى قاققاندا ، كۆلەڭگە ئارىلاش بىر دەستە
 نۇر ئالتۇندا ھەقىقتەرنى چاچقۇ قىلغاندەك بىر ھال روپى
 بەردى .

شۇنداق قىلىپ ، باستېر دىمىسىدېل ھاياتىدىكى مىسىز
 شانلىق ۋە غەلبىلىك دەقىقىلەرنى كۆردى . نۇرغۇن كىشىلەر ئۆز
 ساھەلرىدە مۇشۇنداق دەقىقىلەرنى كۆرىدۇ ، لېكىن ئۇنى كېيىن
 ھېس قىلىپ يېتەلەيدۇ . شۇ تاپتا ، باستېر مەغرۇر ۋە مۇنەۋۇھەر
 بىر ئورۇندا تۇراتتى . يېڭى ئىنگلاندىنىڭ دەسلەپكى مەزگىللەرىدىكى
 باستېرلارنىڭ ئورنى ئەسىلىدلا يۇقىرى بولۇپ ، دىمىسىدېل باستېر
 ئېرىشكەن بۇ يۈكسەكلىك ئەمدىلىكتە تالانت ، بىلىم ، پەۋۇلئادە
 ناتىقلق ۋە پاك نام - ئاتاقنى تەلەپ قىلاتتى ، بىزنىڭ باستېرىمىز
 تەبرىك ۋەزنى تۈگىتىپ ، مۇنبەردىكى يوّلەكە تايىنىپ ھارغىن
 تۇرغان ۋاقتىتا ئەنە شۇ شەرەپنىڭ ساھىبى بولدى . دەل شۇ
 ۋاقتىتا ، خىستېر پرون جازا سۇپىسىنىڭ يېنىدا تۇراتتى ،
 مەيدىسىدىكى قىزىل بەلگە يەنلا يېنىۋاتاتتى .

شۇ مەھەل ، جەڭگىۋار مۇزىكا ئەترىتىنىڭ رەتلىك قەدەم تاۋۇشلىرى چېرکاۋ دەرۋازىسى تەرەپتىن ئاڭلاندى . نامايسىچىلار ئەترىتى كېڭىش زالىغا بېرىپ ، داغدۇغىلىق زىيىاپەت ئارقىلىق بۇگۈنكى پائالىيەتكە خاتىمە بەرمەكچىدى .

ھەربىيلەر ۋە ئەمەلدارلار سېپى ئىلگىرىلەپ كېلىۋاتقاندا ، كىشىلەرنىڭ نەزىرى سەپتە تەمكىن كېتىۋاتقان باستېرغا چۈشتى . ئۇپۇر - توپۇر بولۇشقان ئادەملەرنىڭ ئالقىش چۈقانلىرى بارا - بارا پەسىيىپ ، بىر خىل ھەيرانلىققا ئايلاندى . باستېر زەپەر قۇچقان شۇ ۋاقتىنىڭ ئۆزىدە ئاجىز ۋە تاتىراڭغۇ ئىدى ، پېشانىسىدىكى قىزىل نۇر قوقاستەك سۇنۇشقا باشلىغانىدى . ئەپتى ئۆلۈكتەك ئىدى ، ئۇنىڭ جانسىز بەدىنى بىر ياقلارغا ئېغىپ كېتەتتى . ئۇ سەنتۈرۈلگىنىچە كېتىۋاتاتتى ، ھەرھالدا يېقىلىپ قالىمىدى . كەسپى بۇرادىرى جون ۋىلسون ئەپەندى دىمىسىدېلىنىڭ پاراستى ۋە ئۆتكۈرلۈكى يانغاندىن كېيىنكى ھالىتىنى كۆرۈپ ، ئالمان - تالمان يۆلىۋالماقچى بولدى ، بىراق دىمىسىدېل تىتىرىگىنىچە رەت قىلىپ ، ئالدىغا قاراپ كېتىۋەردى . ئەگەر بۇنى ماڭدى دېيىشكە توغرا كەلسە ، ئۇ ئانسىنىڭ مەدەت بېرىشىگە تايىنىپ مېڭىۋاتقان بالىنىڭ تايىتاڭلاپ مېڭىشلىرىغا ئوخشايتتى . باستېر گاڭگىراپ ، قانداق قەدەم بېسىشنى ئۇقمايتتى ، ئۇ بوران - چاپقۇنلۇق نەچچە يىللار ئاۋۇلقى ھاقارەتلىك جازا سۇپىسىنىڭ ئالدىغا ، يەنى خىستېر پرون سازايى بولغان ئورۇنغا يېتىپ كەلدى . خىستېر پرون دەل شۇ يەردە تۇرماقتا ئىدى . خىستېر قىزى پېرلنى يېتىلىۋالغان بولۇپ ، مەيدىسىدە يەنە شۇ قىزىل بەلگە بار ئىدى . باستېر توختىدى ، مۇزىكا ساداسى بۇرۇنقىدەكلا ياخىرماقتا ، ئەترەت شادىيانە مارشتا ئىلگىرىلىمەكتە . مۇزىكا باستېرنى زىيىاپەتكە چىللەماقتا ، باستېر ئورنىدا تۇرماقتا .

شۇ ئارىدا بىللىڭخام ئەنسىرىگەن ھالدا باستېرغا قاراپ تۇردى . ئۇ سەپتىن ئاجرالاپ باستېرغا يېقىنلاشتى ، دىمىسىدېل ئەپەندىنىڭ ئەپتىدىن قارىغاندا ، ئۇنى يۆلىۋالمىسا بولمايتتى ، بىراق

باستېرنىڭ ئەلپازىدىكى قەتئىي رەت قىلىش ئىپادىسى تۈپەيلى داۋاملىق يېقىنلاشقىلى بولمىدى . كىشىلەر توپى ھەيرانلىق ۋە تەشۋىشته قاراپ تۇرۇشاتتى . ئۇلارچە بۇنداق جىسمانىي سولغۇنلۇق باستېرنىڭ مەنىۋى كۈچىنىڭ يەنە بىر ئىپادىسى بولۇپ ، بۇنداق ئۇلغۇ ئىنسانلار كىشىلەرنىڭ كۆز ئالدىدا گاھ يېنىپ ، گاھ خىرەلىشىپ ، جەننەتنىڭ نۇرىدا ئېرىپ كەتسىمۇ ھەيران قالغۇچىلىكى يوق ئىدى .

ئۇ جازا سۇپىسىغا بۇرۇلۇپ ، قوللىرىنى سوزدى .
— خىستېر ! — توۋلىدى ئۇ ، — بېرى كېلىڭ ! كەلگىن ،
كىچىك گۆھرىم !

باستېرنىڭ كۆزلىرى ئىنتايىن قورقۇنچلۇق ئىدى ، ئەمما ئۇ تېزلا ئىللەق غەلبە نۇرغا ئالماشتى . بالا قۇشتكى ئۇچۇپ بېرىپ ، باستېرنىڭ تىزىنى قۇچاقلۇۋالدى . خىستېر پرون تەقدىرنىڭ ئىتتىرىشى بىلەن ، ئىرادىسىگە خىلاب ھالدا ئالدىغا سىلچىپ ، باستېرغا قولى يەتمەيدىغان يەردە توختىدى . دەل شۇ ۋاقتتا قېرى روج چىلىكقۇرس توپتىن چىقتى ، ئۇنىڭ چىرايى شۇ قەدەر ئوسمال ، گارالىڭ ۋە خۇنۇك بولۇپ ، ھازىرلا گۆردىن چىققاندەك ئىدى . ئۇ بىرەر نەرسىدىن ۋايىم يېگەندەك ، ئۆزىنىڭ ناتىۋانىنى تۇتۇۋالماقچى بولدى ، بۇۋاي ھېچنېمىگە قارىماستىن ئېتلىپ بېرىپ باستېرنىڭ بىلىكىدىن تۇتۇۋالدى .

— سارالىڭ ، ئۆزۈڭنى بېسىۋال ، نېمە قىلماقچىسىن ؟ — توۋلىدى بۇۋاي پەس ئاۋازدا ، — ئۇ ئايالنى ۋە بالىنى قويۇۋەت ! ھەممە ئىش تۈزىلىپ كېتىدۇ ! نامىشەرپىڭنى بۇلغىما ، ئۆزۈڭنى بۇنداق سەت توڭەشتۈرۈۋالما ! مەن سېنى قۇتقۇزالايمەن ! ئۇلۇغلۇقۇڭنى بۇلغاي دەۋاتامسىن ؟

— ھۇ ، ئىبلىس ، ئەمدى كېچىكتىڭ ! — دېدى باستېر قەتئىي ، — ئەمدى بۇرۇنقىدەك ھەققىڭ ئەلمىدى ، خۇدانىڭ ھىممىتى بىلەن قىلىتىقىڭدىن قۇتۇلىدىغان ۋاقت كەلدى . ئۇ قىزىل بەلگە تاقىۋالغان ئايالغا قولىنى يەنە سوزدى .

— خستېر پرون ، — ئۇ يۈرەكى ئىزىدىغان سەممىيلىك بىلەن چاقىرىدى ، — پەرۋەردىگارىمىز نەقەدەر قەھرلىك ۋە نەقەدەر مېھربان ، ئۇ ئاخىر ماڭا رۇخسەت قىلدى ، ئۇ ئېغىر گۇناھىم ۋە پاجىئەلىك ئازابلىرىم تۈپەيلى ئۆزۈمنى قاچۇرغان ئىشقا ئەمدى يول قويىدى . كەلگىن ، خستېر ، ماڭا مەدەت بەرگىن ! مەدەتلەر ئەن ئەن خۇدانىڭ ئىرادىسىگە بويىسۇنسۇن ! ئۇۋالچىلىققا ئۇچرىغان ئاشۇ بىچارە بۇۋاي ئۆزىنىڭ ۋە ئالۋاستىنىڭ قۇترىتىشى بىلەن قارشىلىق قىلىماقتا ! كەل ، خستېر ، مېنى بۇ جازا سۇپىسىغا يۆلەپ چىقارغىن !

كىشىلەر ھاڭ - تاڭ بولۇشۇپ پىتىراشتى . باستېرنىڭ يېنىدىكى مەرتىۋىلىك كىشىلەرمۇ ئەندىكىشىپ ، كۆز ئالدىكى بۇ ئىشلاردىن ھەيران بولۇشتى . ئۇلار روشن چۈشەنچىنىمۇ قوبۇل قىلالماي يا باشقىچە بىرەر پىكىرگە كېلەلمەي ، ياراتقۇچىنىڭ ھۆكمىنى سۈكۈت بىلەن ساقلاشتى . ئۇلار باستېرنىڭ خستېرغا يۆلىنىپ ، خستېرنىڭ يۆلىشى بىلەن جازا سۇپىسىنىڭ پەلەمپىيدىن چىقىپ كېتىۋاتقانلىقىغا كۆزلىرىنى چەكچەيتىپ قاراپ تۇرۇشتى . گۇناھتنى ئاپرىدە بولغان بالىنىڭ قولىنى باستېر ئالىقىندا چىڭ سقىملىماقتا ئىدى . ئۇلارنىڭ كەينىدىكى قېرى روج چىللەڭۈرس خۇددى بۇ يەرde ئوينىلىۋاتقان تىياترنىڭ ئايىرلىماس بىر بۆلىكىدەك ئاخىرقى بىر پەردىنىڭ رولىنى ئېلىۋاتاتتى .

— يەر - جاھاننى ئاختۇرساڭمۇ ، — دېدى ئۇ باستېرغا تەلەتنى بۇزۇپ ، — بۇ جازا سۇپىسىدىن باشقا سېنى مەندىن ساقلاپ قالالايدىغان ئورۇن ئېگىزدىن ياكى پەستىن ئىزدىسەڭمۇ يوق .

— پەرۋەردىگارنىڭ مېنى بۇ يەرگە ئېلىپ كەلگىنىڭ شۇكۈر ، — دېدى باستېر جاۋابەن .
تىترىگەن باستېر خستېرغا قارىدى ، كۆزلىرىدىن تەشۋىش يېغىپ تۇراتتى ، لەۋلىرىدە جانسىز تەبەسىم بار ئىدى .

— بۇ ئورماندىكى چۈشلىرىمىزدىن كۆپ ياخشىغۇ ، — دېدى باستىپر .

— مەن بىلمەيمەن ، بىلمەيمەن ، — دېدى خىستىپر ئالمان - تالمان ، — راست ياخشىمۇ ؟ راست ، بىز بىرگە ئۆلىمىز ، پېرلەمۇ ھەمراھ بولىدۇ .

— پېرل ئىككىڭىلار تەڭرىنىڭ پەرمانىغا بويىسۇنۇڭلار ، — دېدى باستىپر ، — ئۇ مېھرباندۇر . ئۇ ماڭا ئۆزىنىڭ ئىستىكىنى نامايان قىلدى ، مەن شۇ بويىچە ئىش قىلاي . خىستىپر ، مەن پۇتۇم گۆرگە ساڭگىلىغان ئادەم ، نومۇسۇمنى بالدۇرراق تەن ئالاي ! باستىپر دىمىسىدېل ئەپەندى خىستىپر پرونغا يۆلىنىپ ، پېرلنىڭ قولىنى تۇتۇپ ئالىي ھۆكۈمدار لارغا ، قېرىنداشلىرىغا ، ئاۋامغا قارىدى ، كىشىلەر يۈركى ئېچىشقان ھالدا ھېسداشلىق ياشلىرىنى تۆكۈشتى . ئۇلار گۇناھقا پاتقان كىشىلىك ھاياتنىڭ ئازاب ۋە پۇشايمان بىلەن بىلەن چاۋىسى چىتقا يېبىلىش ئالدىدا تۇرۇۋاتقانلىقىغا ئېنىق ئىشەندى . ئەمدىلا قايىم بولغان قۇياش باستىپرنىڭ بېشىغا چۈشۈپ ، ئۇنى ئېنىق كۆرسەتتى . ئۇ ئېڭىزلىكتە قەد كېرىپ تۇراتتى ، ئۇ ئىلاھىي سوتىنىڭ ئېيبلەنگۈچىسى سۈپىتىدە ئۆز گۇناھىنى بويىنغا ئېلىۋاتاتتى !

— ئى يېڭى ئىنگلاند پۇقرالرى ! — دېدى ئۇ ھەيۋەت ئاۋازدا ، بۇ ئاۋاز كىشىلەرنىڭ باش ئۈستىدە پەرۋاز قىلدى ، بۇ ئاۋاز تىترەڭگۈ ۋە بەزىدە چىرقىراق ئىدى ، ئازاب ۋە پۇشايماننىڭ تەگىز ھائىلىرىدىن جان تالىشىپ چىققان ئاۋاز ئەنە شۇنداق بولسا كېرەك ، — مېنىڭ ئىخلاسمەنلىرىم ۋە ئەقىدىكارلىرىم ! قاراڭلار ، بۇ گۇناھكار لارغا قاراڭلار ! مەن بۇ يەردە يەتتە يىل بۇرۇنلا تۇرۇشقا لايىق ئىدىم . بۇ ئايال مۇشۇ قورقۇنچىلۇق دەقىقىدە ئاجىز گەۋدىسى بىلەن مېنى يۆلەپ جازا سۈپىسىغا ئېلىپ چىقتى ! قاراڭلار ، ئۇ تاقىغان قىزىل بەلگىگە ، سىلەر بۇ بەلگىدىن ئۇرکۈيتتۈڭلارغا ! ئۇ نەگە بارسۇن ، پاجىئە يۈكى قانچە ئېغىر بولسۇن ، ئارام ئېلىشقا قانچىلىك تەشىنا بولسۇن ، بۇ قىزىل بەلگە ھەمىشە ۋەھىملىك ۋە

نه پەرەتلەك شولىسىنى چېچىپ تۇردى . ئۇلارنىڭ ئارسىدا يەنە بىرى بار ئىدى ، ئۇنىڭ گۇناھى ۋە نومۇسىدىن ئۆزۈڭلارنى تارتماي كەلدىڭلار !

سۆز بۇ يەرگە كەلگەندە ، ئۇ قېلىپ قالغان بىر مەخپىيەتنى چاندۇرماسلىققا ئۇرۇنغا نەنگاندەك قىلدىيۇ ، بەدىنىدىكى زەئىپلىكىنى دەرھال يېڭىپ ، روھىدىكى ئاجىزلىقنى تىزگىنلىمەكچى بولدى ، بارلىق تاييانچى تاشلاپ ، كۆتۈرەڭگۈ بىر قەدەمنى ئېلىپ ئانا - بالا ئىككىسىنىڭ ئالدىغا ئۆتتى .

داغلار ئۇنىڭ قەلبىدە ، — دېدى باستېر ھاياجاندا سۆزىنى داۋاملاشتۇرۇپ ، ئۇ ھەممىنى ئاشكارىلاش قارارىغا كەلگەندى ، — پەرۋەردىگارنىڭ نەزىرى ھەمىشە ئۇنىڭدا ! پەرشتىلەرمۇ ئۇنى كۆرۈپ تۇرۇقلۇق ! ئالۋاستىمۇ ھەممىدىن خەۋەردار ھالدا ئاتەشلىك قوللىرى بىلەن ئۇنىڭ يۈرىكىنى تۇتۇپ قىينىادۇ ! ئەمما ، ئۇ كىشىلەرنىڭ ئالدىدىكى ئۆزىنىڭ نومۇسلۇق بەلگىسىنى مەككارلىق بىلەن يوشۇرۇپ كەلدى - دە ، ئاراڭلاردا روھلىق قىياپەتتە تۇرۇۋالدى . ئۇ ئىنتايىن ئازابلاندى ، چۈنكى بۇ گۇناھلىق دۇنيادىكى كىشىلەر ئۇنى پاك دەپ ئويلاپ قالدى ! ئۇنىڭ كۆڭلى يېرىم ، ئۇ جەننەتتىكى تۇغقانلىرىنى كۆپ سېغىندى ! ئۇ ئۆلۈش ئالدىدا ئالدىڭلاردا بويىنى كۆتۈرۈپ تۇرۇۋاتىدۇ ! ئۇ سىلەرنى خىستېرنىڭ قىزىل بەلگىسىنى يەنە بىر كۆرۈشكە چاقىرىدۇ ! سىلەرگە شۇنى ئېيتىدۇكى ، خىستېرنىڭ مەيدىسىدىكى قىزىل خەت گەرچە سىرلىق ھەم قورقۇنچىلۇق بولسىمۇ ، ئەمەلىيەتتە ئۇ ئاشۇ ئەرنىڭ مەيدىسىدىكى قىزىل خەتنىڭ ئەكسى ، ھەتتا ئۇ ئادەمنىڭ ئۆزىنىڭ مەيدىسىدىكى قىزىل بەلگىمۇ ئۇنىڭ روھىدىكى بەلگىنىڭ تەسوېرىدۇر ، خالاس ! ئەمە ، ئۆرە تۇرغانلار ، ئاراڭلاردىن كىم تەڭرىنىڭ جازاسغا شەك كەلتۈرىدۇ ؟ قاراڭلار ، بۇ قورقۇنچىلۇق دەلىلگە !

ئۇ تىترەپ تۇرۇپ ، دىنىي كىيىمىنىڭ مەيدىسىنى يەشتى . ھەممە نەرسە ئاشكارا بولدى ! بۇنى تەسوېرلەپ ئولتۇرۇش قوپاللىق

بولار . شۇ دەقىقىدە ، ئەندىكىپ كەتكەن كىشىلەرنىڭ كۆزلىرى بىردىنلا بۇ ۋەھىمىلىك مۆجىزىگە چۈشتى . باستېر چىرايى قىزىرىپ خۇددى دەھشەتلەك ئازاب - ئوقۇبەتتىن كېيىنكى ھالقىلىق پەيتتىنىڭ غالىب بەندىسىدەك ئۆرە تۇراتتى . ئۇ ئاخىر جازا سۇپىسىغا يىقىلىدى ، خىستېر ئۇنى يۆلەپ ، ئۇنىڭ بېشىنى مەيدىسىگە قويدى . قېرى روج چىللەڭۋورس باستېرنىڭ يېنىدا تىزلىنىپ ئولتۇراتتى ، چىرايى ئۆلۈكتەكلا قېتىپ قالغانىدى .

— سەن مەندىن ئاخىر قۇتۇلدۇڭ ! — تەكارالىدى ئۇ ، — سەن ئاخىر قۇتۇلدۇڭ .

— خۇدا ساڭا مەغىپىرەت قىلسۇن ، — دېدى باستېر ، — سەنمۇ بىر گۇناھكار ! ئۇ جانسىز كۆزلىرىنى بۇۋايدىن ئۆزۈپ ، ئانا - بالا ئىككىسىگە يۆتكىدى .

— مېنىڭ گۆھرىم ، — دېدى باستېر روھسىز ھالدا ، ئۇنىڭ چىرايدا خۇددى شېرىن ئۇيقو ئالدىكىدەك تاتلىق ھەم ئىللەق تەبەسىم پەيدا بولدى . ئۇ گويا ئېغىر يۈكتىن ساقىت بولغاندىن كېيىن بالا بىلەن بىرپەس ئويىنىشىدىغان قىياپەتتە كۆرۈنەتتى ، — سۆيۈملۈك قوزام ! مېنى سۆيۈپ قويار سەنمۇ ؟ قايىسى كۇنى ئورماندا سۆيۈپ قويۇشنى خالىمەغانىدىڭ ، ئەمدىچۇ ؟ ئەمدىغۇ خالايدىغانسىن ؟

پېرل ئۇنى سۆيۈپ قويدى ، ئەپسۇن يېشىلىدى . پېرل رول ئالغانىدى ، بۇ ئۇلۇغ تراڭبىدىلىك مەنزىرە بالىنىڭ ھېسداشلىقىنى قوزغىغانىدى ، بالىنىڭ كۆز يېشى خۇددى ۋەددە بېرىۋاتقاندەك دادسىنىڭ يۈزىگە تېمىشقا باشلىدى : پېرل شادلىق ۋە ئازاب بىلەن تولغان بۇ جاھاندا چوڭ بولۇپ ، دۇنيادىن ھېچنېمە تالاشمايدىغان بىر ئايال بولماقچىدى . ئۇنىڭ ئانىسىغا نىسبەتەن ئېيتقاندىمۇ پېرلىنىڭ ئازاب ئەلچىسى بولۇشتەك رولىمۇ تاما مالانغانىدى .

— خەير - خوش ، خىستېر ! — دېدى باستېر .

— ئەمدى كۆرۈشەلمەمدۇق ؟ — خىستېر باستېرغا مەڭزىنى

يېقىپ ، پىچىرلاب سورىدى ، — ئەجەبا ، مەڭگۈلۈك ھاياتىمىزنىمۇ دەرقەمته ئۆتكۈزەلمەمدۇق ؟ ھەقىقەتەن بىز ئازابلىرىمىز ئارقىلىق بىر - بىرىمىزنى قۇتقۇزۇشتۇق ! سىز جان ئۇزۇش ئالدىدىكى يورۇق كۆزلىرىڭىز بىلەن باقىي دۇنياغا قاراپ نېمىلەرنى كۆرۈۋاتقانسىز ؟

— گەپ قىلماڭ ، خىستېر ، گەپ قىلماڭ ! — دېدى ئۇ تىترەڭگۈ ، ئەمما قەتئىي ئاۋازدا ، — بىز دىنىي ئەھكامنى بۇزدۇق ! بۇ گۇناھىمىزنى قورقۇنچىلۇق ھالدا ئاشكارىلىدۇق ! بۇ بەك بەلەن بولدى ! قورقىمەن ، مەن قورقىمەن ! بەلكىم بىز بىر مەزگىل پەرۋەردىگارىمىزنى ئۇنتۇپ قالغاندىمىز . ئەمدى قايتا كۆرۈشۈپ ، ئەبەدىي پاكلىقتا جەم بولۇشنى ئويلاشنىڭ ئورنى يوق ، پەرۋەردىگار ھەممىنى بىلگۈچى ۋە مېھرباندۇر ! ئۇ ماڭا بەرگەن ئازابى ئارقىلىق مېھربانلىقىنى كۆرسەتتى . ئۇ مەيدەمدىكى كۆيدۈرگۈ ئازابىنى ئاتا قىلدى ! يەنە ئاۋۇ ۋەھىملىك ئىنساننى ئەۋەتىپ جاراھىتىمىنى قوچۇپ تۇردى . ئۇ مېنى بۇ يەرگە كېلىپ غالىبىيەتلەك نومۇستا ئۆلۈشۈمنى بەلگىلىدى ! بۇ ئازابلارنىڭ بىرەرى كەم بولسا ، پاتقاقتا مەڭگۈ قالغان بولاتتىم ! ئۇنىڭ مۇقەددەسلىكىگە ئاپىرن ! ئۇنىڭ ئىرادىسىنى ئىجرا قىلايلى ! خوش !

باستېر جان ئۇزدى . سۈكۈتتە تۇرۇۋاتقان كىشىلەر غەلتە ھەم تۆۋەن ئاۋازدا غۇۋۇرلاشتى ، ئۇلار نېمە دېيەلەيتتى ، ئۇلار پەقەت غۇۋۇر - غۇۋۇر ئاۋازلىرى بىلەن خەيرلەشكەن روھنى ئۇزتىپ قويدى .

24 . تۈگەنچە

بىرنه چە كۈندىن كېيىن ، كۆپچىلىك ئۆزلىرى كۆرگەن جازا سۇپسىدىكى ۋەقە توغرۇلۇق ھەر خىل سۆز - چۆچە كىلەرنى پەيدا قىلىشقاڭ بولسىمۇ ، ھەرالىدا نېرى - بېرى ئىشلار ھەققىدە ئويلاڭۇدەك ئىمكانلارغا ئېرىشىمەكتە ئىدى .

باشتىن - ئاخىر مەيداندا بار بولغان نۇرغۇن كىشىلەر باشقىچە قاراشتا ئىدى ، ئۇلارنىڭ دېيىشىچە ، ئۇلار دىمىسىپل ئەپەندىدىن كۆزىنى ئۆز مەپتىمىش ، ئۇلار ئۇنىڭ مەيدىسىدە ھېچقانداق بەلگىنى كۆرمەپتۇ ، ئۇنىڭ كۆكىرىكى بوۋاقلارنىڭ كۆكىرىكىدەك بىغۇبارمىش .

ھېكايمىزنىڭ نوپۇز لۇق ئەشىالىرى كىشىلەرنىڭ ئاغزاكى بايانلىرى ئاساسىدىكى بىر خاتىرىدىن كەلگەن ، خاتىرىدىن ئورۇن ئالغان نۇرغۇن كىشىلەر خىستىپر پروننى ئۆز كۆزى بىلەن كۆرگەنلىكەن ، بەزىلەر دەل شۇ نەق مەيداننى كۆرگۈچىلەردىن ئاڭلىغانىكەن ، كىتابتىكى خاتىرىلەر باشتىكى نۇقتىئىنەزەرلەرنى تولۇق دەلىلگە ئىگە قىلا لايدۇ . بىز باستېرنىڭ سەرگۈزەشتىلىرىدىن نۇرغۇن ساۋاقلارغا ئېرىشىمىز ۋە بۇنى بىر جۈملىگە ئەكېلىمىز : «سەممىي بول ! سەممىي بول ! چوقۇم سەممىي بول ! يامان تەرىپىڭنى پۇتونلەي ئاشكارىلىۋەتمىسىڭمۇ ، ھېچبۇلمىغاندا ئازراق بېپشارەت بېرىپ ، باشقىلارنىڭ ئۇنىڭدىن ئىبرەت ئېلىۋېلىشىغا ئىمكانييەت بەر . »

كىشىنىڭ دىققىتىنى تارتىدىغىنى شۇكى ، دىمىسىپل ئەپەندى ئۆلۈپ كېتىپ ئۆزاق ئۆتمەيلا ، روج چىللەڭۋورسنىڭ چىرايى ۋە قىلىقلەردا چولڭ ئۆزگىرش يۈز بەردى . كۈچ - قۇۋۇقتى ، زېھنى ، ھاياتىي كۈچى ، ئەقلى ئۇنى تەرك ئەتتى ، ئۇ سولغۇنلىشىپ كەتتى .

كۆپچىلىكە دەپ قويىدىغان يەنە بىر ئىش بار ، تېخى . بىر يىل ئۆتمەيلا روج چىللەڭۋەرس ئۆلۈپ كەتتى ، ئۇنىڭ ۋەسىيەتى بويىچە (گوبىرناتور بىللەڭخام ۋە باستېر ۋىلسون ئىجرا قىلاتتى) ، ئۇنىڭ بۇ يەردىكى ۋە ئەنگلىيەدىكى بارلىق مۇلكى پېرلغا قالدۇرۇلدى .

ئالۋاستىنىڭ پۇشتى دەپ قارالغان بۇ شەيتان قىز شۇنداق قىلىپ ، يېڭى قۇرۇقلۇقتىكى ئەڭ باي مىراسخور بولۇپ قالدى . قىزىل خەت ھەققىدىكى قىسىسە ئاستا - ئاستا رىۋايەتكە ئايىلاندى . ئەمما ، ئۇنىڭ سېھرىي ئۇنۇمى بۇرۇنقىدەكلا مەۋجۇت ، باستېر جان ئۆزگەن جازا سۇپىسى ۋە خىستېر پرون ئولتۇرغان ساھىلدىكى كەپىنى كۆرگەن كىشىلەر شۇ ھامان كەينىگە داجىماي قالمايتتى . بىر كۈنى چۈشتىن كېيىن ، بىرقانچە بالا ئاشۇ كەپىنىڭ ئەتراپىدا ئويناۋاتاتتى ، ئۇلار كۈل رەڭ كۆڭلەك كىيگەن ئېگىز بىر ئايالنىڭ كەپىگە كىرىپ كېتىۋاتقىنى توساتتىن كۆرۈپ قالدى .

ئۇ بوسۇغا ئالدىدا تۇرۇپ ، بەدىنىنى قىيسايتتى ، بىرقانچە دەقىقىلىق مۇشۇ پەيتتە ، كۆپچىلىك ئۇنىڭ مەيدىسىدىكى قىزىل خەتنى ئېنىق كۆردى .

خىستېر پرون قايتىپ كەلگەندى . بىراق ، پېرل قېنىدۇ ؟ ئۇ ھايatalا بولسا مەپتۇنكار بىر قىزغا ئايلاڭغانلىقىدا گەپ يوق . ئومۇمن ، باشقىلارنىڭ ئىشىغا ئارىلىشىۋالدىغان شۇ دەۋرنىڭ ئىنسانلىرىمۇ يۈز يىلدىن كېيىن تامۇژنا تەپتىشلىكىنى ئۆستىگە ئالغان پۇ ئەپەندىمۇ ۋە يېقىندا ئۇنىڭ ۋەزپىسىنى ئۆتكۈزۈۋالغان ئادەممۇ پېرلنىڭ ھايات ئىكەنلىكىگە ئىشىنەتتى .

خىستېر پرون ئۈچۈن ئېيتقاندا ، يېڭى ئىنگلەندتا تۇرۇش پېرلنىڭ نامەلۇم ياقا يۇرتىتىكى ئۆيىدە تۇرغىنىدىن كۆپ ياخشى ئىدى ، چۈنكى ئۇنىڭ بارلىقى مۇشۇ يەردە ئىدى . شۇڭا ، ئۇ قايتىپ كەلدى ۋە ئاشۇ قاراڭغۇ ھېكاينىڭ سىمۋولى بولغان قىزىل خەتنى تاقىۋالدى ، بۇنى ئۆزى خالاپ قىلدى دېپىشكە بولاتتى . شۇنىڭدىن ئېتىبارەن ، قىزىل خەت ئۇنىڭ مەيدىسىدىن بىرەر قېتىممۇ چۈشۈپ

باقامىدى . ئۇ بۇرۇندىنلا هەقىقەتنى جاكارلايىدىغان پەرشته ۋە ئەۋلىيا چوقۇم ئايال بولىدۇ ، دەپ ئىشىنىپ كەلگەندى . نۇرغۇن يىللار ئۆتۈپ ، گۈمۈرۈلۈپ چۈشۈپ كەتكەن كونا قەبرىنىڭ يېنىدا يېڭى بىر قەبرە پەيدا بولدى ، بۇ قەبرە كېيىن خان جەمەتى چېركاۋى سېلىنغان ئاشۇ قەبرستاندا ئىدى . كونا ۋە يېڭى قەبرىلەر يېقىن بولسىمۇ ، ئارىدا بىر بوشلۇق بولۇپ ، گويا بۇ ئىككى مەرھۇمنىڭ يەرنىڭ تېگىدە بىرلىشىش هوقۇقى يوقتەك كۆرۈنەتتى . بىراق ، بۇ ئىككى قەبرىگە پەقەت بىرلا قەبرە تېشى ئورنىتىلغانىدى . ئەتراپىتىكى باشقا قەبرە تاشلىرىنىڭ ھەممىسىگە جەمەت تامغىسى ئويۇلغان بولۇپ ، پەقەت مۇشۇ بىر قەبرە تېشىغىلا قالقان شەكىللەك بىر بەلگىنىڭ ئىزى چۈشۈرۈلگەندى . ئۇنىڭغا ئويۇلغىنى نەسەبىنامە تەتقىق قىلىدىغان بىراۋىنىڭ بىر جۇمىلىسى بولۇپ ، ئۇنى ھېكايمىزنىڭ چۈشۈرگىسىگە ماس كېلىدىغان ئەقلەيە سۆز ياكى بىر خۇلاسە قىلىشقا بولاتتى . ھېكايمە ھەقىقەتەن ئېچىنىشلىق ، پەقەت كۆلەڭىدىنەمۇ خىرە ئەبەدىلىك نۇرى كىشىلەرگە ئاز - تولا تەسەللى بېرەتتى : «قاپقارا بىر پارچە يەر ، قىپقىزىل A ھەرپى .»

بۇ کتاب خېنەن ئەدەبىيات - سەنئەت نەشرىيەتىنىڭ 2007 - يىلى 1 - ئاي 1 -
نەشرى، 2007 - يىلى 1 - ئاي 1 - باسىسغا ئاساسەن تەرجىمە ۋە نەشر قىلىنى.

本书根据河南文艺出版社2007年1月第1版，2007年7月第1次印
刷本翻译出版。

قىزىل خەت

ئاپتوري: ناتانىل خاۋى سورىن (ئامېرىكا)

تەرجىمە قىلغۇچى: ئابدۇقادىر جالالدىن

مەسئۇل مۇھەممەرى: دىلمۇرات ئابلىز

مۇھەممەرى: ئەخمىت ئىمدىن

مەسئۇل كورىپكتورى: سەنەۋەر

تەكلىپلىك كورىپكتورى: خەلچەم ئابلىمىت

مۇقاۋىسىنى لايىمەلىگۈچى: مەممەت نەۋەت

نەشىر قىلىپ تارقاتقۇچى: شىنجاڭ خەلق نەشرىيەت

تېلېفون: 0991 - 2827472

ئادرېسى: ئۇرۇمچى شەھىرى جەنۇبىي ئازادىق يولى 348 - نومۇر

پۇچتا نومۇرى: 830001

باسقۇچى: بېيىجىڭ شۇنچىباڭ رەڭلىك مەتبەئەچىلىك چەكللىك شىركىتى

ساتقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى

فورماتى: 1230 × 880 مىللەمېتىر 1/32

باسما تاۋىنلىقى: 6.375

نەشرى: 2014 - يىلى 9 - ئاي 2 - نەشرى

باسمىسى: 2014 - يىلى 9 - ئاي 1 - بېسىلىشى

كتاب نومۇرى: 6 - 12433 - 7 - 228 - ISBN 978 - 6 - 00 - 16.00 يۈەن

چەت ئەل نادىر ئەسەرلىرى تەرجىمە قۇرۇلۇشى

外国文学经典翻译工程



قىزىل خەت

ISBN 978-7-228-12433-6

9 787228 124336 >

定价：16.00 元